

Ketabton.com

د دېلي تخت

هېرومه

(د هندوستان يونليک)

لیکوال

محمد اسماعیل یون



كتاب پېژندنە

د چىلي تخت هېرومە

محمد اسمعيل يون

يون كلتوري يون

٣٠٠٠ توکە

١٣٨٩ لىكال

(٣٥)

(٣٥)

ضياء الرحمن ضياء

د كتاب نوم:

لىكـوال:

خـپـرـنـدـوـى:

چـاـپـشـمـبـر:

چـاـپـكـال:

د لـيـكـوال

پـرـلـهـپـسـيـ نـوـمـرـه:

د خـپـرـنـدـوـى

پـرـلـهـپـسـيـ نـوـمـرـه:

كـمـپـوـزـدـيـزاـيـنـ:

نيوليك

منځ	سرليک	گنه
۱	د ډيلې تخت هېروم، خونه هېږوي ...	۱
۲	د ډيلې تخت هېروم (سریزه)	۲
۱۵	د سفر علت او ضرورت	۳
۲۱	له کابله تر ډيلې	۴
۲۷	څلور ساعته په ډيلې هوایي ډګر کې	۵
۳۲	د هوټيل لوړۍ شپه	۶
۳۹	د کورس لوړۍ ورځ	۷
۴۴	يوه غرمنۍ له خان شنا اللہ خان سره	۸
۴۶	يوه غرمنۍ له استاد خالق رشید سره	۹
۴۹	په هند کې افغان ناروغان	۱۰
۵۷	لودي ګارډن (لودي بن)	۱۱
۶۴	قطب مینار	۱۲
۷۴	بهائي مرکز	۱۳
۸۴	يوه غرمنۍ په ډيلې بشار کې	۱۴
۸۲	د همایون مقبره	۱۵
۹۰	ګاندي خلی	۱۶
۱۰۰	جامعه مليه اسلامیه	۱۷
۱۰۳	د کتابونو نړیوال نتدارتون	۱۸
۱۱۰	دویم سفر (تر ډيلې بهر)	۱۹
۱۱۷	د اګري پر لوري	۲۰
۱۲۹	د اګري لوړۍ کتنه	۲۱
۱۳۲	يوه غرمنۍ په اګره کې	۲۲

۱۴۰	تاج محل	۲۳
۱۶۵	یوه شپه په گربنډه هوپل کې	۲۴
۱۷۱	له اگرې نه تر جیپوره	۲۵
۱۸۱	(Amber Fort) امبر کلا	۲۶
۱۹۱	یوه شپه په جیپور پېلس هوپل کې	۲۷
۱۹۷	سبا ناری په جیپور پېلس کې	۲۸
۱۹۹	جنتر منتر	۲۹
۲۰۸	له جیپوره تر ډیلی	۳۰
۲۱۰	غرمني په جانپتي ريسورت کې	۳۱
۲۱۴	ددې سفر تيجه	۳۲
۲۱۸	يو مابسامي د کركښه په خوشالۍ کې	۳۳
۲۲۵	د اجمل خټک په ياد غونډه	۳۴
۲۳۱	د کرکښه خوشالۍ او وچه مبوه	۳۵
۲۳۵	بيا هم د کرکښه د شوق په دام کې	۳۶
۲۳۹	جامع مسجد - زور ډیلی	۳۷
۲۴۵	یوه غرمني په کريم هوپل کې	۳۸
۲۴۸	لعل کلا يا سره کلا	۳۹
۲۵۹	خو شبې په ګوردواره کې	۴۰
۲۶۷	د هبودونو پېژندنه	۴۱
۲۷۲	د مذہبونو یوه بله نتداره	۴۲
۲۷۹	د پاني پت پر لوري	۴۳
۲۸۲	له ډيللي تر پاني پته	۴۴
۲۹۲	د ابراهيم لودي مزار	۴۵
۳۰۲	د بوعلي شاه قلندر زيارت	۴۶
۳۰۷	د پاني پت ډګر	۴۷

٣١٤	يو جنگ له دوو ليد لورو	٤٨
٣١٨	له پاني پته تر ډيللي	٤٩
٣٢٤	د خپل هپوا د پېژندنه	٥٠
٣٤٢	د خواجه نظام الدین زيارت	٥١
٢٤٩	مغول ګارهون	٥٢
٣٥٣	بوده پارک	٥٣
٣٥٦	د ال انديا راډيو ڪتنه	٥٤
٣٧٤	لس مناظري	٥٥
٤٠٩	په هند کې فرهنگي ولولي	٥٦
٤١٩	مېلمسټياوې	٥٧
٤٢٤	بری ليکونه	٥٨
٤٣٠	په هند کې د پښتنو واده	٥٩
٤٤٠	په ډيللي کې وروستي ورخ	٦٠
٤٤٢	سورجني نگر بازار	٦١
٤٤٦	خيرالمنازل مسجد	٦٢
٤٤٩	پرانه کلا	٦٣
٤٧٢	انديا ګپتہ	٦٤
٤٧٩	پليکا بازار	٦٥
٤٨٣	په ډيللي کې وروستي شپه	٦٦
٤٨٦	له ډيللي نه تر کابله	٦٧
٤٩١	د ليکوال لنډه پېژندنه	٦٨

د ڏيلى تخت هپرومه

خونه هپرېزى

د علامه اقبال شعر او د هند دی سوی ملي ترانی پىل دی چې
وايي:

((سارې جهان سې اچھى هندوستان همارا))

خپل هپواد پر هر چاگران دی او هر خوک له هغه سره مىنه لري،
كله كله دغه مىنه تر دې حده هم رسپېرى، چې له ايمان سره ىې
ىوشان شي او بايد داسي هم وي، په دې چې ىوشوك او
ىوشى په ىوه سىمه کې پىداكېرى، هلتہ لوئېبې او هلتہ ودہ
کوي هغه په طبيعي توګه له هم هغې سره خپل اړې کي، احساس
او ترتیلو مهم خپل تخیل ملګری کوي او دا هغه وړتیا ده چې
دیوه توکم او تولنې نوی نسل د نویو هخوا او نویو بریا او پر
لوري بیا يې.

هندوستان او د دغه هپواد خلکو او ان هغو ٿواکونو چې دغه
هپواد یې ڪلونه ڪلونه تر واک او ٿواک لاندې و، دا ىوه وړتیا
درلوده چې دلتہ ىې د علم او قلم پر وړاندې له دبمني خخه کار
نه دی اخيستي، همداده چې د خلکو اندوزوند یې له انځورونو
او بتانو نیو لې بیا تراوسنی پرمختللي تاري خ لې کنې پورې له

چا پیته نه دی پاتې شوی. همدا ده چې یو شمېر هندی پوهان دا هم وايي: ((زمور خپل اندوژوند او تاریخ زموږ پر تیږو باندي انځوردي .))

د دي خبرې یو همانا داهم ده چې دلته ددغه هېواد خلکو خپل تاریخ او ژوندیا په خپله لیکلی او یا هم نورو د دوی په باره کې څه لیکلی دي.

همدا وجهه ده چې دنړۍ پرمخ داسې تاریخ او داسې ملت چې لیک او لیکنه یې درلودل، نه شته چې په هغو کې ددغه هېواد یادونه نه وي شوې؛ هرڅوک چې دلته راغلي او یا له دغې لاري تېرشي، هغوی ددغه هېواد د ټولو ځانګړو کېسي او افساني هم لیکلی او هم یې په شفاهي توګه له ځان سره بېلاړلو خواووته لېردو لي دي. په دي دله کې دېرمهم یې (ابن بطوطه) او (فرانسوابرنۍ) وو، چې د هند او سیمې په اړه یې لیکنې د نړیوالو لپاره په هر اړخیزه توګه د پاملنې وړدي.

د هند او هندود مادي او معنوی ارزښتونو انعکاس په هر اړخیزه توګه د هر ملت او هري ژې په تاریخ کې یو مهم څپرکي دی، خارجي سیلانیان او زایرین؛ هغوی چې د چا خبره له آدمه تردې دمه دلته راغلي او هرڅه یې د پاملنې وړلی دلې، هغه یې په یو ه ادبی ډول کې د ادب، هنر او تاریخ مينه والو ته دی وه فرهنگي میرات او یوې نادرې ډالې په توګه سپارلي دي.

دېښتو ادب او تاریخ په زری نو پاڼو کې د هند پوهنې یولوی
 خپرکى له زړگونو ګلونو را په دېخوا خوندي دي، د لوی وو
 او حساسو لی کوالو او شاعرانو، چې پر دغې خوا رامخا وي لی دي،
 دوي ددغه ګاونډي هېواد په باب یو خامخا وي لی دي.
 خوشال خټک په دغه برخه کې ترقولو مخکښ دی، هغه د
 هند پوهنې او هند پېژندنې په برخه کې د اسي مې راث را پري
 ایښۍ، چې هغه او س زموږ د دواړو ملتونو په تاريخي او
 فرهنگي وي اړونو کې ځانګړي ځای او اهمیت لري.

په هر ډول له هغه مهاله چې په افغانستان کې د نوي ادب او
 رسنيو نوي بهير رامنځته شوي، په دغه ترڅ کې هم له خپلواک
 هندوستان سره، که څه هم بسکپلاک پر دوو برخو وو بشه، زموږ
 اړی کې هم د اسي پیاوړې پاتې شول او د نړۍ یوې پېړې په
 اوږدو کې یې په دېښتو ادب کې په او سنې ځانګړې وړتیا او
 فورمونو کې انعکاس و موند، یوه بېلګه یې په دغه ادب کې
 د سفرنامو او یادېښتونو لی کل وو، چې په او سنې عصر کې
 لوړنې سفرنامه دېښتو نومیالي لی کوال او پوهاند اروانیاد
 صدق اللہ ربنتین ولی کله او په هغې کې یې د خپل یوه سفر
 د اسي خبرې، چې دېښتونو پاره د حیرانتیا وړښکار بدې،
 و کېبلې دا پر هغه مهال د هندوستان په اړه یوانځوری زه او هنري
 خبرتیا وه.

دادی تر استاد رښتیں وروسته ده ګه پر لاره ده ګه یوه بل لاروی
 ګران یون صاحب هم پل کېښود، له هغو پخوانیو پلونو یې د
 هېربنت گردونه پورته کړل او د خپلو سترګو لىدلی حال یې، چې
 زموږ له ژوند او تاریخ او دهند له تاریخ سره تړ او لري، زموږ په
 واک راکړ او دغه یونلیک (د ډیلي تخت هېرومہ) یې ولیکه،
 دغه یونلیک د بیان پر طرز او خپل ادبی خوند سربېره په زړه
 پوري خبرتیابي او معلوماتي برخې لري. دا یونلیک زموږ ځوان
 نسل ته یوه بنکلې ھالی ده، چې کولای شي ددي په واسطه د هند
 له تاریخ او ټکنولوژی سره خه ناخه اشنا شي او مهمه لا په کې دا چې د
 خپل سیاسي او ادبی تاریخ یوه ورکه خزانه په کې وموسي.

یون خپل دا یونلیک په منطقی تسلسل سره او ډلی او د ضروري
 معلوماتو لپاره یې ګنيو اشارو ته هم مراجعه کړي ده. دا یونلیک
 یوازې د سترګو ليدلی حال نه دی، بلکې د تاریخي او کره اسنادو
 له مخې د نن، پرون او تېر پرون یو منطقی تړون هم دی. د تېر و
 درېو لسیزو ناخوالو په ترڅ کې چې د خپلو او پرديو له خوا د
 افغانستان پر تېر ویاړ من تاریخ ډول ډول گردونه راول شول او
 زموږ د تاریخ د بمنانو هڅه وکړه چې تاریخي واقعیتونو ته هم بل
 ډول رنګ ورکړي، دا اثر د هغو پرواندې یو مستند ځواب دی.
 دا اثر زموږ په ځوان نسل کې پر خپل ځان د باور رو حیه روزی او
 د دوو هېوادونو او ملتونو د تاریخ مشترکات څلوي.

یون صاحب خو خوچلي هند ته راغلى، خوداچل راتگىسى لە نورو هغۇ سره پەدى توپىردرلۇد، چى لە یوپى برىما سره مل و، ھەددەغىپىلىكىنىپە ترخ كې پە هارا خىرە توگە داسې خەدىچى چې چېرى خېرى او ھېرى لىدىنېپە كې نوپى لوستلاي شى. نن سبا پە زرگۇنو ھوانان پە هند كىي درس وايىي، كە دوى ھرى يو، ىوهىوھ كىنبىه دخپىل استوگىنخىپە خنگى كى دافغانى وىارونو پە اپە ولەكىي، نو هغە بە پە زرگۇنو كىربىسى شى، داسې چې لە هغۇ خخە بە زمۇر خىلک او زمۇر نوئى نسل گىرد سره خېرىم نە وي. ھسى خودكتىواز او زرمىتى ساران لە سلگۇنو كلونو راھىسى د (كلكتىي) او (اسام) د تۇدو شىپۇ خېرىستوري پە مىاشتو كلونو دلتە شەمبىرى، خودبېلىپە كې داسې دى چې بايد ئان پە دغە خاورە باندى لە خىلۇ وىارونو خېركېرى، خو زمۇر ھوان كول بايد داكارونە كېرى، دوى بايد دلتە پەپروشىانو ئانونە خېركېرى.

زمۇر دېپىنتۇ او پېپىنتۇ دوى ھارونو ىوه ناپېپىنتۇن منتقدى و مەمال پە ىوه بحث كې پە رېپتىينىپە توگە دا اعتراف و كېچى : ((كە زە ھندوستان تەنە واي راغلى او دلتە مې دېپىنتۇ بىرم، پېرتم او ددوى فەرنەنگپالانە نە واي لىدىلىپى او نە مې واي محسوس كېرى، نو ما بە تەل ددوى پەپاندىپە پەپتو سترگە قضاوت كاوه)) دغۇ محصلىنىو تە پە تۈلىزە توگە زە تەل ھەمدەغە مشورە ورکوم او

وایم چې د زده کړې یو هدف مو باي د ئان پېژندنه او د ئان
تاريڅ پېژندنه هم وي .

یون صاحب د دغه اثرپه لې کلو سره بېا یوبېلګۍز او شعوري
ګام پورته کړ، په دې هېله چې د دغه اثر لوستونکي او مېنه وال
به یې په شعوري توګه ولولي او په شعوري توګه به دغه حرکت
په هرځای کې چې وي، له یون سره بدرګه کړي .
دیون د لازی ټاتو بریو په هېله

په درناوي

پوهنواں دوکتور عبد الخالق رشید
نوی دیملی - هندوستان

سريزه:

د ڏيلي تخت هپرومہ

((د ڏيلي تخت هپرومہ) زما پنجم يونليک دی، چې درنو لوستونکو ته وړاندې کېږي، یونليکنه د نورو هغو په شان کوم داسې ادبی یا ژورنالستيک فورم نه دی چې تاکلی شکل، حد او برید ولري. له زریزو راهیسې د پېړيو په اوږدو کې یونليکونه ليکل شوي، پر خپل وخت به یې دومره ارزښت درلود که نه، خو یونليک داسې یوشی دی، لکه د سرو زرو په شان؛ خومره چې پري زمانه اوږي، ارزښت او قيمت یې زياتېږي. د چينايي (هيون تسنگ) او د (ابن بطوطه) عرب یونليکونه هغه یونليکونه دی، چې زموږ په هپواد کې د تاريخي مواد د استخراج لپاره تري ګتيه پورته کېږي او زياته یادونه یې کېږي. ابن بطوطه خود هغه وخت د ګنو اسلامي هپوادونو د تاریخ یوه برخه د تاریخ حافظې ته سپارلي ده. لکه څنګه چې تتنۍ زمانه موبه ته نوي او سبانۍ نسل ته زړه ده، دغسي پخوانۍ زمانه هم پخوانۍ نسل ته نوي او موبه ته زړه ده. زمانه د پرون، نن او سبا درې نومونه لري او همدا پړاوونه وهي. لکه څنګه چې پخوانۍ یونليکونه اوس ډېر ارزښت لري، او سنې به سباته ډېر ارزښت ولري. د یو یونليک ارزښت په دې کې نه دی چې پېښې د یو جامد تصویر په شکل ثبت کري، بلکې سترازښت یې په دې

کې دی چې پېښو ته خوئون ورکړي (د پېښو ويډيوېي انځورنه وکړي).؛ پېښې د اسې ثبت کړي لکه خنګه چې دی او خنګه یو بل سره تړ او لري. د یوه جامد او ويډيوېي یا خوئنده تصویر ترمنځ توپیر په همدي کې دی چې جامد (بې حرکته تصویر) یوازې د یوه حالت انځورنه کوي، خو ويډيوېي تصویر په یوه انځور کې د خو حالتونو انځورنه ده. په یونليک کې مهمه خبره داده چې ليکوال د تجربو په مسلسل بهير کې خه پیغام لېږدو. یوه ټولنه چې د پېړيو په اوږدو کې یې د تکامل دا وروستۍ بنه خپله کړي، د ليکوال په لوړۍ کتنه، هغه خه ډول ارزوں کېږي؟ له خپلې ټولني سره یې د هغې پرتلنې خه ډول ده؟ مشترکات او توپironه یې خه دی؟ ټولنه د عقایدو او افکارو د کوم مسیر او بحران له حالته تېرہ شوې؟ د خلکو د تفکر مجموعي ظرفیت خرنګه دی؟ کلتوري او ټولنیزو کشمکشونو، پرمختیاوو، د ټولني په جوړښت او وده کې خومره رول لرلې دی؟ د اسې ډېرسایل شته چې د یونليک د ظاهري جغرافیا یې چاپېریال د انځورنې ترڅنګ ورته فکر په کار دی. په یونليک کې دا هم مهمه ده چې ليکوال خپل پیغام په کومه بنه لېږدو؟ پیغام خرګند، شعاري او ناربطه دی که نه د ضرورت، واقعيت او عينیت له مخې د الفاظو په مناسب لباس کې؟ «د ډیلېي تخت هېرومه» کې ما غوبنستي چې د اسې پیغامونه په کې ولېږدم چې هم واقعيت لري، هم ربط او هم د دواړو (افغانی او هندی) ټولنو په ګټه دی. زموږ د تاریخ یوه درنه برخه په هندوستان

کې پرته ده، د هېواد نوي او راتلونکي نسل ته د تاریخ ددې برخې
 خلول يوه اړتیا ده. هندوستان له افغانستان سره تر يوه حده
 مشترک او ګډ کلتور لري، هند د تحمل دasicې يوه ټولنه ده چې
 ډېرې تاریخي تجربې يې په لمن کې راټولې شوې دي. د یوې گن
 قومیزې، گن مذهبیزې او گن کلتوریزې ټولنې د ثبات او پرمختګ
 راز په خه کې دی؟ دغه راز ته ګوته نیول، د هغه سپړل او په خپله
 ټولنه کې له دې لاسته راغلو تجربو خخه په وړیا ډول ګتیه اخیستل،
 هغه پیغام دی چې ما غونبستی په دې یونلیک کې یې په طبیعی
 ډول څای پرڅای کړم. دا چې زه به خومره په دې هدف کې بريالی
 شوی یم او دا چې د یونلیک فزيکي جغرافیه د خومره پیغامونو د
 ځایونو ظرفیت لري، دا هغه مسایل دی چې درانه لوستونکي به
 ې په خپله ارزونه کوي، خوزما چې خومره وس و، په هند کې د دوه
 میاشتنی استوګنې او سفر د مهال په ګډون مې نړدې یو کال پر دې
 یونلیک پرله پسې کار وکړ چې دا بنېه ې په خپله کړه. د یونلیک
 لومرنۍ او ابتدائي بنېه مې د سفر پر مهال لیکلې او لومرنۍ
 معلومات مې هم د بېلاښلو کرکټرونو او راویانو له خولې لیکلې،
 تر کمپوز وروسته مې د ایده پت پروخت دا محتويات او ارقام خو
 څله کړه کړي، له بېلاښلو کتابونو او په انترنېت کې له بېلاښلو
 سایټونو مې ګتیه پورته کړي ده. هغه اثار چې ترې ګتیه پورته شوې
 دا دي: «د سرمحقق زلمي هېوادمل: په هند کې د پښتو ژې او
 ادبیاتو د ودې او ایجاد پړاوونه، د علامه پوهاند حبیبی: د پښتو

ادبیاتو تاریخ، د محمد هوتك: پته خزانه، د شار احمد صمد: د شپرشاه سوري خو کيسې، د صفوي حليم: د بهويال پښتنه، په کابل خپرېدونکې هند مجله، د عتيق الله پاخون: د افغانستان تاریخي اطلس، هېواد ورڅانه، او ئینې نور چاپي اشار. په یونليک کې مې د اثارو سیستماتیک اخچ حکه نه دی ورکړي چې ما له هغه اثارو خخه اکثره محتوا راټوله کړي او دلته مې ئای کړي ده. د اړتیا وړ محتوا اکثره د اثارو په یوه یا خو مخونو کې نه وه؛ د محتوا ئینې برخې د یادو شویو اثارو د خو بېلاپېلو مخونو د مانا نچورو، بله دا چې یونليک د یو علمي اثر بنې هم نه لري چې یو خوک دي ضرور له علمي میتود سره سم اخچونه هم ئای پرئای یاد کړي. ترا اوسه پوري په پښتو او د افغانستان په دري ژبو کې د یونليکونو شمېر دې زیات نه دی او نه ورته لکه د ئینو نورو ادبی او ژورنالستيکو فورمونو په شان خه داسي کوتلي معیارونه، اصول او قاعدي غوره شوي، چې ليکوال دي د هغه په رهنا کې حرکت وکړي، کېدې شي یو وخت داسي راشي چې ګن شمېر یونليکونه ولیکل شي او بیا د هغود ليکډول او محتوا پر بنسټ یو لړ معیارونه وضع شي او ورو ورو داليکنى فورم هم د یو لړ مشخصو اصولو تابع شي، خواوس چې دا یونليک گورئ، دي ته مخکې تر مخکې کوم شکلې معیارونه نه وو تاکل شوي.

دا چې دې یونليک ته مې ولې «د ډيلۍ تخت هېرومې» نوم
ورکړي؟ دا هم یوه تاریخي رینې لري. د پاني پت د فاتح لوی
احمدشاه بابا یوبنکلی غزل دي:

ستاد عشق له وينو ډک شول ځیګرونه
ستا په لاره کې بايلې زلمي سرونه
تاته راشمه، زړگې زما فارغ شي
بې لله تامې اندېښني د زړه مارونه
که هر خو مې د دنيا ملکونه ډېر شي
زما به هېرنه شي دا ستا بنسکلي باعونه
د ډيلۍ تخت هېرومې چې رایاد کرم
زما د بنسکلي پښتونخوا د غرو سرونه
درقيب د ژوند متاع به تار په تار کم
چې په تورو پښتانه کا ګوزارونه
د فريد او د حميد دور به بیا شي
چې زه و کاندم په هر لوري تاختونه
که تمامه دنيا یو خوا ته بل خوا شي
زما خوبن دي ستا خالي تشن ډګرونه
احمدشاه به دغه ستا قدر هېرنه کا
که و نيسې د تمام جهان ملکونه.

دا شعر له لسيزو راهيسې زما په حافظه کې و. ډېرزيات افغانان
 دا شعر خوبنوي. کله چې له استاد خالق رشید سره له ډيلی نه د
 پاني پت پر لوري روان وو، نوله استاد خخه مې وپونستل: «دا چې
 احمدشاه بابا د ډيلی تر تخته د پښتونخوا د غرونو سرونو ته ترجیح
 ورکوي، اساسی علت يې شاید د وطنی مینې او محبت عنصري،
 هر چا باندي خپل وطن ګران وي، خوددي ترڅنګ کوم بل فرعی
 علت هم لري که نه؟» استاد خالق رشید موسکي شو، ويې ويل:
 «طبعاً لري يې» ما وویل: «استاده دا راته وواي چې احمدشاه بابا
 په اوپري کې هند ته راغلى و که په ژمي کې؟ که په اوپري کې راغلى
 و، دلته خو اور بادېږي، که دا ماته چې يو عادي سړي يم، هم د
 ډيلی تخت راکړي والله که ورته ټينګ شم، پاتې خو لا احمدشاه
 بابا. هغه وخت خو نه برېښنا وه، نه ايرکنډېښن، پرامير او فقير د
 ګرمى زور يو ډول تطبقېده، زموږ د کندهار څوانان چې کابل ته
 راشي، زړه يې تنګېږي پاتې خو لا هندوستان. طالبان چې به کله له
 کندهاره کابل ته راغلل، له جګړې خخه به نه ستري کېدل، خو
 کابل کې به يې زړه تنګېده، نود کندهار مېلې، شرومې او غېږي
 به يې يادېدلې، نو که احمدشاه بابا په اوپري کې هندوستان ته
 راغلى وي او دلته يې بیا سوبې هم کړي وي، نوزه فکر کوم تر
 جګړې به هم د هند ګرمى زيات ټورولاي وي.» استاد خالق رشید
 راته وویل: «کله چې پاني پت ته لړ شو، وبه ګوري چې جګړه خه
 وخت پیل شوې ده؟» ربنتيا هم هلتنه چې لړو نو جګړه د (جولاي) پر

میاشت پیل شوی وه، چې د سرطان له میاشتې سره سمون خوري او پوره درې میاشتې بې، چې بنه گرم اوږي و، دوام کړي دی. استاد خالق رشید ته مې وویل: «دا خورستیا هر خه په گرمۍ کې تپر شوي دي.» خیر په هر صورت د بابا دا شعر زما ډپر خونسپده اوله هپواد سره يې د بابا د ژوري مینې انځورنه کوله، نو ځکه مې ددي شعر د تاریخي او هپوادنې ارزښت له مخې د هغه د یوې مسرې نیمه برخه ((د ډیلي تخت هېرومې)) ددي یونلیک د عنوان په توګه غوره کړ.

لکه خنګه چې د مخه مې یادونه وکړه؛ ددي یونلیک لوړۍ متن مې په هند کې د خپل دوه میاشتني سفر په ترڅ کې لیکلې او بیا مې د بېلا بلو سرچینو په واسطه د یوه کال په ترڅ کې کړه کړي. زما تربیا بیا کتنې وروسته مې ګران ورور (اسد ساحل) ته چې زما د سفر ملګری و، د کتنې لپاره ورکړ، (اجمل فدائی) هم د ځینو یادونو په تازه کولو او د ځینو تصویر ونو په کره کولو کې خپله مرسته وکړه، بیا مې هند کې استاد خالق رشید ته، چې هغه هم ددي یونلیک یو اساسی کرکټر دی، ولپرې، د هغه تر کتنې او سمون وروسته مې یو ځل بیا په کې خه بدلون راوست، زما تربیا کتنې وروسته مې یو ځل بیا اسد ساحل، عطا الله حیران او بناغلې (داود سليم) ته ورکړ، هغوي هم یو ځل بیا وکوت، وروسته مې بیا ایدې پته کړ، بیا مې ګران (وفا الرحمن وفا) ته ورکړ، هغه هم په ځیر

سره وکوت. وفالرخمن زما ټول اثار له یوې مخې کتلې، په ایدې بت کې اوس دومره پوخ شوی چې دی یې یوئل وگوري، نوزما زړه ايله ډاډه شي. کله چې وفا صيوب وکوت نو د وروستي سمون لپاره یې بیا ماته راکړ، ما د وروستي څل لپاره وکوت او بیا نو د چاپ پر لوري لار، په دې کې خو مې لاد بناغلي ضياء الرحمن ضياء یادونه ونه کړه چې نه یوازې یو پوخ کمپوزر دی، بلکې یونسې لیکوال او پوخ ایدې بت هم دی. د ضياء الرحمن ضياء ګوتې د خدای په فضل د پښتو متن له تایپ او سمون سره داسي رو بدې شوي لکه چغل چې د غنمو پاکي له ناپاکي خخه بېلوي؛ هر لیکلې متن چې ده ته ورکړې په لوړۍ پراو کې د یاګانو په ګډون، د (پر، له، د، په، ځینې، ځنې، په منځ، ترمنځ، سربېره، برسبېره) او داسي نورې په سلګونو کلمې خو سم له لاسه پر خپل خپل ځای سموي او کاروي. کله چې ضياء الرحمن ضياء په تنګرهار کې و د یو شمېر هغو لیکوالو لاس پرې ډبر ازاد و چې د زياتې لیکنې لبوال وو، خود ایدې بت يا سمون او سېله یې نه لرله، کله چې ضياء الرحمن ضياء له جلال اباده کابل ته راغني، نو د یو شمېر لیکوالو د سواد منګي هم مات شو. زما د ټولو اثارو په کمپوز او اتومات ایدې بت کې دده پراخ زغم، لکه د نورو پورتنيو بناغلو په شان هم د ستاياني وړ دی او هم د یادونې. له دې پورته یادونې خخه مې موخه دا وه چې زما دې

يونليک هم لاس په لاس يو دوراني يون کړي او بېرته ماته رارسېدلۍ دی. زه د تولو هغۇ دوستانو منندوی یم چې په مستقیم او نامستقیم ډول یې ددې اثر په بشپړاوي او چاپ کې مرسته او همکاري کړي ده. هيله لرم چې دا اثر د نړۍ په دې سیمه کې د دوو سترو ملتونو د پېژندنې په برخه کې لږ تر لږه د یوه خرک په توګه کار وکړي.

په ټوله فرهنگي مينه
پوهندوی محمد اسماعيل یون
۲۵ د ۱۳۸۹ ل کال د تلبې
د افغانستان د جمهوري ریاست
دارګه مانۍ

د سفر علت او ضرورت

زه په دې نړۍ کې د هغۇ انسانانو له جملې خخه يم، چې ډېر سفرونه کوي. ژوند خپله یو سفر دی؛ پیداشي، پیل شي، ترسره او پناه شي. سفر د ژوند ملګرۍ دی او ژوند د سفر. سفر په ژوند کې کېږي او ژوند په سفر کې. زما دا درېیم ټل دی چې هندوستان ته ځم؛ دوه څله له خپلې مبرمنې سره د هغې د ناروغۍ د علاج په خاطر او دا درېیم ټل بیا بل ډول (ښوونیز) سفو. په تېرو اوو اتو کلونو کې تولنیزو، سیاسي او د ژوند نورو بوختیاوو داسي سره سرګردانه کړي يم، چې یوه ورځ دمه هم راته ډېر غنیمت ګنل کېږي. له هغې ورځې چې زه (د جمهوري ریاست د امنیت شورا دفتر کې د فرهنگي چارو مسول) په توګه دنده اجراءکوم، د نورو سیاسي بوختیاوو ترڅنګ مې خپل اساسی فرهنگي کارتنه هم کار ويلاقې دی. کله چې زه دې دفتر ته راغلم، نو په لومړي سر کې اکثرو (ارګمنېشتو) مامورینو زما د کارهړکۍ وکړ. د هېواد په کچه مې یو خو ملي کارونه ترسره کړل، چې هم يې د جمهور رئيس پام ځانته راواړو هم يې ولسي ګته څرګنده وه. دې پرمختګونو ورو ورو زما د نورو کارونو او ملي پلانونو پر وړاندې خنډونه راوړوکول. کله چې ما د خپلو تولنیزو او ملي کارونو پر وړاندې خنډونه په خپلو سترګو ولیدل او خپل وس مې

ورسره پرتله کړ، د خنډونو او وس انډول مې برابرنه و، نود خپل
کار مسیر مې بدل کړ، و مې غوبتيل همغه هدفونه له بلې لاري
ترسره کرم؛ هسي خو هم زما آر مسلک او کار فرهنگي هڅي دي،
نو دا زما لپاره لا یو نسه چانس شو چې که خوک مې د نورو
سياسي او ملي کارونو خرګند مخالفت او ممانعت کوي، نود
فرهنگي کارونو او خدمتونو مخالفت ته خو په خرګند ډول هېڅ
دليل او منطق نه شي برابرولي.

د فرهنگي کار لپاره مې یوه ستراتېژي جوړه کړه: یوه غه
فرهنگي کارونه وو چې دولتي او نادولتي وو او یا د نورو
فرهنگياني د کارونو لپاره کارو، هفوته مې د دفتر کاري
مهالوېش جوړ کړ او بل هغه فرهنگي کارونه وو، چې ما د تېرو
شلو کلونو په بهير کې کړي وو، د هفو بیا انسجام او انتظام ته
ډېره اړتیا وه؛ د تېرو ليکلو چاپي او ناچاپ اثارو اوډنه،
منظمونه او بیا چاپ، ددي لپاره مې هم یو پلان جوړ کړ، خپل
ملګري: (وفا الرحمن وفا) او (ضياء الرحمن ضياء) دواړه مې په کې
شریک کړل، کارونه مو هم سره وو بشل، د شلو کلونو په بهير کې
مې خپل ټول چاپي او ناچاپ اثار، متفرقه، نوي او پخوانۍ
ليکنې ټول سره راټول کړل، ډلبندې مې کړل، پر کمپوز، سمون او
چاپ مو پیل وکړ:

دوه نيم کاله مې په پرله پسي ډول پردي پروژه کار وکړ، ان تر
دې چې پردي مهال کوم چېرته پر سفر هم تللې، نود کتابونو

توري به راسره وو، په الوتکه کې به مې توري لوستل او ليکنې به
مې سمولې.

په مجموعي ډول مې په کتابي سايز تر (۳۵) زره مخونو زيات



په کابل سرينا هوتل کې د کتابونو د مخکتنې غوندې

ایډېټی وکړ، دې کارنو زه او زما ملګري له ذهنی پلوه نسه ستړي
کړو. کله چې ټول (۳۳) واړه کتابونه چاپ شول او په کابل سرينا
هوتل کې د هغود پرانیستې غوندې جوړه شوه، نو تر هغه وروسته
مې ئان داسي احساس کړ، لکه یو لوی غرمې چې له اوږدو پورته
شوی وي.

په کابل سرينا هوتل کې د کتابونو د مخکتنې غوندې کې د
خینو کورنيو او بهرنیو مېلمنو ترڅنګ، په کابل کې د هند
سفارت د سياسي چارو مسول بناګلي جي پي سنګ (J.p.singh)



هم ګډون کړی و. هغه بیا یو وخت ماته د هند په سفارت کې د کتابونو د مبارکې ترڅنګ وویل: ((اپر زیات کار دې کړی، هر کله که هندوستان ته د تفریح لپاره تللي، نوزه دې په خدمت کې یم، د سفر ټول امکانات زه برابر م)). بساغلي سنگ ته مې وویل: ((هند ته خو ڄم، خودا چې څه وخت به لار شم دا به وخت ته وګورو.)) هغه وویل: ((غږبه ستا له خوا وي. که کورنۍ دې هم بیایې، موږ به د وېزې ټول امکانات برابر کرو.))

د (۱۳۸۸) کال په (وری) کې مې بیا له بساغلي جي پې سنگ سره ناسته وکړه، هغه وخت د جمهوري ریاست د ټاکنو او azi په شوې، نو ټکه مې سفر پاتې شو، په دې کې خو میاشتې تېږي شوې، خو وخت برابر نه شو، بیا مې پربکړه وکړه چې د جمهوري

ریاست د تاکنو پر دویمه ورخ به حم، دا تاکنې هم وشوې، خودا انتخابات هم پر یو بل جنجال واوبنستل، بیا مې وویل، کله چې وروستى نتیجه اعلان شوه، پر همفه ورخ به حم، نتیجه چې اعلان شوه د دویم پړاو مسله په کې مطرح شوه، دا یو بل جنجال شو، خو هغه جنجال هم په پای کې په یو بل ډول حل شو، خو تر هغه وروسته هم شرایط همداسې پسې سختبدل. په پای کې مې غوڅه فیصله وکړه چې دا حل هر خه کېږي حم به. بناګلې جي پې سنګ ته مې وویل: ((داداسې یو کورس زمينه برابره کړه چې هم درس ولولم، هم استراحت وکړم او هم مې په فکر کې یو خه تغیر راشی.))

هغه وویل: ((د IT او انگلیش کمونیکشن په برخه کې کورسونه لرو، د دوو میاشتو زیات و کم وخت لپاره دي.)) ما وویل: ((همدا انگلیسي ژبه تعقیبوم.))

د ۱۳۸۸(کال د (عقرب) میاشت وه، له دفتره مې یو غونبتنلیک ترتیب کړ او جمهور رئیس سره مې د ملاقات زمينه برابره کړه. ولسمشر ته مې وویل: ((دې ستري شوی یم، غواړم د خه وخت لپاره هند ته لارشم، هم به یو لنډ مهالی کورس ولولم او هم به لبودمه وکړم.)) هغه راته وویل: ((خه غواړې؟)) ما وویل: ((اجازه غواړم.)) هغه په غونبتنلیک کې د امنیت شورا دفتر ته ولیکل: ((د هندوستان هېواد ته د لنډ مهالی کورس لپاره اجازه ورکړئ او تر بېرته راتګ پوري بې په دفتر کې ټول حقوق خوندي



د افغانستان اسلامي جمهوریت
د ملي امنیت شورا دفتر
د فرهنگي چارو ریاست

نېټه	وراندیز	حکم
	<p>د افغانستان د اسلامي جمهوریت د جمهوری ریاست محترم مقام ته! زه پوهندي مهندسي اسمايل یون د ملي امنيت شورا د دفتر د فرهنگي چارو رئيس، غوايم د هندوستان هپواد ته يوه لند مهالي کورس لپاره لپشم، زه هيله لرم نوموري کورس ته د تگ لپاره اجازه راکړي او هم هيله من یم په همدي تاکلې موده کې د ملي امنیت شورا په دفتر کې زما تول دفتری حقوق خوندي وسائل شي</p> <p>په درنښت پوهندي مهندسي اسمايل یون د ملي امنیت شورا دفتر د فرهنگي چارو رئيس</p>	<p>وکتل شو! د ملي امنیت شورا دفتر ته! د هندوستان هپواد ته د لند مهالي زده کړي لپاره پوهندي محمد اسمايل یون ته د تگ اجازه ورکړي او د زده کړي پر مهالې یې دفتری حقوق خوندي وساتئ! امانو</p> <p>حامد کرزۍ د افغانستان د اسلامي جمهوریت جمهور رئيس</p>

وساتئ!)) دا حکم یې امضا کړ او بېرته یې راکړ، ما تړې پر خپل
وخت مننه وکړ.

د ژوند متواتري سترياوي او د انګليسي ژبي د زده کړي
ضرورت ددي سبب شو چې په پای کې دې سفر ته لاره اواره شي.

له کابله تر ډهلي

د (۲۰۱۰م) کال د جنوری پر (۲) او د (۱۳۸۸ل) کال د مرغومي پر (۱۲) مه نېټه د الوتکي تکبېت او د سفر نور لوازم ټول برابر شول. زما د سفر ملګري (اسدالله ساحل) چې (د افغانستان د علومو اکاډمي د سيمه ييزو مطالعاتو په مرکز) کې کار کوي، د سفر تخنيکي امکانات ټول برابر کري وو. پرهمندي ورڅله اسدالله ساحل او ثناالله خان تسل سره په کابل کې د وچې مېبوې منډه يې ته ورغلو، نېبدې (۳۰) کيلو وچه مېبوه مو، چې مميز، توت، مټاک (چارمغز) بادام، پسته او نور په کې شامل وو، واخیستل. له افغانستانه چې خوک هندوستان ته ئې، نو ترو چې مېبوې بله بنه ډالي. نه شته، چې هلته يې يار و دوست ته ورکړي. د شپې مې په خپل بېک کې د سفر ټول ضروري شيان کېښودل. اسدالله ساحل سره مې په زړو مکروريانو؛ زموږ د کور مخې پارکينګ کې د سهار پر شپېرو بجو وعده کېښوده، ساحل هم ټيک پر شپېرو بجو راغي، له هغه خايده د هوایي ډګر پر لوري و خوئېدو، شپې نيمې بجې هلته ورسېدو، انتر اصلي وخته لا دمخه ورسېدو. څرنګه چې زما موټر هوایي ډګر ته د نتوو کارت درلود، نو د کابل نړيوال هوایي ډګر د ترميبل تر وره پوري په اسانۍ سره لارو. د ډګر له پوليسيو مو و پونستل: چېرته لار شو؟

هغوي وویل: ((نوی ترمینل ته لار شئ!)) له هغه ئایه په دوو دربو دقیقو پلي مزله ترمینل ته ورسپدو. دالومړي خل و چې نوي ترمینل ته لارم، که خه هم د جور بدوله پیل او پاى خخه یې نسه خبر ووم، خو له دې ترمینله مې الوتنه نه وه کړي. کله چې ترمینل ته داخل شوم، نوزره مې خوشاله شو، یو نوی عصری ترمینل چې د وخت ټولې اړتیاوې یې په پام کې نیولې دی. سړۍ چې (سړۍ) وي او په خپل هېواد کې دا ډول ابادی وګوري، نوزره یې باغ باغ شي. که خه هم دا ترمینل د مساحت او وسايلو له پلوه د نړۍ د



د کابل د نړیوال هوایي ډګر نوی ترمینل

پر مختللو هېوادونو له ترمینلنو سره سیالي نه شي کولای، خو زموږ د هوایي ډګر له زاره ترمینل سره یې ډېر زیات تو پیر درلود.

دغه رازد منځنۍ اسيا او د درېيمي نړۍ د نورو هېوادونو د هوایي ډګرونو تر ترمینلنو که بنه نه و، نو خراب هم نه و. دا ترمینل د جاپان هېواد په (۳۵) ملیونو ډالرو وړيا مرستې جور شوی دي. (۲۰) متنه سور او (۳۷۰۰) متنه اوږدوالي لري.

د ترمینل پاکي او صفايي خورا زياته وه، امنيتي چاري يې د یوې خصوصي امنيتي کمپني پر غاره وي. زموږ بيکونه يې د چک له سکېنر ماشينه تېر کړل. ټینې بيکونه يې تر چک ماشينه وروسته بیا راسپړل او یو یو شی يې بیا چکاوه. زموږ بيکونه يې هم همدي پروسې ته کېښودل، موږ نو خپل شیان په بيکونو کې داسي منظم اينسي وو، چې لټون او تلاشی يې نظم ته بنه زيان اړولای شو، خو موږ بیا هم د همدي ډول تلاشی په باب هېڅونه ويل. مخکې تر دې چې زما او د اسدساحل بيکونه دې حالت ته لارې شي، له امنيتي مسوليینو خخه د یو تن، چې مخابره يې په لاس کې وه، پر ما سترګې ولګېدې، راغى ماسره يې بنه ګرم ستړي مشي وکړل، ماته يې وویل: ((ایون صېب چېرته ئې؟)) ما وویل: ((هند ته)), وویل يې: ((بيکونه دې چېرته دې؟)) ما وویل: ((هغه دې؛ دویم ئېل تلاشی ته منتظر یو)) سملاسي يې زموږ بيکونه رواخيستل، هغوي ته يې وویل: ((د یون صېب بيکونه دې)). ان تر هغه ئايه يې موږ بدړ ګه کړو چې هلتنه بيکونه تلل کېږي، تسمه تري تاوبړي او مارک يا بنه پري وهل کېږي. موږ تري مننه وکړه، خود نامه پوبنتنه مې تري ټکه ونه کړه چې هغه به وویل ماتاسې

سره دومره مرسته وکړه او ته مې لا په نامه هم نه پېژنې. خپل غټه بیکونه مو هلتہ تسلیم کړل او خپله له وړو وړو کڅورو سره د ترمینل دویم پورته پورته شو، هلتہ یو خل بیا وروستی چک او له سکپنر ماشینه تېرېدل، دا نو بیا همفسي له نړیوال معیار سره برابره تلاشي وه؛ دا ماشین هېڅ او سپنیز شی نه شي زغملای، تر هغې تلاشی هم تېر شو او هغه هال ته لارو چې ټول مسافرين په کې د الوتني لپاره انتظار باسي.

په هال کې ډېر وخت منظر پاتې شو، خود ټلېفون دې کور ودان وي، یوازې یې پرېښدو؛ دقیقه پر دقیقه به زنګونه راتلل، ما هم دا وخت غنیمت وګانه، ځینو هفو دوستانو ته چې دا ډېر وخت ورسره په تماس کې نه وم پاتې شوی، هفو ته مې زنګونه ووهل، د حال واحوال پونښنه مې وکړه. د هند په سفارت کې مې بناغلي جي پي سنګ (J.p.singh) ته، چې ددې سفر په برابرولو کې یې مرسته کړي وه، هم یو میسېچ (پیغام) وروليږه او مننه مې تري وکړه. ساعت یوولس بجې شو، خو بیا هم د الوتني پته ونه لګبده، په هال کې د مسافرينو په منځ کې یو شمېر داسي مسافرين هم وو، چې زه یې پېژندلم، ځینو به ستري مشي راکړل، د حال پونښنه به یې وکړه او ځینو بیا د سیاسي او ټولنیزو حالاتو د بدلون په باب پونښني کولي: ما به هم ورسه خپلې انډېښې او معلومات شريکول.

تره براورده انتظار وروسته، خه کم دولس بجي وي چې
الوتکي ته د ورختو جوګه شو. تر معمول چک وروسته الوتکي ته



پورته شو او پر خپلې خوکۍ کېناستو. زه او اسد ساحل څنګ په
څنګ پر خوکیو کېناستو. د الوتکي سټوارډیستاناو په الوتکه
کې د سفر شرایط، د احتمالي خطر په حالت کې له بېړنيو دروازو
څخه د وتلو لاري چاري او د ضرورت پر وخت له اکسیجن څخه
ګټه اخيستنه تشریح کړل.

هندی سټوارډیستانې هغومره بنسکلې نه وي، لکه د ئینو نورو
هېوادونو د هوایی شرکتونو خدمې چې گوري. په هند کې چې
کومې بنسکلې او بیا ډېرې بنسکلې نجوني پیدا شي، نوله فلمونو
او ډرامو څخه نه وزگارېږي، ايله د فلمي کمپنیو اړتیاوې پوره
کړي، تر هوایی شرکتونو یې ډېر کم خرك رارسېږي. زموږ د
افغانی شرکتونو سټوارډیستانې تر هندی هغونسلې او پاکې

ښکاري، (انډین ايرلاين، د اريانا افغان هوايي شرکت) ته په خدماتو کې تقریباً نړدې دی. ډپر خرگند توپیر په کې نه ليدل




د ډیلی هوايي ډګر

کېږي، خودا دواړه هوايي شرکتونه د نړۍ له پرمختللو هوايي شرکتونو سره د سیالی جو ګه نه دي. غرمنۍ مو په الوتکه کې وڅوره، د افغانستان پروخت نړدې یوه نیمه او د هند پروخت نړدې دو ه نیمې بجې وې چې ډیلی هوايي ډګر ته ورسېدو.

څلور ساعته په ډیلي هوايي ډګر کې

کله چې الوتکه د ډیلي پر هوايي ډګر کښته شوه، نوله میده
 میده باران سره سپین گردونه او د سپینو وربخو یو خپه هم
 راوسېدل. دې ډول گرد ته په هند کې فوګ (Fog)، وايي چې په
 لس متري کې دې هم خوک نه بسکاري، د الوتکې پيلوت اعلان
 وکړ: ((د هوا د خرابي له امله تاسو همدلته په الوتکه کې پاتې
 کېږئ او کله چې موبټه د هوايي ډګر د لارښونکو له خوا
 معلومات راکړل شول، بیا به تاسو ته اعلان وکړو او د ترمینل
 مخي ته به ٿو)). پر ما باندي چې د غرمې ډوده تر خوراک
 وروسته ضرور خوب رائحي، دا وخت مې د ځان لپاره غنيمت
 وګانه او زموبد یوه کليوال په اصطلاح ((د خوب ګېر مې
 ولګاوه)); (نېډي نیم ساعت) به ویده شوی وم، چې بېرته مې
 سترګې وغړولي، همغه خرك او همغه درک و، بیا مې اخوا دېخوا
 په الوتکه کې پر اينسول شويو مجلو لې، وخت تېر کړ، خو الوتکه
 له ئايده د خوئېدو نه وه، په الوتکه کې چې دې هر چاته کتل له
 تندی یې د ناراحتی احساس له ورایه بسکارېد، چا به خپله خوله
 واژه کړه، ساه به یې وکښله، چا به خپل دواړه لاسونه جګ کړل او
 پر شا خوکۍ به یې راتاو کړل، ځینې به د الوتکې په دهليز کې خو
 ګامه کښته پورته لارې، ځینې شوخو افغان خوانانو به د الوتکې

پورته چت کې هغه بتین بار بار وله چې هرنډ به يې کاوه، خو دي تولو تنګسیا وو پر الوتكې هېڅ اغبزونه کړ، همدا سې ئای پرخای ولاره وه، (نبدي دوه نیم ساعته) همدلته ئای پرخای پاتې شو، نور نود خلکو خلقدومره تنګ شوی و، چې چا سره خبره هم نه کېدہ، تر دوه نیمو ساعتونو ځنډه وروسته الوتكې د ترمینل پر لوري حرکت وکړ، یو ئای ته چې ورسپدو، دا يې نو وروستي تمھای و. خو دقیقې وروسته د الوتكې تر سینې پوري (۳۰۲) ته ورته اوږد هندي موټر را ورسپدہ، په هغه کې سواره شو او د ترمینل د دخولي وره له لاري ترمینل ته وردا خل شو.



کله چې ترمینل ته ننوتو، نو مسافرين په خو اوږدو لیکو کې ولار

وو؛ د هندیانو لپاره ئانته لیکی او د بهرنیانو لپاره جلا ئانگرې لیکی وې، بهرنیان په دوو ئانگرو لیکو کې ولار وو. سره له دې چې ویل کېږي په بهر کې هرڅه د قانون مطابق ترسره کېږي، خو دلته لیکی نه منظمې وې او نه هم د قانون مطابق؛ په رنبو ستړو ګو دې لیدل چې یو خوک درڅخه مخې ته کېډه. د پاسپورتونو د ټاپې لګولو مامورین هم د هندیانو د خوی مطابق دېرسست وو، ورو ورو بې کار کاوه، د سري بې دومره زړه تنګاوه تا به ویل چې پر لاس بې خوله ولګوې، یو ځل به بې کمپیوټر ته کتل، بیا به بې شخص ته، بیا به بې کاغذونو ته، په هر شخص به دا عملیه خو ځله تکرار پدله، په تېره بیا پر هغو افغانانو چې ناروغان به وو، زاره به وو او پرژبه به هم نه پوهېدل او نابلده به هم وو. موږ چې د مامورینو پر دې سست حرکت پوه شو، نو ئان مود خدای هیلې ته وسپاره. په لیکه کې (د ننګرهار پوهنتون د هندی خانگې) یو ټولګۍ محصلین هم راسره مخامنځ شول، دوى د ستاز یا عملی زده کړو لپاره د هند (اګرې) بناړ ته روان وو. په ننګرهار پوهنتون کې هندی خانگه نوې جوړه شوې او محصلین بې د ژبې د زده-کړې په موځه د ټاکلې وخت (يو سمستر) لپاره هند ته ځې. دوى سره مو تر روغښه او روسته د حال او احوال پوبښنه وکړه، دېر ځنډه مو پر سیاسي، ټولنیزو او ادبی بحثونو تېر شو، دې کار زموږ پام پر بله کړ؛ د اوږده او رنځوونکي انتظار بار راباندي لېڅه کم شو. سیاسي بحثونه کله کله نسه پر دې وي: یو خو په کې د تجربو

تbadله کېرىي او بل د شخصىي بحث ييا غىبىت پرئاھاي چې د يو چا شخصىيت په کې داغمن کېرىي، تر هغە خو سىياسىي بحث ڈېربىنە دى، په دې شرط چې د نظر و سعت په کې وي، افكار په کې تbadله کېرىي او يوه نىمە نوې خبرە ھم په کې زدە کېرىي. (نېدې د وە ساعته) په ھمىدى لىكە كې ولار وو چې په پاي كې زمۇر نوبت راورسېد، تر د خولىي وېزىي وروستە زە او اسد ساحل د خپلو بىكىنۇ په لته كې شو، تر (پىنځە لىس دقىقو) انتظار او پلىتنې وروستە مو خپل بىكىنە ترلاسە كېل او له هوایي ڈگرە د وتلو په حال كې شو، خو مخكې تر دې چې له هوایي ڈگرە وو خۇ، ساحل د هغې كمپنى مسول تە، چې د كورس مسولىت يې درلۇد او مخكې تر مخكې يې، مورب تە په راکپى لاربىسە كې نوم لىكىل شوی و، تىلېفون و كې، هغە وو ييل: ((تاسو تە په هوایي ڈگر كې مورب ولار دى.)) لە ترمىنلە چې را و تو نو د هغۇ سلگۈنۇ ھر كلىوالو لىكۆ تە راورسېد و چې د خپلو مسافرينىو انتظار يې كاوه، چا، چاتە لاسونە خوئۇل، د چا پرسىنە د چا نومونە لىكىل شوي وو، چا د چا نومونە پر لوحو لىكلىي وو او خوک ھمداسىي ولار وو. د لىكۆ نىمايىي برخې تە چې ورسېد و، نو پر محبوب اللە محبوب مو سترگې ولگىپى، چې له لرى يې مورب تە لاس خوئۇه: ((يۇن صىب، يۇن صىب دلتە يەم، دلتە يەم.)) محبوب اللە محبوب سره يوئىھاي شو، تر روغېر وروستە له هوایي ڈگرە ووتۇ. محبوب

زمور بيو تکره فرهنگي ملګري دی، عمر يې کم، قد يې تېيت، خو کاري زيات او ارادې يې لوري دي، ډېر لوري اجتماعي خصلت لري، په فرهنگي کارونو او تولنيزو رو باطو کې ډېر فعال دي. محبوب وویل: ((اژه ان یوولس بجي راغلى و، بيا مې دلتهد معلوماتو له دفتره و پونېتل، هغوي وویل: د هواد خرابي، له امله مو الوتني ټندولي، خو بيا هم زه همدلتنه په هوایي ډګر کې پاتې

شوم، بنه په خير راغلئ!)) محبوب



نو موب پسي ډېر خپه و، اسد ساحل ورته د معلوماتو پانه ورکړه، هغه سملاسي تلهفون و کړ او هغه ډربوري بي پيدا کړ چې موب پسي هوایي ډګر ته راغلى و. محبوب اردو ژبه ډېرې بنه زده

کړي ده، ډربور سره لست و، موب اوو تنو افغانانو ته منتظر و. هغه وویل: ((ستاسو خلور تنه نور افغانان هم هلتہ منظر دی، ټول به هلتہ ورشو او بیا به یوچای هو ته لار شو.)) له هوایي ډګر را ووتو، په یوه څنډه کې خلور تنه افغانان (دوه نرينه او دوه بنخینه)، له خپلو درنو بیکونو سره ولار وو. ستري مشي مو سره و کړل، خپل ځانونه يې معرفي کړل، خونمونه يې ما حافظې ته ونه سپارل، ډربور وویل: ((په لست کې ماسره اوه کسه یاست د (اجمل)، په نوم یو تن پاتې دی.)) ساحل ورته وویل: ((هغه موب سره

په الوتکه کې نه و.) د ربور وویل: ((أَحُو بِهِ نُو؟)) مور وویل: ((هُو



زړ ګونه پویل، فرهاد، شار پخشی او نذریه هاشمی

خو به،)) د محبوب په شمول مور اوه کسه کېدو، خودوی یو
وروکی سوزکی موټر راپېلی و. په موټر کې ايله زموږ د کابلیو
انډیوالانو بیکونه ئای شول، هغوي ته مو وویل: ((تاسي ٿئ،
مور په بل تکسي کې درپسې درخوا!)) د ربور وویل: ((د بل تکسي
چارچ مور نه ورکوو.)) مور وویل: ((دوی په خیر ورسو، د تکسي
کرايه مور خپله ورکوو.)) زه (يون)، او محبوب سره پاتې شو اسد
ساحل هم هغنو سره لار.

محبوب د بل تکسي موټر لپاره تکپت و اخيست، یو سوزکي
raghi، په هغه کې دواړه کېناستو او د هوټل پر لوري مو



د ڦيلي بنار مابنامي

حرڪت وکر. په لاره کي نرمي هوا او د ڦيلي بنار رنگانو یو عجیب خوند کاوه، محبوب سره مو په دې لاره کي بنه گپ شپ چالان کر، محبوب چې د نويالي يا ماډرنیزم سخت پلوی دی، پر یو شمېر افغان ليکوالو همپش نيوکه کوي او وايي: ((اد دنيا له حال و احواله خبر نه دي، په زرو ببولالو کي راګير دي او ڦبر دوديزوال دي.)) ما محبوب ته ووبل: ((زمور په کلي کي یو ملا دي، ڦبر چالake او تر نورو ملانيو یې سترگي خلاصې دي، خه ناخه یې دنيا هم ليدلې ده، د کليوالي ملانيو سخت مخالف دي. هغه د کليوالي ملانيو په باب وايي)): ((دوی داسي مسطور دي چې هېڅ لمري یې نه دي ليدلې؛ نه یې بهر ظای ليدلې، نه بهر دوي چا ليدلې، نو ټکه خود دنيا له حاله خبر نه دي.)) محبوب بيا په خندا

شو ((يار که نه بیا دی له ملا سره تشبہ کرم، زه یو ازاد سړی یم.)) ما ویل نه د دې ملا مثال خودله ستا په ګته دی. محبوب ته مې وویل: ((خنګه چکر به راکوی که نه؟)) هغه وویل: ((چکر که چکرونه، دا وايیه چې جیب دې ډک دی که تشن؟)) ما وویل: ((دلته چکر په جیب پورې تړلی؟)) هغه وویل: ((بلکل، د هند کلتور داسې دی چې دلته خلک ډک جیبونه راشی نو تشن جیبونه بېرته ئېی)) ما وویل: ((ئکه نو ته خلوبښت زره کلداري معاش اخلي، خومره وخت وشو د بنځۍ خاوند نه شوې.)) هغه وویل: ((يار ته عجیبه خبرې کوي، دلته هله و د بنځۍ ضرورت پېښېږي نه.)) ما وویل: ((بنه نو دلته هر خه پراخ بنسته دی؟)) بیا مې ورته د «پراخ بنسته» توله کيسه وکړه چې دلته د کاغذ پر مخې لیکل، کېدی شي د کاغذ وزرونه وسېزې. محبوب بیا یو کړس خندا وکړه. په همدې بحث بحث کې مطلوب هوټل ته نړدي شو، خو ټکسي ډربور چندان بلد نه و، خو څله یې اخوا دېخوا په کوڅو کې تاو راتاو کرو، محبوب مجبور شو، هوټل والا ته خو څله ټلبېون وکړي، د هوټل په شاوخوا کې تر نړدي شل دقیقو سرګردانی وروسته مو هوټل پیدا کړ. جي کې ون، ام بلاک، رانی کسل هوټل .(GK ۱. M Block Rani Castle Hotel)

ډربور له محبوب خخه خه نوري پیسي هم (د اضافي چارج) په توګه واخیستې، ما محبوب ته وویل: ((تول حساب دې زه درپوره کوم، دا پیسي له خیره وساته چې کوزڈه او واده دې پرې وشي.))

هغه بیا په خندا شو: ((په دې چس مس به خه وشي که پیسي
راکوي، نوبیا خو هغه غټو خزانو ته لاس کړه په دې چس پس خه
نه کېږي)) ما وویل: ((پر خزانو خو بساماران ناستدي، همدي



یون د رانی کسل هوتيل مخي په

خاخکي خاخکي نه درياب جورېږي، تاته خو پیسي هسي هم نه
پکارېږي، ئکه تاته خو همدلته هندۍ بنسحه کوو، پیسي به هم
درکړي او واده به دې هم وشي؛ دوہ ګتې به وکړي: ملنګه دوہ ګتې
دې وکړي: هم دې خير تول کړ هم دې وکړل دیدنونه. ته به هم پیسي
ترلاسه کړي او هم به بنسحه درته ميلاو شي.)) همدي ټوکو ټوکو کې
هوتيل ته پورته شو. د هوتيل هرکليوال موږ ته هرکلۍ ووايه، هر
چاته مخکې تر مخکې اتاق مشخص شوی و، خپلو اتفاقونه ته
پورته شو، خپل بيکونه مو ئای پرځای کړل.

د هوپل لوړۍ شپه

رانی کسل هوپل (Rani Castle Hotel) چې د ډیلي په یوه معتبره سیمه (جي کې ون Gater klash one) کې موقعیت لري، د ډیلي یوه قیمتی سیمه ده. رانی کسل هوپل د اسې یو هوپل دی، چې پنځه ستوريزو کې نه حسابېږي، خو تر نورو مېلمستونو



اسد ساحل په رانی کسل هوپل کې

او هوپلونو یو خه لوکس دی. د دې هوپل د یوه اتاق کرايه په یوه شپه کې تقریباً درې، درې نیم زره کلدارې ده، خو دا چې زموږ کوربني کمپنۍ به خو کرايه ورکوله، د دې پته موږ ته نه وه، خو د اسې اټکل کېدہ چې دې کمپنۍ د ډېروخت لپاره اتاقونه کرايه

کړي وو، نو کېدی شي، کرايه یې تر نورو مسافرينو یو خه تېتهه
وي. د هوټل اتاقونه بنه مناسب او پراخ وو، هر اتاق خانګړي
تشناب، تلویزیون او د انټرنېټ پوره اسانټیاوا پر لرلې. د ماسختن
اته بجې ډوډۍ تیاره شوه، د هوټل منظم ټولو ته خبر ورکړ چې:
((پر همدي وخت ډوډۍ ته راشئ، هم به ډوډۍ وخورو او هم به یو
لنډ میتنګ وکړو.)) اته بجې ډوډۍ ته پورته شو.



اسد ساحل، فرهاد، نذیره هاشمي، زرغونه پویل او اجمل فداي


د ډوډۍ پر مهال د هوټل یو منظم (بته چاري) وویل: ((نن ستاسو
لومړني ورڅ ده، د ماسختن ډوډۍ او سهار چای ستاسو پر موب
دی، د غرمې ډوډۍ که چېږي تاسې دلته خورئ نو پیسي به یې
ورکوئ، (۳۰۰) کلداري، که مېلمه درسره وي، د هغو به خپلې
پیسي ورکوئ. دا هوټل د کشمیريانو دی، دلته اسلامي غذا
تيار پوري، له مذهبې پلوه غذا ته کومه اندېښنه مه کوئ، دلته چې

هر خه راول کېبىي، تول حلال دى. د چوپى مىينو مو وخت پر وخت بدلېرىي، تاسىپى هم كولاي شئ خېل فرمایش ورکرئ!)) موبىچى لومپى حىل چوپى خورە، چوپى يې چېرە بىنە نە وە، تر چوپى وروستە يې ايس كريم هم راول او د چاي لپارە يې ئانگىري ترموزونە هم راكل. ويلى: ((الله مهم ضرورت پرته اتاقونو تە چوپى ورل لازم نە بولۇ، خۇ كە چېرى ستاسو كوم يو كله پر خېل مشخص تايم چوپى تە نە شئ راتلاي، نۇ موبىتە تىلېفون وکرئ، چوپى بە درتە اتاق تە در ورۇ. سبا ستاسو درسونە پىيلېرىي، كولاي شئ چې د چوپى وخت كې ساعت نىيم بىلۇن راولۇ. خۇ ستاسو پە خوبىنە او ضرورت. سەھار مولە هەمدى ئايە موتىر ورىي او بېرتە موراولىي.))

تر چوپى وروستە بېرتە اتاق تە لارۇ، تر ناوخىتە مو گېپ ولگاوه، محبوب تە مو ووپىل: ((تە هم ھەملەتە پاتى شە! ناوخىتە دى.)) محبوب لە اسد ساحل سره اتاق تە لار او زە د خوب غېرىي تە!

د کورس لوړۍ ورځ

سهار تر چای وروسته موږ ته احوال راکړ شو چې ستاسو
کورس نن پیلېږي، خو تر غرمې وروسته زموږ د افغانانو بل
ګروپ چې د ګرافیک کورس یې تعقیباوه، هغوي سهار مهال
ورغلې وو. (یوه بجه او پنځه لس دقیقې) د همدي هوتېل په یوه
سوزکي ګاډي کې سواره شو، (پنځه لس دقیقې) وروسته هلتہ
اپټېک (APTECH) کورس ته ورسېدو. اپټېک کورس د ډیلي



لوک پراساد، کیسون ڈیو او یون د (برا خان) تاریخي ودانی مخني ته
بنار په سوت ایکسٹینشن ټو (Sout Extension II) برخه کې
موقعیت لري.

همندي کورس ته مخامنخ درې تاريخي ودانۍ هم شته چې په هند کې د پښتنو واکمنۍ په مهال پوري اړه لري، دوه ودانۍ یې او س نوم نه لري او د زمانې له حافظې وتبې دي، خو یوه لویه یې او س هم نوم او لوحه لري. دا ودانۍ د براخان (لوی خان) په نامه ياد پزې. اپټېک (APTECH) یوه هندي نړيواله روزنيزه موسسه ده چې ترا او سه یې په مليونونو زده کوونکي روزلي دي. دا محصلين د نړۍ په بېلا بلو هېوادونو پوري اړه لري. ددي کمپنۍ مرکزي دفتر په ممبې کې دي، په ډيلې او نورو لويو بناړونو کې هم خانګې لري. د کمپيوټر په بېلا بلو خانګو او د انګلیسي ژې د زده کړې په برخه کې محصلين روزي. دوى د هند له حکومت سره تړون لري، هغوي ورته پيسې ورکوي او دوى ورته محصلين روزي. دوه بجې کورس پیل شو. لوړۍ د کورس یوه اداري مسوله مېرمن (سونيا) را نوته، خان یې معرفې کړ. بیا یې د ګرافيك کورس استاده مېرمن (ريمې کرن) معرفې کړه، تر هغې وروسته یې د کورس دوه تنه نور مسوليلن: (هانېت او کارټېک) معرفې کړل. بیا یې موږ ته نوبت را کړ چې تول یو بل ته خان معرفې کړو. پر دې ورڅ تقریباً د پنځه لسو هېوادونو محصلينو ځانونه معرفې کړل چې دغه هېوادونه په کې شامل وو:

افغانستان، مالدیف، کمبودیا، زامبیا، سودان، لاوس، چیلی، ارمنستان، ویتنام، منگولیا، نیپال، ترکمنستان، موزمبيق او مدغاسکر.

تر هغه وروسته بیا د هویت کارت د جورولو لپاره ئانگرې
فورمې راکړې، د کورس لپاره درسي مواد چې تدریسي کتابونه،
یوه کتابچه، پنسل، پنسل پاک، قلم او پنسل تراش په کې شامل
وو، تول بی په یوه بیک کې د پکج په شکل اینسي وو، هغه بې
راکړل، یو حل بیا د محصلی پر خوکۍ کېناستم، یوازې زه نه وم،



د انګلیسي ژبې د زده کړې یوه صحنه

نور د اسې کسان هم وو چې په خپلو هېوادونو کې یا د پوهنتون
استادان وو او یا یې هم پر لورو خوکيو کار کاوه د محصلی یا
متعلمی پر خوکۍ ناسته یو حل بیا سړي ته د خپل ماشومتوب او
زده کړې دورې خواره او بې مسولیته وختونه ور په یادوي.

نن خو لو مرۍ ورخ وه، ډېري خبرې ونه شوې، د کورس یوې مسولي (سونیا) وویل: ((نن ډېري خبرې نه کوو، سبا به له خپلو استادانو سره پوره معرفی شئ.)) د کورس یو بل تن اداري مسول (هانېت)، په هندوستان کې د او سېدو شرایط، ضوابط او قوانین تشریح کړل، د ترانسپورت سیستم، مقید ئایونه او د کورس اصول یې تول واضح کړل. دا یې هم وویل: ((هري پنځه لس ورځې وروسته ستاسو تدریسي وخت بدلون مومي.)) لو مرۍ ورخ مو پر همدي تبره شوه. کله چې راني کسل هوتيل ته لارو، خو شبې په وروسته (استاد خالق رشید) چې په هند کې د افغانستان کلتوري اتشه دی، پوهې اتشه (مسعود ستانېکزی صېب) او تجارتی اتشه (عبدالمنیر یوسفزی صېب) زموږ اتاق ته تشریف راواړ، هغوي سره خو شبې ناست وو، ګپ مو لګاوه چې (په هند کې د پښتنو جرگې مشر) (بساغلي ثنا الله خان یوسفزی) هم تشریف راواړ. ثنا الله خان یوسفزی د هند د کشمیر پښتنو خانانو له جملې خخه دی، اوس هم په کشمیر کې پرېمانه حمکې او جایدادونه لري، خپله په ډیلي کې اوسي، همدا هوتيل چې مور په کې او سو، د ده کور له دې ئایه په پلي مزله پنځه دقیقې لري په دويمه کو خه کې دی. ثنا الله خان هغه پښتون دی چې نه یوازي د پښتو ژبه او ادبیاتو ډېره شتمني یې په خپل ذهن کې خوندي کړي، بلکې د ډیلي په زړه کې هغه کورنۍ ده چې د زامنو او لمسيانو تولو یې پښتو زده ده او په بنې ډول یې پالي هم.

د شپې تر اتو بجو مو دوی سره پر بېلا بېلو مسايلو خبرې اترې وکړي. شنا اللہ خان او خالق رشید استاد ډېرنې بدې ملګري دي، دواړه چې سره یوئۍ وي، نوبیا د زړه له اخلاقه ظریفانه او



محمد حنیف خان شاستری، یون، استاد خالق رشید او اجمل فدائی

مودبانه ګپ لګوی. شنا اللہ خان وویل: ((زه په دې ورځو کې ډېر لري؛ د هند جنوب ته روان یم، لس ورځي هلته تېروم، خو مخکې تر هغه باید تاسو او ستاسو تېول ملګري یوه غرمه ماسره تېره کړئ، هدف مې دادی چې زما کور ووینئ.))

یوه غرمنی له خان ثناالله خان سره

لکه خنگه چې د مخه مو یادونه و کړه؛ ثناالله خان چې پر لومړي
 څل زموږ لیدو ته راغۍ، نو ويې ويبل: ((زه د هند جنوب ته پر یو
 سفر روان یم، خو تر هغه د مخه باید یوه غرمنی له ماسره تېره
 کړئ!)) د همدي ژمنې او ټینګار مطابق مو دا مېلمستیا ومنله.
 استاد خالق رشید او خپله ثناالله خان للا تر غرمې د مخه موږ
 پسې راغلل، زه (یون)، اسد ساحل او اجمل ورسه موټر کې
 کېناستو، که خه هم لاره دو مره لنډه وه چې تر موټر پلي تګ غوره
 و، خود هغوي په ټینګار په موټر کې لارو، له راني کسل هو تل
 خخه په پلي مزله ايله (بنجه دقيقې) واتن لري، هېر ژر کور ته
 ورسېدو، وروسته محبوب الله محبوب هم راغۍ. کله چې د ثناالله
 خان للا کور ته لارو، نو په هند کې مو ئان داسي احساسو، لکه
 په پېښور، کابل او یا هم د سوات د کوم پښتنه یوسفزي په کور
 کې چې مېلمانه یو. د کور ټول محیط پښتون پښتون و. ثناالله
 خان د (۱۳۰۰) مليونی هندوستان په زړه کې پښتو ساتلي وه،
 خو زموږ یو زیات شمېر واکمنو د (۲۵) مليونی افغانستان په زړه
 (کابل) او په تېره بیا په (ارګ) کې هېر کړي ده: هېر تفاوت شته په
 انسان کې د مانا په لحاظ...

ثناالله خان ډول ډول افغانی غذا تیاره کړي وه، د خپل وطن د
غذا پوره پوره مینه پري ماتبدله. د ثناالله خان ټول اولادونه او ان



لمسیان پښتو خبرې کوي. د هندوستان په شان په یوه لویه ټولنه
کې د پښتو په شان د یو محکومې او محرومې ژبې ژوندي ساتل
اسانه کار نه دی. ثناالله خان بنسه د ګپ او شپ سپری دی، د ډوډۍ
پر وخت یې هم دومره و خندولو چې پر دې پوهنه شو ډوډۍ ډېر
خوندوره وه که ټوکې، تر ډوډۍ وروسته مو چای و خښه او بیا مو
له ثناالله خان للا خخه رخصت واخیست.

یوه غرمه له استاد خالق رشید سره

که خه هم تر دې دمه مور، خو ئله په دیلی کې د استاد خالق رشید استوګنخې ته ورغلې وو، هغه زموږ دې عزت کړي و، نه یوازې دا ئل، بلکې تر دې دمخه چې زه هر کله له خپلې کورنې سره هند ته تللې يم، نو استاد زموږ دومره عزت کړي چې حد نه لري، یو ئل بیا یې یادونه وکړه چې یوه غرمه به د رخصتى پر



یون، استاد خالق رشید، ستانپکزی او اسد ساحل
د استاد خالق رشید د استوګنخې ترمخه

ورخ چېرته لري له بناره وئو. د رخصتى ورخ وه، یکشنبه، سهار (۷) بجې له ((ګپټر کلاش)) خخه ګرین پارک ماین کې، د استاد خالق رشید استوګنخې ته لارو، هغه مور ته منظر و، استاد چای تیار کړي و، چای مو و خښه، خو شېبې محبوب ته منظر شو، هغه ټلېفون کې وویل: ((نېډې يم نېډې؛ خو دقیقو کې در رسپړم)).

خو تر نیم ساعت انتظار وروسته مو ایله محبوب الله محبوب
پیدا کړ. په موټر کې پوهی اتشه (ستانیکزی صیب) استاد خالق
رشید، زه (یون) ساحل، اجمل او محبوب کېناستو، ډېر مزل مو
وکړ، د بساريوي خندې (ویسانت کونج) ته ووتو او هلته یو سیمه
ییز هوټل ته لارو، دا هوټل بنه افغانی غذا تیاروی، استاد خالق



رشید راته په
تلېفون کې
ویلی وو چې
نن بشیر
کندھاری هم
رائي، هغه
ډېره موده
کېږي له
کندھاره

راغلی، لړشان مریض غوندې دی، زړه یې هم تنګ دی او ویل
چې یون صیب راغی، نوما به حتماً خبروی، چې لبود زړه خواله
سره وکړو. بشیر کندھاری د کندھار یو خوان اماتور سندرغاری
دی، د پیسو لپاره نه، بلکې د شوق او خدمت لپاره کله کله
سندري وایي، خو بنې یې وايي.

څه کم یوه بجه هوټل ته ورسپدو. وړوکۍ خو پاک هوټل و،
استاد خالق رشید ورته فرمایش ورکړ، د پسه ورون یې کباب کړ،

موږ ورته وویل: ((استاده دومره خه ورته ووایه چې خورلای یې
شو، زیات خه مه وایه.)) ډېربنه خوندور کباب یې پوخ کړی و،
موږ هم نښه وږي شوي وو، ډوډۍ ډېر خوند وکړ. نساغلي بشير
کندهاري نښې د مزي توکې وکړې، د خپل هنر خاطري یې هم په
کې یادي کړې، کيسه یې د (بېرک کارمل) له وخته پیل کړه، د



(رباني) او (طالبانو) د واکمنی پر مهال یې لا بېلې خاطري لرلې،
چې پر هنرمندانو یې خومره ساحه تنګه کړې وه.
نساغلي بشير کندهاري راخخه هملته خدای پاماني واخیسته،
دی هلتنه نړدي او سېده، هملته پاتې شو او موږ استاد خالق رشید
تر خپله ځایه راوسولو.

په هند کې افغان ناروغان

هند په طبابت کې د نړۍ په کچه پر مختللى هېواد دی او ډېر ناروغان ورته د درمنې لپاره رائحي. د دې یو علت دا دی چې په هند کې د ناروغيو د تشخيص لپاره پر مختللى طبی تکنالوژي کارول کېږي او بله خبره دا ده چې په هند کې درمنه د ډېرو هېوادونو په انډول ارزانه ده. د نړۍ هغه ناروغه خلک چې کله هند ته د ناروغي د علاج په خاطر راغلي، کله چې بېرته خپل هېواد ته ستانه شوي له هنده یې بنه خاطره وړې ده. هندیان په پخوانی یوناني يا طبیعی طب کې هم پخه تجربه لري. تراوشه پورې هم، د افغانستان یوزیات شمېر خلک د هندوانو پر یوناني طب باور لري. په افغانستان کې اکثره نالوستي خلک اوسم په لري پرتو سیمو کې د خپلو ګنهو ناروغيو د علاج لپاره یا په ملا تعویذ کوي او یا هم د هندوانو او سکانوله خواله طبیعی بوټو خخه د جورو شویو دوا ګانو یا یوناني طب له لارې د خپلې ناروغي د تداوى لارې لټوي، خو هر خومره چې عصري طب له خپلو نویو بريا وو او تکنالوژي سره پراخېږي، د یوناني طب او ملایي دم و چوف ساحه راتنګېږي. اوسمهال تر پاکستان وروسته هندوستان په نړۍ کې هغه هېواد دی چې تر تولو زیات افغان ناروغان د درمنې لپاره ورځي. په کابل کې د هند سفارت د

معلوماتو له مخي لبتر لبه هره ورخ (۳۰۰)، تنو افغان ناروغانو ته د هند وېزه ورکول کېږي. د الوتکې د تکېتیونو په شمول د هر ناروغ لګښت لبتر لبه (يو لک هندي کلدارو) یا (يو لکو شل زره افغانيو) ته رسپېري. د لګښت او سط کېدی شي (يو نيم لک هندي کلدارو) ته پورته شي. ياني هندوستان له افغانستان خخه پر نورو



تجارتي ګټو سربېره هره ورخ لبتر لبه (څلورنیم سوه لکه هندي کلدارې) چې د (يونیم مليون ډالرو) معادل دي، ګټه کوي. د هند په ګنيو روغتونونو کې د افغان ناروغانو تداوي کېږي، (اپولو)، (مکس) او ئینې نوري ډېر مشهور دي. کله چې د هند روغتونونو ته لارشي، نو افغان ناروغان او له هغوي سره د ورغلو پایوازانو دومره ګنه ګونه وي چې سړۍ فکر کوي، د کابل

په (وزیر اکبر خان)، (جمهوریت) او یا هم کوم بل روغتون کې یم.
اکثره افغانان نابلده وي، له روغتون سره نېړدې خای نه شي



پیداکولای، د پېژندنې اکثره سرچینې یې همغه ناروغان وي چې
یو ئل هند ته راغلي او بېرته یې په خپل هېواد کې دوي ته د
خپلې درمنې داستان بیان کړي دی. په تېره بیا هغه افغان
narowgan چې د هندی ډاکترانو درمنې پري نبه اغېز کړي وي،
هغه نو بیا خپله توله کيسه په زور او زېر سره دوي ته بیانوی، سره
له دې چې د دوي ناروغۍ مختلفې وي، همغه روغتون او همغه
ډاکتر ته د تګ بلنه ورکوي چې دده د ناروغۍ پر له منځه وړلو بې
نبه اغېز کړي دی. دا ډول افغانان چې هلتہ لار شی لکه د بخت او
طالع کار دی، کله یې طالع کار وکړي، خو کله یې بخت کوته شي.
داسي ناروغان د مناسب خای په پیداکولو کې هم له ډېرو ستونزو

سره مخامخېږي، کله کله یې ځایونه لري وي او کله کله یې ناسم ځایونه په لوره کرايه نیولي وي.

د ژبارې ستونزه هم وي، یو زیات شمېر افغان ناروغان پر هندي او انګلیسي ژبو سم نه پوهېږي، چې له ډاکټر سره سم افهام او تفهیم وکړي؛ مجبور دي د ځان لپاره ژبارونکي ونيسي، ځینې ژبارونکي بنه خلک وي، افغانی احساس په کې وي، اکثره



د هند په یوه روغتون کې د ناروغ درملنه

ژبارونکي هغه افغانان دی چې یا یې په هند کې زده کړې کړې دی، یا هلته ډېره موده مهاجر پاتې شوي او یا هم هغه افغان هندوان دی چې پخوا په افغانستان کې او سېدل او اوس یې یو زیات شمېر په هندوستان کې اوسي. دې ډول ژبارونکو ته ژباره

او س د عوایدو د یو پې نې سرچینې په توګه کار ورکوي. یو نسه ژبارونکی د احساس او گتې ترمنځ انډول ساتي؛ مشروع ګته کوي، طبابت ته د تجارت رنګ نه ورکوي، خو تهول ژبارونکي او تهول ډاکتران بیا دا ډول نه دي؛ د ناروغانو له مجبوريت او مظلومیت خخه ناوره ګته پورته کوي. بساغلی (شمس)، یو له هغو



افغان ژبارونکو خخه دي چې نسه افغانی احساس لري، هم د افغانانو خدمت کوي او هم خپل مشروع فیس اخلي. په هند کې زموږ د استوګنې پر مهال بساغلی شمس خو څله له موږ سره ولیدل او د ناروغو افغانانو ډېر غمجن داستانو نه یې بیان کړل. یو شمېر ژبارونکي له ډاکترانو سره د اسي رابطه لري چې د هر ناروغ پر سر خپل ځانګړي کمېشن اخلي؛ ډاکتر له روغتون او روغتون والا بیا له درملتون یا درملخې سره د ګتې په زنجیر تړلې دي. که کوم

ناروغ پردي تسلسل برابر شو، نو که د ئينو رنهونو علاج يې هم وشي، نوي رنهونه به هم ورته پيدا کړي. هغه رنهنيولي او درد نيوولي افغان ناروغان چې د افغانستان له کليوالي سيمو ورخي، د پرساده زري وي، اقتصاد يې هم خپل شوی وي او د باري تګانو له چلونو هم خبر نه وي، نو چې د دوى په لومه کې ونبلي، ترهغه يې زبېنبي چې خو يې جيپ کې د پيسو بوی وي. کله کله یو زبارن پر بل ژبارونکي ناروغ پلوري او له هغه خخه کمېشن اخلي، په دې پلمه چې ناروغ ته وايسي: ((زه د پر مصروف يم تاسو سره به زما بل ملګري لار شي)). د هوتل يا ئاي نيولو کې هم له خپل ارتباطي هوتل خخه کمېشن اخلي، ان تردې چې کله ناروغ، روغ يا ناروغ بېرته خپل هېواد ته ستنيېري، نو خپلو خپلوانو ته څه سوغاتونه اخلي، پر داسي مارکېت يا د کان يې برابروي چې دوى ورسره له پخوانه په تماس کې وي، له هغه خخه هم خپل کمېشن اخلي.

د همدي ژبارونکو په واسطه کله کله په یوه ناروغ، په خو بېلاړلو روغتونونو کې خو خو څله معاينه کېږي او په دې پلمه چې بیا خونه شې راتللاي راځه خپل تول چک اپ (تول ئان چک) وکړه، په هغه کې بیا هم خو ډوله معاينې دې (ساده، سلور او ګولدن يا طلايې)، چې له درمل پرته يې لګښت تر (۱۲) زرو هندۍ کلدارو رسېږي.

د تجارت دا ډول لري او سپه هند کې نسه په ګرمى سره روانه

.۵

د پوليسيو راجستريشن (نومليکنه) بله ستونزه ۵، چې اکثره ناروغان ورسه مخامنځ دي. سره له دي چې يو زيات شمېر افغان ناروغان د پوليسيو تانيټه له ورتګ خخه معاف دي، خو کله کله ټينې ناروغان او په تېره بیا د هغوي پایوازان له دي ډول ستونزې سره مخامنځ وي، دوي مجبور دي د سفر پر لوړيو ورڅو او بیا د راتګ پر وخت د پوليسيو تانيټه مراجعيه وکړي. هلته لوړۍ ځان ثبت کړي او بیا خپله تزکیه وکړي. د پوليسيو ستېشنسن ته په ولاړه ليکه کې د ناروغانو د مره ګنه ګونه وي چې په تګ راتګ کې دوه بشپړې ورڅې پرې تېربېږي. د ناروغ لپاره ټوله ورڅ په ليکه کې ودرېدل اسانه خبره نه ده. نالوستي ناروغان له هغې شبې چې د هند په هوایي ډګر کې کښته کېږي او د دخولي وېزې پر مهال خپله فورمه ډکوي او بیا تر هغه وخته چې افغانستان ته په راتلونکې الوتکه کې سورېږي، شبې پر شبې له مشکلاتو سره مخامنځې. په ټولیز ډول له ټولو افغانانو او په تېره بیا له ناروغانو سره د هند د عامو خلکو، حکومت او پوليسيو وضعه ډېره نسه ده، د هند پوليسي د پاکستان په شان نه دي چې د چایو پنځه روپو ته یې هم سترګې نیولې وي. کله چې خوک (کوم افغان) هند ته ټئي او بیا ترې بېرته رائې، ډېر کم به داسي پېښ


شوی وی چې پولیس له کوم خاص ضرورت پرته د چا د ودروني يا
خورونې سبب شوي وی.

په مجموعي ډول هندوستان د افغان ناروغانو درملنې لپاره
يو مناسب ئهای دی، که خه هم د پاکستان په انهول په کې د
ناروغانو لګښت يو خه زیاتبری، خو صحت او عزت يې په کې تر
ډېره حده خوندي کېږي.

زه درې څله له خپلې مېرمنې سره د هغې د معدې ناروغۍ د
عالج لپاره هند ته تللی یم. موبد سواد او ژې مشکل نه درلود،
د پولیسو تانيې ته له ورتگ خخه هم معاف وو، ډېر په تکلیف
شوی نه يو، خو په روغتون کې چې به مې کوم افغان ناروغان کتل
او هغوي به د خپلې ناروغۍ او تداوى کيسه کوله، نو له زړه به
مو ورته وينې خڅېدلې. دا ځل مې هم مېرمن د لسو ورڅو لپاره
راغلي ده، خپله درملنه يې وکړه، هغې سره زه درې څله (اپولو)
روغتون ته ورغلم، هلتہ مې ناشمېره افغان ناروغان ولیدل چې له
ګنهو ستونزو سره مخ وو، هر یو د غم او درد بېل بېل داستان
درلود، خو د ډېر مالي زيان له زغملو سره بیا هم په عام ډول
له درملنې راضي بنکار بدل.

لودي گاردن (لودي بن)

لودي بن په ډيلی کې د بنسکلو او لويو بمنونو له جملې څخه دي او له تاريخي پلوه خو په لومړنيو هغو کې راخي. لودي بن په (۹۰-۱۵۱۲) هكتاره Ҳمکه کې له (۳۲، ۴۲) پېږي پورې د ایکړه يا پښتنو شاهانو له خوا جوړ شوی، چې بیا په کې د همدي پښتنو شاهانو او مهمو شخصيتونو مقبرې جوړې شوې دي، لکه د (محمدشاه) مقبره، (سکندر لودي) مقبره. همدارنګه (شش



په لودي گاردن کې یوه تاريخي ودانۍ

ګنبده) او برآ ګنبده (لویه ګنبده) هم په کې جوړې شوې دي. کله چې موسم بنه وي، نو هره ورځ په لسکونو زره مینه وال ورته راخي، چې په هغو کې له بېلا بلو هبوا دونو څخه بهرنې سیلانیان

او خپله اکثره ډیلی مېشتی هندیان شامل دي. د رخصتی پر ورخ
خو دلته د پښې اینسودلو خای نه وي.

تېر کال چې زه او مېرمن مې (ارین یون) ډیلی ته راغلي وو، نو
زموره استاد (بناغلي خالق رشید) تر ټولو لومړۍ همدله راوستلو
او راته یې وویل: ((رأحئ د خپل تاریخ یوه ټوته درونبیم.)) پر هغه
وخت مو ددې بن ځینې مهمې ودانۍ وکتلې، خو په ټول بن کې
پلي ګرڅدل راته اسانه نه وو. استاد خالق رشید هغه وخت موږ
ته وویل: ((د هند اکثره تاریخي ودانۍ چې ګورئ دا په اسلامي
دورې پوري اړه لري او اکثره یې د پښتنو واکمنو له خوا جوړې



په لودي بن کې یو تاریخي مدرسه

شوي، وروسته مغولو همغه ډیزاین ته دوام ورکړي، خو توپیر یې
په دې کې دی چې د مغولو دوره وروستي. وه، د دوی پر وخت د

مرمر ڏبرو د تورپلو صنعت ورو ورو دود شو، خو تردي دمخه له نورو ڦبرو خخه کاراخیستل کبده، چې هغه هم تورپل شوي او صيقل شوي دي، خود مرمو په شان سپينې او بنوي دي نه دي.) استاد خالق رشيد وويل: ((دلته اکثره تاريخي ودانۍ په همدي دوو ستايلونو جوړي شوي چې يوه ته يې (پتانز ستايل) وايي او بل ته يې (مغولز ستايل) وايي.) هغه وخت هم موږ د دي بن ودانيو ته ګوته په غابن شو او ڏبر تصویرونه مو په کې واخيستل، زما

تسل، یون او ساحل په لودي بن کې



مېرمن خو به چې د ودانۍ په داخل کې د هر قبر سرته ودرېدہ، نو ڇېرو دعا گانو به يې زما زړه راتنګ کړ، هملته به مې دېوال ته ڏډه ولګوله او يخ شمال به راباندي ڇېرنېه ولګېده. هغې به راته ويل:


((دا پښتنه دي او مسلمانان دي خدای خودې تول و بنسي خومره کارونه او ابادی، يې کړي دي.)) استاد خالق رشید چې به ورته د دوی په هکله نور تشریحات ورکړل، نو دې به نور هم دعاګانو ته کش ورکړ. هغه ئل موبد لودي گارډن ځینې برخې وکتلې، خو څرنګه چې هغه مهال هوا بشان ګرمه وه، ومو نه شو کولای چې د بنې تولې برخې وګورو، خو هغه ئل استاد خالق رشید موبد (عیسی خان نیازی) مقبرې ته هم بوتللو، د نیازی پر قبر یو ډېره بنکلې ودانې ودانه ده چې د شپرشاهی عصر له شهکاریو خخه ده. عیسی خان نیازی په هند کې د شپرشاهی پېر یو ستر پښتون قومندان او ډېرې سوبې يې کړي دي. ما او مېرمن مې هغه وخت د نیازی قبر ته ډېر و درې دلو او ډېرې دعاګانې مو ورته وکړي، خو دا ئل چې هوا هم بنه ده زه (یون، اجمل، ساحل په بنه دمه کې یو، ثنا اللہ خان تسل هم راسره ملګری دی، محبوب الله خان محبوب ته مو هم زنګ وواهه هغه هم راغی، نو د لودي گارډن ډېرې برخې مو وکتلې، ددې بنې یوې برخې ته چې لارشې د پخوانیو شاهانو یو عظمت درته تر ستر ګو کېږي، دا ورځ چې د رخصتی ورځ وه، په بن کې د پښې اینسودلو ځای نه و، ګن شمبر هندي کورني له خپلوا غرو: لویانو، ځوانانو او ماشومانو سره ورته راغلې وي، په چمنونو کې يې خکالي او ار کړي وو، د خوراک او ځښاک شیان يې تول ځانونو سره راوړي وو. د تفريج او مېلې ورځې یو بنه انځور بې وړاندې کاوه. په افغانستان کې د اسې مېلې او تفريج



بون، محبوب، شاالله تسل او اجمل به لودي بن کې

حایونه کم دی چې نسخې او نر دې په ازاده فضا کې په کې ګډون وکړي، په افغانستان کې په هرې رنځ پسې یوه تیاره راغلې او هر څه یې بیا له خاورو سره برابر کري دي. زموږ په هبواد کې بېلاښلو ټکنولوژۍ او ډول ډول مذهبی بندیزونو د ازاد ژوند وزرونه تپلي دي. هند سره له دې چې یو ګن قومیزه او ګن مذهبیزه ټولنه ده، خو حکومت یې د ولسوکۍ پر اصل ولار دی، هېڅوک پر چا خپل مذهبی عقاید نه شې تحمیلولای، خو هر خوک حق لري، خپل خپل مذهبی مراسم، افکار او عقاید وپالي. په لودي ګاردن کې چې کله ګرځبدو، نو څای نیم مو په کې داسې افغانان هم لیدل چې یا له خپلوا کورنيو سره وو او یا هم په انفرادي ډول

گرخېدل. د یو چمن د غارې په پلې لاره کې یو چا ودرولو، سپى
سپىن دېرى او عمر خورلې و، په هندى يې وویل: ((تاسو افغانان
يا پتىنان ياست؟)) موب وویل: ((هو!)) ده وویل: ((دېر بهادر خلک
ياست، دېر مېلمه پال.)) ده زياته کړه: ((زه خو کاله وړاندې کابل



ته تللى و م، هلتە افغانانو زما دېر عزت و کړ، زه هغه خوربې شې
تر او سه يادوم.)) موب ورته وویل: ((ته بیا راشه دا حل به دې موب
عزت و کړو!)) سپى په خندا شو، زړه يې و چې موب سره دېږي
خبرې و کړي، خو په پلې لاره کې دېر ګونه و، اجازه مو تري
واخیسته.

په لودي گاردن کې بنه ډېر و ګرځدو، زرو و نو د تېري زمانې د
خاطراتو تداعی کوله، دومره و ګرځدو چې نور بنه ستړي شو.



يون، اجمل او تسل په لودي بن کې

له لودي بنه را وو تو، د غرمۍ (۱۲ بجې) وي، په دوو جلا
ریکشاوو کې کې ناستو او د رانۍ کسل هوتل پر لوري مو حرکت
وکړ.

قطب مینار

تر خو ورئني تدریس وروسته د کورس اداري ماموريينو وویل:
((د راتلونکي رخصتى پرورخ په ډيلې بساري کې تاسې يو،



قطب مینار ته ورڅرمه به یوه تمھی کې

يو ورئني تور (چکر) لرئ، په دې سیاحت کې به تاسې د ډيلې بساري
حئينې مهمې تاریخي ودانۍ او ځایونه هم وګورئ. په تاریخي
ځایونو کې يو هم (قطب مینار) دی، بل يې (بهائي مرکز) او بل هم
(گاندي خلی) دی او که وخت و حئينې نور ځایونه به هم وګورئ،
مازيګر به مو بېرته خپلو ځایونو ته ورسوو.))


شنېږي ورځ وه سهارا ته بجې له (سوت ایسته) خخه په یو (۳۰۲) ته ورته هندی ساخت موټر کې سپاره شو، لوړۍ (قطب مینار) ته لارو، هوا لېشان یخه وه، یخنې لړزولم. لوړۍ د قطب مینار انګړ ته داخل شو، په دخولي دروازه کې د ټولو چک وشو.



قطب مینار په هند کې خه، چې په نړۍ کې له سترو تاریخي مینارونو څخه دی. دا مینار په هند کې د افغان واکمن (قطب الدین ایبک) له خوا جوړ شوی دی، ددې مینار بنست قطب الدین ایبک ایښی و، خود هغه د ژوند پرمھال بشپړ نه شو، بیا د هغه زوم دا مینار بشپړ کړ او دا بهنه یې خپله کړه.

دا مینار پر (۱۱۹۹م) کال د قطب الدین ایبک له خوا پیل شو او د هغه د زوم (شمس الدین التمش) له خوا بشپړ شو. د مینار ټول لوړوالی (۷۲,۵) متره دی. د مینار اساس یا قطر (۱۴,۳) متره او لوړه وروستی خوکه یې (۲,۷) متره ده. درې ډوله تیږې یې

په کې کارولې دی: د مینار بدن له یو ډول تیبرو څخه جوړ شوی،




بون او ساحل قطب مینار ته د ورخرمه دا نیو مخې ته

چې زینتی نه دی؛ زیږې دی او بل ډول هغه تیبرې دی چې د مینار

پونس ورڅخه جوړ دی، دا سري زينتني تيږي دي چې په نسه ډول
ښويې توړل شوي او په منظم ډول سره اوډل شوي دي. د مينار تقول
پونس له همدي ډلو تيره جوړ دی او د مينار په برنې برخه کې
سپينې مرمره بري کارول شوي چې مينار ته یې ډېره نسکلا
ورښلې ده.


د قطب مينار په منځ کې تر (شپړتنو) زياته او سپنه کارول



شوې ده. د ګه راز دې مينار ته ورڅرمه د او سپنې یوه ستن ولاره

د چې د سانسیکرت کتیبه گنل کېږي او ویل کېږي چې د هندو اونو د عزت او شرافت د خدای (ویشنو) په یاد و درول شوې ده. دې کتیبې پر خپل وخت د وخت لارښونه کوله، ددې ستني عمر (۱۲۰)، کلونو او لوړوالی یې (۷) مترو ته رسېږي.


قطب مینار په دا سې یو ټهای کې ودان دی چې شاوخوا یې نورې ګنې ودانی هم ودانې دی. دا دا سې ودانی دی چې ځینې یې او س هم روغې پاتې، خو ځینې یې نړبدلې دی. قطب مینار ته ورڅرمه یو نسلکی جومات هم ودان و، چې دا جومات هم د قطب



ساحل د قطب مینار په محوطه کې یو مسجد ته ورڅرمه
الدين ایبک له خوا جوړ شوی و او د (قوت الاسلام) په نامه یې
یاد کړی و. د قطب الدين ایبک له نامتو امامانو خخه یو هم

(بوعلي شاه قلندر) و، چې زيارت يې په پاني پت کې دی او خورا مشهور دي. په يوه بله خنده کې د مدرسي دبوالونه لا پرخای پاتې وو. د قطب مينار د همدي لوبي محوطې په يوه بله برخه کې له قطب مينار خخه نړدي (۳۰۰) متره لري د علاوالدين خلجي له خوا يو بل لوی مينار هم پيل شوی و چې تر قطب ميناره دوه ئله لوی او لورې، له بدنه مرغه چې د هغه د جورې دو په دوران کې علاوالدين ومر او هغه نيمګړي پاتې شو، يوه برخه يې تراوسه هم شته او د (علايي مينار) په نامه يادېږي. غالباً چې تر قطب

يون او ساحل د قطب مينار په انګر کې د (علايي مينار) د اساساتو ترڅنګ



ميناره به د هغه نقشه ئکه په دقت جوړه شوې وه او بنکلا ته به يې زيات پام شوی و، چې ددې مينار تجربه يې هم لرله. د قطب

مینار پر تنبی د قران کریم آیتونه په داسې یو منظم ھول لیکل
شوی چې په اوسنی معاصره زمانه کې به هم ھېر هنمندان له
داسې یو نقش او مهارت خخه عاجزوی. دا مینار د سړی په ذهن
کې د اسلامي معماري غرور تازه کوي او سړی پرې د اسلامي
تمدن پوره پوره ويایر کولای شي. خو اوس چې د اسلام په نامه د
وحشت او بربريت کوم تصوير د نړۍ د ټینو خلکو په ذهن کې
ټوکېدلی، هغه له دې بشري تمدن سره بشپړ تضاد لري. اوس د
قطب مینار له تنبی خخه له دې وېږي، چې خوک پرې ځانمرګي
برید ونه کړي، یوه او سپنيزه کتاره راتاوه شوې ده، د قطب مینار



اجمل قطب مینار ته ورڅې مره

دروازې ته غټه ټلفونه پراته دی، خوک نه پرې بدی چې داخل ته لار

شي، خو پخوا به سيلانيان همدي مينار ته نوتل او د زيني له لاري به (دوه اويا متره) لور وروستي حد يا خوکي ته ختل، خو اوس پر مينار د تروريستي بريد د وپري له امله، له سياحانو دا حق اخيستل شوي، نو دلته سري ته پته لگي چي (زر کاله) دمخه يو پاچا د اسلام په نامه د اسلام لپاره دومره خدمت کري چي د قران کريم مبارک ايتونه يې د تيرو په ذهن کي حک کري، خو (زر کاله) وروسته بيا د اسلام په نامه د اسلام د مدعيانو له گوابنه ددي مينار د نرولو خطر احساسېري.

د قطب مينار شاو خوا ټول جورېښتونه مو وکتل، رښتیا هم چې سري يې يو بلې خيالي نړۍ ته ور وور. د انسان ذهن د تيږي ذهن تو بلای شي، له تيږي څومره بسکلا پنځولاي شي، خپل ځان ته څومره بسکلې بسکلې ودانۍ جورې ولاي شي، خو ددي ترڅنګ هم ځان او هم نورو ته ډېرې ډېرې ورانۍ هم ور پېښولاي شي. رښتیا هم «جهنم دی هر انسان د بل انسان»، کله کله بيا همدا انسان له خپل علم او غرور سره سره ((لكه غنه په خپل جال کې)، راګير شي او هر څه ورنې پاتې شي.

د قطب مينار په څنډو کې مو د بسوونځيو پر معصومو زده کوونکو سترګې ولګبدې، چې نجونې او هلکان په کې شامل وو؛ له شپږم نه تر لسم ټولګي پوري زده کوونکي به وو.

دوی په داسې حال کې چې د خپل بسوونځي د ادارې له خوا



ددې ئای نندارې ته راول شوي وو ؛ (علمی سیر) یې کاوه، ددې دنده یې هم لرله چې له نورو هېوادونو څخه راغلو سیلانیانو ته د قطب مینار په باب په لنډو تکو کې معلومات ورکړي. له دوی څخه ټینو یې د قطب مینار رنګه انځورونه هم په خپل لاس کاربلي وو او ټینو سره یې په سپین کاغذ کې رنګه تصویرونه هم وو او د قطب مینار په اړه لنډ معلومات، نو بهرنیانو ته به یې دا معلومات او تصویرونه په وړیا ډول ډالۍ کول، په دې ډول د بسوونځيو د زده کوونکو جرئت هم زیاتېده او د بهرنیو معلومات

هم کره کېدل، ما چې له خپلو تاریخي ئایونو سره د هندی زده



بون او ساحل د قطب مینار په محوطه کي د یوپ بلی تاریخي ودانی مخی ته

کوونکو دا میتود، مینه او چلنډ ولیدل، نو د لوی خدای(ج) دربار
ته مې د خپل هبوا د ماشومانو لپاره هم د دعا لاسونه پورته کړل
چې الله(ج) دې هغوي هم د اسې یو مرحلې ته ورسوی. په همدي
سوچونو کې له قطب میناره را بهر شو او د (بهائي مرکز) پر لوري
و خوچېدو.

بهايي مرڪز

له قطب مينار خخه د (بهايي مرڪز) پر لوري و خوچيدو. تر نړدي
نيم ساعت مزله وروسته بهايي مرڪر ته ورسپدو، بهايي مرڪز په
يوه بن کې ودان دی. دا د نړۍ د بهايانو یو ستر روحاني مرڪز دی.
دا حمکه د بهايانو د تولنې له خوا نړدي (پنځه لسيزې) وړاندې د
هند له حکومت خخه اخيستل شوي او بيا يې په کې دا لوی بن او



دا مذهبی گونبزه جور کړي دي. کله چې بن ته ورسپدو نو په
دخولی وره کې تر منظم چک وروسته بن ته ورنتو تو، د (سل
مترو) په واتن پر یوه سرک لارو چې په پخو خښتو پونيل شوي و،

شاوخوا ته يې زينتي بوتو بنه بسکلا وربنسلې وه. په تول بن کې شنه کبله غورېدلې وه او دول ډول ګلان په کې ولاره وو. تر (سل مترو) مزله وروسته کین لاس ته بله پلې لاره گرځبدلې وه، چې د تګ لاره يې يوه او د راتګ يې بله وه، بیا چې مو نبدي (سل متړه) مزل وکړ، نو يو ئای داسي راغي چې د بوټانو د ايسنلو ئای و، هلتہ تولو خلکو بوټان ايسنل، بوټان يې په يوه کخوره کې اچول،



ساحل او یون بهایی مرکز ته پر غڅبدلې لاره

که دوه درې ملګري وو، نود تولو بوټان يې په يوه کخوره کې اچول او يوه نومره يې ورکوله، له همدي ئایه بیا تر ګونبزې پوري نبدي (پنځوس متړه) لاره وه، دا مزل به تولو همداسي په لوڅو پښو واهه، خودا لاره دومره پاکه او صفا وه، چې د چا خبره مړي دې په کې تولي کړي واي نه سپېره کېدله؛ د ګرد خرك په کې نه و.

کله چې د ګونبزې د خولي دروازې ته نړدې کېدلو، نو ددي
عبدالخی منظمینو خلکو ته لارښوونه کوله چې په منظم ډول په
ليکه کې ودرېږي او خبرې ونه کړي؛ چو پتیا اختيار کړي. د
دوازې منظمینې ټولې څوانې نجونې وي او ډېرې بنکلې عیناً
لكه په الونکه کې چې سټوارډیستانې وي او په ګوته یې راتولې



کړې وي؛ ډېرې پاکې، سوتره او ډېرې بنکلې وي، ټولو منظم
شين رنگی یونیفورم اغوسټی و. موږ ټولو ته یې داخل ته د تلو
لارښوونه وکړه. کله چې دننه هال ته ننټو، نو خورا یو لوی هال مو
ترستړګو شو، هال دایروي شکل درلود، د هال د چت مرکزي
لوروالی نړدې پنځوس متره او د چترۍ د جوړښت بنهه یې
درلودله، لاندې ټول متن یې په مرمری ډبرو فرش او خوکۍ په

کې پر منظمو ليکو اينسودل شوي وې، نېدې (يو زر) کسان عبادت
 کونکي يې پر يوه وخت خايلوای شول. دا مهال چې موبې په کې
 وو، د عبادت وخت نه و، چوپه چوپتیا په کې خوره وه، موبې ته
 پته نه وه چې د دوی مذهبی مراسم به خنگه وي؟ خو د راته دله
 خرگنده شوه چې د دوی په دې مقدس ئای کې چوپتیا د مذهبی
 مناسکو اخلاق گنل کېږي. د ګونبزې تر چتر لاندې هال کې ورو
 ورو و ګرځېدو، پر هغۇ تازە گلانو مو هم سترگې ولگېدې چې په
 ګلدانوکې شاوخوا اينسودل شوي وو او دې ئای ته يې ځانګړې
 بنکلا وربنسلې وه. کله چې له هاله و Otto، نولې خه نور معلومات
 مو هم ترلاسه کړل؛ بهائي داسي یو مذهبی جريان دی چې رينسه
 يې له ايران خخه راغځدلې او هدف يې دادی لکه خنگه چې تول
 اديان مشترک خصوصيات لري، نو بايد د اديانو د هماهنگي او
 يو والي لپاره کار وشي او د مذهبی تکرونو مخه ونيول شي.

بهائيه فرقه یا مذهبی جريان له (باييه) فرقې خخه منتصب
 شوي، ميرزا حسينعلي چې په بها الله مشهورو، د بهائيت
 بنستېگردي، نو ځکه خودې لاري ته (بهائيه) وايي. ميرزا
 حسينعلي پر (۱۲۳۳) کال په تهران کې زېړدلې، خود ايران د
 وخت واکمنو له خوا کربلا، روسيې، قبرس او فلسطين ته تبعید
 شوي دي. ميرزا حسينعلي د فلسطين په (عکا) کې (نهه کاله) تر
 نظر لاندې و او د عمر وروستي (پنجه لس کلونه) يې هم هلتنه تېر
 کړل او هملته پر (۱۳۰۸) کال د (پنجه او یا کلنۍ) په عمر مړ شو.


ددې عمومي گونبزې دوو خواوو ته د او بو بنکلېي حوضونه جوړ
شوي چې ان د گونبزې تصویرونه هم په کې بنکاري. کله چې له



اجمل د بهایی مرکز د حوض پرخنډه

گونبزې راوو تو نو ما (يون)، اجمل او ساحل ته وویل: ((راخئ د
دوی کتابتون ته لار شو چې ځینې مواد او معلومات ورڅه
و اخلو.)) کتابتون یې په لاندینې برخه کې وو، خو دا مهال تپلى
و، بېرته د گونبزې د دخولي دروازي منتظمې ته لارو، یوه
بنایسته جلى وه، مور وویل: ((معلوماتي مواد مو په کاردي.))
هغې وویل: ((لې صبر و کړئ!)) خو شېبې وروسته راغله، بروشر یې
په لاس کې و، په هندی او انګلیسي ژبو و. ساحل ورته وویل:
((پښتو او یا فارسي مو په کاردي)) هغې وویل: ((په خواشينې

سره پښتو او فارسي نه شته. موږ تري بېرته راو ګرځېدو، (شل
متره) واتن به مونه و وهلاي چې جلى رامنډه کړه: ((دغه دی
فارسي يې واخلي، خو پښتو يې پیدا نه شو.))



هلته بیا موږ ته د پښتو مظلومیت رابنکاره شو. ساحل هغې جلى
ته وویل: ((بل څل يې باید پښتو هم جوړ کړئ،)) هغې وویل: ((په
ستړګو زه به يې خپلو مشرانو ته ووایم.)) هغه ډېره خوشاله وه چې
د خپل ((دین)) لپاره يې تبلیغاتي کمپاين کړی و. ما (يون)، اجمل
او ساحل ته وویل: {ګورئ دوی د خپل ((دین)) د تبلیغ لپاره له
کومې وسیلې کار اخلي؛ خومره پاکې نجونې يې ودرولي او دا
ساحه يې خومره پاکه ده. زموږ په ټولنه کې خود د دین لپاره اکثره

ملايان تبلیغ کوي چې د ځینو په خپره کې قهر او غوصه له ورایه را خرگندېږي، پر دې نجونو که زموږ محروم خوانان برابر شي، نو که نور ((دین)) یې مني که نه خو ددې نجونو په خاطر به ورته تسلیم شي} هغوي هم و خندل. بروشر ته مو پام شو، په بروشر کې د بهائي مذهبی جريان په باب پوره معلومات وو. د بهائي مذهب له بنستګره نیولې د هغوي ټول مشران په کې په تسلسل سره معرفي شوي وو، د نړۍ په هر ګوت کې یې د بهائيونو عبادت ټحایونه




احمل بهائي مرکز ته مخامنځ

يې په لنده ډول په بروشر کې معرفي کړي وو او هم یې د خپلو پلويانو او معتقدانو شمېر په کې ليکلی و. په ایران، کانادا، هندوستان، امریکا او نورو هپوادونو کې یې خپل شمېر ته اشاره

کړي وه. له ارقامو د اسې برښېدله چې په ځینو سیمو کې یې
مبالغه کړي وي.

په بهایی مرکز کې نسه ډېر و ګرځېدلو، ان تردې چې نسه ستري
شو. دلته په زرگونو خلک را روان وو، دا خلک ددې لپاره نه
راتلل چې ګنې بهایي فکر يا ((عقیدې)) سره مينه لري، دلته یې د
راتګ یو غټ علت دا و چې بهایانو خپل دا مرکز په ډېرې بنکلې
بنه جوړ کړي، خلک ددې ودانۍ سیل ته راتلل، نه دا چې دا
((مذهب)) مني او یا ورسره مينه لري. دا ودانۍ د ګل د یوې
غونچې په څېر جوړه شوي او په نړۍ کې د معماري یو شهکار



ګنل کېږي. د ودانۍ داخلې او بهرنې متن کې مرمر ډېرې په د اسې
ظریفانه ډول کاربدلي چې د لوړ هنري ذوق او فن انځورنه کوي.
د بهائیانو دا معبد د هندوستان له ډېرو مشهورو ودانیو خخه
دی چې د هند د نیمي وچې (د معبدونو مور) په نامه پېژندل شوي

دی دا ودانی چې د (لوتوس) د ګل بنه لري، ډېرې ستري نړيوالي
جایزې یې ګټلي او د نړۍ په ډپرو معتبرو رسنیو کې ددي په باب
ليکنې خپري شوي دي.

دلته جوړ شوی بن هم د نندارچیانو لپاره ډېر په زړه پورې دي،
خو بهایان د بن او ودانی له دې بنکلا خخه داسي ګته اخلي چې
خپل «دین يا مذهب» ډپرو خلکو ته معرفي کوي او کېدی شي یو



ساحل د بهائي مرکز په چمن کې

نیم د همدي بنکلا تر تاثير لاندې راشي او دې لاري ته مخه کړي.
له دې خخه معلومېږي هغه دین يا مذهب چې له یو تمدن او
پرمختګ سره ملګري وي، د هغه دین تداوم او پرمختګ ته ډېره
بنه زمينه برابرې. یوازې وچ افکار د شرد ژوندانه ټولې

ارتیاوې نه شي خروبولای. موب چې کله په هندوستان کې د اسلامي تمدن یا مسلمانو واکمنو د سوونو کلونو واکمنی ته گورو او دې بهير ته نظر اچوو، نو د راته خرگندېږي چې په هندوستان کې اسلام یوازې د یوې دینې عقیدې په توګ مطرح نه و، بلکې له اسلام سره هلته یو ستر تمدن، پرمختګ او د ژوند سهولتونه ملګري وو، ئىكەن نو اسلام او مسلمانانو هلته دومره مقاوم او اوېد عمر درلود. د همدي مسلمانو واکمنو له جملې څخه چې کله (اورنگزېب) له مذهب څخه د خپل واک د بقا لپاره ناسمه گتېه پورته کړه او د نورو اديانو پر پلويانو یې د ژوند ساحه راتنګه کړه، نو د مغولي امپراتوري د سقوط عوامل هم ورسه راو توکېدل. زموږ په افغانی ټولنه کې که هرڅوک غواړي رښتینې اسلام تطبیق کړي، نو د اسلام د اساسی روح مطابق باید اسلام او تمدن، ژوند او پرمختګ سره ټول غاره غړي کړي، یوازې د کليوالې ملايانو په وچو او سپوره نصيحتونو نه اسلام پرمختګ کوي او نه رښتینې انساني او اسلامي ټولنه جوړېږي.

یوه غرمنی په ډیلی بنار کې

کله چې له بهایي مرکز خخه را وو تو، نوبنه د مزې ستړي وو او هم نښه وربی شوي وو، ساعت خه کم یوه بجهه وه چې په خپلو موټرو کې سواره شو، موټر د بنار منځ کې یو د اسې ئای ته راولو چې د هر چا په طبع په کې خوراک او خبناک پیدا کېدل، دا ئای (جان پت) نومېدہ، کله چې موټر خخه کښته کېدلو نو مننظم غږ کړ: ((يو ساعت وروسته به همدلته سره راتولېږو، دلته نېږدي میکډونالډ هوتېل پیدا کېږي، خوبنه ستاسو چې هر خه خورئ)) زه



(یون، اجمل او ساحل همدي نېږدي میکډونالډ هوتېل ته ورغلو، خورا ګنه ګونه په کې وه، اجمل ترقولو کشرو، هغه وویل: ((تاسو کېښی، زه به په لیکه کې ودرېږم.)) موږ ورتنه وویل: ((فیش برګر

به راواخلي.) هلننه د هر ډول خوراک تصویرونه وو، هغه همداسي
 وکړل، خويو یو ګیلاس ايس کريم یې هم ورسره راواړ، ډودۍ یې
 ډېره خوندوروه وه، يا دا چې موبډې بر وږي وو، بنه چپس یې هم
 ورسره راواړي وو. میکړونالد داسې غذا ده چې د نړۍ هر
 مذهبوال یې کارولاي شي، په تېره بیا مسلمانان. ډودۍ موښه په
 خوند و خوره، کله چې له هوتله را ووتو، نولا یوڅه وخت و، لبې
 اخوا دېخوا پلي و ګرځدو، دا مهال یو شمېر وړي او غتې نجوني
 چې ګنې (مرۍ)، یې په لاسو کې وي، تر موبډراوتابې شوې، موبډ
 ته یې وویل: ((دا به اخلي او ضرور به یې اخلي)) دا داسې یو تېپ
 مخلوق وو، لکه په افغانستان کې چې جهان وي، لکه زركۍ
 درپوري نښتلي، په پیل کې خو یې ډېرې قيمته وویلې، یوه جوره
 غارکۍ (امېل) چې له وړو مريو جوره وه، سل کلداري، وروسته
 بیا پنځوس، بیا لسو ته راکښته شوې، بیا داسې وخت راغې چې
 شل جورې مو تري په سل کلداري واخیستې، ما خو تري څلور
 پنځه درجنه واخیستې، اجمل او ساحل هم یو څه واخیستې، دوی
 په نورو بهرنېيو پسې هم ډېرې شله شوې، په هفوی یې هم ځینې
 تاوان کړې، دا نجوني ځینو بهرنېيو سره دومره ازادو ټوکو ته
 وو تلې چې د کاغذ پرمخ د لیکلو ورنه دي، خو شېږي همدلته
 سره ولاړ وو چې موټر راګلل او تبول په ترتیب سره په خپلو موټرو
 کې په خپلو ځایونو کېناستو او موټر د (همایون ګونبدې) په لوري
 حرکت وکړ.

د همایون مقبره

تر ډوهي وروسته د همایون مقبرې ته لارو. د همایون مقبره په ډيلی کې يو له ډپرو تاریخي، ظریفو او بنکلو خایونو خخه ده.



يون د همایون د مقبرې مخې نه

همایون د مغول ظهرالدین بابر زوی دی چې د (۱۵۰۸ ميلادي کال) د جنوری پر (۱۷ مه نېټه) په کابل کې زېړېدلی دی. د بابر تر مرګ وروسته د (۱۵۳۰ م کال) د دسمبر پر (۲۲ مه نېټه) د ډيلی پر تخت کېناست، پوره (لس کاله) يې حکومت وکړ او د (۱۵۴۰ م کال) د مې پر (۱۷ مه نېټه) يې د پښتون (شېرشاہ) له لاسه ماته وڅوره، ټول لښکر يې مات شو، او دی د یوه کښتیوان یا مانو په

وسيله وژغورل شو، ايران (فارس) ته وتنبتد. تقریباً ۱۴ کاله) په ايران کې و د ايران پاچا (طهماسب) ورسره په دې شرط مرسته وکړه چې شیعه مذهب ته به را اوږي. همایون د فارس د شیعه واکمنۍ په پوئي او اقتصادي مرستو، د دې جوګه شو چې خوارلس کاله وروسته د هند تخت بېرته ونیسي. د (۱۵۵۵ م کال) د فبروری پر (۲۲ مه) بېرته د ډیلي د واک خاوند شو او نړدي یو کال او یوه میاشت وروسته د (۱۵۵۶ م کال) د جنوری پر (۲۷ مه

نېټه)، له دبواله را وغورڅبد او مرې شو. د همایون په دویم حل واکمنۍ سره تريوې خوارلس کلنې وقفې وروسته، په هند کې د مغولي واکمنۍ واک پسې وغڅبد، وروسته بیا جلال الدین اکبر، نورالدین جهانگیر، شاه جهان او اورنگزېب عالمگیر په هند کې د مغولي واکمنو د



واک لپې ته دوام ورکړ. د همایون مقبرې ته هره ورخ په زرگونو خلک را روان وي، دا مقبره په بنه شان ساتل کېږي. له خو کلونو

راهیسې د (اغاخان فونډېشن) له خوا ددې مقبرې د بیارغونې چارې روانې دې د دې مقبرې په ودانۍ کې پر همایون سربېره د مغولي واکمنې د حینو نورو معتبرو خپرو قبرونه هم شته. دلته ډېر و ګرځېدو. زه له هغه لارښود کس سره، چې کتونکو ته یې ددې څای په باب معلومات ورکول، ډېر و ګرځېدل، هغه د افغانستان په باب هم زیات معلومات درلودل. له ما څخه یې د



د سفر لارښود، یون او اجمل د همایون مقبرې په محوطه کې

افغانستان د تاکنو، رسنیو، طالبانو، د بهرنیو ټواکونو د شتوالي، امنیتی حالت په باب ګن شمېر پونتنې وکړي. ما ورته په لنډيز او ارقامو سره د افغانستان د پرمختیاوو په باب معلومات ورکړل. زما معلومات دده لپاره نوي او تازه وو، ده له ما څخه ډېر مننه وکړه چې د ده معلومات مې ورتازه کړل. تریوې او بدې ستريا وروسته، د همایون له مقبرې راوو تو. د همایون



ساحل د پښتون سپه سالار عیسی خان نیازی مقبرې ته ورڅړمه

مقبرې محو طې ته نبډې ځینې نورې تاریخي ودانۍ او د مهمو پخوانیو شخصیتونو نورې مقبرې هم شته چې ځینې یې معلومې دی او ځینې لا تراوسه هم ناڅرګندې پاتې دی. د ستړ پښتون سپه سالار (عیسی خان نیازی) مقبره هم همدله نبډې ودانه ده، دده مقبره د افغانی ډول معماري خورا پخوانې او بې سارې بېلګه ده. عیسی خان نیازی د شېرشاهي دورې له نومياليو مشرانو او مهمو ارکانو څخه و.


گاندي خلي

د همایون مقبرې تر کتنې وروسته مو د مهاتما گاندي خلي پر لوري حرکت وکړ. گاندي نه یوازې د هند د نيمې وچې لوی عظيم شخصيت دی، بلکې د نړۍ په سترو انسانپالو شخصيتونو کې حسابېږي. د عدم تشدد د فلسفې له بنسټګرو خخه او له انګربزي استعمار خخه یې د هند د خپلواکۍ په ګټلو کې اساسی نقش درلود.

(موهنداس کرم چند گاندي) د (۱۸۷۹ م کال) د اکتوبر پر (۲۰ مه) نېټه د هندوستان د (ګجرات) ایالت په (فورباندر) سیمه کې زبوبدلی. په (۱۹۱۹) کلنۍ کې انگلستان ته د لورو زده کړو لپاره تللی، بیا بېرته خپل هېواد ته راغلی او بیا سویلې افريقا ته تللی دی. په دې هېوادونو کې یې د بېلا بلو اديانو ژوره مطالعه کړې. گاندي له برтанیې خخه د هند د خپلواکۍ د ګټلو تحریک جوړ کړ، خود د تحریک اساسات د عدم تشدد پر اصولو ولاړ وو او د وسلې له کارونې پرته یې د هند د خپلواکۍ پر تراسه کولو ټینګکار کاوه.

تر نبډې نیم ساعت مزله وروسته گاندي سمادي (گاندي خلي) يا پارک ته ورسېدو، دا هغه پارک دی چې د گاندي خلي په کې جوړ شوی دی. دا پارک په ډيلې کې له مهمو تفریحې پارکونو

څخه یو دی. خلک هره ورځ د سیل او تفریح لپاره دې پارک ته راخي او ددې ترڅنګ د گاندي یادګاري خلى گوري او هغه ته دعا



يون د گاندي خلي په برني برخه کې

کوي. د گاندي خلي د پارک په منځنۍ برخه کې په داسي یو ځای کې جور شوی چې شاوخوا خلورو د ډولونو احاطه کړي او خلور موازي دروازې لري، له بهر څخه د ډولونه نه بنکاري، داسي بنکاري چې سړی نسبتاً لوړ ځای ته خېږي، د پارک له نورو برخو دا برخه لوره ده، خو کله چې داخل ته لارښې، نو د نړدي خلور جریبو ټمکې په انډول په مربع ډول ژوره ساحه لیدل کېږي، د همدي ساحې په منځنۍ برخه کې د گاندي یادګاري خلى دی. د مینار په شان نه دی، بلکې د یوه قبر په شان دی چې تراواړې

حُمکي د نيم متر په کچه لوره دی، پر برني او کوزنی برخه يې د گاندي نوم په انگرېزی او هندی ژبو ليکل شوی، سرته يې د سپينو تازه ګلانو ګډپه اينې او یوه ډيوه پري بلېږي، په هندو مذهب کې خو مرې سېزل کېږي، دلنې د گاندي جسد نه شته، خو د گاندي د جسد ايرې دلته ساتل کېږي، مسلمانانو ته لکه د قبر په شان بسکاري، ډيوه پري داسې لګبدلي وي لکه د المپيك مشعل چې همېش بل وي. کله چې دي انگړ ته خوک داخلېږي، نو په دخولي دروازه کې به بوټان باسي، نوره دا ټوله دخولي ساحه



د گاندي یادگاري خالی


ګرد سره پاکه ده، توري زينتسي ډبرې پري فرش دي، د خلي په

څلورو کونجونو کې زینتی ونې ولاړې او شاوخوا بې شنه چمنونه
دې.

له دې ځایه چې بهرنۍ برخې ته ګوري، نو د دوه درې مترو په
لوروالې دبوالونه درته بنکاري، چې ټوله ساحه بې احاطه کړې ده.
پر دبوالونو زینتی بوټي راځورېند دي؛ د دبوالونو مخ بې پت کړي
او دې ساحې ته بې عجیبه بنکلا ورکړې ده. د ګاندي له څلي به هر
چا خپل خپل تعییر او تاثر اخیسته، خو ما ته د خوشال بابا هغه
شعر را په یاد شو:


چې د عمر بې بنیاد په هوا اینښی
په دا هسې ژوندون خه دی اعتماد

د ګاندي څلی ربستیا هم ډېر
زړه راکبونکۍ و، پر سړي بې
تاشر کاوه، ګاندي داسې یو
شخصیت و چې د انسانیت
شعار بې پورته کړي و، سوله
بې غونښتله، له جګړې بې کړکه
کوله، انسان بې د تعمیم وړ
باله، د جنګ جګړې مخالفت
بې کاوه، له ټوپک او ماشې
سره بې ورانه وه، هغه به ويل:



((ډېر داسې مسایل شته چې زه کولای شم د هغه لپاره ئان قربان

کرم، خو هېڅ د اسې څه نه شته چې زه دې خوک د هغه لپاره ووژنم.) د ګاندي که هر خومره له ټوپک سره ورانه وه، خوبیا هم د ټوپک له ازاره خلاص نه شو؛ پر (۱۹۴۸م) کال د جنوری پر (۳۰م) د یو وسله وال له خوا په ډزو ووژل شو. او س هر کال د جنوری پر (۳۰م) د هند د ملي پلار ياد، په همدي محل کې نمانځل کېږي. سوله د ژوند ضرورت دی. سوله د انسان ضرورت دی، سوله د هر ژوندي موجود ضرورت دی. یو وخت په ټول



ګاندي په ځوانۍ کې

هندوستان کې د کال له بنايسته مېرمنې څخه پونښنه وشوه، چې ستاد نړۍ په شخصيتونو کې د چا نظریات خونېږي؟ هغې وویل: ((د ګاندي. دا ځکه چې ګاندي د سولي شعار ورکړي و. سوله زموږ د ژوند د پرون ضرورت هم و، د نن هم دی او د سبا به هم وي.))

د نړۍ دا ډول شخصيتونه که څه هم د نړۍ په یوه مشخصه جغرافیه کې زېږدلې او لوی شوي، خو فکرونه او ارمانونه یې د یوې مشخصې جغرافيې په حدودو کې نه پاتې کېږي، ګاندي د نړۍ د همدي شخصيتونو له جملې څخه دی او زموږ فخر افغان

خان عبدالغفار خان (باچاخان) هم د همدي شخصيتوونو په ليکه
کې ودرېږي.


خان عبدالغفار خان د ګاندي تر ټولو نړدي مبارز ملګري و،
دواړه د بېلاښلو اديانو پلويان وو، سره له دې چې اديان یې بېل
و، خود مینې او انسانيت مذہب د دواړو یو و. دواړه د زغم
خاوندان وو، خان عبدالغفار پښتون و، ګاندي هندو، دواړه په
بېلاښلو قومونو او جغرافيو کې زېړدلي وو، خود فکر او ارمان
جغرافيه یې یوه وه.



د (ایشین ایچ) په نوم په
نوې ډيلی کې د خپرېدونکې
ورڅانې سرمحر
(اندسههای) چې د افغانانو
په اړه یې خپرني کړي، په
شلمه پېړۍ کې د عدم تشدد
مبارزې د مخکبانو د ونډې
په باب وايي: (خان


عبدالغفار خان، ګاندي او مارتین لوترکينګ هغه شخصيتونه
دي چې په ډېرو د لایلو شلمه پېړۍ تعريفوي. د شلمې پېړۍ
تعريفونکي اصلاً ستر صدراعظمان، ولسمشران او پاچایان نه
دي. شلمه پېړۍ د بشريت په تاريخ کې د تر ټولو زيات تشدد
پېړۍ وه چې دوه نړيوالي جګړۍ او ګن شمېرنوري وړي او

خونړی جګړې په کې وشوي، خو دوي هغه کسان وو چې په دي
جګړو کې يې د سولې خبرې وکړې، د خپل ژوند له بندلو ونه
وېړېدل او د اسې وضعیت ته يې ورودانګل چې هره شبېه يې د
مرګ وېړه وه، خو دوي نه وېړېدل، دوي له خلکو او ټولنې سره
مین کول



دوی خلکو ته یوازې دا ویل چې خپلې وسلې لري وغورخوئ،
ګاونډي ته دي په سترګو کې وګوره او ووايې چې ایا مورټول
ورته شيانيو ته اړتیانه لرو؟ او ټواب طبعاً مثبت و...) بناغلي
سهای د عدم تشدد له لارې د ګاندي او باچاخان د مقاومت
وسیلې د اسې په ګوته کوي: ((د خان عبدالغفار خان او ګاندي

خانگرتيا په دې کې ده چې دوی پر مقاومت باور لاره، خود عدم
تشدد پر مقاومت، د دوی پيغام دا و چې زه د دولتي دفتر په
مخکې کېنم، چارواکو ته وايم، دا هغه خه دي چې خلک يې
غواړي او ستاسو پاليسى سمي نه دي، که خپلې پاليسى بدلي



نه کړئ، زه د لوړې اعتصاب کوم،
همدلته کېنم او خه نه خورم، خو
څلې د اسې پېښشول چې هم
ګاندي او هم خان عبد الغفار خان د
استعماري پوليسيو له خوا وهل
شول، خودوي ويل، تاسو موب
وهلاي شئ خود عدم تشدد پر
مقاومت او زموږ پر شعار چې سوله ده، زموږ عقیده له موب، خنه
نه شئ اخيستلاي.))

يو بل ليکوال وايبي: ((باچا خان په هغه وخت کې يو لک و شل
زره کسان پرته له دې چې د تنخواه غونښنه وکړي، د خدايې
خدمتگارو په غورئنګ کې سره راغونه کړي وو، تاسو یې
تصور هم نه شئ کولای چې ته به چاته تنخواه نه ورکوي خو سې
به رائي دوډي به خپله خوري، او به به خپلې خبسي، خو منډي
ترپې به له تا سره وهي.))

باچا خان

هندی ليکوال او ژورناليسټ اندسه‌های له گاندي سره د

باچاخان د هخوا او عدم تشدد د فلسفې د
پراختيما لپاره د ده د فعالیتونو په اړه
وایي: ((گاندي یو بساري شخصيت و
چې په زمانو کې یو ئل رائي گاندي یو
ډېر پراخ نفوذ درلود، خود قیقاً گاندي ته
ورته دده معاصر، خو ترهغه یو خه څوان
یو ډېر لوي او ستر پښتون انسان و چې

باچاخان يا عبدالغفار خان نومېده. ده ته په خپله گاندي د سرحد
د گاندي لقب ورکړي و. باچاخان هغه پښتون و، چې کلي په کلي،
کور په کور و ګرځې او پښتنه یې پوه کړل چې باید خپلې وسلې
لري وغورخوي. ده همدا راز ننني افغانستان ته سفرونه وکړل او



هلته یې د سولې لپاره خپل
ستره پیغام ورساوه او دا
پیغام خلکو ته په زړه پوري و
. ده له مینې پرته له خلکو بل
هېڅ نه غوبښتل.

باچاخان له تشدد نه د
پښتنو د لري کولو، د ناواره
دودونو او رواجونو د اصلاح
او په قومونو کې د قامولي د

5

گاندي او باچاخان

مینې او محبت د پیداکولو په مقصد د (انجمن اصلاح الافاغنه)
په نامه ټولنه جوړه کړه. دی کلې په کلې، کور په کور او سیمه په
سیمه ګرئېد، د سوله بیز مقاومت د اهمیت په اړه یې له خلکو
سره خبرې کولې او خلک یې زده کړې او تعلیم ته هڅول.)

سیاست یو ډینامیک بهیر دی چې کله کله په کې تراخلاقی
معیارونو د چل او مهارت عنصر زیات ځلېږي. وګورئ د یوې
لاري د دوو اتلانو وروستی برخليک، دواپو سره په نړدې یوه
زمانه کې د یوه هدف او ارمان لپاره څنګ په څنګ مبارزه وکړه، د
څپل ملت لپاره د یوه اتل ارمان پوره شو خود څپل ولس لپاره بیا
ددې بل اتل ارمان د توطیو په سیند لاهو شو، نن د یوه



د افغانستان په جلال اباد کې د باچا خان مقبره

پر قبر د رنا مشعل بلېږي، خود بل پر قبر د سپېرو خاورو ډېری
پرتې دی، هوکې د زمانې قضاوت هر وخت عادلانه نه وي، ويښ

ملتونه همداسې وي چې د مشر په رنا پسې ئې، خو ویده ملتونه
بیا همداسې وي چې مشر بې ومری نو د لارې ډیوه بې مره شي.

جامعه مليه اسلاميه

هند په نړۍ کې د اسلامي علومو د یو ستر مرکز په توګه ډپر شهرت لري. د علی گړ پوهنتون، د یوبند مدرسه او نور په هند او اسلامي نړۍ کې ډپر مشهور دي.

په ډيلی کې (جامعه مليه اسلاميه) له لويو پوهنتونو خخه دي چې د اسلامي علومو ترڅنګ نور علوم هم په کې تدریسېږي. جامعه مليه اسلاميه (پوهنتون) پر (۱۹۲۰ م کال) تاسیس شوي،



يون او ساحل په جامعه مليه اسلاميه کې

په لسګونو پوهنځي لري، اوس په کې (۱۵۰۰) ممحصلين زده کړه کوي، چې د (۹۹۷) استادانو له خوا ورته تدریس کېږي. په دې پوهنتون کې اوس یو شمېر افغان ممحصلين هم پر زده کړو

بوخت دي. هند اوس هر کال افغانستان ته د لور و زده کړو (پنځمه سوه) بورسونه ورکوي، چې یوزیات شمېر افغانان په ډیلي، پونه، علي ګړ او د هند په نورو بناړونو کې لورې زده کړي کوي. په جامعه مليه اسلامیه پوهنتون کې پښتو مضمون هم تدریسيږي، خو له بسوونکو او تدریسي چلنډ خخه یې دا ډېره موده کېږي سرتکېږي. (ثنا اللہ خان تسل) چې زموږ یو تکړه فرهنگي ملګري دی، د خپلو علمي خېړنو لپاره ددي پوهنتون له یو شمېر استادانو، محصلينو او مسولينو سره اړیکې لري، هغه خو ئله ماته وویل: ((کله چې هند ته لارې، نو جامعه مليه اسلامیه ته بايد حتماً لار شې او د پښتو خانګې یا ژې د محصلينو پوبنتنه وکړي!)) دا مهال چې ثنا اللہ خان تسل له بنااغلي (بشير دودیال) او (سرور ماموند) سره د یوه علمي ورکشاب لپاره همدغه پوهنتون ته راغلي دي، نو زموږ لپاره مناسب وخت و چې دا جامعه (پوهنتون) و ګورو. سهارزه (یون)، ساحل او اجمل درپواره په ریکشا کې کېناستو، تر نیم ساعت مزله وروسته هله ورسېدو، خرنګه چې جامعي خو بابه (دوازې) درلودل، نو د ورکشاب د ځای پیداکول مورته اسانه نه و، خو تر ډېرو پوبنتنو او ګروپېښو وروسته مو پیدا کړ. ورکشاب لا شروع نه و چې مورډ ورکشاب تالار ته پورته شو. ثنا اللہ خان تسل مورډ ورکشاب له ځینو برخوالو سره معرفي کړو، د هند له بېلاړېلو پوهنتونونو خخه دلته خلک راغلي وو. د سيمینار منتظمې (راداکمار) ته یې هم وروپېژندلو. د (راداکمار) نوم په پښتو کې د تلفظ او جورښت له مخي (نرينه) بنکاري، خو دا هغه مېرمن ده چې د افغانستان په

باب يې ڏېري څېرنې کړي او زموږ د هېواد د سیاسي او ټولنیز جوړښت په اړه بنه معلومات لري. هغې موږ ته ټینګ ست وکړ چې



اجمل او یون په جامعه مليه اسلامیه کې

په ورکشاف کې ورسره پاتې شو او په هغه کې گډون وکړو. موږ وویل: ((رسمی پروسیجر نه خرابوو، ستاسو لیدو ته راغلو، بیا که زمینه مساعده شوه بل وخت به راشو.)) ثنا الله خان تسل ماته وویل: ((دلته محصلین غواړي چې تاسو سره وګوري)) ما وویل: ((نن رخصتی ده پرپردہ چې دوی خپله رخصتی وکړي بیا که وخت مساعد شو، بل وخت به ورسره وګورو.)) له هغو خخه مو رخصت راواخیست، ددې پوهنتون په انګړ کې مو خو یادگاری عکسونه واخیستل او بیا د خپل استوګنځی پر لوري را رهی شولو.

د کتابونو نړیوال نندارتون

په هند کې مو دوه درې اوونى تېرې شوې وي، چې یوه ورخ محبوب راته وویل: «دلته په ډیلي کې هر کال د کتابونو یو نړیوال نندارتون وي، د فبرورۍ په میاشت کې کېدی شي داير شي. په لسګونو زره عنوانه کتابونه په کې نندارې ته وړاندې کېږي، له هند او نوري نړۍ خخه په سلګونو لوېې خپرنې موسسي او کتاب



پلورونکي ورته رائي». ما محبوب ته وویل: «وخت او ځای يې معلوم کړه او بل که کېږي چې پښتو کتابونه په کې هم نندارې ته وړاندې کړو، ما خپل کتابونه هسي هم لوکس چاپ کړي، دا به هم

ننداري ته وراندي کرو او نور بىكلی پښتو كتابونه هم، مقصد مې دادى چې پښتو كتابونه په کې هم مطرح شي، پر دې پوهېزم چې دلته به اکثره كتابونه طبعاً په انگلیسي، هندي او د هند په نورو ژبو وي، خو زما هدف دادى چې پښتو كتابونه په کې ياد شي، باينونه به په انگرېزی وليکو.) محبوب وویل: «ئاي خو بې معلوم دی (پراگتی میدان) دی خو نېته او نور شرایط به يې له (ممتاژولي) نه پونستنه وکرم، هغه هر کال ورخی، زما خو یوازې همدا سربنى کال دی..» ما رښتیا نیت کړي و چې په نندارتون کې به پښتو كتابونه ننداري ته وراندي کوم، خو وروسته چې مې خپل مصروفیت ته وکتل، له کابله د كتابونو انتقال ته او بیا مې دېته فکر و کړ چې هند خو قانونمنده ټولنه ده، دلته به هر ناشر د خپل قانوني امتیاز په لړو سره ددې حق لري چې خپل كتابونه ننداري ته وراندي کړي، همدارنګه خومره ټکس به راخی او داسې نور مسایل، نوله خپله نېته واونستم، خودا هوډ مې لاتینګ و چې د نندارتون لیدلو ته به ضرور ورڅم نندارتون ته مې شپې ورخې شمارلې، د جنوري میاشت له (۳۰) خخه د فبروري تر (۷) پوري د نندارتون اوونې وه، کله چې نندارتون پیل شو، ما ویل چې پر لومړۍ ورڅ به په کې ګډون کوو، هغه ورڅ مصروفه تېره شوه، دویمه، درېیمه، خلورمه او پنځمه ورڅ هم همداسي بوخته وه، په پاى کې مې محبوب ته مې وویل: «هسي نه چې نندارتون خلاص شي او موډې په لیدلو بې برخې شو.»

لندہ دا چې پروروستی ورخ مو ئان ور برابر کړ. زه (يون) محبوب، اجمل او ساحل خلور واره لارو. (پراګتی میدان) ته ورسپدو. ماسپنیین مهال و، په زرگونو کسان ور روان وو. د دخولي وره خولي ته چې ورسپدو، نو په دوو دخولي دروازو کې



په سلګونو خلک په ليکه کې ولار وو، نتوتل په تکېټ وو. د یو تن تکېټ دېش کلداري و، اجمل تکېټونه را واخیستل، یو ډبر لوی کمپونه یا د ودانيو مجتمع ته ور داخل شو. موره په پیل کې فکر کاوه چې دا یوازې د کتابونو نندارتون دی، خو هلته چې لارو د کتابونو ترڅنګ د هندي کلتور د بېلاښلو خانګو نندارتونونه هم وو. د هري برخې لپاره جلا ودانۍ په پام کې نیول شوې وه، یوه

ئای ته چې لارو هلتە د انتیکو شیانو نندارتون و، بل ئای کې د هند د بېلاپېلو مذہبونو کستیونه، سی ڈیانی او نور اروند شیان خرڅبدل، یوې بلې ودانی کې د هندی سوغاتونو نندارتون و، خو



لنده دا چې په لسګونو ودانی وي او ډول ډول نندارتونو. محبوب ته مې وویل: «اصلی ئای ته مو بوئه چې د خپل ذوق شیان و گورو.» د کتابونو نندارتون، دخولي دروازې ته ورڅرمه په چپ لاس کې و. هلتە یوه لوی هال ته ور دا خل شو، د هال له دخولي دروازې نیولې بیا تر پایه په لسګونو ډول ډول غرفې ایښې وي، غرفې له لرگي خخه جوري وي، خو ډول ډول پونسونه بې درلودل او هر ناشر پرې خپلې لوحې په اوږدو او لندو ځړولې وي. په هره غرفه کې په لسګونو عنوانه ډول ډول کتابونه ایښې وو. له اکثر کتابونو سره بې خپلې سی ڈیانی هم ملي وي، هغه څوک چې د کتابونو شوقي و، هغه ته نو دا ئای داسي بنسکلې

بنکاری لکه ملا چې په خیال کې د جنت د حورو په منځ کې گرځي راګرځي، هر کتاب چې به دې کاته په چاپ او صحافت کې تر بل بنکلی و، د سړي په زړه کې تېربدل چې ټول واخلي، رښتیا هم د پیسو وږي په پیسو او د کتابو وږي په کتابو نه مرپږي. تقریباً پر ټولو غرفو و گرڅبدلو. د ماشومانو لپاره مصور کتابونه او سی ډیانې په کې تر نورو هر ډول کتابونو زیات وو. په لسکونو هندی کورنۍ له خپلو ماشومانو سره راروانې وي او هري یوې خپلو ماشومانو ته د هغوي د خوبنې او اړتیا وړ کتابونه اخیستل. د ماشومانو د کتابونو ترڅنګ تقریباً په اکثرو غرفو کې د نسونځي د لیک لوست ټول سامان الات هم د یوه پېکج یا بکسې په بنه خرڅبدل، په هغو کې هم د نسونځي درسي شیان داسي ځای پرځای شوي وو چې د ماشوم خه چې د ماشوم د مور و پلار توجه یې هم ځانته جلبلو، ما چې دا بکسې وکتلې او دا رنګارنګ کتابونه، نو خپلو ماشومانو ته مې ترې یوه بېلګه بکسې واخیستې او همدارنګه هغوي ته د انګلیسي ژبې او د مصورو کیسو ځینې روزنیز کتابونه مې هم واخیستل. د انګلیسي ژبې له روزنیز کتاب سره سی ډیانې هم ملي وي، د یو کن و بن (You can) په نوم مې یو کتاب هم په (۲۵۰) کلداري واخیست. دا یو مهم کتاب دی چې هندی لیکوال شیوا خیرا (Shiva khera) لیکلی دی، د کورس استادې یې هم ډېر توصیف کړي و، په هند کې یې اکثره خلک لولي، دا کتاب د ژوند نښه لارښود دی او تر

او سه پوري خو ئله چاپ شوي، د هر ئل چاپ شمپري بى مليونونو توکو ته رسپري، د وروستي چاپ شمپري بى (٧٠٠، ٠٠٠)، ١، توکه و. د وروستي چاپ د مخونو شمپري بى (٢٧٢) مخه دى، ماد يوولس سوو گلدارو كتابونه واخيستل، اجمل او ساحل هم يو خه كتابونه واخيستل. د كتابونو نندارتون ھېرخوند وکړ، د هري كمپني له غرفې خخه چې به دې كتابونه اخيستل، نو هغوي به خپل بروشور په کې اينسوده، دا داسي كمپني دې چې د هند په بېلا بېلو لويو بنارونو کې يې خپلې چاپخونې او استازى لرلې. د كتابونو ددي هال پر هري غرفې په لكونو هندي گلدارې لګول شوي او منځ منځ کې يې لکه د مېلې د ورڅې په شان بشکلي او رنګه کاغذونه تکوهلي وو. دا چې دوى به په یوه اوونۍ کې خومره تکس ورکړي وي، ماته پته ونه لګبده، خوله دې دومره درانه کار خخه پته لګبدله چې ددي د تکس ورکول هم د هر چا په وس برابره خبره نه ده، ان په خپله د ھينو هندي ناشرانو په وس هم پوره نه ده.

كتابونه اکثره په انگربزي او هندي ژبو وو، په اردو ليکدود هم كتابونه په کې پيدا کبدل، د هند په نورو ژبو هم كتابونه په کې وو، خوزيات په انگربزي او هندي ژبو وو. ما چې د خپلې تولنې د كتابونو حالت له دې سره پرتله کړ، نو د لسګونو گلونو واتن مې په ذهن کې وګرځبد، موږ چې دې حالت ته رسپرو، نو دوى به کوم حالت ته رسپدلې وي؟

په همدي چورتونو کې له نندارتونه رابهershو، د لوي خدای(ج)
له درباره مې هيله وکړه چې زما په ولس کې هم نوره د توپک



شپېلی بنده کړي او د هندوستان په شان د کتاب رنګينې پانې په
کې وغوروي. مابسام مابسام خپل استوګنئي ته راور سبدو.

دویم سفر (تر ډیلی بهر)

په ډیلی کې تر نړدې یو میاشتني درس وروسته نو د ټولو هيله
دا وه چې نور باید د سیل او اوږدہ سفر وخت را اور سېبې. وخت پر
وخت بهه مو پونتنه کوله: ((تاج محل ته به کله څو؟)) د کورس
مسئوليینو بهه ویل: ((موږ یې درته وايو)) په پاڼي کې همغه ورخ
را اور سېده.

د فبروري ^۹ مه نېټه وه، د کورس استادې مېرمن (سوګوتا
چکروتی) خپل درس تر نیمايی اړولی و، لږه د مه شوه، ساعت ته



بي وکتل، ويسي ویل: ((اوسم بهه تاسي ته د کورس له ادارې څخه

څوک راشی، هغه به تاسو ته ستاسو د سفر په هکله معلومات درکړي.)) مېرمن چکروتی د اسې یوه استاده وه چې د اصولو او پرنسيپونو له مخې یې تدریس کاوه، د ډېر زغم خاوندې وه، د فصاحت او بلاغت له امتیازه برخمنه وه، ظاهري بنسکلا او علمي بنسکلا یې دواړه غاره غږي وې، هر خومره درس یې چې درکاوه د ستړیا احساس دې نه کاوه.




اجمل فدايی، استاده سوګوتا چکروتی او اسد ساحل

شبېه وروسته د کورس یو تن اداري کارکوونکی بساغلی هانېت (Ranntot، بوره مارکر یې راواخیست، تر ټولو خبرو دمخته یې ټولو ته بنه راغلاست ووايې، بیا یې وویل: ((د فبروری پر

۱۰ مه نېټه (اګرې) ته سفر لرئ، خو سهار وختي پنځه بجي به رو اپېرو.) هانېټ مهم تکي پر تخته ولیکل:
((د فبرورۍ لسمه، سهار څلور نيمې بجي به له هوټله حرکت وکړئ، د سوت ایکسټنډن (Sout Extension I) مخي ته به راشئ، د هوټل مسولين به تاسو ته د ترانسپورت اسانتياوې برابري کړي، پنځه بجي به تاکلي ئای ته راشئ، پر پنځه بجو او دېرسو دقیقو حرکت کوو. حرکت پر همدي تاکلي وخت دی، که څوک پاتې شول، انتظار ورته نه کېږي. له (ډيلې) خخه تر (اګرې) پوري ۲۵۰ کيلو متراه واتهن دی. د خپل پاسپورت اصلی کاپي بايد رواو اخلىء، فوتوکاپي په کارنه ده، هلتہ اصلی کاپي په کارېږي.

۲۲۵) کيلو متراه لاره په (۵-۲) ساعتونو کې و هو. لوړۍ ئای چې موږ ورته ورڅو، هغه (تاج محل) دی، د نړۍ په عجایبيو کې شامل یو مهم تاریخي ئای دی، چې ډېره بنسلکلي معماري په کې شوې ده. تاسي به یې په اړه معلومات لرئ، تاج محل څلور دروازې لري؛ په دې ډول پروت دی:



مورد او تاسی به په جنوبي دروازه کې ودرېبرو، خو گورئ پام
کوئ چې بېرته به همدلته راخو، تاسی په تاج محل کې نسه ډېر
و ګرئ، خو پر بلې دروازې ونه وحئ، چې بېرته دلتہ راتګ مو
ډېر وخت غواړي، د تاج محل محوطه لس کيلو متراه مربع ده، ټول
دوه ساعته به هلتنه پاتې کېرو، یوه بجه به د غرمې ډوډۍ ته حؤ، د
غرمې ډوډۍ لګښت د هر چا خپل دی، چې خه شی خورئ او خه
شی غواړئ، خود مابنام او سهار چای مو په (اپتېک) دی، هلتنه




مو تاسو ته په هوتيل کې ځای نیولی او د مابنام ډوډۍ او سهار
چای دواړه په کې شامل دي، تر غرمې ډوډۍ وروسته یوه نيمه

بجه اگری کلا؛ اگره فورت (Agra Fort) ته روانبرو، هلتنه د لیدو
بنایسته ئایونه دی.

پنځه نیمې بجې په اگره کې ګربنډه هوټل (Grand Hotel) ته
څو، هلتنه مو ستاسو لپاره اتاقونه بوک کړي دي، د مابسام اوه
نیمې بجې د مابسام د وډۍ ده. دا ستاسو د لوړۍ ورځې پروګرام
دي. هانپېت بنې بنکلې په اصطلاح سمارت څوانو، زموږ په
ټولګي کې یو نیم تن په دې منځ کې لبو خه سپېرونۍ ورزیات کړ؛
مابسام به خه کوو؟ یو تن پونتنه وکړه: ((نايټې کلپ شته که نه؟
مساج به وي که نه؟)) هانپېت ورته وویل: ((مساج شته خونر د نر
لپاره او بنځه د بنځې لپاره، خو هغه خه چې ته غواړې هغه نه
شته)) هانپېت په خندا شو، ويبي وویل: ((له سودانه دلته کورس ته یو
سرې راغلې و، نوم یې (ابوسوفیان) و، هغه د (اگری) چکر ته دېر
خوشاله او ورځې یې شمېرلې، کله چې هلته لارو، نوماته یې
وویل: ((چېرته دی مساجر؟)) ما د هوټل رسپشن ته وویل: ((دې ته
مساجر را وغواړه، هغه یو سرې راوغوبت، ده ته یې وویل: ((دغه
دی)) هغه یو تور غټ سرې و، ده چې هغه ته وکتل نو زړه یې له
مساجه تور شو، ماته یې وویل: ((دا خه دی؟)) ما ورته وویل: ((دې
مساج کوي)) ابوسفیان دېر خواشینې شو، ويبي وویل: ((ما وویل چې
نه هغه بل شې به وي)). دې کې ټولو و خندل نور نو بیا چا د مساج
پونسته ونه کړه.

هانپت وویل: ((د سفر پر دویمه ورخ چې د فبروری ۱۱ مه نېټه) ده، د سهار اوه نیمي بجي مو سبا ناري دي، اته نیمي بجي له (اګري) خخه (جيپور) ته روانيپرو. جيپور په (راجستان) ایالت پورې اړه لري، له اګري خخه (۲۳۵ کيلو متراه لري دي. پنځو ساعتونو کې به ورسپرو، یوه بجه به د غرمې ډودۍ خورو، تره ګه وروسته امبر کلا؛ امبر فورت (Amber Fort) ته حؤ، دا ډبر بنکلی ئای دي، (۲۸ کيلو متراه ساحه لري، په جيپ موټر کې به پنځه پنځه کسان سورېږي، خو ګورئ چې د جيپ نمبر او خپل ملګري له یاده ونه باسي! تره ګه وروسته ليک پېلس (Lake palace) يا د سيند غاري ته حؤ دا هم ډېر بنايسته ئای دي. تره ګه وروسته بیا ستی پېلس (City palace) ته حؤ، پنځه نیمي بجي جيپور پېلس هوتل (Jaipur palace hotel) ته حؤ، د مابسام اوه نیمي بجي د مابسام ډودۍ ده.

د سفر درېبیمه ورخ چې د فبروری (۱۲ مه نېټه) کېږي، سهار اوه بجي د سهار چای دي، سهار اته نیمي بجي جنتر منتر (Janter manter) ته حؤ، یوه نیمه بجه مارکېت ته حؤ او غرمنۍ خورو، دوه نیمي بجي د ډېلي پر لوري حرکت کوو. موږ په حقیقت کې د یو مثلث په ډول حرکت یا سفر کوو، چې دېته دلتہ طلايی مثلث



وایی.)) هانپت د سفر په باب نور جزیات هم بیان کړل، ويې
ویل: ((هلتہ ډېر شیان مه اخلىئ ټکه چې ډېر قیمه دی، خپل
ملګري مه هېروئ، هر خوک چې پر خپل وخت رانغى او له موټره
پاتې شو، مسولیت یې پر خپله غاره دی. خپل او د خپل ملګري
تلېفون نمبرونه؛ هانپت (٩٨٧٣٢٧٢٢٧٢)، کارتېک
(٩٩٥٢٨٤٤٤٦٠) نمبرونه یې پر تخته ولیکل، ويې ویل چې
هره لحظه خه مشکل پیدا شو، موږ ته تلېفون وکړئ!

تردي ضروري تشيريحاتو وروسته د کورس استادې مېرمن
چکروتې د تاج محل، شاه جهان، ممتاز، د شاه جهان د واکمنۍ،
مینا بازار، د اګرې او جیپور په هکله په زړه پورې معلومات
ورکړل او د سفر د تیاري دا لارښوده ورڅ پر همدي ځای پایته
ورسېده.

د اگري پر لوري

د شپې يوه بجه او پنځه لس دقيقې وي، چې د خوب مرغېو راباندي خپل وزرونه وغورول، سهار وختي خلور بجي وي، چې له رسپشن خخه زنګ راغي، له خوبه يې پاخولم، تشناب ته لارم، او دس مې وکړ، جامي مې واګوستلي؛ خپل افغانی کالي مې واګوستل، د سفر نور لوازم مې لا مخکې تر مخکې په کخوره کې اينسي وو. تر خلورو، پنځه ويشت دقيقې تېږي وي چې رسپشن ته کښته شوم، زه لومړنۍ سړۍ و م چې رسپشن ته کښته شوم، خو مخکې تر هغه مې اسدالله ساحل ته زنګ وواهمه، هغه وویل: ((زه تياريم)) خو شبې رسپشن کې پاتې شوم، ما ویل له وعدې سره سم بايد تول خلور نیمي راغلي واي، له هرکليوال (رسپشنست) خخه مې وپونتيل: ((درپور را غلی؟)) هغه وویل: ((پاوکم پنځه بجي رائي)) ما ویل دا خو ډېر ناوخته کېږي، رسپشنیست ته مې وویل: ((يو څل بیا تولو ته زنګ ووهه چې تيار شي)) هغه بیا تول خبر کړل، یو یو را کښته کېده، خو لنډه دا چې پنځه بجي تول تيار شو، ډرپور هم لکه د پوهري په شان ورو ورو پر څمکه خېده، را خرګند شو، وروستي سړۍ چې تول ورته منظر وو، یو فلسطيني عرب و چې (ابراهيم) نومېده، له نجونو سره يې ډېره جوره وه. مخکې ما د عربو په هکله د ټینو دوستانو تجربې اجمل

او اسدالله ساحل ته بيان کړي وي، ساحل وویل: ((دا عرب چې ما ولیدل، نو اوس راته لابنه پته ولګبده چې دوى له اسلام سره خومره علاقه لري؟ اسلام يې ټول موبه ته راپرې اینې دی، دوى خپل عيشونه کوي.)) پنځه بجې او پنځه لس دقیقې وي چې په (سوت ایکستشن) کې د (اپتېک) کورس مرکزي دفتر مخي ته ورسېدو.

موبه وویل اوس به نو موټر تيار وي، خود دقیقې مو انتظار وکړ، پنځه کم شپږ بجي وي چې د سفر موټر را غلل، موټر ته پورته شو،



میریال، یون او امیلای سهار وختی سفر ته د تیاري پرمهاں

د سفر او سیاحت حانته خپل کلتورو وي، کله کله په کې ھینې د اسې خبرې او توکې هم راھي چې هغه ليکل کېږي نه او یا یې

لیکل بنه نه وي، په گړني ډول بدې نه برښېي، نو ټکه يې زه هم نه را نقولوم، کله کله د یو ماحول خورې او بشې خبرې په راتلونکي وخت او بل ماحول کې هغه خوند او رنګ نه شي افاده کولای، چې اصلی حالت کې وړاندې شوې وي. که خوک وغواړي په اسانۍ سره ترې غلط تعبير اخیستلای شي.



دا یادبنت چې زه لیکم تر شپږو لس دقیقې تبرې دي، موټر همدا شېبه حرکت وکړ. د ساحل په کمره مو په موټر کې خو قطعې عکسونه واخیستل، ډیلی په رنګانو بنایسته و، سهار وختي د موټرو ډېره ګنه ګونه نه وي، سړکونه بنه ارام وو.

شل دقیقی تر شپرو تپری وي چې په موټر کې مې د لمانځه نېت
 وکړ. په روان موټر کې لمونځ مې له دینپوهانو پوبنتلى، هغوي
 يې د جواز دلایل خرګند کړي دي. (بساغلی استاد محمد اصف
 صمیم) هغه خوک دی چې د اسلام اصلی روح و روان يې پرخان
 تطبیق کړي دي. ما په سفر کې خو خله هغه ليدلی چې روان موټر
 کې يې لمونځ کړي، خوک يې پرخان خبر کړي هم نه دي، د صمیم
 صیب بل بنه عادت دا دی چې په خپل لمانځه او او داسه بل خوک
 نه په تکلیفوی، کله چې چېرته لار شي، نو ده اول او به او مسجد
 په نښه کړي وي، غلى لار شي او دس وکړي او لمانځه ته لار شي،
 داسي نه دی لکه زموږ د کلي ملا عبدالله کاكا، زه له هغه سره
 یوځای په کابل کې او سېدلم، یو کرايی کورو، هغه وخت کابل
 کې جنګونه وو، د کور خاوند هم موب سره یوځای او سېده، تول
 جرګان او سېدو. د جنګونو له وجې هر چا خپلې کورنۍ خوندي
 ځایونو ته کېنلي وي، زه په یوه کوته، ملا عبدالله کاكا په بله
 کوته او د کور خاوند په بله کوته کې او سېدو، سهار وختي به ملا
 کاكا موب لمانځه ته پاخولو، تر لمانځه وروسته به زه ویده شوم،
 ملا کاكا به په لور غړ تلاوت شروع کړ، کله به يې تر لمانځه دمخه
 په جار سره تلاوت کاوه. د کور خاوند د لمانځه ډېر مېړنۍ نه و،
 بله ورڅي اضطراري جلسه راوغونسته: زه، ملا او دی درېواره
 سره کېناستو، ملا ته يې وویل: ((امېرمن يې... دې سهار کې ماته
 خوب رائحي، دا د لمانځه لپاره او دس خودي لا خير دی چې ډېر په

کې تو خېبې خرب او ترب دې وي، خو دې تلاوت خو دې نور
 داسې کپو چې خه کوي، که ته دومره لور تلاوت کوي، نولار شه
 مسجد ته، دا کور دی کور) ملا وویل: ((زه خوتاته کرايیدر کوم،
 زه خوتلاوت کوم، هم تاسې لمانحه ته پاخوم، زه خوستا د خوب
 لپاره د خدای (ج) دین نه شم پرېنسودلای...)) د کور خاوند ورته
 وویل: ((دا مسجد نه دی دا کور دی کور، درته مې وویل که د
 تلاوت ڈې شوقي يې مسجد ته لار شه!)) د دوى ترمنځ خبره خرب
 او ترب ته نېدې شوه. په پای کې يې صلاحیت ماته راکړ چې زه
 فيصله وکړم. فيصله په دې وشوه: ((ملا به په لور اوaz تلاوت نه
 کوي، خود کور خاوند به سهار لمانحه ته پاخېبې او په ګډه به
 لموخ په جمع کوو)). ملا هم بنې توکي و، اوس په ابدی دنیا دی،
 خدای دې جنتونه ورکړي، د کور خاوند ته يې وویل: ((أَهُّهُ چِيْ تَه
 لَه سَرَه كَفَرَه رَاتِبَرَ شَوَّيْ لَه دِيْ تَيْنِيْگَ او شَنَه اَسْلَامَه بَه زَه هَمَ يَوْ خَه
 درتېر شم، دا تلاوت خو مې په لور اوaz حکه کاوه، چې ته لمانحه
 ته غاره کېردي، که نه د تا خبيث خو له مانحه سره چزي دی ڈې)).
 د کور خاوند هم په ګپ کې تر ملا کم نه و، هغه ورته وویل: ((تول
 وطن خو مو په دې اسلام (... په ... کړ، دا يو کور پاتى دی، دې
 کې مو هم پرېردي که نه؟ خنګه مې درته اواز په خوله کې غلى کړ،
 چرګ چې هم بې وخته اذان وکړي، سريې د غوڅولو دی، ته خولا
 ملا بنېي) دواړو بنې ګپ ولګاوه.

او س په معاصره نړۍ کې چې تر هرشی د وخت کمی زیات
احساسېږي، د صمیم صیب طریقه ډپره نښه ۵۵:

پته خوله عبادت کړه په کې ثواب دی
د ریا عبادت تار ګنه او مرې.

په داسې حالت کې چې د ګنو هېوادونو او ګنو مذہبونو خلک
پر تاکلې وخت، د تاکلې هدف لپاره په سفر روان وي، که هر یو د
خپل دین د فرایضو مسله، لکه څنګه چې د هر دین کليوالې



ملايان یې وايي، مطرح کړي، نو دا ډول سفرونه خو اصلًاً ممکن
نه دي او که ممکن هم شي، نو د ورځې سفر به اوونۍ او د اوونۍ
سفر به میاشتې ونیسي. موب په یوه موټر کې د نېډې (۳۰)

هېوادونو او بېلاپلۇ دىينونو خلک ناست وو، هېچا ھم د چا دين تە پە سېكە نە كتل، ئىكە چې د چا دين د چا د كار پە مخالف لوري كې نە و. كاشكى زموږ دىنپوهان د نرى د دغسى عصري ضرورتونو پە پام كې نىيولو سره د اسلام اساسى مفهوم خلکو تە ورسوي.


كلە چې لە ڈيلى بىسار خخە تېرىپدۇ، نۇ د نورو ابادى يو تەخنگ مو د (اورگاپى) پە هەغى ھوايى ليكى ھم سترگى ولگەپدى چې نوې جورپدونكى دە. دالىكە د لىسگۇنو كىلىومترو پە اوپىداوالي، پە ڈيلى بىسار كې غەبىدى ھە، كېدى شى د كال دوو پە بەھير كې بشپېرە شى، دې سره بە د (ميڭىز) هەغە ليكە ھم بشپېرە شى چې هەمدا اوس يې د ڈيلى بىسار پامۇر ترانسپورتىي ستۇنزاپى حل كەپى دى. د اورگاپى د ھوايى او ھەتكەلى ليكە لەكە د دوبى د اورگاپى د ھوايى ليكى پە شان پە عصري سىيىستەم جورپۇرى. دا ليكە چې خوك و گورى نۇ بىيا د ھندوستان د پرمختىگ پە سرعت بىنه پوهېرى؛ ھندوستان داسې يو ملک دى چې ھەر ھە پە خپله كوي او ھەر ھە پە خپله كولاي شى.

د ڈيلى بىسار پە يوه بىرخە كې يو ھە تم شو؛ لىس پنځە دقىقې وروستە موپىر حرڪت و كې، فىركە كوم د تېكس پە سر ھە ستۇنزاپى د، اوھ بجې لە ڈيلى بىسار خخە ووتۇ، لومىرى سىيمە چې مخي تە راغله، پې ليكلى وو: (فرىيد اباد)، وروستە بىيا بلە سىيمە وە: (زور فرىيد اباد)، ماتە بىيا ھم پتە نە لگېدە چې دا سىيمې ھم د ڈيلى بىسار

مربوطی دی که نه؟ په موټر کې تول غلې ناست وو، اکشره ویده وو، چا لارښونه هم نه کوله. زړه کې مې تېره شوه چې کېدی شي دا سیمه د هندوستان د پښتون شاهنشاه شپرشاہ سوری (فرید خان) نامه سره نسبت ولري.

خو شبې وروسته پر ما هم خوب راغى، خو ناتراشه ارنډونو هېڅوک ارام ته نه پېښو دل، د چیلی یو محصل (فرانیسکو جاوېر) خو هارنډونو دومره ستړی کړ چې د ډربور شیشه یې وټکوله، ورته یې وویل: ((دې ارنډونه مه کوه)) ډربور وویل: ((دا یو ضرورت دی.)) هند کې ارنډ په لاره کې د موټر د حرکت لپاره یو اساسی ضرورت دی، خو په نورو پرمختللو هېوادونو کې بېځایه ارنډونه د کنڅلوا په مانا دي. له دې خخه موږ دا قیاس کولای شو چې په یوه ټولنه کې ترافیکي نظم او قانون په کوم حالت کې دی او په بله کې په کوم؟. کله چې ډربور د چیلی د محصل خبره ونه منله، نو هغه د کورس یو مسول بساغلي (کارتېک) ته خبره ورسوله، هغه هم د ډربور ځواب ورکړ، هغه وویل: ((دا یو ضرورت دی، یوه عادي غلطې کولای شي زموږ او ستاسي ژوند له خطر سره مخامنځ کړي، نو تر هغه بنه ده چې ارنډونه وزغمئ.)) د چیلی محصل چې لېشان مريض هم و بېرته د خپلې خوکې په لوري و خوئېد، زما خوکې ته چې راوسېد، ما ورته وویل: ((څنګه خبره یې درته ونه منله؟)) د سر په خوئولو یې وویل: ((نه!)) موټر همداسي خپل حرکت ته دوام ورکړ.

په لاره کې د (مهاراجا هوتل) مخي کې د شلو دقیقو لپاره تم
شو، تشنابونه بې پاک وو، هوتل او د خرڅلاؤ خونې په کې وي،
خو شیان په کې د اور په بیهه وو. اجمل او ساحل یوه جوړه قلمي
بتری چې په کابل کې په (شل افغانی)، کېږي، دلته په (یوسل او
شل هندي کلداري) واخیستې، (۹) بجي او پنځه لس دقیقې له



اجمل او یون په مهاراجا تمئي کې

مهاراجا تمئي څخه د اګري پر لوري و خوچېدو. د اګري-ډيلۍ
سړک ډېر بد نه دی، خود نوري نړۍ د سړکونو په شان هم نه دی،
دوه طرفه دی، په هر طرف کې بې دوه دوه موټر پر یو وخت حرکت
کولای شي. دلته هم هوالکه د هندوستان د نورو برخو په شان
گردجنه بنکارېده، د سړک دواړو خواووته په مسلسل ډول

ښارګوتي، د کانونه او مارکېتونه اباد وو، خو شاوخوا ځای نیم
شنه فضا هم بسکار بد، دا مهال نو شنه غنم په پېو کې ولار وو،
لكه په ننګرهار کې د حمل میاشتی موسم، خو خومره پاکه او شنه
فضا چې په ننګرهار کې احساسولای شې، د لته په هغه کچه نه
د، ګندګي او چنلي په کې زياته ده، تردې دمه چې موب راغلي
يو، هر ځای د خوشيو تپې پرتې دي، ځينو ځایونو کې خو يې
بېخي ډېرى وي، عیناً لکه تر جلال اباد بناړه وړاندې د بهسودو
په سيمه او یا هم په لغمان کې تر درونتمې لږ وړاندې د کبانو
فارمونو سره چې د خوشيو کومې ډېرى دي او هغه ټول ځایونه يې
بدرنګه کړي دي. زموږ یو ملکري دي؛ محمد عاشق غريب




نو مېږي، د میدان ودرګو ولايت دی، پنځه لس کاله کېږي په جرمني کې اوسي خودا یو کال کېږي په کابل کې دنده لري، هر وخت چې ما سره جلال اباد ته حېي، نو چې دی خای ته راوسېږي، وټو خېږي، بیا په خندا شي وايي چې دا د لغمان (سوپر مارکېت) دی، هغه کله یوه نري، خندا هم وکړي، ما ورسه ګپ لګولی و، ما ورته ويلى وو: ((садه کېږه مه، د لغمانیانو په هر کار کې یو حکمت دی، دا سمه ده چې دا شیان دلته تولیدېږي، خود تقاضا مارکېت یې تاسو سره دی، نو خه فکر کوي چې په خوشیو کې درنه دومره پیسې ګټو، نو په نورو شیانو کې به مو خومره تپرویستي یاستئ)). بیا مې ورته د یو (لغمانی) او یوه (وردګ) کيسه وکړه چې دواړه انډیوالان وو، وردګ صادق او لړشان ساده و، لغمانی دې چالاکه و، خو ئله یې وردګ سره چل ول کړي و، اخړ هغه یې له دې چلونو دې ستړۍ شوی و، غونبتل یې انډیوالی ورسه پري کړي، یوه ورڅه وردګ د لاري پر سر ناست و چې لغمانی پري برابر شو، تر نورو خبرو دمخته یې وردګ ته غور سلام ور واچوه: السلام عليكم! وردګ ورته وویل: وروره! که دې کې دې چل نه وي، نو وعليکم السلام غریب صیب ته مې وویل: ((ته پوهېږي چې زه قدرت ته ورسېږم، خه به کوم؟)) هغه وویل: ((د خلکو د خدمت لپاره به ماسترپلان جوړو یې بیا به یې عملی کوي)) ما وویل نه زه چې واک ته ورسېږم، اول د ننګرهار په بهسودو او بیا د لغمان په دې کڅ کې دا خوشیي له منځه ورم چې توله سیمه

بې بىرنىڭه كېرى او د ئايى خلکو كلتور تە بې سخت زيان رسولاي
دى، دا مەمە نە دە چې ستاسې بە پەزىمى كې سارە وشى، تر هەغە
پورى بە ستاسو ئايىنۇ تە ھم بىپىندا درشى. تراوسە مې ھېش
وخت او وس نە دى پىدا كېرى چې د لغمان او ننگەھار پە واليانو
دا سىمې پاكى كرم. د ھىلىي او اگرى لارى تە چې گورى ئاي
پرئاي درتە ھەمدا سىمې بىكارىبى، خۇ خۇمرە چې لە ھىلىي
خخە د اگرى خواتە ئى، شە فضا او شىنى ئەمكى زىياتېرى، دا
تولە سىمە د لاس د ورغۇي پە شان اوارە دە؛ غر، غوندەي او
كىندى پە كې تراوسە نە بىكارى. د يۈنلىك دا بىرخە ژۇندى لىكىم،
خە مې چې مخې تە رائىي، پە روان گاپى كې لىكىنە كوم، مۇتقىرەم
د پە جىپۇنە خورى، لوى (٣٠٢) مۇتقىر تە ورتە گاپى دى، نېدى
خلۇپىنىت كسان پە كې ئايىبىرى، مۇرخە كم خلۇپىنىت كسان پە كې
ناست يو.

د اگري لوړۍ کته

لس کم یوولس بجې اگري بنارته ورسپدو، د اگري بنار هم په ګنه ګونه کې تر ډيلی کم نه دی، ډېر لوي بنار دی، نفوس هم په کې همداسي راخو تېبېي، نېدې (یو نیم مليون) تنہ نفوس لري. په پنځه لسو دقیقو کې د بنار له دخولي برخې تراګري فورت (Agra fort)


یون او اجمل اگري کلاته پر غڅدلې سړک



پوري ورسپدو، لوړۍ همدي کلاته لارو. دا کلا د مغولو د وخت ابادي ده، خورا زیات زحمت پرې ایستل شوی دی. ټوله له سرو ډبرو، چې په هندوستان کې خورا زیاتې دی، جوړه شوې ده. کلا پر یوه جګه غونډۍ ودانه شوې، لکه زموږ د بالا حصارونو په

شان. په اوستني موسم کې يې د ورځي په لسګونو زره کسان ليدو ته رائي. دا کلا د (جلال الدین اکبر) د واکمني پر مهال د (۸ کلونو) په بهير کې جوره شوي ۵.

جلال الدین اکبر د همایون زوی او د جهانگیر پلاردي. دی د (۱۵۴۲م کال) د اکتوبر پر (۱۵) مه نېټه زېړپدلى او د (۱۶۰۵م




اميلائي، ايما، یون او اجمل اڳري کلاته پر دخولي لاره

کال) د اکتوبر پر (۱۷) یا (۲۷) مه نېټه وفات شوي دي. له (۱۵۵۲-۱۶۰۵) یاني د خپل تر ژوند وروستي وخته يې واکمني کړي او د هند په تاريخ کې د (اشوکا) ترڅنګ ډېر اغېزناک او لوی پاچا ګنډل کېده. جلال الدین اکبر اڳري کلا په ډېرو پخوا استحکاماتو جوره کړي ده. دا کلا د خپل وخت ستره پوئي،

اداري او سياسي کلاوه، چې د هند مغولي واکمنو د خپل حکومت چاري تري سمبالولي.

انگریزانو هم دا کلا د پوئي قرارگاه په توګه کارولي او اوس په کې هندي پوئه هم قرارگاه لري. په دې کلا کې بیا خونوري کلاگاني دی چې د مغولو د کورني بېلابېلو واکمنو پسې غ Howellie او جورې کړي، د هر یوه په کې خپل خپل خای معلوم و. په هره کلا کې ځانګړي چمنونه وو او سوپې وي، د خپل وخت بنه معماري په کې کاربدلي ۵۵.

مغولو په هند کې په لسکونو کلونه حکومت کړي او په دې بهير کې يې هلتہ ډېرې ودانۍ جورې کړي دي. په اګره فورت کې یو بنکلی مسجد و او یوه بنکلې مدرسه هم وه. د عمومي کلاتر



يون په اګره کلا کې

شا، لکه د نورو پخوانيو شاهي کلاگانو په شان ګرد چاپېره لوی

خندق ایستل شوی و، چې غالباً د دېمن د مدافعي په خاطر به له او بوا پکېده.

په کلا کې نسه ډېر و ګرځیدو، له همدي ئایه د تاج محل ودانۍ هم نېکار پده.

یوه نيمه بجه بېرته په موټر کې کېناستو، په موټر کې معلومات ورکوونکي وویل: ((اوسمډۍ، ته ټو، تر هغه وروسته تاج محل ته ټو، تاج محل ته تاسو ټان سره کمره او ټلېفون وروړلای شئ، خو ویدیو کمره خپل (۲۵) روپې چارج لري، د خوراک او څښاک شيان، سګرت، سګرت لایټر او نور شيان لکه سبزیجات نه شئ وروړلای. هلتہ ماشومان دی تاسو سره په نېټه انګربېزی خبرې کوي، خو که غورې موږتې ونیوه، بیا مو پرېږدې نه، تر هغه چې پیسي درڅخه واخلي، هغوي سره به قطعاً تماس نه نیسي)). دا همغه خبره وه، چې مخکې په اګره فورت کې پر موږ تېره شوه، کله چې له اګري کلا څخه بهر را وتلو، نو لاره کې هلکان، واره او ټوانان ولار وو، د مریو ډول ډول امېلونه ورسه وو، ځینې یې له مرموږ جوړ کړي وو، یوه ته ورنېږدې شوم، زما زړه و چې یو ورڅخه واخلم، ده ډېر قیمته بېه کړل، دوډه زړه کلداري، ما وویل نه یې اخلم، ورو ورو یې د امېلونو تعداد زیات کړ، ما وویل سل کلداري، ده وویل زر، نور یې هم زیات کړل، ما وویل: دوډه سوه، نور یې هم زیات کړل، بلاخره ما وویل: درې سوه، ده تعداد دوډره زیات کړ چې ما د افغانستان نرخونو ته وکتل، دا راته ډېر ارزانه




په اگره کلاکي پله ييز عکس

بنکاره شول، شمېر يې تقریباً شلو ته ورسوه، ما اخري نرخ خلور سوه ورته ووايه، ده په پلاستیک کې واچول، ما وویل: نه يې اخلم، يو څه يې نور هم پړې ورزیات کړل، ویل يې: (٧٠٠، ما ویل نه اخري (٥٠٠) تقریباً ټول دوه ويشت داني مختلف امېلونه مې په همدي بيه واخیستل، څنګ ته يې بل تن خبر شو، هغه داسې له لاسه ونیولم چې هېڅ خلاصې مې تړې نه و، همداسې يې خپل شيان زیاتول، ماته يې وویل: ((الله هغه څخه دې واخیستل، ما څخه يې هم واخله)) هغه بل دېړه مار هم ورسره ولارو، ټکه چې همغه دې تحریک کړي و، تر څنګه يې هم ګرځیده، اخري مې ورته وویل: ((دا ټول شيان دې په سل روپو اخلم)) ویل يې: ((همداسې

يې درکوم خو وايې خله)) پلاستيك يې راور او خپل ټول امبلونه
يې په کې واچول، نړدي (۳۰-۲۵) داني به وو. پربنیودلم يې نه،



دوه سوه مې ورته وویل، ویل يې: ((هېڅ پيسې مه راکوه خو وايې خله)) خو ډېر يې په تنگ کرم، بالاخره اجمل او ساحل تري په زوره خلاص کرم، په پای کې په خلور سوه کلدارو پرېکړه وشوه، پنهانه سوه ګيز نوت مې ورکړ، ژر يې بل ته غږ کړ: ((ورکړئ د سلو روپو نور)) ما ویل: ((نه يې اخلم)) دوه درې يې نور پرې زیات کړل، خو اجمل تري سل ګيز په وچ زور واخیست، یو له لوسټونۍ ونیولم ان تر موټره راسره لار چې زما شیان په سلو روپو واخله، موټر ته پورته شوم، ما ویل پنهان، کله چې موټر حرکت وکړ، ده ویل له




موټره پیسې
راخطا کړه، ما
سره پنځوسي نه
و، که سل ګیز
مې ورغورڅولي
واي، هغه یې هم
وره، پردي
وخت موټر لږ
چټک حرکت
وکړ، د ده سودا
ونه شوه او زه
بېغمه شوم، نو
کله چې موټر کې

د تاج محل په اړه معلومات ورکوونکي وویل: (ماشومانو څخه
به ټان ساتئ،)، پرمایوه تجربه تیاره تپره شوي وه.

یوه غرمى په اگره کې

کله چې له اگري کلا خخه را وو تو، نو تر خود دقيقو مزله
وروسته موټيرد يوه لوی رستورانت مخي ته ودر بد، لارښود
وویل: ((دلته هر چول غذا شته، میکړوناله هم شته.)) له میکړو



ساحل او یون د اگري کلام مخي ته

نال سره چې يوه نړيواله غذا ګنډل کېږي، موږ بنه اشنا وو، نو ځکه
بي موږ ته زيات خوند را کړ. که هندی غذا واي، خداي خبر چې
زمور بد افغانانو په طبیعت برابره شوې واي. اجمل او ساحل غذا
راوره، لس کم دوه بجې موډ غذا پر خوراک پیل وکړ. په پنځه
لس شل دقيقو کې مو غذا او ايس کريم و خورپل، بیا په همدي

مارکېت کې د یوې کمرې د اخیستلو په لته کې شو، د ساحل
کمره له کاره ولوپدہ، هغه وویل: ((ئەبله کمره به واخلو، دا چې د
تاج محل عکسونه راخخه پاتې شي دا خونو سخته خبره ده.)) په
دې مارکېت کې چې مو پونښنه وکړه، دوی وویل: ((دلته نه شته،
دغلته وړاندې بل مارکېت دی، بیگ بازار (Big bazaar) ورته
وايې، هلتله لار شئ.)) که خه هم لارښود له اوله راته ویلي وو چې
دغه بازار ته به نه ئئے، ھکه هلتله بیا ايسارېږي، خو موږ ډېر
مجبور وو؛ تاج محل کې له کمرې پرته نه کېدہ، ھکه خو دغه



مارکېت ته لارو. هلتله چې لارو، درېیم پورته پورته شو، هلتله نه
وه، یو ټوان ادرس راکړې تلخونې (تکاوي) ته کښته شو، هلتله مو

يوه کمره پيدا کړه، خو تر د بې جنجال وروسته مو خبره ورسره په (۴۴۹۹)، کلدارې خلاصه کړه. ساحل پيسې ورکړي او کمره مو واخیسته. په هند کې اکثره هغه جنسونه چې نرخونه يې تر زریز رقم پورته کېږي، نو دوی ترې يوه روپې، ټکه کموي چې د تکس په زریز رقم کې برابرنه شي. اجمل له هانېت (د کورس يو تن مسول) سره تماس ونيو، هغه وویل: ((زر رائۍ، چې تول موټر تاسي په منظر دی.)) پلورونکي ته مو وویل: ((زر ژر کوه بل راوړه چې ټو)). هغه همدا وايي: ((يو منېت يو منېت.)) په دې کې يې پر




يون او ساحل د بېک بازار په يو هارکېت کې

موږ پنځه لس دقیقې تېږي کړي، اجمل ته بیا زنګ راغي، وايي: ((چېرته یاستئ؟)) هغه وویل: ((د ډګه دی په دوو دقیقو کې

در سېبرو)) پنځه شپږ دقيقې مو نوري هم پر بل تېري کړي، دا
داسي مغازه وه چې هر خه باید له کمپيوټر او چکه تېري شي، له بل
پرته خه شي له مغازې نه شي ایستلاي، کله چې مو بل واخیست
نور مو منډه کړه، ژرژر د موټر پر لوري و خوڅدو، کله چې
عمومي سړک ته ورسېدو، نوله سل متنه و اتن خخه (هانېت) لاس
خوڅوي: ((دلته يو! دلتنه يو!)) ژرژر ورغلو کله چې موټر ته پورته
شو، نو دواړو موټرو حرکت وکړ.

تاج محل

تیک درې بجې د تاج محل پر لوري و خوئېدو. په پیل کې يې
يوئل بیا اعلان و کړ چې د مخکنیو ذکر شويو شیانو ترڅنګ، قلم
او کتابچې ته هم اجازه نه شته، دا ټول باید په موټر کې کېږدئ،
که خه یادښت ته اړتیا وي له حافظې خخه کار و اخلي! لارښود
وویل: ((تاج محل د نسخې او مېړه د مینې سمبول دی، د نړۍ له
گوت ګوت خخه په لکونو خلک دلته رائي او د دې خای دیدن
کوي او د مینې دا کيسه ورته تداعی کېږي.))



يون او برن تاج محل ته په ورتلونکي سړک

وايي چې (شاه جهان) په مغولي پېر کې تر (نورالدين جهانګير)

وروسته پاچا شو، ده له خپلی مېرمنې (ممتأز) سره بې کچه مينه درلودله، يو وخت ممتاز ته يوه داسې ناروغي پیدا شوه چې پاچا د نړۍ د پېروه ډاکتران ورته راوغونبنتل، خود هغې مرض يې



تشخيص نه شو کړای. يوه ورڅه ممتاز خپل مېره (شاه جهان) ته وویل: ((زه خو هسې هم يوه ورڅه حم او پاتې کېږم نه، نو ته به ماته څه وکړې چې ستاد مینې اظهار په کې وي؟)) هغه ورته وویل: ((زه به پرتا داسې بنکلې ګونبده یا داسې ودانۍ جوړه کرم چې په نړۍ کې به یې سارۍ نه وي، هغه به (ممتأز محل، وي).) شاه جهان دا ودانۍ پیل کړه، ددې لپاره یې له نورو هېوادونو انجنیران او معماران راوغونبنتل، سپینې مرمر ډبرې یې ورته صيقل کړې او په داسې نازک او شفاف ډیزاين یې ودانۍ پیل کړه چې ربستیا هم

په نړۍ کې یې ساری نه و ممتاز وفات شوه او په همدي ودانۍ کې دفن شوه، هغه خای چې هغه په کې دفن ده اوس (مممتاز محل) نومېږي، کله چې دا ودانۍ بشپړه شوه، نو د مره بنسکلې وه چې یو وخت د خپلې مېرمنې د مینې پرخای د پاچا له دې ودانۍ سره مینه پیدا شوه. دا نو هغه روایتونه دی چې د تاج محل په هکله خوله په خوله بیان شوي دي. د ممتاز تر مرینې یو کال وروسته د تاج محل د جورې دو کار پر (۱۲۳۲م) کال پیل شو او پر (۱۲۴۷م) کال پای ته ورسبد. پر دې ودانۍ په تولیزه ول شل زره (۰۰۰، ۲۰)، کارگرانو، معمارانو او انجنیرانو چې د اسیا له بېلا بلو برخو خخه راغونېتل شوي وو، کار وکړ. شاه جهان په خپله د دې ودانۍ په باب د اسې وویل:

((ایا بنايی چې یو ګناهکار دلته پناه وغواړي او د یو بنبل شوي انسان په خېر له ګناه پاک شي؟ ایا بنايی چې یو ګناهکار دغې لوبيې ودانۍ ته لار پیدا کړي او تول تېر ګناهونه یې له منځه لار شي؟ د دغې لوبيې ودانۍ منظره نوري غمجنې منظرې پیدا کوي، لمرا او سپورډې پري ژاري. په دې نړۍ کې دغه مانۍ د دې لپاره جوره شوې چې په دې وسیله یې د جورونکي لورتیا او برم خرگند شي.))

یو روایت دا هم دی چې ممتاز پر (۱۲۳۱م) کال د ماشوم په زېبون وفات شوه، خو په هر ترتیب د شاه جهان او مېرمنې مینه یې په نړۍ کې یو مثال دی.

تریوولس دولس دقیقو مزله وروسته د تاج محل ودانیو
کمپلکس ته ورسپدو، تاج محل درې دخولي دروازې لري، موب
بې جنوبی دروازې کې ودرېدو، موټر له عمومي کلا خخه نړدې
دوه سوه متنه لري ودروي. حینې خلک چې سپین بېرې وي او یا
څه مشکل لري، په ګاډيو، اوښګاډو، بايسکلونو او ځانګړو
ګاډو کې چې شپږ شپږ کسه اخلي او بنه سیاحتی بنه لري، وړل
کېږي، خو اکثره خلک چې صحت بې بنه وي، پلي ورځي. موب
چې نړدې څلوبنست کسيز ګروپ واو ټول تقریباً ټوانان وو، نو




د کورس د محصلینو یو ډله یېز عکس، د تاج محل یه یوه دخولي دروازه کې

له مخکنې پلان سره سم پلي روان شو، هر یو ته یو یو بوتل او به
او د بوتانو د پونبن لپاره یوه یوه ځانګړې کڅوړه ورکړل شوې.

د عمومي کلا په دخولي دروازه کې په سوونو کسان په ليکه
 کې ولاردي، ما له خپل یو همخنگ ملګري خخه پونستنه وکړه
 چې هره ورڅه همدا حال وي که یوازي همدا نن دی؟ هغه وویل: ((نن
 رسمي ورڅه د، د رخصتی پر ورڅه دلته د پښې اینسودلو ئای نه
 وي.)) هانېت وویل: ((تاسو ته موئکه نن پروګرام برابر کړ، چې یو
 خو دلته لې سهولت وي او بل دا چې د رخصتیو پر ورڅه په اګره کې
 هوټلونه مخکې تر مخکې بوک شوي وي؛ ئای په مشکله پیدا
 کېږي.)) په لسګونو زره خلک خو به زما ترسټرګو تېر شوي وي
 چې خوک له دي کلا خخه راووتل او خوک ورنوتل، اکشہ
 خارجيان وو، د هر بهرنې لپاره دي محل ته د ورتګ اجازه (۱۲)
 امریکایی ډالره او د سارک هپوادونو د اتبع او لپاره

يون د تاج د کمپلکس د یوې ودانۍ مخې ته



(۱۰) امریکایی ډالرہ او په خپله د هندیانو لپاره (۲۰۰۰) هندي کلدارې وه د خلکو دې ګنې ګونې ته چې گورې تاج محل به تر او سه پوري زر څله خپل لګښت پوره کړي وي، البتہ د تاج محل تاریخي او هنري ارزښت د مادی ارزښت په قېمت نه شي محاسبه کېدلاي.

د تاج محل لو مرې کمپلکس ته چې داخل شو، دلته هم خورا بنکلې ودانۍ او چمنونه وو، ټوله سره تیربه کارېدلې وه، خو تر اګرې کلا دا معماري مزینه او بنکلې بنکارېدله، ددې علت شاید دا وي چې دا تر هغې وروسته جوړه شوې ده، اکثره برخې يې

[يون او ساحل د تاج محل د اصلی مرمرینې ودانۍ په دخولي دروازه کې](#)



سلامتې وي، د ورانۍ چېر کم داغونه پرې بنکارېدل، خو څومره


چې د تاج محل ودانۍ ته نېږدي کېدلو، بسکلا نوره هم زیاتېدله.
کله چې د تاج محل د اخلي مرمرینې ودانۍ محوطې ته داخل
شو، نو د دوو سوو مترو په واتېن د اصلې ودانۍ شکل هم د
حېمکې پرمخ او هم د هغې انځور د هغه اوږده حوض د اوپو په منن
کې راڅرګند شو، چې د ودانۍ مخي ته جوړ شوی و. دواړو
خواوو ته مزین بوټي او شنه چمنونه وو. بسکلو ونو چې د ځینو
عمر ډېر بسکارېد، د ودانۍ شاوخوا فضا نوره هم بسکلې کړې وه.
د تاج محل د مرمرینې ودانۍ مخي ته په زرگونو کسان تاوېدل
راتاوېدل، چا عکسونه اخیستل، خوک ودانۍ ته نتوتل او خوک
ترې راوتل.



زه (بیون)، اجمل او اسدالله ساحل هم لوړۍ شاوخوا چمنوکې، د

او بو د حوض شاوخوا او د سوپو پر سربنده ڏپر و گرچبدلو، هر ڇای کي مو يادگاري عکسونه واخيستل، بيا د اصلي ودانى پر لوري و خوچبدو. د بوٽانو د ايسٽلو لپاره ڇانگري ڇاي و، هفو کسانو چي د بوٽانو د پونبلو لپاره ڇانگري چخورپي لرلبي، ضرور نه و چي هفوی دي بوٽان وباسي، هفوی خپلو بوٽونو ته پونسونه اچول او بيا ورنتول، موږ درٻوارو خپل بوٽان، د بوٽانو په ڇانگري ڇاي کي کېښو دل، (٨٢٠) نومره مي په ټلفون کي قيد کره، پر دخولي زيني ورپورته شو، لين کي ودر بدلو، لين ڏپر او برد و، مار پېچ په شان و، یوچل بايد موږ له خروجي دروازې څخه په ليکه کي تر دخولي دروازې رسپدلي واي، بيا بېرته تر خروجي

يون د تاج محل ودانۍ ته ورځبرمه




او کله چې بېرتە دخولي ته رسپدلي واي، نوبیا زموږ د نتوتو
نوبت رسپد، نېدې زر کسه به تر موږ د مخه وو. کله کله تر دې هم
ګنه ګونه زياته وي او کله کله بیا ګنه ګونه تر دې کمه وي او په
اسانۍ سره خلکو ته نوبت ور رسپري. سره له دې چې امنیتی
پولیسو او د لین مسولینو وخت پر وخت ليکه برابروله، خو بیا
هم یو نیم بهرنی او خپله کورنيو کله بې نوبتي کوله او له بلې
خوا به لین ته داخلېدل. موږ په ليکه کې دوه ئله د ودانۍ له
بهرنی برخې تېر شو او د بیرونی نقش بنه ننداره مو وکړه، په تېرو



ساحل، اجمل او یون تاج محل ته ورڅرمه


کې یې د غاټولو په ګډون ډول ډول ګلان داسې نقاشي کړي وو
چې ته وايې ګل ترې په لاس را بېل کړم؛ داسې ژوندي او مجسم

بنکاري، د سپينو ډبرو ترمنځ چې کومه نازکه توره تيږه کارول شوي، ته فکر کوي چې دا يې تور رنګ کارولي دي، خوه ګه د توري تيږي توره ليکه ده. ټوله ودانۍ لکه د چرګي هګي داسې بنوبي او شفافه ده. غتې او وړې ډبرې، لندې او اور بدې ټولې يې




په مناسب ډول کارولي، د تيږو کړکي يا اشداري يې لا بل هنردي چې په اوستني کمپيوټري عصر کې يې هم جوړونه اسانه نه ده، د ودانۍ برجونه لا بله څانګړې بنکلا لري، ودانۍ خلور خواوو ته

څلور دروازې لري؛ هري خواته یوه دروازه، هر پلو ته چې ودرېږي
همغه نما درکوي چې په بله خوا کې شته، بیا ددې ودانۍ شرق،
غرب خواته یو ډول ودانۍ، سویل ته بل ډول او شمال ته یې سیند
دې، خو خپله د تاج محل د اصلي ودانۍ ته چې له هري خوا
داخل شي، همغه یو ډول شکل درکوي. تره پر انتظار وروسته
موږ ته هم نوبت را ورسېد، د ودانۍ داخل ته لارو، د ودانۍ په
داخل کې چې په کوم ظرافت کار شوی، بهرنۍ برخه د سړي له
یاده وئي، خصوصاً هغه هال چې د (ممتأز محل) په نامه




یادېږي او د شاه جهان مېرمن (ممتأز) په کې دفن ده، د هغې مقبره
بې دو مره نېټکلې جوړه کړې چې د ژوندي سړي هم مرګ ته اشتياه

راولي، دوه قبرونه خنگ په خنگ وو، يو د (ممتاز) او بل د (شاه جهان) و د مرمرينو ڏبرو يوه هڪاڪي شوي پنجره تري راتاوه وه، تر هجي پروسته بيا د اوسيپني يوه بله ساتندويه (محافظتي) پنجره تري راتاوه وه، غالباً چي دا ڦپره وروسته تري راتاوه شوي ده. د مقبرې داخل ته يو دروازه شته، حئينو خلکو ته دا مقبره اوس د يوه مقدس ھاي حييثت لري. په راغلو خلکو کي به حئينو پر



پنجري لاس راكاره، بيا به يې په سترگو او شونه و موبنه؛ مچوه به يې، موبه هلته خو عكسونه واخيستل، هر خومره چي هلتنه پاتېږي، پرنکلا يې سړي نه مړېږي، بيا بېرته له خروجي لاري ووتو، خپل بوټان مو واخيستل، مخ قبلې لور ته ورغلو، هلتنه بيا


يو بىكلى ودانى وە، يو مسجد ھم پە كې و، يو سپى راغى ئان
يى مورب تە د مسجد امام معرفىي كې. ويلى بى: ((كە او دس كۈئ
ھلتە لار شىء)) مخې تە يى لاس ونىو، يو حوض و، ھلتە د او داسە
ئاي و. پە تاج محل كې د او بۇ سىيىتىم لە پخوا خىخە ۋېرىنە جور
شوي او دا او س ھم پە ھەمگە شكل پاتى دى. د تازە او بۇ د بەپدۇ
او د باران د او بۇ د وىستو لپارە پە كې ئانگىرە لارى جورپى شوپى



دى. تر نورو ودانىيود تاج محل بىھە والى دا و چې دلتە تولو
ودانىيود تىبىو ناوابى درلۇدى، خۇ پە يو شىمېر نورو مغولي ستايىل
ودانىيوكى د باران د او بۇ د بەپدۇ لپارە لە با مونو خىخە د دېوالو
پە سرىيوازى سورىي پېنسودل شوي دى. پە خېپل مرمىين ظرافت


او بسکلا سرپره د تاج محل د معماري یو بل کمال دا دی؛ تول هغه تخنيکي نواقص چې د مغولي ستایيل په نورو ودانيو کې شته او د هفو د خرابېدو سبب کېږي، په دې کمپلکس کې نه شته. البته د ودانيو په تپره بیا د ځمکې د متن ځینو تیرو و خه مرض کړي و، ځینې خو یې د خلکو د ډېرې ګرځبدنې له امله بشوې شوي وي، ځینو رنګ بدل کړي و، ځینې زیږې شوي او ځینو

یون او اجمل په کتار کې



پوټکي اچولي وو، د ودانۍ په ځینو ډبرو کې هم ئای نیم ځینې ډېرې رنځبدلې بشکارېدې، خو په مجموعي ډول ودانۍ ډېرې مستحکمه بشکارېدله او دومره بشکلې وه چې د هر چا زړه یې راکښه، ربنتیا هم دا د بنځې او مېړه د محبت سمبول دی. کله چې

زه ددې ودانۍ دې بنکلا، شان او شوکت ته متوجه شوم او بیا د (شاه جهان) او (ممتن) د محبت داستان ته، نو ماته د نړۍ د ستر اروپوه (زیگموند فروید) نظریه په ذهن کې تداعی شو. فروید وايي: ((قول بشري پرمختګونه د بشر د جنسی غریزې نتيجه ۵۵.)) هغه لکه د ټینو نورو پوهانو په شان شعر هم د جنسی غریزې د محرومیت نتيجه بولي. د فروید خبرې به په نورو برخو کې سمې وي که ناسمې، خو دلته ماته ټکه پوره او کره بنکاري چې که شاه جهان له خپلې مېرمن سره د زره له تله مينه نه درلودلای، نو



خدای خبر چې دې ودانۍ ته یې زره نښه کړی واي. انساني مينه د

انسانی غریزې تابع ده، البته دیني او الهي مينې تر دې غریزه يې
مينې لورې او مستشنې دي.

بله مسئله د مينې د صداقت مسئله ده، خدای پاک په طبیعت
کې ډېر رازونه اچولي، یو راز همداد صداقت او ربستینولی د
انتقال مساله ده. پخوا خلک نه پوهبدل چې د هوا په خپو کې غږ
انتقالې، خو وروسته د تلگراف، ټلفون، راهیو او ټلویزیون په
جوړولو، بشر ددې راز پر کشف بریالی شو. دا چې ویل کېږي:
((یوه زره نه بل ته لاروی او د زره خبره زره ته لاره کوي)) ساینس
به دا هم یو وخت کشف کړي. وايسي: ((په اروپا کې یو وخت د
منځنيو پېړيو د انځورګري داسي یو کلاسيک اثر نندارې ته

يون او اجمل د تاج محل د ډېرې نړۍ کړي کېو ترڅنګ




وراندي شوي و، چې په یو ئل ليدو یې د هر چا زره ته لاره کوله؛
ډېرزيات کشش یې درلود او ډېرزيات درد یې خرگند او. دا
داسې یوه تابلو وه چې یوه مورد حرکت په حال کې ده او یوه
ماشوم د هغې لمنه ټینګه نیولې او په سترګو کې یې او بنکې
گرئي، مور که هر خومره هڅه کوي خو ماشوم د هغې لمنه
خوشې کوي.)) د تابلو ټول درد د مور او ماشوم په همدي عاطفي
ترون کې راتول شوي و، هر چا چې به دا تابلو کتله نو تاثير یې
پري کاوه. دا تابلو که خه هم ډېره زره وه خوزره راکښون یې زيات
و. ډېرو معاصر و انځور ګرانو ددي تابلو کاپي جوړه کړه او د



او سنې وخت ټول امکانات او رنګونه یې په کې وکارول، له همغې

تابلوسره يې خنگ په خنگ ننداري ته کېنسوده، خو هېڅکله يې هغه کشش پیدا نه کړ چې په اصلي تابلو کې و شنونکي او اروآپوهان يې تشيرج ته راوبلل چې ددې خبرې راز پیدا کړي.
يو اروآپوه وویل: ((د انځورګر ژوند لیک راته راواړئ!)) کلمه چې يې د انځورګر ژوند لیک ولوست، کيسه داسي وه چې په ډېر کوچنيتوب کې د مورد خورې غېږي له نعمت خخه محروم او یسیر شوي و. اروآپوه وویل: ((دې انځورګر د مورد مینې د محرومیت ټول درد همدي تابلو ته انتقال کړي او دې نورو ورته تابلوګانو کې چې هغه درد نه شته، علت دادی چې ددې تابلوګانو

يون د تاج محل مخي ته




دا انځورګران یسیران شوي نه دي.)) نو زه فکر کوم چې د تاج

محل په ودانی کې چې د مینې کوم درد او خوند دی علت يې
دادی چې ددې ترشاد یو غمجن داستان برخليک پروت دی.
شاه جهان خو پاچا و، خپلې مېرمنې ته يې تاج محل جوړ کړ،
خو هغه خوک چې نه تخت لري نه بخت او ژوند يې د قلم په
ورانګو چلپېږي، هغه خپلې معشوقې ته له شعر او د زړه له وينو
پرته نور خه نه شي ورکولاي، نو حکه خو وايي:
د شاهانو ورکړه لعل او جواهروي
د ادب د خاوندانو د زړه وينې

کله چې له تاج محل خخه را ووتو، نو اسدالله ساحل او اجمل ته
مي وویل: ((تاج محل مو خوبن شو او که نه؟)) دوي وویل: ((بالکل
ډېر بناسته دی.)) ما وویل دلته د دنيا ډېر لوی لوی شخصيتونه
راخېي، هر یو چې راغلى نو تاج محل پرې خپل جادو ګرتا شير پرې
ایښى دی. زه فکر کوم چې دې ودانی کې د ودانی پر ظاهري
بنکلا سربېره یو باطنې درد او راز هم شته، هغه د زړه درد او
محبت دی، د دوو انسانانو ترمنځ، دا درد او داستان ددې ودانی
هر کتونکي ته انتقالېږي، نو حکه پر هغوي ژور تاشير کوي. د
امریکا جمهور رئیس بل کلنتین هم دلته راغلى و، د تاج محل تر
لیدو وروسته يې د هند په پارلمان کې وینا لرله، کلنتین په خپلو
خبرو کې وویل: ((اوسم په نړۍ کې دوه طبقي خلک ژوند کوي.)) د
هند پارلمان چې اکثره زړې ګرګې يې غړي دي، دې خبرې فکر من
کړل چې دوه طبقي خلک خه مانا؟ اوسم خو کمونیزم هم له منځه


تللای، طبقاتی مبارزه هم نه شته، د امریکا نظام هم پر طبقاتی مبارزی باور نه لري، هند کې خو هسې هم درې طبقي خلک دي:



اجمل او یون له تاج محله د راونټ پر طهار

چېر ماره، متوسط او ډېر غریب، موږ لا تراوسه له دې درېبو طبقو
څخه دوو ته نه یو پورته شوي، البته د هند حکومت عمومي
پاليسېي دا ده چې د لورې او غربې طبقي واتن راکم کړي او
منځنۍ طبقة زیاته کړي، ګلنټن بیا وویل: ((او سپه دنیا کې دوه
طبقي خلک ژوند کوي...)) دوی بیا حیران شول، خو په پای کې
هغه وویل: ((یو هغه دی چې تاج محل یې لیدلی او بل هغه دی چې
تاج محل یې نه دی لیدلی.)) دې خبرې نو د هند د پارلمان غرو ته
چېر خوند ورکړ او ګلنټن یې په خپلو چکچکو سخت بدراګه کړ، نو

او س چې سری فکر کوي د کلنټن خبره هم بې حکمته نه وه، ساحل
وویل: ((ربنتیا هم ڈپره پخه خبره بې کړې ده.))



یون د تاج محل مخې ته د حوض ترڅنګ


شاو خوا نور هم و گرځیدو، د راوتو پرمھال مې اجمل ته وویل:
راشه د او بو پر سر چې د تاج محل کوم عکس بنسکاري، دا
عکاسي کړه، هغه چې عکس واخیست وېږي وویل: ((دې ته د هېچا
پام نه و، تر ټولو بنه عکس راغۍ)) ما وویل: ((نورو هم دا
عکسونه واخیستل، ډې بشه طبیعي رنګ لري.))
تر هغه وروسته په خروجي دروازه کې زموږ ګروپ نیم راټول و،
کله چې ټول راټول شول، بیا Ҳینو مشترک عکسونه واخیستل،
تر هغه وروسته له تاج محله رابهړ شو. کله چې بهر شو له وړو

ماشومانو او چوانانو سره د تاج محل چول چول نموني (سمپلونه)
وې، په لاسو کې يې نیولې وې او لکه زرکۍ درباندي نښتل، یوه
يې ماته کلېبندونه ونیول چې هم کلېبند او هم په کې د تاج محل
وروکۍ سمپل په وړه شیشه کې بند و، دانه يې سل روپې راته بیه
کړ، ما ورته لس وویل، دی پنځسو بیا دېرسو او په پای کې شلو
ته راتیت شو، ما وویل نه يې اخلم، په پای کې په لسو راضي شو،



څنګه چې يې خبره له خولي ووته، نو لس داني مې تري
واخیستل، سل ګیز مې ورکړ، لږ چې وړاندې راغلو، بل رامنډه
کړه، همه کلېبندونه يې راته ونیول، ماته يې وویل: ((دانه په
شل)) ما وویل په پنځه، وویل يې ((واخله)) ساحل او اجمل تیار

ولار وو، خه چې ورسره وو هغه تري دوى واخیستل، ټولو ويـل دا
 خو والله ڈپـر اـزانه دـي، يـو خـه به نـور هـم واـخلـو، گـورـو چـې زـموـبـدـ
 مـلـگـرو خـخـه هـر چـا خـو خـو دـانـې اـخـيـسـتـيـ، خـو پـه بـېـلـابـېـلـو نـرـخـونـوـ،
 چـا پـه لـسـ، چـا پـه شـلـ، چـا پـه دـېـرـشـ، پـرـيوـېـ کـمـبـوـدـيـاـيـيـ مـحـصـلـيـ
 (ويـنـليـيـ) بـانـديـ خـوـيـيـ دـانـهـ پـه دـېـرـشـ کـلـدارـيـ خـرـخـ کـړـيـ وـ.
 لـبـوـرـاـنـديـ چـېـ رـاغـلـوـ يـوـهـ کـوـچـنـيـ ماـشـوـمـهـ وـلـاـرـهـ وـهـ، يـوـهـ بـلـهـ غـتـهـ
 جـلـىـ هـمـ وـرـسـرـهـ وـهـ، هـغـوـيـ سـرـهـ هـمـ هـمـداـ سـمـپـلـوـنـهـ وـوـ، ماـ وـيـلـ پـهـ
 خـوـ دـيـ؟ـ غـتـيـ وـوـيـلـ: ((دـولـسـ پـهـ پـنـځـوـسـ)) کـوـچـنـيـ وـوـيـلـ: ((ماـ خـخـهـ



بـيـ واـخـلـهـ)) غـتـيـ وـوـيـلـ: ((ماـخـخـهـ)) کـوـچـنـيـ بـانـديـ مـېـ ڈـېـرـزـرـهـ دـرـدـ
 وـکـړـ، خـپـلـ ماـشـوـمـانـ مـېـ رـاـپـهـ يـادـ شـوـلـ، ژـرـ مـېـ تـرـيـ واـخـيـسـتـلـ،

پیسې مې ورکړي، زښته د پره خوشاله شوه، هغې بلې خخه اجمل او ساحل واخیستل، د تولو کار وشو، لبچې وړاندې راغلو، موټر ته نېډې شو، یو بل کوچني ماشوم رامنډه کړه، کلېندونه ورسره وو، ماته یې وویل: ((دا راخخه واخله!)) ما ویل په خو دي؟



د تاج محل په خروجی دروازه کې د راوتور پرمھال ډله یېز عکس

ده وویل: ((۱۲ په پنځوس روپې)) ما ویل ته یې وشمېرہ! وې پې شمېرل، یوولس وو. اه یې وکړ، وارخطا شو چې زه به یې ترې وانه خلم، لاس مې پرې کش کړ ما ویل خير دی درڅخه احلم یې، پنځوس ګون مې ورکړ، (۱۱) مې ترې واخیستل، ماشوم داسې خوشاله شو، لکه چې ټوله دنیا مې ورکړي وي، دا چې دی به څومره خوشاله شوی وي هغه خو خدای(ج) او دی دېر پوهېږي، دا

چې زه پر دې دوو ماشومانو خومره خوشاله شوي يم او کله چې
مي ددوی پر خوله خندا ولیده، دا نو چې دې خندا ماته خومره
خوند راکړۍ، هغه نه شم بیانولای؛ له تاج محله مې هم دومره
خوند نه دی اخيستی، لکه ددې دوو ماشومانو له خوشالی، خخه،
دوی به خومره په ارامزړه نن مابنام خپل کور ته ستانه شوي وي،
ډېر کوچنيان وو، ډېر معصوم وو.

شپږ نيمې بجې موټر کې کېناستو، پنځه دقیقې وروسته موټر
حرکت وکړ، اوه بجې وي چې د (ګربنډه هوټل) مخې ته کښته شو.

یو ۵ شپه په گرېنډ هوټل کې

گرېنډ هوټل (Grand Hotel) په اګره کې له هغه هوټلونو خخه یو دی چې له مېلمنو خالي نه وي، که خه هم اتاق او سرويس (خدمتونه) يې چندان بنسه نه برېښېدل، خوددي ئای په کچه په ټومړيو نه خو په دويمه درجه هوټلونو کې راخي. ګله چې د هوټل ریسپشن ته ورسېدو، هرچاته يې خپله خونه معلومه کړه، د



ساحل د گرېنډ هوټل په مېلمستون کې

اسدالله ساحل او اجمل اتاق (۲۰۱) شو، زما او د بناغلي فرهاد (بل افغان دی د کمپیوټر ګرافیک کورس لولی) (۲۰۲) شو.

کله چې اتاق ته راپورته شو، نور له حده باده وتي وو. زه نسه
ستپی وم، فرهاد ته مې وویل: ((زه خو تر ڏوڻي پوري یوه سترگه
خوب کوم.)) هغه وویل: ((مهربانی وکړه!)) یو لوی چپرکت و چې پر
دوو برخو وېشل شوی و، څرنګه چې یو نفری اتاقونه کم او یا هم
کېدی شي قيمته وو، نو موږ ټولو ته یې د دوو کسانو لپاره یو یو
اتاق نیولی و. زه چې ستپی وم نو ژر راباندې د خوب څې راغله،
یو سترگه خوب مې وکړ، فرهاد هم ویده شوی و.
زما لا خوب پوره نه و، چې اجمل دروازه تک تک کړ،
راننوت، ویل یې: ((اویده یاستئ؟)) زه ویبن وم، ما ویل څنګه چل



دی؟ ده وویل: ((هوتيل والا مې راوست چې دا تلویزیون درته جوړ
کړي او بل اته بجې دی ټو ډوډي، ته.))

ما ویل سمه ده، تلویزیون بې جوړ کړ او ډودۍ ته کښته شو، اکثره کسان راغلي وو، ډودۍ مو راواخیسته، سرویس بې ډېر بد نه و، خو ډېر بنه هم نه و، پريوه مېز کېناستو، ډودۍ چې مو خلاصه کړه، نو (انجنير نشار بخشي) راغي، هغه هم افغان دی، د پنجشپر دی او دلته په کمپيوټر ګرافيك کورس کې درس وايي، نشار بخشي تقریباً خوب په کاليو کې بنکار بده، ما وویل: ((خنګه چل دی انجنير صیب! خان دې لکه چې هغه کار... ته تیار کړي دی که خنګه؟)) هغه په خندا شو: ((والله نو په کابل کې خو خه نه شو کولای دلته خو خو ورځي ازاد و ګرځو، و ګوره دا وېښتان



اجمل د ګرینډ هوتيل په انګړ کې

مي هلتله له شرمه نه شو رنګولاي، دلته مې رنګ کړل، و ګوره خنګه ټوان بنکارم؟) ما ورته وویل: ((ته خو همداسې هم ټوان

بنکاری و پینتان رنگولو ته دی خه حاجت دی؟)) ما رښتیا هم فکر کاوه چې دا یې د وپینتانو طبیعی رنگ دی، خود راته وویل: ((نه استاده رنگ مې کړل.) ما وویل: ((خیر دی یوه توکه به درته وکړم.)) دوی قول غور غور شول، ما وویل: ((په یوه کور کې یو سړی لږشان زور و، خونسخه یې تر ده ټوانه او غښتلې وه، ده به هر وخت خپل و پینتان او پېړه رنگول، چې ټان غښتلی او ټوان وښیي، یوه ورځ یې نسخه د کور په خه کار کې بنده وه، ده ته یې پر وخت تشناب کې د وپینتانو رنگولو اسباب نه وو برابر کړي، نو سړی ډېر په قهر شو، غږې کړ: وه نسخې چېرته ورکه یې؟ خه بلا درباندې لګبدلې ده، چې دا شیان دی نه دی راواړي؟ نسخې هم لږ جرئت وکړ، غږې کړ: وه سړیه خیر دی چې یوه ورځ دی رنگ نه کړل، چاته ټانښیي، زور دی ماته معلوم دی او عمر دی خداي پاک ته، نو پاتې څوک دی چې ته ورته ټانښیي؟)) دا خبره چې مې نثار بخشی ته وکړه نو قول له خندا شنه شول، پردي وخت له مدغاسکر څخه د اغلې (میریال) مورته پام شو، زموږ څنګ ته راغله، ماته یې وویل: ((پروفیسور صیب ولې خاندې؟)) ما وویل: ((هسي ډې نثار جان سره مې یوه توکه وکړه.)) دې وویل: ((ماته به یې هم کوي)) ما وویل دا خاص دده لپاره وه، دې بیا وویل ((نه ماته به یې هم ضرور کوي)) ما اسد ساحل ته وویل: ((ورته ترجمه یې کړه)) هغه چې ورته توکه وکړه، نسخه له خندا شنه شوه، ما ورته وویل: ((کوره زه ولې و پینتان نه رنگوم)) دې وویل: ((نو ستا زور

خپلی مېرمنې ته معلوم دی)) ما وویل: ((البته، عمر مې خدای پاک ته.)) بسحې نور هم و خندل، ماته يې وویل: ((پروفیسور صیب خومره توکې دې زده دی، هره ورڅيوه نوي توکه درسره وي.)) له



يون او اجمل د سهارچاى پرمهاں

هغه ئايه په همدي توکو کې راووتو، یوه نبدي د کان ته لارو، لبې او به، د غابنونو بورس او د پېږي خريولو یوئل مصرف ماشین مو واخیستل. بېرته اتاق ته راغلو، لوړۍ فرهاد خپل دسمال اوار کړ، لمونځ يې وکړ، بیا ما د هغه پر دسمال لمونځ وکړ، ده خوب ته پناه یوړه ما ورته وار له مخه وویل چې زه د نن ورڅې یادښتونه ليکم، ده وویل: ((زه ستړۍ یېم خوب کوم.)) دادی او س د شېپې دولس نیمې بجې دې چې زه له یادښت ليکلوا خخه

خلاص شوم او فرهاد په مسټ خوب ویده دی او خرهاری يې خېږي.

د سهار پر اوو بجو او پنځه لسو دقیقو د چای لپاره لارو،
سهارنی يې هم ساده غونډې وه، پنځه لس شل دقیقو کې مو چای
و څښه، بېرته چې د اتاق پر لوري و خوئېدو، له لري په د هلېز کې
(لوک پراساد) (د نیپال یو محصل) غړ کړ: ((های پروفیسور یون!))
لوک لوک! (دې خواته و ګوره) هلتہ چې مې و کتل دوه روسي
محصلينې یوه (تاتیانا) او بله (مرینا) پر نخا بوختې دی او افغانی
اتن ته ورتنه نخا کوي، یوه سندره هم ورسره زمزمه کوي، زه خپل
اتاق ته لارم، خپل کالي مالي مې سره راټول کړل. تر هغه وروسته
د ساحل او اجمل اتاق ته چې زموږ له اتاق سره همخنګ و، لارم،
حان مو تیار کړ، پنځه کم اته بجې رسپشن ته لارو، د سفر اکثره
ملګري همدلتنه راټول شوي وو، اته بجې او پنځه دقیقې وي چې له
هوټله وو تو او موټر کې کېناستو.

له اگري نه تر جيپوره

شل دقيقې په موټر کې منتظر شو، تر خو چې قول منظم او
راتول شو، اته بجي او پنځه ويشت دقيقې وي چې د جيپور پر
لوري مو حرکت وکړ.



په اګره بساري کې د هغې له بسکلا سره سره د خوشيو او چټليو
زياتولي هم له ورایه بسکارېده، (کارتېک) د سفر په هکله لنډ
معلومات ورکړل، ويې ويل: ((يولس بجي به یو چېرته تم کېرو،
خو که سړکونه خلاص وو کېدی شي یوه بجه جيپور ته ورسېرو.))
له ډيلي نه تر اګري او بيا دادی او سچې له اګري نه د وتو په حال

کې يو، د هندوستان دا برخه ټوله د یوه باغ حيسيت لري؛ شنه او اباده ده، خو چتلې هم په کې پرپمانه ده، د نفوسو تراکم، مالداري او کاروبار په کې ډېرسيات دی. د اگري بنار له منځه جيپور ته (۲۳۶) کيلو متراه لاره ده.

د اگري بنار بنسټ د (سکندر لودي) له خوا اينسودل شوي دي، د (سکندرې) بنکلې ودانۍ ددي ئاي په تاريخي ودانيو کې مهمه ودانۍ ګنډل کېږي.



سکندر لودي د سلطان بهلول لودي زوي دي چې د (۱۴۸۹) م کال د جولای پر (۱۷) مه نېته زپړدلاي او د (۱۵۱۷) م کال د نومبر پر (۲۱) مه نېته وفات شوي او د ډيلې د لودي ګارډن په سيمه کې دفن شوي دي. د سکندر لودي عصر په هند کې د تمدن او ترقى

یوه بنه زمانه وه. ده د نورو ابادیو ترڅنګ پر (۱۵۰۳م) کال د اگرې بنار بنسټي کېښود.

په اگره کې د ترافیکو غرفې، چې په افغانستان کې اکثره فلزی او یا کانکربتی وی، په دې بنار کې بې له سرو غرنیو ډبرو خخه په ډېر ظرافت جوړې کړې دي. کلالی لوښی هم په اگره کې پرمانه جوړېږي. په اگره کې بېلا بل مذہبونه سره څنګ په څنګ ژوند کوي، (مسجد)، (درمسال)، (گوردواره) (کلیسا) او (مندر) کوڅه په کوڅه شته. له اگرې چې راوو تو، نو څو فاميلي مخي ته راغلي چې د بنار د کورونو په انډول پاکې وي، له بناره لړو تې ساحې د بنار په انډول ډېرې پاکې وي، د لاري په اوږدو کې پر دېوالونو دومره شعارونه، پوسترونه او رنګونه وهل شوي وو چې دېوالونو خپل اصلی رنګ بايلولي و، دا د هند د ورځني سیاسي او تجارتی کلتور یوه برخه ده چې اوس بې افغانستان ته هم لاره کړې ده. په هر څای کې د خوشیو موجودیت کېدی شي د ډېرې مالداری او د هغود اقتصادي ګتمې له وجوې وي. خومره چې له بناره لري کېدو شنه ساحه زیاتېدله او پراخېدله، د ستړګو په ليدو سره ټوله ساحه شنه او اوواره وه، اوس چې د غنموموسوم و، نو اکترو Ҳمکو کې شنه غنم ولارو وو، د شړشمو ګلانو د سیمې بنکلا لایسې زیاته کړې وه، خو څای څای به چې د سړک پر سر لوی او واړه بازارونه راګلل، چتلي به ورسره هم له ورایه بنکاره شوه.

دلته د هند په ھينو سيمو کي حکومت نسه دی، عمومي پروژي



يې جوړي کړي، خود بساړونو په تپره بیا د لري پرتو بساړونو
خلک لکه چې په پاكۍ کې له حکومت سره دومره مرسته نه
کوي، اکثره بساړونه په نامنظم ډول پراخ شوي دي. د اگري-
جیپور عمومي لاره نسه جوړه شوي، دوه طرفه، هره خواکې دوه
دوه موټره پر یوه وخت حرکت کولای شي، منځ کې ګلدان دی چې
ھينې برخې يې شنې خو ھينې يې شنې نه دي، دا شبېه مې ساعت
کې نهه بجې او پنځه لس دقیقې دي، پر ما د خوب یوه څه
راغله...

شل کم لس بجي یې د لسو دقیقو لپاره موټر ودروه، ھینو
خلکو خه ستونزه لرله، بېرته یې حرکت وکړ. پنځه دقیقې وروسته



د اګري- جيپور لویه لار

د (راجستان) ساھې ته داخل شو، موټر ودرېدہ چې ټکس ورکړي،
دلته قانون دادی چې د یوه ایالت موټر چې بل ایالت ته داخلېږي،
په تېره بیا توريستي موټر بايد همغه ایالت ته ھانګړي ټکس
ورکړي.


تر هغه وروسته کله کله راباندي د خوب یوه خپه راتله، اوس
چې یولس بجي دي تر دې دمه چې موږ د سترګو په لید سره
کومه ساحه گورو، ټوله اوارة، ټوله شنه، اباده، په نو او غنمو
پونسلې ده، سړک یې هم په ھینو ځایونو کې پر نړیوال معیار برابر
دی. تر ډیلی - اګري سړک او ساھې دا سړک او ساحه بنکلي او

پاک دی. په شينوالي کې له اروپا سره سياли کولاي شي، خو په
پاکي کې نه.



اوسم پر لاره یو نيم ځای کې غونډۍ هم راخړګندې شوې، هغه د
سرو ډبرو له کانو خخه یو یې چې په تول هندوستان کې یې ډبرې
کارېږي، هغه هم دادی راخړګند شو. پاو باندي یوولس بجې وې
چې د رومس ميلاوې (Rooms Midway) په تمئي کې د لنډ
استراحت لپاره تم شو، دا نسلکلی او پاک ځای و، د بهرنیانو لپاره
یې د شيانو خرڅلاو مغازې درلوډې، رستورانت یې هم درلوډ،
تشنابونه یې هم پاک وو، خو په دې ځای کې هم شيان د اور په بيه
خرڅبدل.

د رستورانت مخې ته د یو نیم جریب ئمکې په مساحت یو شين
چمن و، خوکۍ او زانګوګانې په کې اینې وې او خلکو په کې
خپل تصویرونه اخيستل. نړدي شل دقیقې د لته پاتې شو،
هر خومره ساحه چې دی لیدله اباده او شنه بنسکارېد، خو په هند



کې یو ډول ګرد وي چې نه درته شين اسمان بنسکاري او نه هم ډېږي
لري ساحې. په دې ځای کې له یو کاناډا یې سره هم مخ شو، هغه هم
له خپل موټره راکښته شوي و، ځان یې مورته معرفي کړ، موره هم
ځانونه ورته معرفي کړل. وي ټې ويل: ((افغانستان کې زموږ عسکر
مېشتنه دی.)) ما وویل: ((هو! خداي دې ورته سرته خير کوي.)) یو

يادگاري عکس يې موب سره واخیست. پنځه کم دولس بجي موټر
ته پورته شو، لړه شبېه وروسته موټر حرکت وکړ.

د لاره ټوله اباده او بنکلې وه، خو په یو ځای کې د پنځو کيلو
مترو په واتین د سړک دواړو غارو ته د ډبرو د توبلو فابريکې وې



چې له ډبرو خخه يې ډبر نېکلېي نېکلېي شيان جوړول. سري ډبرې په
کې تر ټولو زياتې وي او د ډول ډول ګونبدو ډيزاينونه يې د بېلګو
په توګه اينسيي وو. د ډبرو صنعت ربستيا هم له ورایه نېکارېده،
چې دلتنه ډېر لرغونی دی او او سنور هم د لامختګ په حال کې
دي. په ځينو برخو کې د سړک منځ ګلدان کې سري ډبرې، چې په
بنه ډول توبل شوي وي، ودرول شوي وي، سړک ته يې ډېره نېکلا

ورکړي وه. په موټر کې ما او ساحل د (مدغاسکر)، (ارمنستان) او (منگولیا) له خو تنو محصلینو سره هم خبرې وکړي، ډېرې خبرې مو د ژبو د کورنيو او مشترکاتو په اړه راخرخښې. جیپسور ته چې نبدي شو، نو په لاره کې لوبليغرونه هم راخرګند شول، ډېر جګ نه وو د کابل د اسمایی غره په کچه به لوړ وو.



ماته خو د اسي بنکاره شوه چې د (اګري- جیپسور) سپک یا نوی جوړ شوی یا له سره نوی رغول شوی، ځکه چې تر دې دمه پورې په سپک کې کوم عیب ونه ليدل شو. پر ستهنډرډ برابر و، درې ځایه د ټکس لپاره دروازې وي، له هر موټر خخه ټکس اخیستل کېده، سپک یې اکثره ځایونو کې ډېر مستقیم و، په یو نیم ځای کې یې

میلان هم درلود. داغ ماغ په کې نه و. یوه بجه او پنځه ويشت دقیقې وي چې جیپور بنارتہ ورسپدو، تر دې دمه مو چې د جیپور بنار کومې برخې تر نظر شوې تر (اګرې) بنار پاک رابنکاره شو، خو په بنار کې د دبوالونو تر غارو او نورو ځایونو کې د تش او ډک معذرت رفع کول، دواړو بنارونو کې یو شان و. په لاره کې د یو بازار له منځه تېر شو چې ډېري تاریخي ودانۍ.



په کې وي، خو داسي بنسکار بدہ چې ساتنې ته یې پاملننه نه کېده. د بنار په یوه برخه کې د ماسپېسین د لمانځه د اذان او از راباندي ولګېده، دې څخه معلومه شوه چې په جیپور بنار کې مسلمانان خرگند حضور لري، وخت پاواکم دوه بجي دي. په جیپور کې خلکو ټینې تاریخي ودانۍ، داسي راتورلي او شاوخوا ته یې خپل کورونه په کې جوړ کړي، لکه د کابل بالاحصار، کاسه برج او نورو برخو کې چې خلکو پر تاریخي ځایونو خپل کورونه جوړ کړي دي.


امبر کلا (Amber Fort)

کله چې جیپور بسار ته راوسپد، نو موئیر یې په بسار کې ونه دراوه؛ راساً مو د (امبر کلا) پر لوري حرکت وکړ. د بسار په منځ کې د فیلانو یوه قافله له ډول او سورنی سره تېرہ شو، ناوې یې په ډولی کې پر فیل کښولی وه، د لرغونو ودونو تداعیي یې



کوله، بسخی او نر ورپسی روان وو، په جیپور کې هم له اوبنگاډو خخه کار اخیستل کېده. د هند هر بسار لکه د یو هېواد پایتخت هو مره نفوس لري. همدومره پراخ هم دي، خو اکثره بساونه او

بنارگوتيي يې ډېر ګډه وډ جور شوي، زياتره بنارونه هم د نفوس او هم د مساحت له پلوه تر کابله لوی بسکاري، جيپور هم همداسي درواخله. جيپور (۳,۵ مليونه نفوس لري، خو مساحت يې د نفوسو په انهول زيات نه دي. جيپور د راجستان ايالت مرکز دی. اوسم دوہ بجي شوي چې لا هم موب په جيپور بنار کې خپل تاکلي ئاي ته نه يو رسبدلي، دا مهال په جيپور کې د يوه ډنډ غاري ته ورسبدو، د کابل د (کرغې بند) پنهه برابره به وي. بنه تفریح ځایونه يې په کې جور کړي دي. له دې بنده چې تېر شو شاته يې په



تر امبر کلا لاندی و دانی

ونو پونسلې جګې غونډۍ وي. پر یوې غونډۍ جګ غزبدۍ دېوال رابنکاره شو، له ډبرو جور و، له لري د چین دېوال په شان

ښکارپده. له دبواله د غونډیو منځ کې تېر شو، مخې ته د غونډۍ پر سريو خونوري تاريخي ودانۍ را خرگندې شوي، عيناً لکه د کابل بالاحصار، دي ئاي ته (امېر فورت) یا امېر کلا وايي. دلته بې کښته کړو، شپږ شپږ تنه بې په جيپ موټر کې کېنولو، راته بې وویل: ((د موټر نمبر له یاده ونه باسې)) زموږ د موټر نمبر (۰۰ ۲۱) و. یو تن لارښود بې راسره کېناوه، موټروان هم په خته پتان و، چان بې معرفي کړ: ((اعزيز خان یم، خو غت خان نه یم وړوکی خان یم، غت خانان خو اصلًا د کابل دي...)) په لسګونو جيپان ولار وو. پر یوه زاره سړک بې پورته کړو، دا سړک خلور سوه کاله مخکې جو پړ شوی و، په تېرو بې پونسلی و.



اميلاي، ساحل، یون، ميريال، اجمل او پراسپر په جيپ موټر کې

يوې ډېري تاريخي کلا ته وردنه شو، پر غره غڃدلی دبوال (۱۱) کيلو متراه او بد و، د هند د هغه وخت د یوه محلې واکمن له

خوا جوړ شوی، دی یو قبایلی مشرو، (مهراجا سنگ) نومېده،
دا وخت د (اکبر پاچا) د واکمنی له مهال سره نېږدې مهال و،
مهراجا سنگ په ډيلی کې د هند له مغولي معماري خخه ډېر
متاثر شوی و، نو ټکه یې دلته له مغولي معماري خخه کار
واخیسته. دلته سپی د هندي او مغولي ګلتور یو ګه حالت ويني.
مهراجا سنگ دلته (۱۲) کاله و، خو دا دبوال ټول په (۲۵) کلونو
کې جوړ شوی دی. دتنه کلا پر (۱۵۹۲م) کال د من سنگ، Man Singh له خوا پیل شوې ۵.


په رښتیا سره چې پر دې ودانۍ هم ډېر زحمت ایستل شوی



یون او ملکري یې د امبر کلا دتنه


دی، (څلور څلورنیم سوه) کاله وړاندې د دا ډول ودانیو جوړول

اسانه کار نه و، عجیبیه خبره خوداده چې په دی تولو و دانیو کې د او بوسیستمونه، (راتگ او تگ) دواره په پام کې نیول شوي دي، خود او بود ایستلو او د باران د او بولپاره بی لکه د (تاج محل) په شان ډبرینې ناوې نه درلودې، د هلپزونو ته د اسې ډبرینې کړکې



په پام کې نیول شوي چې رنما او هوا ترې داخلېدی شي، خود لمړ وړانګې ترې نه شي داخلېدی. د ضرورت لپاره په کې ځای ځای د او سپنې کړکې هم تکوهل شوې وي، له دې څخه بشکارېده چې هغه وخت د او سپنې صنعت پوره مروج و، ځای نیم بی په تیربو کې د اسې سیخان تېر کړي وو چې یوه کړکې یې له بلې سره نښله. امبر کلا ډېرې لویه وه، د ودانیو یوه مجموعه په کې

راتوله وه. تر (شل کم خلورو بجو) پوري مو د ودانيو اکشره برخې
وکتلې، تر خلورو شل تېري وي چې موئر حرکت وکړ. د دومره
وخت په بهير کې مو د امبر کلا د اساسی کمپلکس مهمې ودانۍ
وکتلې، خودا کلا چې غڅېدلو د ډوالونو یې په مجموعي ډول
یوولس کيلو متره ساحه احاطه کړي او ځای ځای په کې د غونډيو
پر سرد ډول ډول ودانيو یوه مجتمع ودانه ده، د تولو ليدل د یوې
ورئې کار نه دی، لږ تر لړه یوه اوونۍ وخت غواړي چې سرې د
دي ساحې ټولي ودانۍ له نظره تېري کړي.



کله چې بېرته راوګر ځېدو، نو بیا چې لاس ته همغه د او بو ځای

راغى چې د هم د همغه مهاراجا له خوا جوړ شوی او او به یې
کنټرول کړي دي. یوه بنکلې ودانۍ یې هم په کې جوړه کړي ده.
خلور نيمې بجې ريل تربت (Reyal Treat) هوتل ته ورسپدو،
په موټر کې یې اعلان وکړ چې دلته د بوғې سیستم دی او تاسې
کولاي شئ خپل فرمایش هم ورکړئ! د بوғې سیستم کې (۲۵۰)
کلداري لګېږي او هغه بل کې کبدی شي زیات یا کم شي. تر پنځو
بجو پوري موډوډي وڅوره، له بوғې سیستم نه موګته پورته
کړه، د او بو په شمول زما د (یون)، ساحل او اجمل (څه کم اته



سوه کلداري شوي. تر هغه وروسته موپه د کان کې یوه یوه
پیپسي واخیستله، تر لب دمې وروسته موټر ته پورته شو، خو

موږ ته تر ختلو مخکې خلور پنځه واره ماشومان او یو دوه خیراتخورې مېرمنې مو هم بېنوا پرې نښود، موږ سره خو ټول بهرنیان وو، خو په اکثرو بهرنیانو کې د خیرات ورکولو ګلتور نه شته، افغانانو ته خدای لوی زړه ورکړي دی. خیراتخورو ته مو یو څه ورکړل، دا وخت ماته د یوه انګربېز هغه خبره راياده شوه چې یوه افغان ته بې په لندن کې کړې وه، هغه ويلى وو: «افغانان تر



انګربېانو ډېرې زیاتې پیسې لري، زیات پانګوال دي.)) افغان ورته ويلى وو: ((نه بابا افغانان غریب خلک دي.)) انګربېز ورته بېرته غېرګه کړې وه: ((تا په لندن کې له وزیره نیولې تر عادي ماموره، له پانګواله نیولې تر غریبه داسې څوک لیدلي چې په

لاره کې ودرېبې او ماشوم يا کوم غریب ته پیسې ورکړي؟) افغان
ورته ویلې وو: ((نه!)) نو بیا انګربز ورته غبرګه کړې وه: ((ازه
افغانستان ته تللى وم، هلته چې به کوم مشریا څوان چېرته کوم
ماشوم ولید نو جیب ته به یې لاس کړ، پیسې به یې ورته ورکړي،
داسي پېښه ما تراوسه په انگلستان کې نه ده لیدلې...))
پر کشرانو شفقت او پر غریبانو مهربانی زموږ د کلتوريوه برخه ده.

چې ګټل خورل بنبل کا څوان هغه

چې توره لري د توره خان هغه

(خوشال بابا)



پاوکم شپږ بجې موټر حرکت وکړ، مسول کس اعلان وکړ چې نن

بل ئاي ته نه ئو، بسار كي ماركېتى ته ئو، كە حوك خە اخلي، نور
ئايونه به سبا و گورو. دا دولتي ماركېتى دى، قىمتونه يې لورى دى
خوتىك دى.

دا دولتي ماركېتى (راجستان ماركېت) نومېدە چې ھر خە پە كې
ميلا و بدلى، قىمتونه يې ھم مناسب وو.
مورىم پە كې خە ناخە سودا و كە او د تولگىيالو لە جملې خخە
مو ھم يو نىيم تە يو خە ھالى واخىستلى.
لس كم اوھ بجي پە موئىر كې كېناستو او موئىر د هغە هوپىل پر
لوري، چې مورى تە يې د شېپى لپارە رىزرف كېرى و، حرکت و كر.

یوه شپه په جیپور پلس هوتل کې

ترنیم ساعت مزله وروسته جیپور پلس هوتل (Jaipur Palace Hotel) هوتل ته ورسیدو، شل کم اوه بجې وي د هوتل په رسپشن کې نېدې نیم ساعت پر خوکيو ناست وو، چې کارتېک (د کورس یو تن مسول) اعلان وکړ: ((د ډوډۍ تایم له اته نیمو خخه تر لس نیمو بجو پوري دي.)) ما ویل ځه بنه ده لږه دمه



به وکړو. د تېږي شپې په شان بیا یو اتاق دوو کسانو ته ورکړل شو، وېش هم د تېږي شپې په شان و، زه او فرهاد په یو، اجمل او ساحل په بل اتاق کې شولو، زموږ اتاق (۱۰۷) او د اجمل او

ساحل (۱۰۵) و. دا هوتل تر (اگری گریند) هوتله ډېر لوکس و، خلور ستوریز و، د دوبی له حینو هوتلونو سره یې سیالی کولای شوه، کله چې زه او فرهاد اتاق ته لارو، نو پرماد خوب څه راغله، زه خوشېبې ویده شوم، لېوروسته اجمل او ساحل اتاق ته رانوتل، ساعت (۹) بجې و، هغوي وویل: ((ډوډی، ته ځو)). ډوډی ته لارو، ډوډی یې د هغه بل هوتل ریل تربت (Reyal Treat) په شان لوکسنه وه او یا هم کېدی شي موب ماره وو، ټکه یې ډېر



خوند ونه کړ. د ماسپښین ډوډی موډېر ناوخته خورلې وه، هغه هوتل لوکس نه و، خو خوراک یې مزه دارو. دا بیا بر عکس و. کله چې ډوډی ته کښته شو اجمل وویل: ((ازه پر حینو کسانو لې چل

کوم.)) خبره دا وه چې له موبې سره د کورس د ادارې په قرارداد کې دا شامل وو چې د غرمې ډوډی به د هر چا خپله وي، خود شپې ډوډی او سهارنۍ به مو پر (اپټېک کورس) وي. اجمل Ҳینو کسانو ته وویل: ((له اپټېک څخه ماته زنګ راغلې و چې ټولو ته ووايې پنځه سوه کلداري ډوډی قیمت دی، هر خوک یې باید خپله ورکړي...)) د Ҳینو زړو ته دا خبره پرپوته، یو بل نه یې پونښنه وکړه، دا سمه ده؟ Ҳینو به وویل: ((اجمل ګپ لګوی،



يون او ساحل په جیپور بیلس هوتیل کې

دروغ وايي)) خو اجمل په توکو توکو ټوکو Ҳینې خلک وارخطا کړل، خو وروسته اکثره پوه شول چې دی هسې ګپ لګوی، بیا یې Ҳینو ټوانانو ته وویل: ((اپټېک وویل چې ډوډی په پیسو شوه نو

مساج مفت شو.) د مساج پونښنه خو په همغه لوړۍ شېبه کې ټینو له رسپشن خخه وکړه، په حقیقت کې مساج هېڅ نه و. ډودۍ مو په ګپ ګپ کې وختو، زه (یون)، اجمل او ساحل له هوټله باندې ووتو، خو فدمه اخوا دېخوا لارو، د هوټل ترڅنګ پر تازه مېوې برابر شو، یوئای کې درې ټوانان ګډه ناست وو، موږ



ساحل، یون او اجمل په جیپور کې له مېوې خرڅونکي سره

پونښنه وکړه.. (ناریال شته؟) هغوي سملاسي له هغه بل د کان خخه راوتر، دا لوړۍ حل و چې موږ ناریال اخلو، ټینو خلکو یې موږ ته ډېر صفت کړي و، چې ډېره قوي مېوه ۵۵. ډېر ژريې پرې چاره راتېره کړه، موږ وویل: ((نه اول یې قیمت ووایه)) تر دې مخکې دوی موږ ته وویل: ((د کوم ټای یاستې؟)) موږ وویل: ((د

افغانستان. افغانان یو، پتنانان یو، خanan یو).) هېر زیات احترام
یې وکړ، نور یې ناریال غوڅ کړ، ویل یې: ((هېڅ پیپسې نه اخلو.))



موږ وویل: ((ژر یې قیمت وو ایه!)) ویل یې: ((لس کلدارې)) درې
دانې یې راول، رښتیا هم د وړې هندوانې په کچه و، تقریباً د
یوې پیپسې په اندازه او به به په کې وې، خوند یې وکړ، د نارنج
جوس ته ورته وو. هېر خوندور وو، اجمل پنځوس روپې، ورکړې،
دوی شل بېرته ورکړې، موږ وویل نه دا هم ستاسو شوې، یو خپل
نوم (جنت)، بل (شاکر) او بل هم څه بل نوم یاد کړ. درېواړه
مسلمانان وو، یادګاري عکسونه مو ورسه واخیستل، هېره
زياته مینه یې ونسوده، د اسي لکه ورک عزيزان چې یو بل سره



پیدا کري. ببرته هوتل ته راغلو، خو شبې په رسپشن کې
کېناستو، يوې اندونيزيايي جلۍ له موږ خخه د افغانستان په اړه
خو پونستني وکړي، موږ معلومات ورکړل او تر هغه وروسته اتاق
ته پورته شو، دغه یادښت مې پوره کړ، اوس د شپې یوولس بجې
دي او تر لمانځه وروسته د خوب پر لوري حرکت دی.

سېا ناری په جيپور پېلس کې

د هوتلولو عادت وي چې سهار وختي د گوډمارنګ (Good morning) په نامه درته زنګ وهی، مانا ويښ شه چې ویده پاتې



نه شي، ئينې خلک اکثره پر همدي وخت له هوتله وئي، خودوي د ميرزايانو په اصطلاح پر ټولو (متحدالمال) غړ کوي. شپږ بجې تلهفون راغى، فرهاد غوري پورته کړه (Good morning) اواز راغى، زه هم ويښ شوم، فرهاد هم، خو شېبې وروسته فرهاد بهرتنه د سپورت لپاره لار او ما په تشناب کې پر ځان او به تېري کړي، لمونج مې وکړ، بېرته په کټ کې خملاستم، اته بجې چای ته

کښته شولو، تر اته نیمو بجو پوري له چای خخه خلاص شو، چای
مو و خبنه، ډېر خوندور نه و، خو تر مابسامنی ڏوڻي يو خه بنه و،



پنځه ويشت کم نهه بجي موټر ته پورته شو. هوا هم ډېره بنه و.^۵
موټر د (جنتر منتر) پر لوري حرکت وکړ، دا چې جنتر منتر څه شى
دی، زه خپله هم تر دې دمه نه پوهېږم، یوازې د (مدارساني) د یوې
اصطلاح په توګه مې اور بدلى دی، هلتہ به یې وګورو چې جنتر
منتر څه ته وايي؟

جنتر متر

پر لاره په موئر کې لارنسود د (راجستان) مانا هم وکړه، وي پې
ویل: ((راجا، پاچا ته وايي (ستان) د خاں په مانا دی. راجستان
مانا د راجاګانو وطن.)) (ستان) روستاپری د ډپرو ھېوادونو په
نومونو کې رائخي، لکه افغانستان، هندوستان، پاکستان،



تاجکستان، ازبکستان، ترکمنستان، قزاقستان او نور، ئینې
خلک فکر کوي چې (ستان) روستاپری په دري ژبې پوري اړه لري،
خو (پوهاند ڈاکټر مجاور احمد زیار) په دې نظر دی چې (ستان) تر
پښتو او دري دمخه په (اوستا) او (سانسکریت) کې راغلی،

وروسته يې دري کې د (ستان) او پښتو کې د (ستان) بنه غوره کړي، د (ستان) بنه يې د اوستا او سانسکربت لومړني شکل ته چېره نړدي ۵۵. په پښتو کې اوس د مېلمنو خونې ته (مېلمستون) وايي، يانې د مېلمنو ځای، مړستان (د قبرستان لپاره)، (برستان) چې د اغosto وسیله ۵، په دې کې هم د (ستان او ستون) زړي شته خو یو څه بدلون يې کړي دی. د دې ترڅنګ داسي ډېږي نوري کلمې دی چې (ستان) يا (ستان) په کې کارول شوی، نو په دې خاطر پښتو ژبې دې کلمې هغه اصلی رینېه بنه ساتلي چې سانسکربت او اوستا ته نړدي ۵.



(جيپور) په نړۍ کې د ډېرو لرغونو بناړونو له جملې څخه دی،

البته د رنګ له پلوه دغه بنار ته (Pink city) (رنگین بنار) هم وايي. له تاريخي پلوه تر (روم) وروسته دويم دي. د بنار پر يوزور واتې يې بوتلو چې په سلګونو د کانونه په کې وو او ډېر تاریخي ارزښت يې درلود. د دې بازار ئینو ودانيو وړې وړې کړکۍ لرلي. دا هغه بازار و چې ويل کېږي د مغولو د یو واکمن د واک پر مهال پر بسحوم سخت بندیز و، دوی حق نه درلود چې بازار ته لارې شي. د بازار يې په داسې ډول جورپ کړ چې بسحوم د دويم پور له کړکېو



د بازار ننداره کولای شي، خو بازار ته د کښته کېدو او هلتهد ګرځیدو اجازه نه لري. کړکۍ په داسې ډول جورپ شوې وې چې له

بهره خوک په کې خوک نه شي ليدلای، خوله دې ئایه بهر کې
خلک بسکاري.

مخکې تردې چې (جنتر منتر) ته لار شو لوړۍ يې (ستي
پېلس) ته یورو. جنتر منتر ته هم له همدي ئایه لاره تللي ده.
(ستي پېلس) ددي بشار یوه اساسي برخه ده، په دې ئای کې یو
خو تاریخي ودانی وي، ترهغو چې تېر شو یو لوی تعمیر ته يې



وردننه کرو، د شل جرييو په اندازه به و، دې ئای ته يې (جنتر
منتر) ويلى، موږ ته يې نوم ډېر جالب بسکار پد، خو چې دننه
لارو، يوازې د وخت معلومولو، د لمرا او ئمکې حرکت او د
ستورو ليدلوا د پخوانيو سيستمونو د موزيم حييثيت يې درلود؛

اکثره نجومي علوم په کې وو، خو سري ته يې دا تداعي کوله چې
تننيو علومو خومره مزل وهلای دی.
دا مرکز پر (۱۷۲۸م) کال د مهاراجا جايي سنگ (Mahraja jai Singh) له خوا هيزاين شوي و.

د وخت معلومول، د هوا د درجي تثبيت، د مرکزي او سيمه ييز
وخت ټاکنه او د ستورو ګردښت په دې څای کې معلومېدل، یانې
له دې مرکز څخه د علمي او څېرنیزو کارونو لپاره کار اخيستل



کېده. دا چې د جنتر منتر اصطلاح ولې د مداريانو د
ترمينالوژۍ یوه برخه شوه، علت يې شايد همدا وي چې په دې

ئای کې هم مهارت دی او د مداريانو په کارونو کې هم لە ڏبرو
مهارتونو کار اخیستل کېږي.

څوک چې له نجومي علومو سره مینه لري، ددي ئای ليدل ورته
ګتېه لري، خود عامو سيلانيانو لپاره دومره په زړه پوري نه و.

کله چې له جنتر منتر خخه را وو تو، نو د (مهاراجا ليوي من
سنگ) موزيم ته چې په (ستي پېلس) کې موقعیت لري، لارو.

لومړۍ یو ئای ته چې (مبارک محل) نومېدہ، لارو، په (مبارک
 محل) کې د پاچا د شخصي ژوند اشار، د بسحومړو او نرو جامې او د
کورونو نور لوازم ايښي وو. مبارک محل د مهاراجا مدھو سنگ



(Mahraja Madho Singh) له خوا د خپلو مېلمنو لپاره جوړ شوی

و. تردي وروسته د موزيم بلې برخې ته چې وركشاپ (workshop) نومېده ورغلو، په دې هال کې تصویرونه، لاسي صنایع، جامي او نور خرڅېدل. تردي وروسته يو بل هال ته لارو، چې دوه لوی دیگي په کې اينسودل شوي وو، د لوی وزن يې (۳۴۵) کيلو ګرامه، لوړوالۍ يې (۵,۳) متره و، (۴۰ ۹۱) ليټره او به يې ئايولاي شوي. خنګ ته دوه (ډولۍ ګانې) وي عیناً لکه زموږ د پښتنو د دونو د ډولي په شان وي، دې ئای ته يې (د ډوان خاص) وايه.



تردي وروسته سبها نیواس (Sabha Niwas) ته لارو، دې ئای کې د شاه تصویرونه ټورېند وو، همدي ئای کې (د ډوان عام) هم و، د وخت پاچا به ځینې خلک خپل حضور ته رابلل. وروسته تري

يوې بلې ودانۍ ته لارو، دا ودانۍ تر ترمیم لاندې ده، دا د پاچا استوګنځی و، د (دارالامان) مانۍ په کچه به وه، خو په هندی ټیزاین کې د ودانۍ پر د بولو کوتري ناستي وي، د ودانیو په چتلو لوکې یې پوره ونده اخیسته، عیناً لکه د کابل په (شاه دوشمشېره) جومات کې چې کوتري کوم کارونه کوي، دلته هم



همغه حال و د جیپور د راجاګانو دا ځایونه هم ډېربنایسته وو، یو شی چې په جیپور کې عام و، هغه دا چې غویي خوازاد وو، بیزوګانې هم ازادې وي او دومره ډېرې وي چې د هر د بول سرته چې به دې وکتل نو بیزو به پرې گرځبدله. تر هغه وروسته یې پوځي موزیم ته لارو، هلنې په کې د دوى د وخت ګاهې، لاسي ګاهې او توپونه ولار وو. پنځه ويشت کم دولس بجي له موزیم څخه راوو تو. لړاخوا دېخوا و ګرځبدو، ټیک دولس بجي په موږ

کې کېنasto. د يادونې وړ ده چې په جيپور کې په تولیز ډول تر (۵۰۰) کورنيو پوري پښتane هم او سېري، خودوي اکشرو پښتو



هېره کړې ده، یوازې د ګوټو په شمار داسي پښتane شته چې
هغوي پښتو ګړېدلای شي.

ستي پېلس همغه مهال هم د راجستان د راجا ګانو شخصي
شتمني وه او اوس د نیکونو دغه ميراث یې لمسيانو ته پاتې دي.
او سنې پښت (لمسيان) کولاي شي د نیکونو په شتمنيو د خپل ځان
لپاره د ژوند دراحت ټول اسباب برابر کړي او سوکاله ژوند پري
وکړي. د پښتو متل دلته ربستيا هم مصداق پیداکوي. (پلار ګټلي
زوی ته اسانه ۵۰).

له جیپوره تر ڏھلی

کله چې موټر عمومي سرک ته برابر شو، نو پاکه هوا او شنه فضا مو تر سترگو شوه. دا لویه لاره هم په بنه او اساسی ڏول جوړه شوي وه، منځ کې ګلدان او هره خوا پريوه وخت دوو موټرو حرکت کولای شو. دا ئمکه که څه هم او اره وه، خو ئای ئای



غرونه هم تر سترگو کېدل، دلته هم د لاري د سر مارکېتو، بازارونو او د کانونو کمی نه. په لاره کې ئای باغونه وو چې سرو او رنگارنگ ګلونو یې د سپې توجه ځانته راجلبلو، د لاري د سر بازارونه ڏېر چتيل وو، داسې فکر کېږي چې دا بازارونه یا بنارونه بناروالي قطعاً لري نه او یا خلک په نظافت کې پوره ونډه نه اخلي. غرونه او غونډي یې په طبیعي ونو پونسلی وو او لکه

زمور بد غرونو په شان د جگړي او د لرګيو د سوداګرو ناتار پري



ناazel شوي نه و. یوه بجهه موټر د تکس یوې دروازې ته ودرېده. سره له دي چې دا لاره هم بنې وه، خو ماته د دومره ګنې ګونې لپاره کافي نه بنکاربده، کله چې د چک له دي لوړۍ دروازې تېر شو، نو پر دواړو خواوو د سړک جوړولو کار شروع شوي و، ددي کار په تکمیل سره کېدی شي دا سړک د نړیوالو لویو لاو په شان شي. د سرو ډبرو ډېر غرونه هم په لاره کې خړکند شول، تر دي ځایه چې موټر مزل وکړ، نو لږ لېد ګرمۍ احساس وشو، خود هېچا هم (ای سی) ته پام نه و، اجمل ورغۍ، ډربور ته یې وویل چې (ای سی) چالان کړه، هغه ای سی چالان کړه او دې سره اکثرو د راحت احساس وکړ، تراورده مزله وروسته جانپتیي ریسورت (Ganpati Resort).

غرمني په جانپتي ريسورت کې

جانپتي ريسورت (Ganpati Resort) د لاري د سريو ھبر
بنکلى ريسورانت د، لومړۍ مو په تشناب کې مخ و لاس
ومينځل، هوټل ڈېربنډه چمنونه لرل، وړې وړې ويالي او شنې




ساحې په کې جو پې وې، ټولې خواوي شنې وې، په چمنونو کې
بي هم د ناستې لپاره ځایونه جو پې کړي وو، موږ په ځانګړو خونو
کې کېناستو، هوټل والا راغۍ، موږ ورته وویل: ((مينو راوه!))
مينو یې راوه، سورکړي چرګ مو فرمایش ورکړ، یو دال، د
چرک دوہ کبابه. چرګ کباب ته یې (۲۲۰) کلداري ليکلې وې، د

دالو قيمت مو هېخ ونه کوت، چپاتي، دودي مو ورته وویل چې
ورسره رايې وړي، د (سريلانکا) او (مالديف) دوه محصلينې چې
غالباً پيسې ورسره خلاصې وي، هلتنه نېدې ولارې وي، هغوي مو



هم دودي، ته راوبللي، خود مالديف هغې دودي، ونه خوره. کله
چې يې وروسته بېل راوا، د درې بوتلوا او بو په شمول نو تولې
(۱۵۷۰)، روپې شوي، موږ ورته وویل چې په مينو کې خودا
قيمتونه نه وو، دوی وویل: ((اتاسو خود چرګ کباب دوه دوه
فرمایش ورکړي و)). په داسي حال کې چې موږ تول دوه خوراکه
فرمایش ورکړي، دوی ډبل محاسبه کړي و، ډبل خوراک يې هم
داسي و چې زموږ د وطن د بزگرانو ايله دوه غټې مړي کېدلې،

یوه چپاتی بې په پنځوس کلدارې محاسبه کړه، ټیک یوه مرۍ کېدله، خیر جنجال مو ورسه ونه کړ، پیسې مو ورکړې، یو بوتل او به چې (۱۵)، روپې کېږي دلته بې (۵۰) روپې حساب کړې.



پنځه کم خلور بجې موټر ته پورته شو، له دې ئای خخه تر ډیلي پورې (۱۵۲)، کيلو متراه لار پاتې ده، چې کېدې شي په نېډې درې ساعتونو کې ور ورسېږو. تر دې وروسته به یو لس پنځه لس دقیقې تېږي وې چې بنې او کین لاس ته مو لویه صنعتي سیمه تر سترګو شو. د بېلا بلو فابریکو لوحې پرې لګډلې وې. په لاره کې موټروان دومره ناتراشه ارنډونه کول چې د سړي زړه بې برېښو، ارنډه لکه د دېوال خواته متيازې کول دلته عادي خبره ده. د تکس دویمي دروازې ته ورسېدو لې تم شو. بیا هم ترا اوږد، له ګنبي ګونې ډک او ستړي کوونکي مزله وروسته د تکس درېښې

دروازې ته ورسېدو، پنځه لس تېرې وي شپړو نه چې (ګورګاوون)
ښارګوټي ته داخل شو، دا ډېربنایسته ئای او بنکلۍښارګوټي



دی. د ډیليښار په یوه څنډه کې دی، خو دقیقې وروسته د ډیلي
دخولې دروازې ته ډټکس لپاره ودرېدو. پنځه لس دقیقې
وروسته همغه ئای (سوټ ایکسٹنشن) ته چې موب، د سفر پر
لومړۍ ورځ له همدي ئایه موټر ته پورته شوي وو، راوسېدو.

هر چا ته د خپل هوټل موظف موټر ولاړو، موب په دوو ډټکسی
موټرو کې تر خپل هوټله (رانی کسل هوټل) پوري راغلو، د مانبام
اوه نیمي بجې وي، د هوټل رسپشن کې تر هر کلې وروسته هفوی
موب ته وویل: ((خو بجې ډوډی، تیاره کړو؟)) موب ورته وویل: ((اته
نیمي بجې))

ددی سفر نتیجه

ددی سفر نتیجه کېدی شي ددی سفر له متن خخه استخراج
شي، خه چې ما ليدلي، هغه مې تر ھېره حده کت متران انتقال
کري، خو خه شى چې زه غواړم لړنور هم راوسيږم، هغه دادي چې
څومره يو شى کم وي ارزښت يې زيات وي، محرومیت او
محکومیت هم د يو شي ارزښت زيانوي، څومره چې سړۍ ډېر تړي
وي، او بو ته يې ډېره اشتها رائحي، د تړیتوب په پراو کې چې
سړۍ ته او به ميلاو شي، نو د او بو پر قدر تر هرچا نسه پوهېږي،
هغه ته او به تر هر خه زيات خوند ورکوي، انسان هر هغه خه ته ډېر
لپوال وي چې دی ورته په اسانی لاسرسى نه لري. زموږ افغانی
ټولنه کې له مشروع او نامشروع لارو د نر او بنځې پيوستون ډېر
سخت دی، همدا وجه ده چې د بنځې او يا له هغې سره د مينې او
محبت قيمت لور دی ان د سر په قيمت:

ديدين د سر په بدله دی

که سر ساتې خاورې به وکړې ديدنونه.

بېلا بېل سانسورونه ددې سبب شوي چې د بنځې يوه تشه خوله
خندا او تشن کتل هم د تړي نرينه د زړه ګلونه وغوروي او ډېر لذت
ترې واخلي.

ستا د یوې ورځی خندا وه زه به ژړا درپسې ټول عمر کومه.

خو په هغه ټولنه، لکه د هندوستان، په تېره بیا د هند بنااري ټولنه، په دې کې هم بیا ډیلی کې، چې د بسحې او نر ترمنځ د پیوستون پر وړاندې اکثره پولې نړېدلې، بنځو هم هغه کشش له لاسه ورکړي، چې په محرومو ټولنو کې یې لري. انسان (وګړي) لا تراوسه په ډېرو ټولنو کې (وګړي) یا حیوان دی، (انسان) شوی نه دی، کم شمېر یې د انسانیت پړ او ته رسیدلې دی، د انساني غریزو د مهارولو او صیقلولو لپاره چې سیستماتیک عقاید او



قوانین نه وي، انسان خپله پر یو وحشی حیوان بدلهږي، په دې سفر کې موب سره د نېدې (۳۲) هېوادونو مھصلین وو، چې اکثره

يې په خپلو هپوادونو کې مطرح خلک گنل کېږي او غالباً يو
څوک دي چې تر دي ئایه رارسېدلی، عمرونه يې هم له ۲۵، خخه
تر (۵۰)، ګلونو پوري وو، نسخې او نر دواړه په کې شامل وو، خو
په دي درې ورڅو کې د نسخې او نر تر منځ بريدونه اکشره ونډپدل،
د نرو او نسخو د هوسمونه ډېرتېز وو، په هر چمن کې يې د
هوسمونه ټغاست کاوه، داسي سل په سلو کې ازادي، سل په
سلو کې بغاوت هم راتوکوي، نو ټکه خو ماته لاءِ پره خرگنده
شه، چې بې کنټروله ازادي، بې کنټروله انارشي زېړولای شي. زه
فکر کوم چې نسخو ته د عقایدو په مسیر کې د ورکړې ازادي
تضمين په کار دي، په هر خه کې داسي يو حد، بريد او کچه ټاکل



په کار دي چې هوسمونه د نسخې او نر پر هویت او شخصیت داسي

گوزار ونه کري، چې هغه يې د کنټرول ورتيا له لاسه ورکري. کله چې له سفره راستانه شو، هر سړۍ به په هره کچه په فزيکي او



ذهنې لحاظ ستری و، خو زه خوشاله په دې و م چې د ګناه د
بنابېرو له یرغل خخه په داسي حالت کې بچ شوم چې یوازې د
دافاعي څوک سست دپوالونه راته پاتې وو. دېر خه مې ولیدل او
ډېرې نوي تجربې مې ترلاسه کري، خو خه شي ته مې لاس ورنه وړ
او د خه شي مزه مې ونه خکله.

يو مابسامي د کرکېت په خوشالۍ کې

د فېروري، دیار لسمه نېته د شنبې ورڅو، (محبوب) سره مو لا پخوا وعده اینېي وه: ((د شنبې ورڅو رخصت یو راشه، چې اجمل او ساحل سره لار شو چکر ووهو!)) محبوب الله محبوب زموږ یو فعال فرهنگي ملګري دی چې له تپرو لسو میاشتو راهیسي په



هند کې اوسي، موږ ورته له هېږي مينې (محبوبی) وايو. د شپې مې بنه خوب وکړ، تر سهار چاړ وروسته بیا لړشان ویده شوم،

دولس بجې مې اجمل او ساحل ته زنګ وواهه، ما ويں رائی چای
به و خښو، بیا به لار شو! هغوي چې راغلل، خو شېبې مو پر
کتابونو بحث و کړ، هغوي زما په کمپیوټر کې د سفر عکسونه
واچول، دې کې اجمل وویل: ((صبر تر خو چې محبوب رائی،
کرکېت به و ګورو.)) تصادفاً کرکېت پر همغه شېبې شروع شو او په
ژوندی بنه یې د انټرنېت له لاري نسوده، البتہ تصویری نه خو
نومري یې شېبې پر شېبې نسودلې، اجمل خود کرکېت دو مرہ شو قېي



دې چې امتحان هم ورته پر پېډي، زه خو پر کرکېت چندان نه

پوهېږم، خو اجمل چې راته تشریح کړ، نو ماته یې هم خوند راکړ،
 دا وخت محبوب هم راغۍ، هغه هم کرکېته کېناست، لو به د
 افغانستان او عربی متحده اماراتو ترمنځ وه، په پای کې (عربی
 متحده اماراتو) تول ټال سل منډې وکړې، محبوب هم پر کرکېت
 مصروف شو، لبې شېبه وروسته د (جاوید نورانی) په نامه یو بل
 افغان هم زما ليدو ته راغۍ، هغه غونبتل چې افغانستان کې یو
 هغه سره مې په دې اړه مفصلې خبرې وکړې، کرکېت همداسې
 روان و، کله چې د افغانستان نوبت راغۍ، نو په اول کې د
 افغانستان تیم چندان بنه نه و، اجمل همداسې وارخطا و، کله به
 کوټې څخه وته کله به بېرته ننوته، په اخر کې د افغانستان د تیم
 حالت بنه شو، کله چې پنځه باله او یو رنځ پاتې و، نو اجمل دېر
 وارخطا و. بلاخره ولیکل شول Afghanistan won (افغانستان
 وګټله)، دې سره نو تول خوشاله شو، ما ورته وویل: ((خئ چې خو
 نو اوس په (کابل-ډیلی ھوتل) کې زما مېلمانه یاست)). هلتہ
 لارو، ډوډی موښه په خوند و خوره، (۷۵۰) کلداري مو ورکړې،
 کله چې راووتو نو په بازار کې د مدغاسکر له هبوا د څخه زموږ
 دوہ ټولګیوال اغلې میریال بوټو (Mrs. Myrielle Botou) او
 بناغلی محفینو جینټ پراسپر (Mr. Mahfeno Jeannot Prosper)
 اخيستې وه، ما دواړو ته وویل: ((یو شی به زه هم درته واخلم!))

دواړو هېڅ ست ونه کړ، د بوټانو د کان ته ودرېدل، لوړۍ نسخې
يو جوړه بوټان خوبن کړل، بیا مې (پراسپر) ته وویل: ((ته دې هم
مېرمنې ته یوه جوړه خوبن کړه)) هغه وویل: ((سمه ده)) بوټان يې
واړول راواړول، بیهه مو هم ورسره خلاصه کړه، خو بیا بېرته
پښېمانه شول، ما وویل: ((راخئ بل ئای ته لار شو، بوټان خه
کوئ راخئ جامي واخلئ!!) دوی وویل: ((بېخې سمه ده)) لنډه دا



چې دو هجوړې جامې مې یوه دې پېغله او بل د سړي مېرمنې ته
واخیستې، ډېر زیات خوشاله شول، دواړه (٧٠٠)، کلداري شوې،
اجمل جوس ته دعوت کړل، د کېنډو جوس يې هم وختنې، په رېکشا
کې مو کېنول، د رېکشا کرایه مو ورکړه، دوی د خپل هوتيل او

موږ د خپل هوتېل پر لوري رهی شو. او س چې د شپې شل کم
یوولس بجې دي، ما دا یادښت ولیکه او همدارنګه په انټرنېټ



کې د ايرلنډ او افغانستان د کرکېت لو به گورم، ايرلنډ دا مهال
په ۱۸,۳ اورونو کې (۱۳۴) منډي جوړې کړي، دا ډېرې زیاتې دي

خدای دی د افغانستان تیم ته خیر کوي، زه لارم لمانځه ته چې د
خپل وطن د تیم لپاره دعا و کړم.

تر لمانځه وروسته بیا نېټ ته کېناستم. ايرلنډ (۱۴۲) منډې
جورې کړې اته لوړغاري یې وسونځدل، افغانستان ته په کاردي
چې (۱۴۳) منډې جورې کړي، د افغانستان تیم لپاره دا اسانه
خبره نه ده، خداي دی فضل وکړي، موږ پر خپل خداي (ج) ډېردا ده
يو، افغانانو ټول عمر د خداي پر دین ننګ کړي دی. سره له دې
چې کرکېت د دین خبره نه ده، خو موږ باوري يو چې بری او
ناکامي د لوی خداي (ج) په لاس کې دی.




اوسمی د شپې پنځه ويشت کم يوه بجهه ده، افغانانو د لوی
خدای په فضل ايرلنډ ته ماته ورکړه، دادی د شل اوږيزو لوړو
نړیوال کپ ته یې لاره پیدا کړه. موږ نو شبې په شبې لوړه

تعقیبوله، دا د افغانستان لپاره یو لوی ویار او د عزت کارو.
ما (یون) اجمل او ساحل ته وویل: ((پر ما مو بله مېلمستیا هم
واوبنټله.)) محبوبی ته مو زنګ وواهه چې لو به افغانانو ګټله،
محبوب هم ډېر خوشاله او مورې نو د سبا پروګرام لپاره د ذهنی
نقشې پر جوړولو مصروف شو.

د اجمل خټک په یاد غونډه

د فبروری (۱۳) مه نېته وه چې استاد خالق رشید راته زنګ
وواهه: ((سبا ما سپنیین د ثنا الله خان للا په کور کې د اروابا
اجمل خټک په یاد غونډه ده چې له یاده دې ونه وئي، له



انډیوالانو سره ورته راشه!)) ما
وویل: ((سمه ده.)) ثنا الله خان یو خل
مخکې هم موږ مېلمانه کړي وو،
دی د هند د نیمي وچې د سیاسي-
ادبی بهير او قومي مبارزو په باب
ډېر معلومات لري او یو ژوندي
تاریخ دی. د فبروری (۱۴) مه د
غرمې ۱۲ بجې زه (یون)،

محبوب الله محبوب، اسد الله ساحل او اجمل فدائيي د ثنا الله خان
لا لا کور ته ورغلو، د ال انډیا راهیو د پښتو خانګې پخوانی مشر
(ملهوترا بترا)، او سنی مشر (ممتأز ولی)، (استاد خالق رشید)، په
جو اهر لعل نھرو پوهنتون کې استاد (مظہر صیب) هم تشریف
راوري و. په دې کې بترا صیب سک هندو او مظہر مسلمان هندی
دی. په پیل کې مظہر صیب د قران کریم خو مبارک ایتونه تلاوت
کړل، بیا ملهوترا بترا د اجمل خټک د شخصیت په اړه هر اړخیزې

خبرې وکړي او دی یې د هند د نیمي وچې یو عظيم سیاسي او فرهنگي شخصیت وباله، بترا وویل: ((اجمل خټک تر پایه پورې د عدم تشدد فلسفې ته وفادار پاتې شو.)) بترا له مرحوم اجمل خټک سره خپلې شخصی خاطري هم بیان کړي او د هغه پرمینه یې ډېره خواشیني خرګنده کړه. بترا د خپلو خبرو په پای کې وویل: ((سره له دې چې پښتو زما مورنۍ ژبه نه ده، خو اوس زما



په حافظه کې ناسته ده او زه په پښتو ژوندي یم)) بترا زیاته کړه: ((زه اوس ډېر سپین بېرى شوی یم او د ژوند وروستۍ شېږي ورځې مې دی، خو په ژوند کې مې دا یو ارمان دی چې کله زه مړ کېږم، نو که ماسره د ځنکدن پر وخت څوک پښتو ووایي نو روح به مې

هېر ارام شي.)) ما چې د پښتون شوي سک دا خبرې واورېدې، نو
د مرحوم عاصي اشنغري دا شعر راياد شو:

د مرگ قاصده خنکدن کې دا پښتو به کوي
پښتنه ساه رانه وانخلي د بادار کوڅه کې

بتراراته خومره عظيم شخصيت او خپل تېرا او اوسني هغه
واکمن، چې خپله ژبه يې هېره کړي، راته خومره پیکه وبرېښېدل.
د مورني ژبي ساتل د شخصيت په وده کې خومره رول لري، هغه
پښتون چې پښتو يې هېره کړي وي، هغه کې به د پښتونولۍ د
جوهر خه حرك ولګي؟ خوه سک يا هندو چې پښتو يې زده
کړي، د پښتونولۍ خومره اثرات پري پراته دي، دلته سړي ته لا
بنه پته لګي، چې چا پښتو هېره کړي، د پښتونولۍ نور ممیزات
يې هم هېر کړي دي، کاشکې زموږ ناپښتنه شویو پښتنو خوله
(بتر)، او نورو بشروالو خخه خه عبرت اخيستي واي.

تر بترا صېب وروسته ما (يون) خبرې وکړي، ما وویل: ((د
زمانې قضاوت کله کله عادلانه نه وي، بریالي شخصيتونه کله
کله ناکام بنسېي او کله کله بیانا کام شخصيتونه د تاریخ په یوه
مشخصه مقطع کې بریالي وګنډل شي، د یو چا په بریاليتوب او
ناکامي کې چاپېریال ډېرول لري، اجمل خټک او د پښتنو ځینو
نورو مشرانو چې په کوم تنګ او اغزن چاپېریال کې مبارزه کړي،
دا کارد هرچا لپاره اسانه نه و، دوی پريوه وخت له خو ډوله
ستونزو سره مقابله کړي، خپل شخصيت يې تثبت کړي او خپل

فکر بې خرگند کرى دى. هغه وخت چې اجمل صىب پە كابل كې و، مورب بە يې وخت پر وخت ليدو تە ورتلو، پە كابل كې د هغه وخت مشكلات مورب تە معلوم وو او هم پە كوزه پىستونخوا كې د هغه پر وړاندې پرتې ستونزې مورب تە خرگندې وي، خود د ټولو ناخوالو پر وړاندې مبارزه وکړه:

د خوشال له خاورې پورته يوه لمبه شوم

بل مثال پە اباسين او تاتره شوم


دا مثال به لا بل وي او تر خو چې پىستون قوم ژوندى وي، د ده د لاري لارويان به دده لاره تعقىبوي، اوس مورب تە پە كاردي چې دده د فکر د لائلونې لپاره ده چاپي او ناچاپ اشار يو خل بيا چاپ كړو او هر چاته يې ورسوو، اللہ تعالیٰ دې اجمل ختیک صىب تە فردوس جنت پە نصىب كړي، بساغلي شناالله خان يوسفزي صىب نه هم ڏېره مننه کوم چې دلتە يې ددې ناستې زمينه برابره كړه)).

ماپسى شناالله خان للا خبرې پيل كړي، ويې ويل: ((اجمل ختیک صىب پر مورب دا حق جورې دو چې د هغه پە ياد غونډه جوره کړو، خود لته شرایط داسې دې چې د لويو غونډه جورول پە کم وخت كې اسانه نه دي، نو خکه مې تاسو تە بلنه درکړه)). شناالله خان يوسفزي له اجمل ختیک سره د خپلو خو خاطرو يادونه وکړه، هغه وویل: [يوه خاطره خوداوه چې زه يو وخت كابل تە تللې وم، هلتە زما ليدو تە (زاخېل)، او (قمر ګله)، راغلي وو، زاخېل وویل:]

((ئو د اجمل صيپ ليدو ته)) زه هم ورسره لارم، كله چې د هغه کور
 ته ورغلو، نو اجمل صيپ د زاخېل توصيف شروع کړ چې د پره بنې
 هرمنييې غربوي؛ بل هېڅوک د اسي هرمنييې نه شي غربولاي، د
 قمرګلې يې هم د پر توصيف وکړ، لکه هر مشر چې د خپلو
 هنرمندانو ستاینه کوي، دوي يې د پرونازول، زما په باب يې هېڅ
 ونه ويبل، په پاى کې زاخېل صيپ ورته وويبل چې دی (ثناالله خان)
 نومېږي د کشمیر له پښتنو خخه دی، دلته کابل ته راغلى دی، بیا
 يې نو له سره ما سره سترۍ مشي وکړل، راته يې وويبل: ((ما ويبل
 چې ټه زاخېل سره راغلى يې، خير د دوى د ګروپ سړي يې يا به
 تبله وهې يا به رباب غربوي، خبر نه وم چې ته د کشمیر پښتون
 يې.)) بیا يې د کشمیر او هند د ټولو پښتنو پونښنه وکړه، د
 پښتنو په حال يې سترګې له اوښکو ډنله شوي، دا نود داود خان
 د حکومت وخت دی، داودخان په پاى کې پاکستان او ئينو
 اسلامي هېوادونو سره موافقې ته رسیدلې و چې د روسيې د نفوذ
 مخه ونيسي، اجمل خټک ته يې هم ويلي وو چې تا به کوم بل
 هېواد؛ یوګوسلاويا اويا کوم بل هېواد ته ولېړو، اجمل صيپ د پر
 پېښانه بنکار بده. [

ثناالله خان اجمل خټک د پښتنو د پر عظيم شخصيت وباله او
 ويې ويل چې تراخره پوري د باچاخان دلاري پېرو پاتې شو.

ورپسې محبوب الله محبوب لنډي خبرې وکړې او اجمل خټک
بې یو لوی شاعر وباله. بیا استاد خالق رشید د اجمل خټک په اړه
هر اړخیزې خبرې وکړې او ويې ویل: ((هغه په افغانستان کې د
خاص احترام وړ شخصیت و، پر خلکو ډېر ګران و، په جشنونو
کې به د هغه خبرو ته ټول خلک غوره غوره وو، دا چې یوزیات



شمېر خلکو پر خپلو زامنود
(اجمل) نوم اینښی، دا هم خه
تصادافی خبره نه ده، دده د
شخصیت آغېز په کې له ورایه
خرگندېږي)) ترڅنګ یې زما
ملګري (اجمل) ته اشاره وکړه چې
دا دی یو (اجمل) دا اوس هم په
دې څنګ کې لرو.

استاد خالق رشید د اجمل خټک په اړه د اردو ژبې د لوی شاعر
(احمد فراز) یادونه هم وکړه چې اجمل خټک یې ستر شاعر باله،
استاد رشید وویل: ((احمد فراز به ویل چې اجمل خټک د
شاعرانو یو نسل روزلى دی، چې هغوي اوس د هغه لاره
تعقیبوی، دا د هغه لوی کمال دی. اجمل خټک نه یوازې پښتنو،
بلکې د هند نیمي وچې ته ډېر خه ورکړي او تر خوشال خټک
وروسته دی دلته په مهمو شاعرانو کې حسابېږي)). استاد رشید
د اجمل خټک په باب نوري په زړه پوري خبرې هم وکړي، په پای
کې بترا د پای خبرې وکړې او اجمل خټک ته یې دعا وکړه. غونډه
په ډله یېزې دعا سره پایته ورسپده.

د کرکېت خوشالی او وچه مېوه

د فبروری پر (۱۵) مه نېټه د دوشنې ورخ سهار تولگي ته لارو، دا داسې مهال و چې افغانستان د کرکېت شل اوريزو لو بو ته لار موندلې او ماسره دلته په اتاق کې ډېره وچه افغانی مېوه وه، مخکې مې هم د کورس استادې، ادارې او ئىنۇ نورو هندوانو ته يو خه وچه مېوه ورکړي وه، هندوان د افغانستان په وچه مېوه ډېر زيات خوشالېږي، حتی ډاکترانې په نسخه کې ليکي، په تېره بیا (بادام) او (پسته) اجمل او ساحل ته مې ويبل: ((د دوشنې پر ورخ به دا وچه مېوه یوسئ او پر تولو تولگیوالو به يې تقسيم کړئ بیا به ورته ووایئ چې دا د خه لپاره ده؟))

د دوشنې ورخ چې کله تولگي ته لارو، نو تول راغلل، اجمل د مېوي پر وېش شروع وکړه، تولو چيغې کړي، دا د خه لپاره؟ يوې نيمې شوخي محصلې به غړ کړ: ((دا د اجمل د کوژدي په مناسبت، اجمل کوژده کړي)). اجمل يې بنه تر پوزې راوست، بیا استادې ددې بېلا بېلو مېوو نومونه پر تخته ولیکل، د بېلا بېلو هېوادونو اکثره محصلین دې مېوي ته حیران وو، له کیوبا خخه (رافايل) ويبل: ((موږ قطعاً دا ډول مېوي نه لرو)) بیا استادې ويبل: ((افغانستان دا ډول ډېري زياتې مېوي لري، هند يې هم لري، خود افغانستان په شان ډېري نه دي، افغانستان يې بھر ته ډېري زياتې

صادروي)) استادي زياته کره: ((د (يون مېرمن) نه تشکر کوم چې



ماته يې خو موډه د مخه ډپره زياته وچه مېوہ رالېړلې وه. دې
وخت کې اجمل وویل: ((ددې مېوې د وېش په مناسبت تاسې ته
وروسته بیا وايم، خواوس تاسې خپله مېوہ و خورئ.))

ټولو یو چکچک وکړ، د محصلی خوکۍ داسې ده چې که خپله
د پوهنتون استاد هم پري کېنې، د محصل خصلت او خوی اخلي.
مود په تولګي کې له بېلاړلې ټپوادونو، لکه موزمبیق او نورو
څخه خو پروفيسوران درلودل چې هلته يې عملاً په پوهنتون کې
درس ورکاوه، خو دلته چې یو ټل بیا د محصلی پر خوکۍ ناست
وو، هغه د محصلی حرکتونه ترې کېدل، ما تر ډپره حده کوبنېن
کاوه چې ئان کنټرول کرم، نو په دې خاطر به استادي وویل:

((پروفیسور یون یوازی ورو ورو موسکا کوي)(Ismael Smiles). د ماسپنیین یوه بجه شوه، ټولکۍ په رخصتېدو شو، اجمل پورته شو له استادې يې اجازه واخیسته، ټولو ته يې وویل: ((اوسمور شئ چې یو بنه خبر درته وايم)) ټول غور غور شول، هغوي اکشرو دasicي فکر کاوه چې کوم شخصي خبر دی، اجمل وویل: ((تاسي پوهېږي چې زموږ هېواد کې همېش جنګونه دی، ځينې خلک په نړۍ کې شاید دasicي فکر وکړي چې افغانان له جنګکه پرته پر بل څه نه پوهېږي، خو حقیقت دasicي نه دی، هر کله چې افغانان د ډېر کم وخت لپاره له جنګکه راوتلي، نو ډېري غتمې کارنامې يې



د افغانستان د کرکېت ملي لوړوله

کړي دي، تاسي وکورئ د افغانستان د کرکېت ټیم يې یو بنه مثال دی، موږ تراوسه پوري په ټول هېواد کې د کرکېت یو اساسی میدان نه لرو، خود افغانستان ټیم بیا هم د کرکېت شل اوریزو نړیوالو لوړو ته د لار موندنې په موخه چې همدا اوس په اماراتو کې روانې دي، د نړۍ ډېر قوي ټیمونو ته ماتې ورکړه او د

لومړي ټل لپاره یې د کرکېت نړیوال جام ته لاره پیدا کړه، هېڅ
ملکت په دو مره کم وخت کې دو مره غټې بریاوې نه دي ترلاسه



کړي، موږ امریکا، اماراتو، ایرلند او نورو ته، چې په کرکېت کې اوږدہ سابقه لري، ماتې ورکړه، نو دا مېوه (پروفیسوريون) تاسې ته په دې مناسبت تیاره کړي وه) تولو چکچک وکړ، چغې یې کړي، لکه چې له ټولګي نه د کرکېت میدان جوړ شوي وي، همدي سره له ټولګي راوو تو.

بیا هم د کرکېت د شوق په دام کې

لکه خنګه چې د مخه مې یادونه وکړه زه یو وخت پر کرکېت نه پوهېدم، نو ټکه بې خوند هم نه راکاوه، که ربستیا و وايم یو خه مې بدې هم راته، ټکه چې په پاکستان کې ڈېر کېدہ او هغوي خپله ملي لو به ګنله، د اکثرو افغانانو دا عادت دی چې کوم شی د دوى د رقیب هېواد خوبنېږي، د دوى نه خوبنېږي، خو ځینې



د کرکېت ملي لوړولې کپتان نوروز مسکل د بال کتلوا پرمهال

افغانان چې د کرکېت پر لو به پوهېدل، هغوي به پري داسي رو بدې وو، لکه پوډريان چې پر پوډرو رو رو بدې وي، اجمل هم د کرکېت یو پوډري غوندي و، د افغانستان او ايرلنډ، افغانستان او اماراتو، لو به خو مو په ژوندي، بنه له انتربېت خخه تعقیب کړه.

کله چې افغانستان د دغۇ لوپو وروستى، لو به کوله، نو دي لوپو
ڇېر خوند و کړ.



انسان اوېغاري د توب وهلوږي مهال

د سې شنبې شپه مابنام اجمل راته وویل: ((نن د کاناها او
افغانستان مېچ دی نو دا هم ڇېر جالب دی.)) د شپې ورته
کېناستم، افغانستان په ڇېر خوند، ((۲۸۹)) منډې جورې کړې،
کله چې د کاناها د منډو وار راغي، نو په اول کې ڇېر تېز روان
وو، د اسې ګنيل کېدله چې سل په سلو کې يې وړي، زما زړه يې
سور کړ، په دې کې زما انټرنېټ هم خراب شو، هرڅو مره چې مو
هلې خلې وکړې بېرته وصل نه شو، اجمل له خپل اتاقه زنگ

وواهه: ((کاناډا ډېره تېزه روانه ده خدای دي خير کړي، ډېر کم احتمال دی چې افغانان یې وګتني).) ما ورته وویل: ((نور یې خه کول هماغه لو به یې بس وه، نور به راتلل خپل وطن ته).) خرنګه چې زما انټرنېټ خراب و نو اجمل وویل: ((زه خپل کمپیوټر راکښته کوم)) ما وویل: ((نه درس نه مو وباسی، دا خو ورځې مو په همدي تېري کړي)) هغه وویل: ((خیر که نتيجه مثبته وه، بیا درته زنګ وهم).) که افغانان دا لو به وګتني نو دا به د کرکېت په تاریخ کې یوه معجزه وي، اجمل هم د کرکېت متخصص دی، ده

افغان لو بغارپی د توب نیولو پرمهاں



وویل: ((کاناډا خپلې ويکتې ساتلي، که افغانان په پاي کې خه وکړي، وبه یې کړي که نه تراوسه خو حالات بنه نه دي.)) د شپې ډېر ناوخته اجمل زنګ وواهه، ما ته یې وویل: ((وینس یې؟)) ما

وويل: ((هو!)), ((افغانستان خو وکتهله)) ما وويل ((نه بابا)) ده وويل ((کانادا ۲۸۸) منډي وکړي او نور بالونه یې خلاص شول.) ما وويل ((دا خه وايې؟)) زه چې نور د ويده کېدو په حال کې وم،




خوب مې وتنستېد، بېرته مې کمپیوټر چالان کړ، انترنېسته لارم، ګورم چې وصل شو، د لوبي ټول جزيات مې وکتل، رښتیا هم د معجزې په شان یو کارو.

اجمل ته مې بېرته زنګ وواهه: ((يو بله مېلمستیا مو هم پر ما واوبنته، سبا ته به زاره ډیلي ته ھو، (محبوبی) هلتہ یو بنه هوټل لیدلی دی)) اجمل هم ډپر خوشاله شو، ما محبوب ته زنګ وواهه، هغه هم ويښ و، ما ويل چې دادی کانادا ته یې هم ماته ورکړه، هغه هم سخت خوشاله شو، هغه وويل: ((دا دنیاوال به خه وايې چې دا خه قسم خلک دي، بله ورڅه ټولې نړۍ ته ماتې ورنه کړي.)) ما وويل: ((سبا دې پر ما بله ډوډۍ واوبنته، زاره ډیلي ته به ھو.))


جامع مسجد - زور ڏيلى

(جامع مسجد) په زاره ڏيلى کي جوړ شوی. دا مسجد د شاه جهان په امر پيل شوی او پر (۱۶۵۶م) کال بشپړ شوی دی. جامع مسجد لعل کلا ته مخامنځ ودان شوی؛ په زاره ڏيلى کي موقعیت لري، دا د هند د مسلمانانو یو مهم مرکز دی، ددي چومات خارجي محوطه تر (۲۵ زره) زيات لمون ځغارې څایولاي




شي، جامع مسجد د (شپړو ګلونو) په بهير کي جوړ شوی او (پنهه زره) کارگرانو پري کار کړي دي. له لرغونو اثارو څخه چې په دې مسجد کي ساتل کېږي د هوسيو هغه پوټکي دي چې قران کريم

پري ليکل شوي دي. دا مسجد دري گونبدې لري چې سپينې او توري مرمدبرې په کې په بنکلي ډول کاربدلي دي، دوه جګې مناري لري چې (٤٠) متره يې ارتفاع ده. ويل کېږي شاه جهان امر کړي و چې دا مسجد پر یوه جګه غونډۍ جوړ کړئ، زاره ډيلي کې یو همدا ئای او یو هم هغه ئای چې لعل کلا (سره کلا) په کې جوړه شوي، د زاره ډيلي تر نورو سيمو لوړ دي. په واقعیت کې د زاره ډيلي د ټولو سيمو ننداره له دې ئایيونو کېدی شي.




کله چې له کورسه رخصت شو، ربکشا مو ونیوله، د جامع مسجد پر لوري مو حرکت وکړ، (٤٥) دقیقو کې هلته ورسیدو، د جامع مسجد مخې سره يې کښته کړو، مسجد درې بابه (دروازې)

لري، يوه دروازه يې د شاه جهان دروازه (باب شاه جهان) په نامه ده، لاندې تري بازار دی، داسې لکه د افغانستان خينو سيمو کې چې د جمعې يا يکشنبې ورځې بازارونه وي، اکثره سودا د ځمکې پرمخ پرته وي، خينې د کانونه هم هلته شته، خونه په د کان کې او نه هم پر ځمکه د چتليو کمۍ شته، چا مورته ويلې وو چې د لته شيان ډېر ارزانه دي، خو ورځې د مخه زه او مېرمن مې (اريں یون)



هم د لته راغلو، خو چې ددي ځای چتلي مولو و کتله، نو پرته له دې چې د شيانيو د نرخونو پوښتنه وکړو، پوزې مو ونيولي او پښې مو سپکې کړي، (آينه مارکيتي) ته چې تر دې ډېر لوکس دی، هلته لارو، هلته مو سودا وکړه، خو دا خل خاص د جامع مسجد د ليدو

په خاطر راغلو. د (شاہ جهان دروازی) له لارې مسجد ته پورته شو. دا مسجد هم لکه د ئینو نورو تاریخي ئایونو په شان په عمومي ډول له سرو ډبرو جوړ شوي دي. کله چې د مسجد دخولي دروازې ته ورنې دې شو، نو خو قطعې عکسونه مو واخیستل، یو



تن راغي، مورته يې وویل: ((د مسجد داخل ته کمره مه ورئ او که ورئ يې نو (۲۲۰، کلداري راکړئ).)) زما ملګرو: ساحل او اجمل ورته وویل: ((هغه بله ورڅ هم مورب کمره ورې وه، هېڅ خبره نه وه، دا نن دي خنګه په کې دا خبره را وايستله؟)) هغه ډبر پينګار وکړ، ټکېتې يې راوکښه دا واخله! ما جيپ ته لاس کړ، سل کلداري مې وکښلي، هغه وویل: ((نه (۲۲۰، کلداري)) ما

وویل: ((تاج محل کې کمره وریا ده او دلتنه دومره پیسې اخلي؟))
اجمل ورته وویل: ((تیک ده نه ئو)) اجمل، ما (یون) او ساحل ته
وویل: ((ئى، تاسې په دې دروازه لار شئ، زه پر هغې بلې دروازې
درئم)). موبې چې ورنتو، اجمل کمره په جیب کې لە هغې بلې
دروازې (باب عبدالله) خخه رانوت، دننه گورو چې هر چا سره



کمره ده او عکسونه اخلي، موبې هم عکسونه واخيستل، د مسجد
ټول د پالونه له سرو ډبرو جور دي، د مسجد بانداني متن کې هم
سرې ډبرې فرش دي، خود مسجد په داخلي متن کې بیا سپین او
تور مرمر کارول شوي، په متن کې يې، لکه د جاینماز په شان
نقاشي هم په کې شوي، يانې ډبرین جاینمazonه په کې فرش دي،

دا مسجد هم ربتيما ڏبر ٻنڪلی دی، هغه ڏبری چې دوی کارولي
 دومره غتني او اورڊي دي چې سڀي فكر کوي د پخوانيو زمانو د
 افساني کيسو دٻانو پورته کري دي. ربتيما هم عقل کارنه کوي
 چې ٿلور سوه کاله دمخه دي په داسپي برم او شوكت سره ودانۍ
 جوره شوي وي. د ودانيو چت د نبدي (١٥) مترو په اندازه لور
 دي، د کلا دٻالونه هم تر لسو مترو لور جوره شوي، خو په ٿولو
 تيبو کي (له ٿمڪني فرش پرته) ٻنڪلی ڏيزاين شوي دي. سره له
 دي چې د هند د واكمني پر سر له مغولو سره د پښتنو ڏهنمي
 واتهن، رقابت او تضاد زيات دي، خو چې په هند کي د ٿينو
 مغولو دا ڏول ودانۍ په تپره بيا د شاه جهان د وخت ودانۍ سڀي
 وگوري، نو په زره کي يې دي شاهانو ته د کيني درجه یو خه
 راتيقيبري.

د مسجد په بهرنې متن کي د اوبو یو حوض دي، چې د او داسه
 لپاره تري گته اخيستل کېږي، د باران او چتلو او بو لپاره تر ڏبرو
 لاندي لبني ايستل شوي، چې دا د مغولي ستاييل په ٿولو
 ودانيو، ان تر هغو دمخه او وروسته ودانيو کي هم ليدل کېږي،
 خوشبي نور هم هلتھ وو، بيا د (عبدالله باب) له لاري له مسجده
 رابهersh او د کريم هو تيل پر لوري وخو ڄېدو.

یوه غرمنی په کریم هوتل کې

(کریم هوتل) جامع مسجد ته مخامن؛ په زاره ډیلی کې
موقعیت لري، له دې ځایه یوازې دوه درې دقیقې پلي لاره ده،



اجمل، محبوب او یون د کریم هوتل په وره کې

موږ چې کله هلتنه ورسپدو، نو پوښته مو وکړه، په سړک کې دننه
یوه تنګه کوڅه ده چې ايله دوه تننه په کې پريوه وخت جوره
ورنوتی شي، ما چې د زاره ډیلی چېلې مخکې هم ليدلې وه، باور
مي نه کاوه چې دلته به په دې تنګو کوڅو کې هم یو پاک هوتل
پیدا شي، خو محبوب يې ډېر صفت کاوه، هغه ته مو هم
همدائي ادرس ورکړي و. کله چې هوتل ته ورسپدو، نو په یوه

ئاى كې د كريم هوتل خلور خانگى دى. سره له دې چې نبدي خلور بجي هلتە لارو، خو گنه گونه په كې نسە پرېمانە وە، مېزونە او خوکى يې ھم نسە پاك وو، گرمى ھودى په كې سملاسى پخېدىلى؛ تيار خپل ھودى پخونكى يې درلود، نرى ميني ھودى (پازى) او سادە گردى ھودى دوارە ميلاوېدى، هوتلي تە مو وويل: ((مينو دې راۋە!)) مينو يې راۋە، يو دال خوبن كېل، يو (ميتمۇر) ئەغۇنىڭ ئەترەتكارى، كوفتى تە ورتە غذا دە، يو چىن كەرايى، دا وخت لا محبوب نە و رارسىدىلى، ما وويل: ((محبوب چې راشى ھە بە پە خپل زەرە خە راوغوارى)). موب ھودى خورل پىل كېل، دغە دى چې محبوب ھە راورسىد، ھە چىن تندوري (سور كېرى چىرى) فرمایش وركە. خو ھەلە مو پرى تازە ھودى راوغۇنىستە، ھودى يې ھېرە خوندورە وە، خو اوبە يې چىندا خوندورى نە وي، د هوتل پر دبوالونو ھە سندونە ھۈرۈل شوي وو چې معتبرو اجنسىيە او دلتە چې كوم بەرنىيان راغلىي، ھودى يې خورلىي او له دوى خە راضى تىلى، نۇ ھەفوى ورتە مەتلىيكونە او ستايىنلىيكونە رالېرىلى دى، محبوب يې دومرە صفت وکە، ويل يې: ((دا د شاه جەھان لە وختە چىلىرىي، اشپىز يې د ھەمغە وخت دى، دوى د ھەنە پە دربار كې كار كاوه)). ما وويل: «محبوبە اشپىزان يې ژوندى دى كە خىنگە؟ چې وې گورو!)) محبوب وويل: ((ھو جى ھەنە اشپىزان نسل پە نسل تر دې ئايىھە رارسىدىلى دى)). ما وويل پە تاج محل كې ھم يو دكاندار، چې د تاج محل سەمپلۇنە يې



خرڅول، وویل زموږ نیکونو تاج محل جوړ کړی دی)، دا به هم همغسپی وي، محبوب بیا په خندا شو: ((یاره ته په هرشی کې خبرې باسې.)) ډوډی مو په خوند سره وخوره، (۲۷۵) روپی یې واخیستې، له هغه ځایه چې راووتو، نو د عمومي کوڅې پر سرد سلماني دکان و، هلته مو وېښتان جوړ کړل، خورا تکړه سلماني و، ما (یون)، ساحل او اجمل وېښستان جوړ کړل، محبوب خو هسې هم غواړي وېښستان وکري، نو د وېښستانو جوړولو اړتیا یې نه احساسېږي، د هر یو وېښستان یې په خلوېښت کلداري جوړ کړل، خود هر یوه پر سر مو (۲۰)، کلداري ورکړي، هغوي ډېرسیات خوشاله شول، له هغه ځایه مو پروګرام دا و چې (العل کلا) ته لار شو.

لعل کلا يا سره کلا

د زاړه ډیلې له بازاره تر (لعل کلا)، پوري ډپره لاره نه وه، خو
محبوب وویل: ((زه پلی نه حم)) اسد ساحل او اجمل پريوه، زه او

محبوب او یون په سایکل ګاډي کې



محبوب په بل سایکل ګاډي کې ورسپاره شو. دوه کاله مخکې چې
زه (یون)، له خپلې مېرمنې سره هندوستان ته راغلم، نو چې په
بایسکلونو کې مو د خلکو دا حال ولید، زړه مې پر همغه ورئ له
هندوستانه تور شو، هغه وخت له مجبوریتہ مور په یوه
سایکل ګاډي کې کېناستو، د بایسکل والا پنسو ته مې چې وکتل
د اسي وچې او توري وي، لکه د شامتوري پښې، خو اوس زما دا

درېیم ئل دی چې دلته راھم، نو له بايسکل سورلى سره بلد شوم
شل شل روپى مو رکړي، د لعل کلا دخولي دروازې ته یې
بوتلو، محبوب وویل: ((که تاسي د خارجيانو په بنېه ځئ نو دوه
سوه خو روپى تکېت کېږي، خو که د هندوانو په جم کې ځئ نو




پنځه لس کلداري، زه به لار شم تاسي ته به تکېتونه و اخلم)) ما
وویل: ((محبوب جي! که چېږي په تکېت کې درغلي زموږ مليت او
هویت بدلوی، نو زه خو همغه خپل قیمت ورکوم، ضرور نه ده چې
د دوه سوه کلدارو په بدل کې خپل هویت بدل کړم او ئان هندو
کړم)). هغه وویل: ((نه بابا دا هویت مویت دا زړې خبرې دی، تاسي
باید له نوي ژوند سره ئان عیار کړئ، دا ساحل او اجمل مې هغه

تپره ورخ هم په همدي پنځه لس روپگي تکټونو ورنتوسيتي وو، هېڅ خبره ونه شوه، د دوى مليت بدل شو؟ دوى هندوان شول؟ موب او تاسي نه پېژني، داسي بنکارو لکه کشمیريان.) محبوب لار، لاندي په ټمكتلي کې یوه خونه وه، له هغه ځایه یې څلور تکټونه راواخیستل، بهرنیان او هندیان نسه ډلي ډلي ورروان وو. له معمولي تالاشی ورتبر شو، زموږ تکټونه یې چک کړل. لعل کلا ته وردا خل شو، دا هم ډپره تاریخي کلا ده، دا هم مغولي امپراتور



(شاه جهان) جوره کړي ده. کله چې شاه جهان له (اګري) څخه خپل پايتخت (دیلى) ته رالپرداوه، نو ددي کلا د جورولو امرې صادر کړي و. د جورولو کاريې^۹ (۱۶۴۸) کاله دوام وکړ او پر (۱۶۴۸) کال

بشيپره شوه. د کلا په لومړي د خولي برخه کې یو سرپتی بازار رائخي او دتنه وړاندې پر مستقيم خط او زاویه دربار دی، هلتہ به پاچا کېناسته او دلتہ به عوامو سودا کوله. د (۱۰۰) مترو په اوږدوالي، د (۱۲) مترو په پراخوالی او د نړدي (۱۵) مترو په لوروالي به دا سرپتی بازار جوړ شوي وي. اوسمه په کې د کانونه بنه په ځل او بل سره فعال وو، د هند د تاریخي اثارو تصویرونه او سمبولونه په کې خرڅېدل، خو هرڅه په کې د اور په بیه وو. هر بھرنۍ، هر هندو ته داسي و، لکه د هوسيو بنکار، په لسو کې چې



يو بھرنۍ هم تپرباسي، دده د ورځي کارپوره کېږي، خو موږ چې

تر خو ھلی تېر ایستنې وروسته پخې تجربې ته رسپدلي وو، پر
مودېي (جنتر منتر) چندان تاثير نه کاوه.

له بازاره چې تېر شو، نولومړۍ موزيم ته پورته شو، دا د
تاريخي اثارو یو موزيم دی، چې په یوه دوه پورېزه ودانۍ کې
موقعیت لري، د مغولو د وخت، تر هغه لې څه د مخه او همدارنګه
تر هغه وروسته د انگرېزانو د وخت د جنګي وسايلو نمونې په کې
ایښودل شوې دي، د (پاني پت) د جنګ د ډګر یو سمبول هم په کې
ایښودل شوی، دغو سمبولونو د جنګ د ډګر انځورنه کوله.
تر هغه وروسته په مستقیم خط د شاه جهان درباره لارو او د
هغه تخت مو ولیده، لاندې یوه لویه سرپتې سوپه وه د (۱۵)




مترو په پلنواли، د (۱۰) مترو په لوروالي او د (۵۰) مترو په
اوږدواли به وه، تخت د دوو مترو په انډول د سوپې په منځنۍ

برخه کې اینسودل شوی و، شاته يې دروازه هم وه چې شاه به ورته
له همغې لارې راته، تخت او د ئىمكى متن له سپين بخنو ڏبرو
جوړو، خونرو دٻالونو او چتونو کې سره ڏبره ڏېره کارېدلې
وه، د ودانۍ نبې لاس ته بیا یو بل موزیم و چې په هغه کې اکثره
د مغولو د وخت اشار، د ژوند لوښي، جامې، د ھینو تاریخي
اشارو خطې نسخې په کې اینسودل شوی وو. پر (۱۴۴۴م) کال د
شاه جهان د فرمان یوه بېلګه، د اورنگ زېب د فرمانونو بېلګې، د
مولوي جلال الدین بلخې د ڊٻوان او همدارنگه د ابوالقاسم
فردوسي د شاهنامې خطاطي شوې نسخې يې په کې اینسې وي، د
قران کريم یوه نسخه چې په لاس خطاطي شوې وه، هم په کې
اینسودل شوې وه، د مغولي پاچایانو د مېرمنو جامې او د کور
ھینې نور سامان الات هم په کې اینسودل شوی وو.


د همدي عصر او کورني د نورو شاهانو خطونه او فرمانونه هم
په کې وو. لکه د بابر د نیکه خط (۱۴۲۳م) کال هم په کې و، د بابر
فرمانونه، د همايون، جلال الدین، د شاه جهان او اورنگزېب
اکثره فرمانونه، مهرونه او نور اثار په کې تر سترگو کېدل، د
ھینو شاهانو میناتوري ډوله انځورونه هم په کې اینسودل شوې
وو، د هغو د مېرمنو انځورونه هم په کې بېسکارېدل، د دربار د
جوړښت انځور ګري هم په کې شوې وه. لنډه دا چې د سې په ذهن
کې يې د تېر تاریخ تداعی کولای شوه، سې پې يې لکه د خوب په
شان یو بلې زمانې ته وړه، د شنو بخنو سپینو ڏبرو درې تعمیرونه

چې یو یې په وسط کې او دوه یې اخوا و د بخوا، هغه مو هم
وکتل، فکر کوم چې دا د لعل کلا تر نورو تعمیرونو وروسته جوړ



شوي وي، ئکه د مغولي پېر په لوړیو وختونو کې اکثره سره
ډبره کارول شوي، خو په دې تعمیرونو کې سره ډبره نه وه، دا
تعمیرونه هم په یوه ډېرہ مستقیمه زاویه جوړ شوي چې غالباً د
دربار د خلکو د کورونو په توګه به تري گتېه اخیستل کېد، چې
لاس ته یې یو مسجد هم ودانو، چې دا مهال یې وربند و، د
مسجد خنگ ته بیا یو چمن و، ونې او شنې کبلې یې زړه
راکښونکې وي، د او بو یو حوض هم دلته و، د حوض په منځ کې
یوه ودانی هم وه، چې له سرو ډبرو جوړه وه، د ودانی ختیئ پلو

ته بیا یو بل مسجد ودانو، حوض دا مهال وچو، خو غالباً چې
اوسمورته د واټرپمپ په ذريعه او به رسپری، خو پخوا د همفه



02/17/2010

ساحل او یون د لعل کلا په یوه برخه کې

خپل سیستم له لارې او به ور رسپدلي، د لمړ پربواته خواته بیا د
انګربزانو د وخت خو مسلسل تعمیرونه ترستره کېږي، له ورایه
بنکاري چې د کلا له نورو تاریخي ودانیو سره اړخ نه لګوي،
حینې یې بیا ترمیم شوی او حینې یې ترمیم لاندې دي. انګربزانو
له دې کلا څخه د خپلې واکمنۍ پر مهال د مهم سیاسی او پوئحي
مرکز په توګه ګټه اخیستله، ددې کلا په لومړي سر کې چې موب
کوم موزیم وکوت په هغه کې د انګربزانو د وخت د واکمنۍ حینې
تصویرونه هم ترستره کېدل. لعل کلا (سره کلا) واقعاً ډېره لویه

کلا ده، سره کلا ورته په همدي خاطر وايچي چې له سرو ډبرو جوره



ده، د کلا په داخل کې له ئىينو ودانيو پرته د کلا اکشہ بربخې او عمومي دبوال له سرو توپل شويو ډبرو جوره دی. د دې تولي کلا اوږدوالي (دوه نيم) کيلو متره دی، لوړوالی يې په بېلاړبلو ځایونو کې تغیر کوي په مجموعي ډول له (۱۲) خخه تر (۳۳) مترو پوري لوړوالی لري. لکه څنګه چې دمخته مو یادونه وکړه په لعل کلا کې د بېلاړبلو چارو لپاره ډول ډول ودانۍ جورې شوي، چې ډېري مشهوري يې دادي:

lahor دروازه (Lahor gate)، ډيلی دروازه (Delhi gate)، فيل دروازه (Elephant gate)، چاتا چوک (Chatha Chowk)، نغاره



ساحل، یون او محبوب په لعل کلاکي د یوې پخوانۍ ونې ترڅنګ

خانه (Nawbat khana) یا نوبت خانه، دبوان عام (Diwan-i-Aam)، کرسی (Qursi) یا شاهی تخت، لعل (سره) پرده (Hayat Bakhsh Bagh)، حیات بخش باغ (Lal pardah)، دبوان خاص (Khas mahal)، خاص محل (Diwan-i-khas) موسامان برج (Mussaman Burj)، نهر بهشت (Nahr-i-Behisht)، میزان عدالت (Mezan-i-Adalat)، ساوان و بادان (Behisht Zafar mahal)، ظفر محل (Sawan wa Bhadan)، حمام (Mumtaz Mahal)، زنانه (Zanana)، Hammam) رنگ محل (Dawat khana)، دعوت خانه (Rang mahal)، موتي مسجد (Moti masjid) او ھينې نور په کلاکي موډېر



ساحل، محبوب او یون په لعل کلا کې د یوې تاریخي ودانۍ منځ ته
تصویرونه واخیستل، نېدې شپږ بجې وي چې له سرې کلا څخه
راوو تو.

خو شپی په گوردواره کې

کله چې له (سرې کلا) خخه راووتو، نود کلا عمومي دروازې
ته مخامن يو سور گونبزې غوندې تعمير دی، محبوب وویل: ((دا
د هندوانو عبادتئي (مندر) دی، دلنه به هم ورشو، وبه یې گورو



چي خه حال دی). موره وویل: ((محبوبه! هندوانو نه دې پیسې نه
وي اخيستي، چې دادی دا خو مې درته راوستي، ته خو هسي هم
د مذهب کيسه کې نه یې چې موره پري خراب نه کړي.)) ده وویل:
((رائي بابا دې خبرو پسې مه ګرئي.)) موره وویل: ((ته بلد یې که
نه او که نه په موره خان بلدوې؟)) ده وویل: ((بلد خنګه نه یم.)) تر

خو دقيقو پلي مزله وروسته چي هلتہ لارو محبوب ربنتيا هم بلد
نه و کله چي د هندوانو عبادت خي (مندر) ته ورسپدو، نو چوپه
چوپتیا ده، محبوب وویل: ((دلتہ یوه (باریکی) شته.)) د محبوب د
(باریکی)، خبره مشهوره ده . یو وخت مور له خو تنو نورو لیکوالو
سره (کندوز) ولايت ته روان وو، محبوب اصلأً د کندوز دي،
محبوب مو ئان سره موپر کي کپناوه چي مور ته به لاره راونبيي،

د گوردواري په داخل کي موسيقیوال



02/19/2010

حکه زمود اوں ھل و چي هلتہ تللو، کله چي تر (پلخمری) ورتېر
شو، نو یوه دوه لاري رائي، یو سرک (مزارشريف) ته خي او بل
(کندوز) ته، مانبام تياره ده، محبوب ته وايو چي پر کوم سرک لار
شو، پهنبي که په چپ؟ محبوب وویل: ((تاسي صبر کوي، دلتہ

یوه باريکي ده.) نو پردي وخت زموږ، ترافيكې لارښوونې ته پام شو چې یوه خواته يې (کندوز) ليکلۍ او بلې خواته يې (مزارشريف)، نو هلته موبته پته ولګېده، چې محبوب اصلأً د کندوز دی خو تراوسه يې کندوز ليدلۍ نه دی، ما وييل محبوبه گوره هغه د کندوز کانه راباندي ونه کړي؟ ده ووييل: ((ته بيا دا خبره کوي راهئي چې ټو هېڅ خبره نه شته)). ما ووييل ((نه تاته د دوي مذهب معلوم دی که نه؟ مسلمانان هم د دوي عبادتئي ته ورتللاي شي که نه؟)) ده ووييل: ((هو ورتللاي شي.)) ما ووييل: ((پوه يې که هسي واي؟)) ده ووييل: ((ورتللاي به شي نو...)), ما وييل گوره چې خبره دي خرابه کړه، ددي عبادتئي خنګ ته چې ورغلو، نو گورو چې پر دپولونو د عبادت کوونکو لوح عکسونه لګېدلي، یوازې فرض يې د پښې په راتاولو پت کړي، نور يې هر څه بنګاري، عکسونه ټول د نرينه عبادت کوونکو وو. محبوب ته مې ووييل: ((دا خه حال دی محبوبه؟)) محبوب هم لکه چې دا يې اول څل و، حیران و، خو موبته يې ځانه بر بلدي بنګاره کاوه، دروازې ته ورنډې شو، موب پرې غږ کړ! ((محبوبه راهه چې لوح دي نه کړي خه کوي؟ بيا دې څوک راحلاصوي.)) خوبنه وه فکر کوم دا يې د عبادت وخت نه و، ارامه ارامي وه، دروازه هم تړلې وه، یوازې یو سړۍ دننه بنګارېده چې صفايې يې کوله.

د (سل مترو) په اندازه وړاندې لارو، (چاندنې چوک) سره نړدې د سکانو د عبادتئي پر لوري روان یو، د سکانو عبادت ئای ته

(گوردواره) وايي، محبوب بيا خان ملک کاوه ورنتوه، له عبادتئي خخه گردچاپبره کتاره راتاوه ده، مخکي تردي چې خوک (گوردواري) ته پورته شي، اکثره يې د زيني ڦبرې مچوي، زينه نو بيا پاكه او سُتره ده، له سپينو مرمو جوړه ده، او به هم



په گوردواره کې مشر عبادت کونکى

پري توپري او دقيقه پر دقيقه پري لته تبروي؛ پاكوي يې، لاندي د بوتانو ويستلو لپاره منظم خاي په پام کې نيوں شوي دي، بسحبي او پېغلي وLarry دي، د خلکو بوتان اخلي او نومره ورکوي. ما محبوب ته وویل: ((خه حال دي دې بسحونه خو پونښنه وکړه چې اجازه شته که نه خه بل فساد ونه کړي وه محبوبه!)) محبوب ورو ورنېدې شو، موب ته يې اشاره وکړه: ((راهنئ!)) موب هم ورغلو،

ویل یې: ((بوتیان مو وباسئ!)) یوه پېغله جلى، او یوه بنسخه په دې غرفه کې ولارې وي، دې بنسخې ته مې په گوډه ماته اردو وویل: ((دا محبوب نومېږي، په جلال اباد کې (سک) شوی، ستاسو دین ته اوښتى اوس مو دلته راوستى چې ستاسي هفو مشرانو ته یې ورسليم کړو او مورډرنه لار شو، مورډ ته خو خه مشکل نه شته چې پاس لار شو؟)) هغې وویل ((نه! بابانانک خو مسلمان و، هغه خو زموږ او ستاسو دواړو دی، دلته هره ورڅه مسلمانان هم



راخی:)) خلور د سمالونه یې راکړل چې بايد له سره یې تاو کړو. پر زينې پاس ارام وختلو، په لوړۍ منزل کې یو لوی تالار دی، غالې په کې اواري دي، خوشبویي لګېدلې ده، خلک ټول خو ئله سجده کوي او بیا غلې کېنې، مخې ته یې د یوه ستیج په شان

حائی دی، خلور پنځه کسان پرې ناست دی، مخې ته یې هرمونې،
تبلې او میکونه اینې دی، خپل مذهبی سرودونه وايې، موږ نو
غلي غلي له یو کونجه د بل پر لوري روان یو، لکه سړۍ چې د
فاتحې لپاره په لين کې روان وي، گرد چاپېره و ګرڅدو، محبوبي
ته مې وویل: ((ژر ژر ځان باسه چې شاوخوا تولې کمرې لګبدلي
دي، خو ټلویزیونی کمرې هم لګبدلي وي فکر کوم د سکانو له



کوم ټلویزیونی چینل څخه یې ژوندی خپروني کولي. لاندې چې د
خروجي زينې پر لوري راکښته کېدو، هلته یو ځای و، لکه د قبر
په شان، ټول خلک به هلته یو ئحل پر سجده پرپوتل، ګنه ګونه هم
زياته وه، یو دوه نسخي او نرينه چې پر سجده پرپوتل، نو موږ ته
لاره پیدا شوه، ژر تري تېر شو او په خير سره راوو تو، بېرته لارو

خپله نومره مو ورکره او بوتان مو واخیستل، هغې بسحې ته مې
وویل: ((دا یو(محبوب) سک شو نور به هرہ ورخ دلته رائی)).
هغې هم سخت و خندل.

کله چې له گوردواري خخه را ووتو، نو یو خو شبې نور هم په
(چاندنې چوک) کې وګرځدو، د سیارې موسیقى یوه ډله مخي ته



د ایجراګانو یوه ډله د (هولي) مېلې لپاره د موسیقى له لري چنده راتولوي

راغله چې غالباً ایجراګان به وو، د (هولي) مېلې لپاره یې
موسیقی غړوله او چنده یې ټولوله، حینو ورته لږ لږ پیسې
ورکولي، محبوب هم ترې یو پنځوسي نذرانه کړ، په چاندنې
چوک کې لږ نور هم وګرځدو. دا چوک د کاروبار لپاره بنه بازار
ګنډ کېږي، د هندی سینما مشهور ستوري (اکشي کمار) هم یو
وخت دلته کار کاوه، (له چاندنې چوک خخه تر چینه پوري) یو فلم

يې هم جوړ کړي چې د ده د ژوند د همدي ئای برخه په کې انځور
شوې ده. دې چوک کې تر ګرځېدو وروسته نورښه سترې شوي
وو، نور مو نو محبوب د خپلې راهیو پر لوري رخصت کړ او موږ
درېسواړه په رېکشاکې کېناستو او د خپل هوټل پر لوري
و خوځېدو.

د هېوادونو پېژندنه

له تاکل شوي مهالوېش سره سم باید د فبروری، پر (۱۸) مه نېته په کورس کې هر چا د خپل هېواد په باب یو پرزنتېشن (Presentation) وړاندې کړی واي، د جمعې پر ورڅ د پېژندنې دا لړی پیل شوه، لومړی د نیپال، بیا د روسيې او ورپسې د کیوبا



د کورس استاده مېرمن سوګتا چکروتی او د مالدېف محصله سلما

محصلینو د خپلو هېوادونو په باب معلومات وړاندې کړل. معلومات تول په تصویری ډول د سکرین پر منځ نبودل کېدل، د هر چا لپاره ډېر جالب وو، پر داسي وختونو د هر هېواد په باب غټه معلومات وړاندې کېږي، له جزیاتو ډټه کېږي، ځکه چې وخت په

کې حتمي قيد وي، د هر پرزنتېشن لپاره له (۲۰-۳۰) دقیقو پورې وختو. په دې کې د یو هېواد، مساحت، نفوس، لنډ تاریخ، د حکومت ډول، دین، قومونه، ژبې، پیسې، اقتصاد، ترانسپورت، ملي سرود، ملي سندري یا ډانس، تاریخي او تفریحی ځایونه، تولیدات، کلتور او ځینې نور غټه مسائل په



له سوہان خخه محمد عبدالله د خپل هېواد پېژندنه وړاندې کوي.

لنډیز او مصور ډول بیانېدل، ربنتیا هم ډېر په زړه پورې وو. پر لوړۍ ورڅه چې دا پرزنتېشنونه وړاندې شول، له خپلو هېوادونو سره یې د هغو د وړاندې کوونکو ژوره مينه خرګندوله. موږ افغانان خود هېواد پالنې ډېرې سندري اورېدلې، خو چې نور خلک وګورو، ټول له خپلو هېوادونو سره همداسي مينه لري.

زمور نوبت د فبروری پر (۲۱) مه نېټه دی، مور به کونښن وکړو چې کوم مسایل په نننيو پرزنتېشنونو کې زمور په نظر نیمګړي بنکاره شول، هغه هم پوره کړو. د پرزنتېشنونو تروپاندي کولو دمځه د کورس استادې، د هندوستان او ئینو نورو هپوادونو په باب پر سکرین معلومات یا هغه پرزنتېشنونه وړاندې کړل چې پخوا جوړ شوي وو، د کورس استادې مېرمن سوګتا چکروتی وویل: ((دا پرزنتېشنونه ددې کورس فارغانو ترتیب کړي وو، تاسې هم کولای شئ، همدا ډول معلومات وړاندې کړئ.)) د کورس استادې د هند په باب معلومات وړاندې کړل، خودا معلومات ډېر په لنهیز سره وو. هند یو لوی او عظیم هپواد دی، د هند جمهوریت د اسیاد وچې په جنوب کې موقعیت لري، چې د (۳۱۲۲۱۴۴) کيلو متره مربع مساحت په لرلو سره، چې د هغه (۹.۵۶) سلنډ او به احتوا کوي، د مساحت له نظره د نړۍ اووم هپواد شمېرل کېږي. دغه هپواد په نړۍ کې د نفوسو د شمېر په لحاظ دویم هپواد دی. ددې هپواد ګاونډیان دی: د هند سمندر په جنوب کې د عرب سمندرګی، په لویدیئخ کې د بنګال سمندر او همدارنګه د دغه هپواد په ختیئ کې د پاکستان اسلامی جمهوریت، له چین، نیپال او بوتان سره په شمال ختیئ او له بنګله دېش او میانمار سره په ختیئ کې ګډه پوله لري، همدا شان د هند سمندر له لاري سریلانکا، اروپا او اندونیزیا سره هم ګاونډی ګنل کېږي.

د انڊيا (India) کلمه د انڊوز (Indus) له کلمي خخه مشتق شوي ده. د هند جمهوريت اساسی قانون ددي هبواواد محلی نوم بهارت (Bharat) هم په رسميت پېژني.

د هند د جمهوريت دولتي نظام فدرال جمهوريت دی، چې ددي هبواواد اساسی قانون دغه هبواواد سوسیالیست، سیکولر او دموکراتیک جمهوريت تعریفوي او سیاسي رژیم بې پارلماني بنه لري، چې جو ربنت بې له غربی پارلماني سیستم سره ورته تنظیم شوي دي. ددي هبواواد اساسی قانون له مخې دولت درې قوي: مقننه، اجرائيه او قضائيه لري، چې هر يوه مستقله قوه ده.

جمهور رئيس د دولت مشر او د پوخ اعلى قومندان دي، چې د پنھو کلونو لپاره د انتخاباتو له لاري انتخابېري.

صدراعظم د حکومت (اجرائيه قوي) د مشر په توګه د هغه گوند له خوا چې د پارلمان په ولسي جرګه کې بې اکثریت ترلاسه کړي وي، غوره کېږي. صدراعظم چې د اجرائيه قوي مشر دي، د جمهور رئيس له خوا ولسي جرګې ته چې (۵۴۵) غوري لري، معرفي کېږي او د اکثریت رايو په اخیستلو سره تاکل کېږي. ددي هبواواد مقننه قوه يا پارلمان له دوو برخو خخه متشكله ده، چې لومړي بې د پارلمان پورتنۍ خونه ده، چې راجيا سبها (Rajya Sabha) يا د دولت شورا نو مېږي، چې (۲۴۵) غوري لري او د ایالتی پارلمانونو له خوا د نفوسو د تناسب پر بنست.

انتخابېږي، د هغوی د کار موده شپږ کاله ده. دا برخه یې د افغانستان د پارلمان مشرانو جرګې ته ورته ده.

د پارلمان دویمه خونه ولسي جرګه ده، چې هغه (لوک سبها) يا د خلکو کوردي. دا جرګه (۵۴۵) غړي لري، چې په مستقيم ډول د خلکو له خوا د پنځو کلونو لپاره انتخابېږي. لکه د افغانستان ولسي جرګه، په هند کې هر هندي وګړي، چې د (۱۸) کلونو عمر یې پوره کړي وي، د رايې ورکولو حق لري.

د دولت درېیمه قوه، قضائیه ده، چې د اساسی قانون له مخې مستقله پېژندل شوي او د هغې په سر کې ستره محکمه واقع ده، چې د قاضي القضاط له خوا یې مشري کېږي. د سترې محکمي اساسی دنده د هند د سراسري قوانينو تطبیق، د هند د ایالتی عالي محکمو خارنه او همدارنګه که چېږي د فدرال قانون او ایالتی قانون ترمنځ له یوې خوا او له بلې خواله اساسی قانون سره د هغو کوم تناقض رامنځته شي، د هغو حلول دي.

له اجريي پلوه جمهور رئيس، د جمهور رئيس مرستيال او د کابینې شورا، د دولت په سر کې واقع دي. د هند جمهوريت (۲۸) ایالتونه او (۷) فدرال اتحادونه (زونونه) لري، چې عبارت دي له:

Andhra Pardesh

۱- اندرابردیش

Arunachal Pardesh

۲- ارانچال پردیش

Assam

۳- اسام

Bihar	۴- بیهار
Chattisgarh	۵- چھات سیگرا
Goa	۶- گوا
Gujarat	۷- گجرات
Haryana	۸- هریانا
Himachal Pardesh	۹- ہیماچل پردیش
Jammu&Kashmir	۱۰- جامو اور کشمیر
Jharkhand	۱۱- جہارخاند
Kamanaka	۱۲- کمانکا
Kerala	۱۳- کیرالا
Madhya Pardesh	۱۴- مدیا پردیش
Maharashtra	۱۵- مہاراشترا
Manipur	۱۶- منیپور
Meghalaya	۱۷- میغالیا
Mizoram	۱۸- میحورم
Nagaland	۱۹- نگالند
Orissa	۲۰- اوریسا
Punjab	۲۱- پنجاب
Rajisthan	۲۲- راجستان
Sikkim	۲۳- سیکیم
Tamil Nadu	۲۴- تامیل نادو

Tripura	٢٥- تریپیورا
Uttranachal	٢٦- اوترانچل
Utra Pardesh	٢٧- اوترا پردیش
West Bengal	٢٨- ویست بنگال
ددي هپواد (٧) فدرال اتحادونه (زونونه) عبارت دي له:	
Andamn And Nicobar	١- اندامن اونیکو باراسلنڈز
	Islands
Chandigarh	٢- چندیگر
Dedra and Nagar Haveli	٣- ددرا او نگرھیولی
Daman and Diu	٤- دامن او دیو
Lakshadweep	٥- لاکز شادوپ
Puducherry	٦- پادوچری



د هند معنوی پلار مہاتما گاندی

٧- ڈیلی ملی مركز
National Capital
.Territory of Delhi

ددي هپواد پلازمبندہ ڈیلی
بناردي او ستر بنارونه یې
ممبي، کلکته، چيني، بنگلور
او حيدر اباد دي. ددي هپواد
رسمي ژبي هندی، انگرپزی او
(٢٧) سوری ژبي دي، خو ددي

هېواد (٧٤) سلنہ خلک په هندی ژبه غږبېي د هند د وګرو (٥، ٨٠) سلنہ هندوان، (١٣، ٤) مسلمانان چې دوييم اکثریت کېږي، (٢، ٣) سلنہ عیسویان، (١، ٩) سلنہ سکان، (١، ٩) بودستان، (٨، ٠) جیسى او (٤، ٠) سلنہ جیو او بهایان دي.



د کورس استادې وویل: ((هند کې په سوونو ژبې دی چې له هغې جملې خخه (٢٩) ژبې رسمي دی.)) دې وویل: ((اپه هند کې د سلګونو مذہبونو پلویان شته، خو خوک حق نه لري چې د چا د مذهب سپکاوی وکړي.)) د سیاسی مشرانو په لړ کې یې د هند د معنوی پلار مهاتما گاندي او د اوستنیو حکومتی مشرانو په لړ

کې یې د من موہن سنگ یادونه وکړه. دې د هند د بېلا بلو سیمو ګلتور او د هند سینمایی هنر ته هم اشاره وکړه.



د سینمایی ستورو په لړ کې یې د (شاهرخ خان) تصویر بنکاره کړ، وېې ویل چې دی د هند وياردی، په




د هندی کلسور یوه برخه

سیاسی شخصیتونو کې د مهاتما گاندي عکس و بنود او همدارنګه د هند د اوستاني صدراعظم من موہن سنگ عکس. د هند د بیلا بیلو سیمو کلتورونه او د هند مهم پیداوار یې هم خرگند کړل. د کورس استادې د پرزنتېشنونو د بنې ترتیب په موخه پر موربد کمپیوټر دوہ ورځنی څانګړي کورس هم ولوست.

د مذہبونو یوه بله نداره

د جمعې پر ورخ مازیگر شپږ بجې تلویزیون ته ناست وم، خو
تلويزيوني چينلونه مې وکتل، په زیاترو کې مذہبی مراسم روان
وو، لوړۍ خود سکانو یوه (گوردواره) وه چې ژوندي نشرات
ورڅخه کېدل او



موسیقی په کې
چالان وه، چا
د پوالونه مچول، چا
حُمکه، د موسیقی
یو لس کسیز ګروب
و، هغو سندري ویلې
او نور ورته غوب غوب
وو، دا چینل پنجاب
نومېده، بل چینل
سېنکبرا (Sankara)
نومېده، په دې کې
يو بل مذہبی لارښود

بنکارېده، سري جامي يې پر تن وي، خونیم بدنه يې بنکارېده، پر
وچولي يې خو سپین خطونه کش کړي وو او سري يې هم بنه پاک

خریلی و، خپل معبد یې د تازه گلانو په امبلونو کې رانغارلی و،
د تازه گلانو یوه یوه پاڼه یې پرې پاشله، بیا به یې د ډول ډول



غذاګانو یوه یوه مرۍ له قاب او کاشغې سره ورته نبدي کړه،
مخې ته به یې ورنه تاوه راتاوه کړه، بېرته به یې کېښوده، بیا به
یې بله غذا راواخیسته تر هغه پورې چې د ټولو غذاګانو ډولونه
خلاص شول، خنګ ته یې په لوح بدنه یو دولس دیارلس کلن
ماشوم هم ناست و، هغه هم پر خپل وجود سپینې پتې تبرې کړې
وې، وروسته یې یو بل تصویر ونسود چې همدا مذهبی لارنسود د
یوه دریاب یا سیند پرغاره ناست دی، او بو ته یوه زینه کښته
شوې، دی په همدي زینه کې ناست دی، خلک ورته لاندې په او بو
کې ولار دی، ځینې دده پر زنګونو او به اچوي او او به همدا سې
لاندې راتو یېږي او لاندې ورته هغو نورو خپلې خولي نیولي، هغه

او به خبئي او بیا یې په لپو کې پرمخ او سر شيندي، عیناً لکه
افغانستان کې چې خینې خلک د خینو پیرانو د لاس او به خبئي.
ما چې دا حالات وکتل نو له مذهبونو خخه مې د خینو سادگانو
خپل خپل تعبيير ته پام شو، چې خومره مشترکې وجي سره لري.



دې مذهبی لارښود بیا وروسته د نړدې لسو دقیقو لپاره له خپل
معبود سره د زړه خواله هم وکړه، ډېر خه یې وویل، خو هر خه ده
وویل، معبود یې هېڅ هم ونه ویل. بیا یې یوه غوا راوسته، پر
هغې یې هم ګلان وپاشرل، د یو فیل پر تندی یې هم سپینې پتمنه
تېږي کړي وې، فکر کوم دا د هندو یزم د یو مذهب پیروان وو.

د پاني پت پر لوري

د (پاني پت) نوم هر لوستي او قلمواں افغان ته اشنا دی، (پاني)
په هندی ژبه کې او بو ته ويل کېږي (پت) د هندی او پښتو ترمنځ
مشترک دی، د پاني پت جنګ، د عزت او ابرو جنګ مانا بندي.
لوی احمدشاه بابا د پاني پت اتل گنل کېږي. دا مې په

يون، استاد خالق رشید او اجمل په پاني پت کې



ژوند کې د خیال په شان هم نه ګرځدله چې زه به ګنې (پاني پت)
ته هم لارشم، دا حل چې د ډپروخت لپاره هندوستان ته راغلم، نو
په زړه کې مې ډپرو څایونو ته د تګ هیله پیدا شوه، خو ورځې
دمخه استاد خالق رشید راته وویل: ((که وخت پیدا شو، پاني پت

ته به هم ئو.) ما وویل: ((د رخصتیو پر وخت به ضرور ئو.)) د
شنبې ورخ استاد خالق رسید او مورب تول رخصت یو، مانبام مې
استاد ته زنگ وواهه چې که سبا خه مصروفیت نه لري، نو پانی
پت ته به لار شو، هغه وویل: ((بېخى سمه ده)) ما ورتە وویل: ((د
موټر چاره به زه وکړم.)) هغه وویل: ((نه زه بې پیدا کوم.)) ما وویل:
((نه زه بې غم خورم.)) د اجمل یو ملګری (شمس) چې خپل موټر
لري او مورب کله کله ګرځوي، هغه ته مې وویل، هغه له هغنو ناروغه
افغانانو سره، چې له کابله نوي راغلي وو، مصروف و، د هوټل



رسپشن کې مو خبره وکړه، هغوي وویل: ((نیم ساعت وروسته به
درته پوره احوال درکړو.)) نیم ساعت وروسته چې ورغلو، تیار یو

ڦربوري یې راغونستي و، (سک) و، خبره مې یو کيلو متري پر (۹) روپى، ورسره خلاصه کړه، موږ ورته وویل چې سبا اته نيمې بجې دلته راشه، له همدي ځایه به ټو. دا یادښت د شپې ليکم، تر سبا پوري دې خداي خير پېښ کړي، پر ژوند یوه شبې هم اعتبار نه شته. (پاني پت) ته خو خاص د بابا (احمدشاه بابا) په یاد څم، په احمدشاه بابا پسې خو یو شمېر بهرنېيو او ټينو کورنيو ليکوالو ټيني ناوره تبلیغات هم کړي، ان ټيني پښتنه هم کله کله یوه ګوډه ړنده خبره ورپسې خوشې کوي، هندی ليکوال (ډاکتر ګنډاسنگ) هم یو وخت د همدي تبلیغاتو ترا ګېز لاندې راغلی و، خو کله چې یې د خپلې دوکتورا تېرس د ليکلو لپاره د احمدشاه بابا په باب پلتنې پیل کړي، نو هغه یې یو ستر انسان وموند او د احمدشاه دراني، په نامه یې خپل اثر په نړدي (۷۰۰) مخونو کې بشپړ کړ. احمدشاه بابا، ما او زما په شان نورو ته ټکه ډېر ګران دی، چې د ستر سياسي او پوئي نبوغ خاوند و، ده له ګډو دو پښتنو څخه یو منظم لښکر جوړ کړي و، د خوشال بابا په وينا (الله هغو کړو تېرو څخه چې هلو د ډوال جوړ پېږي نه) ده ورڅخه یو پوخ سپر او د ډوال جوړ کړي و، زه سره له دې چې له شلو کلونو راهيسې په شعوري ډول د پښتنو په درد کړې، خو څومره چې پر دوی کړې، همدو مره د همدي پښتنو د ټینو تنګنظرانو له خوا ټورې، خوشال بابا وايې:

پښتنه د بدنيتی د خصومت دي
په حیا په شجاعت یې وکړه شاش

زه چې یو عادي سړی یم، دومره کړول شوی یم، نو دالوی
شخصیتونه به دوی خومره کړولي وي، بايزید رونسان خود تندې
له لاسه جل وواهه، خوشال یې دومره ستړی کړ چې اخريې وویل:
((... بیا د ټولو پښتنو پسې دنبال)) ارمانجن گورته لار او دا ارمان
بې هېڅ پوره نه شو چې:

که توفيق د اتفاق پښتنه موسي
زور خوشال به دوباره شي په دا ځوان

خواحمد شاه بابا له داسي عملی تدبیره کار واخیست، چې په
پښتنو کې یې د بدنيتی او خصومت هو سونه مهار کړل او یوه
لویه امپراتوري یې جوړه کړه. د کارد خلکو پر وړاندې پرتې
ستونزې د کار خلکو ته معلومېږي، د وینا او عمل ترمنځ ډېر لوی
تفاوت وي، استاد الفت وايي:

د عمل د خاوندانو په حضور کې
د وینا خاوند ولار لاس په سلام دی

نو هغه هيلې چې د خوشال بابا په زړه، فکر او قلم کې
ټوکېدلې، احمدشاه بابا هغو ته د عمل جامه ورپه غاره کړه. نو
حکه خود پاني پت ددي اتل په باب هلتہ تګ زما یوه هيله وه.
د فبروري، (۲۰) مه نېته د شنبې ورڅو، سهار چای مو وڅښه،
د سفر پيسې مې جلا کېښودې، تېک اته نيمې بجي له اتاقه

ووتم کله چې رسپشن ته کښته شوم، اجمل او ساحل هم تیار منظر وو، خو تکسی والا تراوسه نه و راغلی، په رسپشن کې نن بل نوکریوالو، له پروني هغه سره یې تماس ونیو، هغه وویل: ((تکسی به راشی، انتظار و کړئ، زه ورسره تماس نیسم)) هغه لکه چې ویده غوندې و، او azi یې خوبولی بسکارېد، هندوان هم لکه د ټینو مسلمانانو غوندې د وخت ډېر خیال نه ساتي، سره له دې چې تکسیوان د خپلې ګتې لپاره وخت ته ډېره ارتیا لري.

په اکشرو اسلامي ټولنو کې وعده پر ساعت او دقیقو نه قید پری، وايی تر ماسپینسین، ماسخوتن او یا نورو لموهونو




وروسته یا د مخه راشی چې نبدي څلور پنځه ساعته زمانی واتن رانغارې.

خو دقیقې وروسته تکسی راغله، سک هم ورسره و، خو هغه
وویل چې دا بل سپې درسره حې. لومړی مو د تکسی کيلو مترا
قيد کړ (۱۶۶۰ ۳۲)، د ډرېبور نوم (جکر سنګ) و، ټلېفون نمبر
يې (۹۸۹۷۸۳۷۸۵۴). د خالق رشید استاد د کور پر لوري مو
حرکت وکړ، د هغه استوګنځی په ګرین پارک ماین ایف دوه
شپېته (Green park mine F۲۲) کې موقعیت لري. وړوکۍ
سوزوکۍ موټر، لکه د اولګنید ډبی خلورتنه په کې ايله
حایېدل، په لاره کې مو له ډرېبور سره هم ګوډه ماته اردو ویله، له
هغه خخه مو تپوس وکړ چې (پانی پت) بنه ئایدی که نه؟ هغه
وویل: ((ډېر لوي ئایدی د (هریانا، مربوط دی)). هریانا د هند يو
ایالت دی، چې له همدي لرغونې اريانا خخه د ورغلو خلکو له
امله ورته دا نوم منتب شوي دي. د خالق رشید استاد تر ئایه
خو وړې تاریخي ودانۍ مخې ته راغلې چې له اکشرو کټاري
راتاوې شوې وي، يوه ورڅ استاد خالق رشید وویل: ((په ډیلي
کې د دا ډول ودانیو شمېر تر (يو زر ودانیو) هم اوښته چې او سن
اکثره له منځه وړل شوي او د هند حکومت هم ډېر سور حکومت
دي، يوازې هغو ودانیو ته يو خه توجه کوي، چې دوي ته بالفعل
ګټه رسوي. نور نو ډېر د تاریخ په کيسه کې نه دي، دا تاریخي
ودانۍ د اسلامې واکمنو د واک په بهير کې، په تېره بیا د پښتنو

او مغولو واکمنو له خوا جوړې شوې دي، نو ځکه خو دومره ارزښت هم نه ورکول کېږي، نفووس هم ډېر زیات شوی، بناري نقشې هم غڅدلې، خلکو هم ددي ودانیو پراحتاطو خېته اچولي، د هند د حکومت هم پر زورورو زور نه رسپېري، د زمانې توپانو هم ځینې ودانۍ، نړولي، نو ځکه اکشنه ودانۍ، له منځه تللي او نوري هم د له منځه تللو په حال کې دي.)) تیک (۹) بجي د استاد خالق رشید کورته ورسېدو. استاد تیار موبه منظره و، (۹) بجي او پنځه دقیقې وي چې د پانې پت پر لوري مو حرکت وکړ.

له ډیلی تر پانی پته

د (صفدر جنگ) له هوایي میدانه تېر شو، دلتہ ورڅرمه د (صفدر جنگ) په نامه یوه زړه کلا ده، صفر جنگ په هند کې د ګورگاني دربار وزیر و دلتہ د صفر جنگ مقبره ده چې د مغولو د امپراتوري د معماري په روستي سبک جوره شوي ده. دا ودانۍ د محمد شاه ګورگاني د واکمنۍ پر مهال د (۱۷۵۳ - ۱۷۵۴م) کلونو په ترڅ کې جوره شوي ده. په لاره کې ساحل



صیب وویل: ((نن په انټرنېټ کې یو خبر و؛ داسي یوه الوتکه جوره شوي چې د یوه انسان لپاره ده، په یو ساعت کې تر (۴۰۰)

کيلو مترو زيات مزل کولاي شي)). ما وویل: ((په روانو سلو کلونو کې به علم کوم حد ته ورسپري؟ ئينې ساينسپوهانو وړاندوينه کړي چې ددي (۲۱) مې پېږي، په بهير کې به علم دومره پرمختګ وکړي، چې د اېمېل يا برېښنالیک په واسطه به یو کور له یوې وچې بلې ته انتقالولاي شي، باران به د اړتیا له مخي کېږي، یانې کومو سيمو ته چې زياته اړتیا ده، دasicې وسايل به کارول کېږي چې هلتہ زيات باران وشي، لکه چې اوس هم پر ئينو سيمو مصنوعي باران کېږي، ان پاکستان هم ددي وس پیدا کړي چې کله کله پر ئينو سيمو لکه بلوچستان او نورو مصنوعي باران وکړي، همدارنګه په لسکونو ډوله نور پرمختګونه چې اوس یې تصور هم نه کېږي. د شلمې پېږي پرمختګونه په نولسمې پېږي کې متصرور نه وو، دasicې د یوویشتمنې پېږي پرمختګونه اوس متصرور نه دي، خو چې زموږ ئينې ملايان به ورسره څه کوي؟))

له انډيا ګېټ خخه تېر شو، استاد خالق رشید وویل: ((د انډيا ګېټ د دروازې پر سر ليکل شوي چې داد افغان-انګرېز د درېیمي جګړې په ويړه جوره شوي دروازه ده. دا دروازه انګرېزانو په ډېر شاندار ډول جوره کړي، انګرېزانو چې افغانستان کې پر له پسي ماتې وحوره، نو د خپلو اولادونو لپاره یې دلتہ دا ګېټ جور کړ)). استاد خالق رشید وویل: ((زمور په کلي کې زموږ د یو خپلوان زوي د ملا زوي وهلى و، د کلي خلک پري راټول شول چې تا ولې د ملا زوي وهلى دي، دا کارد کولو دي؟ د ملا زوي هم

څوک و هي؟ هغه ورته وویل: زما د پلارنوم د انديا ګېټ په
دروازه ليکل شوي، تاسي وایئ چې د ملازوی دي وهلى دي، نو
ددې ګيت خاطري د افغانانو په ذهن کې ژوندي دي)).



انديا ګېټ

www.FunOnTheNet.in

په لاره کې د (فiroz shah kala) مخي ته راغله دا کلا ډيلی ګېټ ته
نړدې ده چې په (۱۴) مه ميلادي پېږي کې د فiroz shah له خوا
جوره شوي، د دبوالونو لوړوالی يې (۱۴) متره و، چې د ګوه
تيمور له خوا بیا رنګه شوي، ددې کلا زاره د دبوالونه نيمګوري او
نيم رنګ بنکارېدل، د (فiroz shah kala او لعل کلا) ترمنځ يو
عمومي سړک دی، بسي لاس ته د ګاندي یادګاري خلی دي، دا
حای (راجګات) نومېږي. دې تولې سيمې ته به يې د ډيلی بنار په
ګهون (شاه جهان اباد) وايه. په لاره کې د (وزير اباد) په نوم يو حای
raghi، دا سې (وزير محمد) نومېده چې له روھيله پښتنو خخه و،



د پاني پت په جنگ کې يې د احمدشاه بابا ملاتر وکړ، نو ئکه بیا
وروسته دا سيمه دده په نامه یاده شوه. احمد شاه بابا چې کله
ډيلی ته ننوت، نو د پاني پت په جنگ کې يې په لومړي پراو کې
ډېر تلفات ولیدل، وروسته يې ورته بیا تدبیر ونيو، بیا د هند
پښتنو پر ده ننګ وکړ، احمدشاه بابا دوه څلې هندوستان ته
راغلي، یو څل د نادر افشار د واکمني پرمھال او بل څل د خپلې
امپراتوري پر وخت، وايي چې نادر افشار یوه ورخ د سهار له اتو
د ماسپېښین تر دربو بجو پوري، په او سنې زاره ډيلی کې (۱۲۰)
زره کسان ووژل، اوazine وه چې نادر افشار وژل شوی، خلک په دي
خبر خوشاله شول، دده پر عسکرو يې یرغل وکړ، نادر افشار خپله
جنگ ته راووت او عام قتل يې وکړ. په همدي بحثونو کې وو چې

موټر پنجاب ته پر تلونکي لوبي لاري برابر شو. استاد خالق رشيد وویل: ((دا سرک مخکي ډېرنگ و، يوازي یو موټر پري له دي خوا او یو له هغې خواتګ کاوه، خو اوس یې په درې څلورو ګلونو کې داسي چور کړ، اوس په کې څلور خطونه یوه خوا او څلور بله خوا دي، یانې دا چې څلور ئله لوی شو)). په لاره کې یوه جګه غونډۍ مخي ته راغله چې موټر یې پر سرتبرېدل، استاد خالق رشيد وویل: ((دا طبیعې غونډۍ نه ده، دا د دوى کثافت داني ده چې د بشار چتلي دلتہ راوري او دا غونډۍ تري چوره شوي ده.)) څنګ ته یې بله غونډۍ هم ده چې پر هغې یې هم له پاسه نوي خاوره اچولي او شنه کړې یې ده.

په پاني پت کې درې لوی جنګونه شوي: لوړۍ جنګ د ابراهيم لودي او با بر ترمنځ، د پاني پت دويم جنګ د جلال الدین اکبر او هيمو (هيمو چندراء) (Hemu chandra) ترمنځ (۱۵۵۶م) کال د جنوری پر پنځمه نېته وشو، هيمو په هند کې د پښتون پاچا (محمد عادل شاه سوری) لوړۍ وزیر و درېيم جنګ د احمدشاه بابا او مرهتیانو ترمنځ و دلتہ یو پخوانی ځای دی (کورکشترا) نومېږي، د (مها بهارت) تاریخي حماسي هم پر همدي ځای شوي. پخوا د ډيلې او پاني پت ترمنځ د پښتنو یوه نوابي وه، چې د ګنجپورې) په نامه یادېده. په هند کې د پښتنو ډېري نوابي تېري شوي، پښتنې ليکوالې (صفيه حلیم) چې (بهوپال-د هندوستان پښنانه) په نامه بې یو اثر ليکلې، له دې نوابيو څخه یې د بهوپال

د پښتنو نوابیو په باب خپرنه کړي، هغې نوابي په سوونو کاله دوام کړي، صفيه حلیم په خپل اثر کې ليکي:
 «په هند کې پر (۱۹۰۰ م) کال (۲۰۰) راجګانې او نوابي وي،
 په دې کې د مسلمانانو هغه د بهوپال نوابي ده چې دوست
 محمد خان اور کزې يې بنست اينسي و، دلته خلور پنځو بنځو پوره
 دوه سوه کاله حکومت وکړ. دوست محمد خان بیا له یوې
 (راجپوتی)، نجلی سره واده وکړ، هغه بیا مسلمانه شوه او نوم يې
 (فتح بی بی) شو. دا د بهوپال لوړۍ مسلمانه مېرمن وه چې په
 حکومتی چارو کې يې مهم رول درلود، ددې نوابي سلسله په دې
 ډول ده:

دوست محمد خان (د نوروز خان زوی) ۱۷۰۵-۱۷۲۸ م

نواب یار محمد خان ۱۷۴۳-۱۷۲۸ م

فیض محمد خان (مامله بايی) ۱۷۷۷-۱۷۴۴ م

حیات محمد خان ۱۸۰۷-۱۷۷۷ م

غوث محمد خان ۱۸۰۷-۱۸۰۷ م

وزیر محمد خان ۱۸۱۲-۱۸۰۷ م

نذر محمد خان ۱۸۱۹-۱۸۱۲ م

قدسیه بېگم ۱۸۳۷-۱۸۱۹ م

جهانګیر محمد خان ۱۸۴۴-۱۸۳۷ م

سکندر بېگم ۱۸۶۸-۱۸۴۴ م

شاه جهان بېگم ۱۹۰۱-۱۸۶۸ م

سلطان جهان بېگم
حميدالله خان
په بهو پال کې اپريدي، يوسفزي او ميرازي خېل پښتنه
اوسي، اوسي يې هم پښتو زدده ۵۵۰)

د بهوپال د نوابي په شان په هند کې د پښتنو نوري نوابي هم
وي، له هغې جملې خخه يوه هم د (تونک) نوابي وه د هندوستان د
پخواني جغرافيايي تقسيم له مخي تونک د منځني هندوستان په
(راجپوتانه) کې واقع و شمال ته يې (ګواليار) او جنوب ته يې د
(بهوپال) د رياست سيمه پرته وه دغه پښتنې رياست پر ۱۹۴۸ م
کال د هندوستان د راجستان په ايالت کې مدغم شو. تونک اوسي
د دغه ايالت يوه ضلع ده. په تونک کې د پښتنو نوابي په دې ډول

: ۵

- ۱- نواب اميرخان ۱۸۳۴ - ۱۸۱۷ م
- ۲- نواب وزيرخان ۱۸۲۴ - ۱۸۳۴ م
- ۳- نواب محمد علي خان ۱۸۲۷ - ۱۸۲۴ م
- ۴- نواب محمد ابراهيم خان ۱۸۲۷ - ۱۹۳۰ م
- ۵- نواب محمد سعادت علي خان ۱۹۳۰ - ۱۹۴۷ م
- ۶- نواب محمد فاروق علي خان ۱۹۴۷ - ۱۹۴۸ م

نوري ګنبي نوابي هم تېري شوي، چې موبې يوازې دلته يو
دوه بېلگې راوري. په دې ډول د هندوستان په بېلا بېلو برخو کې
پښتنو په ډله يېز او انفرادي ډول ژوند کړي او اوسي هم په همدي

ډول ژوند تپروي. پر (۱۹۰۱م) کال په هند کې د رسمي احصائي
له مخي په هندوستان کې د پښتنو شمېر په دې ډول و:
۱- اجمير، پنجاب، کشمیر، راجپوتانه او موار (۴۲۵۹۲۲) تنه
۲- بمبی (ممبی) بروده (۱۸۲۷۸۹) تنه
۳- مدرس، میسور، ملک توسيط برار (۳۳۱۴۷۹) تنه
۴- ممالک متعدد بهار (۹۱۹۲۶۴) تنه
۵- بنگال، اوریسہ (۲۴۵۱۲۲) تنه
۶- اسلام، شکم، کوچ بهار، پرا (۱۱۴۵۴) تنه
د ټول هندوستان د پښتنو شمېر (۳۴۰۴۷۰۱) تنه
يو کم سل کاله دمخه په ټول هندوستان کې د پښتنو شمېر
(۳۴۰۴۷۰۱) تنه و. د احصائيوي علومو له مخي د نفوسو تراکم
په هره ټولنه کې توپیر لري، د سرو سيمو په انډول په ګرمو سيمو
کې د نفوسو تراکم زيات وي. ځينې پوهانو د نفوسو تراکم په
اوسيط ډول په کال کې په سلو کې (۲، ۳)، محاسبه کړي او (۳۰)
کاله وروسته د هر پښت د نفوسو تراکم د (۳) په طاقت پورته
کېږي، که همدا قاعده د پښتنو پر پورتنې شمېر تطبیق کړو، نو د
تبرو (۹۹) کلونو په بهير کې به د پښتنو شمېر په هندوستان کې
تر (۳۰) مليونو واوري. دا هغه شمېر دی چې په کابل کې د هند
سفارت یو لوړ پورې چارواکي هم تائید کړي دی، خو په
هندوستان کې مېشتواکشريت پښتنو خپله ژبه له لاسه ورکړي ده.

په هند کې (خان) روستاری یا کلمه اکثره پښتانه د خپل هویت د تثبیت لپاره کاروی، په هندی سینما کې د همدي پښتون نسبه خانانو رول تر هر چا زیات مطرح دي.

د ډیلي یو زیات شمېر کارخونې او صنعتي پارکونه د همدي پاني پت خواته راغلي. د (روهيله) سيمه هم همدلتنه ده، چې او سې اکثره پخوانۍ نومونه بدل شوي. د احمدشاه بابا په جنگونو کې د (نجیب الدوله) پوچونه د احمدشاه بابا مرستې ته راورسېدل، درې میاشتې د احمدشاه بابا ټواکونه او مرهتيان یو بل ته مخامنځ سره ولار وو، تر درې میاشتو وروسته غوڅ جنګ وشو.

دې سيمې د (هريانا)، ايالت وايي، کله چې لرغونې اريایانا دلته مهاجرت وکړ، نو دا نوم له همفه وخته پاتې دی، خو دوی یې د (ه) په تلفظ (هريانا)، ادا کوي.

په (پاني پت) کې د (بوعلي شاه قلندر) زيارت هم دي، احمدشاه بابا تر جنګ دمخته دې زيارت ته راغي، دعا یې وغونسته، د ابو علي شاه قلندر او امير خسرو تر منځ خطونه هم تبادله شوي، په یوه خط کې ابو علي شاه قلندر، امير خسرو ته ليکلې چې: ((که دلته سياسي واک د مسلمانو له لاسه ووت، نو زما او ستا تصوف په درد نه خوري؛ دا خپله له منځه ئېي، نو ځکه خو (نظام الدين اوليا)، ته ووايې چې د مسلمان پاچا ملاتر وکړي.)) د نظام الدين اوليا او ناصرخسرو دهلوی مزارونه دواړه په ډيلې کې یو

بل سره نبدي واقع دي. كله چي نظام الدين اوليا وفات شو، نو
ناصرخسرو په بنگال کې و، له هغه خايمه چي ديلی ته راورسېد،
نو دى هم پسي وفات شو، دواړو یو بل سره ډېره مينه درلودله.
موټر خپل مزل ته دوام ورکاوه، د استاد خالق رشید معلومات
مي هم ليکل، په لاره کې خو مسجدونه هم مخي ته راغلل، ټوله
لاره شنه وه، تر پنجابه دا لاره هم داسي اباده او شنه وه، شنه غنم
ولار وو، دا ټولي ھمکې د خلکو شخصي دي، (۱۱) بجي د پاني
پت بسار ته ورسېدو، پريوه پله چي نبدي (۵) کيلو متراه اوږدوالي
بي درلود، تېر شو. د پاني پت بسار وړوکۍ و، خو تر نورو پاک
بنکارېده.

له عمومي سړک خخه د بسار فرعوي سړک ته ورداخلي شو،
استاد خالق رشيد له يو د کاندار خخه د بوعلي شاه قلندر د زيارت
او ابراهيم لودي د مزار پونتنه وکړه، هغوي ادرس ورکړ، د پاني
پت بسار په سلو کې (۴۰) او سېدونکي مسلمانان دي.

د ابراهیم لودی مزار


لومړی د ابراهیم لودی مزار ته لارو. ابراهیم لودی په همدي ټای کې د بابر له لښکرو سره و جنګېد، پر (۱۵۲۲م) کال، همدلتنه شهید شو. زیارت یې هم، همدلتنه دی. ابراهیم لودی یو



يون، استاد خالق رشید او ساحل د ابراهیم لودی پر قبر هغه ته د دعا پرمهاں

ټپر مقتدر پاچا و، خو دده د لاهور و اکمن (دولت خان لودی) او د واکمنی. بل غړي علاوالدين خان له ده سره خیانت وکړ، بابر سره یې خبره جوړه کړه او دده د واکمنی. د نړولو اسیاب یې برابر کړل. دولت خان لودی، سره له دې چې د ابراهیم لودی د کورنۍ سړی و، خو په وړو خبرو او د ټینو امتیازاتو پر سر له ابراهیم لودی څخه خوابدی و، له بابر سره یې لاره و نیوله او په پای کې د ابراهیم لودی د پاچاهی د نړولو سبب شو. د دولت خان لودی

ترخنگ سليم خان خويشكى چې د ابراهيم لودي په دربار کې ډبر منلى و، هم د ابراهيم لودي د واکمنى په نړولو کې با بر ته لاس ورکړ او د دربار تول رازونه يې هغه ته وویل. کله چې شپرشاه سورى د با بر له زوى (همایون) خخه پاچاهي بېرته و ګتله، نو يو شمېر پښتانه مشران يې مبارکې ته ورغلل او د دې ترخنگ يې د (سليم خان خويشكى) د هغې ګناه بښنه وغونسته چې ده پر خپل وخت د ابراهيم لودي پر وړاندې کړې وه؛ د دربار رازونه يې با بر



ته وررسولي وو، خو شپرشاه سورى پښتنو مشرانو ته مخ راواړوه او ورته يې وویل: «د ده (سليم خويشكى) خبره په ما مه

گورئ، ماته دده په گپدہ کې د ابراهیم لودی مری نسکاري...))
دروپش دراني خه بنه ويلی:

دبمن په زوره ننوت په کور د پښتنه

خو دغه کار يې هم وکړ په زور د پښتنه

په ډبرليک ليکل شوي:

(قبر بادشاہ ابراهیم لودی) ډبرليک په هندی ژبه ليکل شوي و،
خنګ ته يې د (فیل) قبر هم و، دا د ابراهیم لودی خپل فیل و چې
په همدي جګره کې وزل شوي و. مخکې ددي قبر شاوخوا ته او به



وې چې اوستري احاطه راتاوه شوي او قبر له خطره ڙغورل شوي
دي، اوستي چنګ ته یوه وياله ده چې له چېللو او بولو ډکه وه، خو

او سنه په دې و چې له تولې محوطې د بوال راتا و او د مزار
دا خل ته يې د او بود راتګ مخنيوی کاوه، د مزار په يوه گوت کې
يو وروکى ستله یوم هم جوړ شوی، مزار هم لکه د یوې سوپې په
شان پر لوړ ځای جوړ شوی و، خواصلي قبر لاندې په څمکه کې
و. د مزار توله ساحه نبدي پنځه جريبه څمکه وه، چې شنه جلګه او
شين چمن په کې وو، ځينې شنه بوټي هم په کې وو، سپينې
مرغۍ چې (بګلې) ورته وايي او ځينې خلک يې څنګلې مرغان



بولی، همدلتنه ګرځدلې په هجري قمري نېټه (۹۳۱) هـ ق کال د
ابراهيم لودي د واکمني زمانه وه.

د قبر یوې خواته له گچو او چونې خخه جوره یوه مسجمه وه
چې ددې جګړې انځورنه یې کوله، یوه خپله د ابراهيم لودي
مجسمه وه، بله د هغه د دوو صاحب منصبانو مجسمې وي، یو
توب یې مخي ته پروت و. کله چې انګرېزان دلته راغلل، ددې
جګړې تاریخ یې ولوست، نو بیا یې د هغو له مخي دا مجسمې
جورې کړې. د ابراهيم لودي د زیارت یوې خواته د سکانو
(ګوردواره) او نور د خلکو کورونه دي.

که څه هم په دې جنګ کې د ابراهيم لودي د قواوو شمېرد با بر
تر لښکرو کم نه و، خود ابراهيم لودي په حکومت کې داخلی
تضادونو او کورنيو اختلافاتو با بر ته ددې زمينه برابره کړه چې



بریالیتوب ترلاسه کړي. که څه هم د جګړې د ډګر ځینو

قوماندانو ابراهيم لودي ته په تكتيکي دول د جگري د ډگر د خوشې کولو مشوره وکړه، خو ابراهيم لودي په ټينګه د مغولو مقابله وکړه، روھيله پښتنو هم دا مهال ابراهيم لودي ته ډپرويل چې دلته پاني پت کې محاصره يې، راشه روھيلکنه ته، هلتہ تول پښтанه دي، يوازي درې ورځي په کاردي چې ته راشې او بېرته ټول ځایونه ترې ونیسو، خو هغه ورته وویل: ((ماته د جنګ په ډگر کې (څلور زره) شهیدان پراته دي، زه نه غواړم دا يوازي پرېږدم او ځان وباسم)) تر هغه پوري وجنګبده ترڅو چې شهیدشو.

تر مغولو پښتانه په توره بشه دي
که په پوهه پښتانه واي خه هوښيار
هره چارد پښتون تر مغول بشه ده
اتفاق ورسره نه شته ډپرامان
که توفيق د اتفاق پښتانه موسي
زور خوشال به دوباره شي په دا ځوان

(خوشال بابا)

کله چې د ابراهيم لودي له مزاره راووتو، نو په ذهن کې مې همغه وخت تداعي کېده او د جگري صحنه انځورېدله، له همغه ځایه مې کابل کې ځینو ليکوالو ملګرو ته زنګ وواهه او ورته مې وویل: «ټولو هغو بي غيرتو پښتنو ته د زره له کومي کنځلي وکړئ چې تل يې له دبىمن سره لاس یو کړي او خپل ځان يې تباہ کړي دي.» ډپر پرشانه له دې مزاره راستانه شو.

د بوعلي شاه قلندر زيارت

پنځه ويشت کم يوه بجهه د ابراهيم لودي له مزاره را وو تو او د (بوعلي شاه قلندر) د زيارت پر لوري مو حركت وکړ، مخکې تر دې چې د بوعلي شاه قلندر زيارت ته ورسپرو لوړۍ د بوعلي شاه قلندر د مور بي بي پر زيارت برابر شو، د زيارت پر سر ليکل شوي وو: {درگاه عاليه حضرت سيده بي بي حافظه جمال صاحبه (رح) پاني پت شريف (هريانه)} دنه خلور قبرونه وو.



يو د قلندر مور، يو بي د پلار، يو بي د تره او بل هغه بي د لمسی قبر و، بسکلې ګونبزه پري جوړه وه او شاوخوا يې توله د تازه

گلانو په پانو پونسلی وه، له قبرونو د گلانو امېلونه راتول وو،
چپ لاس ته يې يوه مدرسه وه: (مدرسه فیض القرآن درگاه حافظه
جماله صاحبه) د زیارت له پاسه د خلوپښت مترو په اندازه يوه



جګه مناره نوي جوره شوي وه او خنګ ته يې جومات و چې د
نړدي دوه سوو کسانو لمونځارو څای په کې و. د پاني پت
بنارګوټي د هند د نورو وړو بنارونو په انډول پاک و، غوسيي او
خوشبيي په کې کم ليدل کېدل، خو خنزيران يې په کوڅو کې څای
نيم رابنکاره کېدل، داسي پسکارېدله چې دلته خلک خنزيران د
کورنيو حيواناتو په توګه ساتي، د خنزير شکل ته چې ګوري نود

سري زره بد بري. پر ڏبرو تنگو کو خو سر شو، له موئر کښته شو،
په پلي مزله د بوعلی شاه قلندر درگاه ته را اور سپدو.
پر لوحه ليکل شوي وو:

بسم الله الرحمن الرحيم

حق حق حق

حق حق حق

استانه عاليه

درگاه حضرت شاه شرف الدين المعروف بوعلی شاه قلندر
رحمة الله عليه

پيدايش (١٤٠٩ھ) ع پاني پت




پر همي دروازه خپله احمد شاه بابا نتوتی او دلته يې دعا

اخیستی وه، د زیارت احاطه بنه لویه وه، په سپینو مرمو پونسلی
وه، نوی ابادی هم په کې په بنه درز روانه وه، پخوانی ودانی يې
هم نبې جورپې او پاکې وي.

پر دبوالونو څینې شعرونه ليکل شوي وو، د مقبرې په دروازه
کې يې ډېر ګلفونه ټورنده وو، د پانی پت تر جګړې یوه ورخ
مخکې احمدشاه بابا دلته راغی، دعا يې واخیسته او بیا جګړې
ته لار.

د (جهانګیر نواب) مقبره هم دلته ده، په دې درگاه کې نور په
لسکونو قبرونه هم شته. د قلندر شاه طبیب هم دلته دفن دی. په



دې درگاه کې تر ماسپینین لمانهه وروسته خاصه موسیقی شروع

کېږي، ټکه يې شهرت عام دی. د زيارت په یوه خوا کې كتابتون هم و د ولس نيمې بجې له زيارته راوو تو، پنځه دقيقې پلي لارو، بیا موټر کې کېناستو د پانۍ پت میدان پر لوري و خوځدو، د پانۍ پت بنار کې چې له چانه پونښنه وکړي، نو د پانۍ پت میدان نه پېژني، خو چې ورته وايې: (کل عام) نو بیا يې پېژني، (کل عام) د (قتل عام) یا عام وژنې لنډيز ګنډل کېږي، ددې مانا داده چې د جګړې په ډګر کې ډېر خلک وژل شوي دي.
د ډيلې او د هند د څینو نورو بنارونو پر خلاف، په پانۍ پت کې



د خلکو یو بنې عادت دا و چې د ادرس په ورکړه کې ډېر مخلص و، ترڅو يې چې بنې پوه کړي نه وي، نه يې پربنبدولې، خو په هغنو نورو بنارونو کې چې ته يې ترڅو پوه نه کړي، ادرس به در نه کړي، کله چې د پانۍ پت بنار خخه ووتو نو تر شپږو کيلو مترو و اتنو وروسته د پانۍ پت میدان ته ورسېدو.

د پاني پت ډگر

د(پاني پت) ډگريوه ډپره لويء ساحه ده، دا سيمه د ډيلی شمالي
ته (٢٠) ميله (٩٥،٥)، كيلو متراه لري پرته ده. په (هريانا) ايالت



پوري ټولې ده، د سترګو په رپ کې چې ورته گوري ارته او اواره
ساحه درته بنکاري. اوسم د پاني پت په دې ميدان کې يو یادگاري
څلی جوړ شوی، په یوئای کې د همغه وخت دوه او سپنیز ډالونه
پر د پوال نصب شوي دي.

هندوانو دا ئای یا څلی ځکه تازه ساتلى چې د خپلو قربانيو
یاد تازه وساتي. دوی وايي چې مرهتیانو دلتہ درې میاشتې

مقاوومت وکړ او سخته قرباني يې ورکړه. دا ډګر چې دلته نسبتاً تر
نوري سيمې لږ (ديو دوه مترو په اندازه) لوره دی، وايي چې



احمدشاه بابا پر همده ځای ولارو او د جګړي قوماندہ يې
ورکوله. له مرهتيانو سره یو مسلمان هم د هغو په ګټه د احمدشاه
بابا پر ضد جنګبیده، (ابراهيم ګارډي) نومېدہ، اصلاً د دکن له
مسلمانانو څخه و، کله چې احمدشاه بابا پر مرهتيانو غلبه
وموندہ، نو نور مرهتيان يې وښل، خو خپلو عسکرو ته يې وویل
چې ابراهيم ګارډي ته سخته سزا ورکړي او بیا د هغه عسکرو هغه
د مرګ په سزا محکوم کړ.

په همدي ډګر کې (ام ونه) په نامه هلته يوه ونه وه، چې احمدشاه
بابا به تر همدي وني لاندې کپنaste او د جنگ قوماندہ به يې



02/20/2010

اجمل، استاد خالق رسید او بیون د پانی پت د جگړي د قومندی په محل کې د ام تروني لاندې

ورکوله، اوس خو هغه ونه نه شته، خو پرخای يې د همغه نسل يوه
بله شنه ونه ولاره ده، همغې وني ته ورڅرمه يو یادګاري خلی
جور شوي دي، پري ليکل شوي چې: له همدي ځایه د پانی پت
درېيمه جګړه (د احمدشاه ابدالي او مرهتوو ترمنځ) پیل شوه، د
جنگ تاریخ (۱۷۶۱م) کال دي.

د هغه وخت د واکمنيو او واکمنو خصوصيتدا و چې که چا بل
خای ته لښکر کشي نه کوله، نو نورو د دوى سيمې لاندې کولي. د
احمدشاه بابا په باب په تاریخونو کې راغلي چې هغه يو حلیم او

صوفی انسان و، ویل کېږي چې یو حل هغه په هند کې له
مرهتیانو سره د سولې او بنه ګاونډیتوب په خاطر رابطه ټینګه
کړې وه، خو مرهتیانو هغه نه وه منلي او د دې سولې په بدل کې
یې د (کابل) او (پېښور) صوبې غونبستی وي. احمد شاه بابا په پای




کې د هند د مسلمانانو د روحاني مشر (شاہ ولی اللہ) په غوبښنه د
مرهتیانو مقابلې ته ورود انګل، شاہ ولی اللہ په خپلو ليکونو کې
احمد شاه بابا ته يادونه کړي وه، چې د هند مسلمانان د مرهتیانو
تر ظلم او ستم لاندې دي او دي (احمد شاه بابا) د مسلمانانو د یوه
امیر په توګه مسولیت لري، چې د هند مسلمانان له دې ظلمه
وژغوري. دا وخت مرهتیان په ډېر قوت کې وو، د بېلا بېلو

قومونو یو ائتلاف یې جور کړی و د مرهتیانو د پوهونو شمېردا
مهال (نیم ملیون) تنه اټکل شوی و احمدشاه بابا پر (۱۷۵۹م) کال
په لاهور کې د مرهتیانو مقابله وکړه او د (۱۷۲۱م) کال په
جنوری کې د هند د شمال د کنټرول لپاره د (پاني پت) پر لوري
و خوئېد.

په دې جګړه کې (۲۵۰۰) هاتيوال پر
فیل ایښدونکي، تو پونه کارېدلې دې
موږ په دې یادګاري خلی کې نصب
شویو انځورونو ته ډېر متوجه شو، خو
غالب او مغلوب یو هم په کې ډېر جوت
نه بسکارېده. په جنګ کې یوه عادي
اشتباه د ډېرې غتې قرباني سبب کېږي،
د جګړې په پیل کې د احمدشاه بابا په
لبکرو کې د کندهار یو قومندان (عطامحمد) جنګ تر پلانه یوه



احمد شاه بابا



ورخ مخکې پیل کړ، خپله دی او د
افغان لوري پنځه زره کسان پر دې
ورخ ووژل شول، وروسته ډېر ژرد
احمدشاه بابا د ملاتې لپاره له
روهيلکنډ خخه د نجيب الدوله
قوتونه راغلل او دا ئای یې ډک
کړ، د جنګ پر بله ورخ یې مقابل

لوري (مرهتييو) ته (۲۰۰۰۰)، کسان تلفات وروارول، د نجيب الدوله د لبکرو شمېر (۳۰۰۰۰) تنه و دا جګړه د (۱۷۶۱) کال جولای پر (۲۱) مه چې سخته ګرمي وه، پیل شوه. ددي ګپري د دواړو غارو د عسکرو شمېر بېلاپلو تاریخ لیکوالو متفاوت بسودلى دی؛ ئینو د مرهتييانو شمېر یولک او د احمدشاه بابا د لبکرو شمېر هم یولک تنه بسودلى دی. ئینې نور وايي چې له افغانستانه د احمدش ~~دانی اټباد ځکپ سلوبولیکا~~ د ګردو



لبکرو شمېر (۱۰۰۰۰)، کسان وو. وروسته ورسره د شجاع الدوله چې د هند د مسلمانانو له جملې خخه و، (شل زره) کسيز پوچ او د نجيب الدوله (دېرش زره) یوسفزي لبکر یوځای شو او

(سکانو) هم د احمدشاه بابا ملاتر و کړ، خو ټینې نور بیا وايی چې د افغانستان د لښکرو ټول شمېر په دې ډګر کې شپېته زره (۲۰۰۰۰) تنه وو او د مرهټیانو ټول شمېر له درېو لکو خخه تر پنځه لکو (۳۰۰۰۰-۵۰۰۰۰) تنو پوري و، د جګړې مخامنځ کربنې (دولس) کيلو متراه اوږدوالي درلود. ويـل کېـري چې مرهټیانو په دې جګړه کې ټول درې سوه زره تنه، خو ټینې نور بیا وايی چې نبدي سل زره تنه تلفات ولیدل.



د پاني پت د جګړې افغانۍ لوري قومندانان خپله احمدشاه بابا، شجاع الدوله او نجيب الدوله وو، چې شجاع الدوله د هند له مسلماناونو خخه وو او د مرهټیانو د جنګ قومندانان سديشیرو بهو (Sadashirro Bho) چې له اویا زرو خخه تريو لکو (۱۰۰۰۰-۷۰۰۰) کسانو قومنده يې پرغاره وه. د افغانۍ (دراني) امپراتوري بيرغ (شين، سپين او شين رنګ) درلود او د مرهټيو بيرغ ژپ و او

د افغانۍ امپراتوري بيرغ


خنده کې يې سپينه ليکه وه.

دا جنګ افغانۍ لښکرو وګاته او په دې ډول احمدشاه بابا یوه لویه افغانۍ

امپراتوري جوړه کړه، چې د (شارل کبیں) تر امپراتوري دوه برابره لویه
ووه.

يو جنگ له دوو ليد لورو

موږ څلور تنه افغانان: استاد خالق رشید، اسد ساحل، اجمل فدائي او زه (يون) هم د پاني پت د یادگاري څلي ليدو ته راغلي وو، خو پر همدي وخت ډلي ډلي هنديان هم هم دلته راتلل او دا یادگاري څلي يې کاته، موږ يو ډول تعبيترې اخيسته او دوی بل



ډول، خود څلي جو پونکو له داسي يو لور ګلتور څخه کار اخيستي و، چې په څلي کې يې دا یادونه نه ده کړي؛ خوک ملامت دی او خوک سلامت، چا جګړه ګټلي او چا نه ده ګټلي، يوازې د جګړي خاطرات يې ژوندي ساتلي، پريو ولاړ څلي يې

همدومره ليکللي چې: ((داد احمدشاه ابدالي او مرهتهو ترمنځ د جګړي یادګاري خلی دي.)) نور یې د چا ستاینه او غندنه نه ده کړي.

کله چې مود پاني پت یادګاري خلی وکوت، نو موږ هم ورته پر نسبتاً جګ ئاي کېناستو او استاد خالق رشید چې کومه وچه مېوه ئان سره راوري وه، هغه مو و خوره، تېيك ۲۴۹، کاله مخکې چې زموږ بابا دي ئاي ته راغلى و، نن موږ پر همغه ډګر ناست یو، خو هغه د یوه فاتح په توګه او موږ نن د نړۍ د مظلومو او محکومو انسانانو په توګه.

د بهلول او د شېرشاه خبرې او رم
چې په هند کې پښتانه وو پاچاهان
شپږ او اوه پېړۍ یې هسي پاچاهي وه
چې په دوي پوري درست خلک وو حیران
يا هغه پښستانه نورو دا خه نوردي
يا د خدائی دی او سدا هسي شان فرمان
(خوشال بابا)

کله چې احمدشاه بابا د پاني پت ډګر و ګاته او بېرته د کندهار پر لوري لار، نو کله چې کندهار بسارته ورسېد، راویت دی چې ډېړۍ لښکري ورسره وي او ډېړه خوشالي وه، احمدشاه بابا پر فیل سور و ، د کندهار بسارت د کانداران پر خپل کار بوخت وو، یو

خپلې مخيٽ ته توتان اچولي، لمن يې پرزنگنو راکش کري



په پاشي پت جګړه کې د افغانی پوځيانو یو انځور

وه، بل بل خه خرڅول، هر یو پر خپل کار اخته و، کله چې يې د احمدشاه بابا پر قافلي سترګې ولګېدي، نو یو د کاندار پر بل غږ کړ: ((بارا ګوري يې؟)) هغه ورته وویل: ((خه شي؟ هغه دی ګوره يې د زرغونې زوي هم پر فیل سور دی!؟)) دا خبره که خه هم ټوکه نسکاري يا به ربنتيا وي يا به نه وي، خوله دې څخه یو شی چې څرګندېږي، هغه دادی چې په پښتنې ټولنه کې (مشرتوب) تر هر بل کار سخت کار دی، داسي یو سړۍ چې تول هندوستان يې فتح



د کندهار د بسار یو انخور

کړۍ، خو په خپل بسار کې یې د یوه عادي د کاندار پر زړه دا فتح
نه او اړبې او هغه نه شي ز غملای، نو هلتنه سپي ته پته لګي چې
په وروسته پاتې او قبيله یې ټولنو کې د شخصيت وده څومره
مشکله ده؟ پاوکم دوه بجې وي چې د بابا روح ته په دعا سره د
پاني پت له میدانه د ډیلي پر لوري و خوئېدو.

له پاني پته تر ډيلي

د پاني پت له ډگره د راتگ پرمھال مو په پاني پت بسار کي پر
ډول ډول مرمر ډبرو خو ځايه سترګي ولګبدې، داسي بنکاره شول
چې دلته د ډبرو بنه کار وبار کېږي. کله چې له پاني پت بسار خخه
ووتو، نو په لاره کي راباندي د معمول په شان خپه خپه خوب
راغي، خو ئله يې وزنګولم، سره له دې چې سړکونه بنه وو، خو
موټر پورته پورته الوته، نو ځکه مې نه خوب وکړ او نه هم ويښ



ساحل د ايج هاولي هوتيل مخي ته

پاتې شوم، تريو خه مزله وروسته ډربور موټر د لاري د سريوه
هوټيل ته ودروه، هوټيل بنه لوکس و، خو هرڅه په کې نه پيدا کېدل،

يواري سبزي غذا په کې وه، هوتيل د باندي په سوپه کې هم نسللى
 چاي درلود او دننه هم، خو عجيبة دا وه چې د ودانۍ دننه پر
 چوچي اضافي تکس و او د باندي نه و، موربد باندي کېناستو،
 چې له تازه هوا خخه هم گته پورته کړو او د باندي چای ننداره هم
 وکړو، دا ایچ هاويلي (H.Haveli) هوتيل نومډه، په هوتيل کې مو
 د دالو او چينو نورو شيانو، چې استاد خالق رشيد ته يې نومونه
 زده وو، فرمایش ورکړ، کله چې بې خوراک شيان راول، ترهفه



د ایچ هاويلي هوتيل مختني برخه


دمخه، ګل مو پرمخ زه تشناب ته لارم، دا نوي هوتيل و، تشنابونه
 بې خورا لوکس وو، ان د اروپا او امریکا د عصری تشنابونو په
 څېر، سړي په کې چان راحت احساسو. بهر کې د سفر پر وخت یوه
 غتیه ستونزه همدا د معذرت رفع کول وي، کله چاسره تشناب

کاغذ وي کله نه وي، کله او بو ته اړتیا وي، کله ئای پاک نه وي،
کله په تشنابونو کې او به نه وي، کله دا او کله هغه نیمګړتیا وي،
په لویو بسارونو کې هم همدا مشکل وي، زموږ له لغمان خڅه



(بنيايسنه ګل ماما) چې په توکو ټکالو کې ډېرازاد دی، تر
جنګونو د مخه له (لغمان) خڅه (کابل) ته تللی و، هلتنه په (زمان
خان کلا) کې له خپلو زامنوا سره او سېده، یوه حويلى وه خو
کورونه په کې وو، پر تشناب به سهار وختي نوبت نه و، د
بنيايسنه ګل ماما اشتها هم بدنه وه، ډوډي یې په خوند خوره،
کله چې به سهار تشناب کې پر خپل وخت نوبت ورنغى، نو
ناطقتنه به شو، له کابله یې په همدي خاطر زړه خورپين و چې ده

هله ئان راحت نه احساساوه، بیا بېرته لغمان ته راغى، مېرىمن
بې هم راوسته، يوه ورخ ما ورتە وویل: ((بنيسته گل ماما! کابل
بنه دى كه لغمان؟)) ده وویل: ((لغمان بنه دى، لغمان خو پاچايى
ده پاچايى، کابل دې ورک شى د کابل مېرىمن...، له هەفي ورئي
چې لغمان ته راغلى يم ايله د غولو په خوند مورپشوي يم...)) ما
ورتە وختنل، ما وویل: ((بنيسته گل ماما دلتە د (خوند)، کلمە
خوک نه استعمالوي، دا بلە مانا ورکوي.)) ده وویل: ((زە بې پە
مانا پسې نه گرەم، زە بې پە خوند پسې گرەم.)) بنيسته گل ماما



زياته کړه: «زە چې کله سهار وختي پاخم او لارم شم د پولې خواته
کېن، خادر په سرو اچوم، هم چورت وهم او هم غول کوم، دا خوند

زه د کابل په تولې پاچایی نه ورکوم، ورکوه یې رنگ یې
ورکوه...))

نو کله چې ما د ددې هوتيل دا پاک او راحت تشنابونه ولیدل، نو
خان مې ډې راحت احساس کړ او د بنايسته ګل ماما هغه خبره هم
راپه یاد شوه... د هوتيل مخي ته د فیل یوه مسجمه هم اينبودل
شوې وه، چې ډولي یې پر سر اينې وه، یو سپې هم پري ناست و.
(شل) تېري وي درېبو نه چې له دې هوتله را وو تو او د ډيلي پر
لوري مو حرکت وکړ. له پاني پتنه تره ډيلي پوري د سړک دواړو
غارو ته ډول ډول فابريکې وي چې شمېر یې زرګونو ته رسپېري،
دا په واقعيت کې د هندوستان یوه مهمه صنعتي سيمه ده، له
ډيلي نه تر پاني پته پوري تګ راتګ نېدې دو ه نيم سوه کيلو متراه
واتن دی. دلته د اکشرو فابريکو مخي ته واره واره تفريحي
پارکونه هم جوړ شوي چې د اړوندي فابريکې ملکيت ګنهل کېږي.
په لاره کې مو ځينې واره بسارګوتې چې اکشره یې نوي
جوړ ډونکي وو، هم تر ستړګو شول، خو دا عصرۍ بسارګوتې وو
چې اکشره په کې لوړ پوري ودانې وي. دا بسارګوتې کولای شي په
ډې هري خواته کتل ابادي روانه وه، خومره چې په ډيلي کې رانې
کيسټال هوتيل ته نېدې کېدلو، همغومره د چتمليو کچه زياتدله،
د ډيلي په داخل کې هم ګنه ګونه ډېره زياته ده. (پنځه) بجي او

(لس) دقیقې مو استاد خالق رشید په خپل ئای کې کېبته کړ او
مودې ترې د رانۍ کیستیال هوټل پر لوري و خوئبدو.
په لاره کې دومره گنه گونه وه چې ايله پنځه کم شپږ بجې رانۍ
کیستیال هوټل ته ورسېدو، د موټر کیلومتر ته مو چې وکتل نو
(١٢٢٣٠٠)، کیلو متراه شو، ياني (٢٢٨) کیلو متراه مزل مو کړي
و. تولې (٢٤١٢)، کلداري شوې، خو ما ورته (٢٥٠٠)، کلداري
ورکړي، ما ويل نوري ستا بخشش، ډربوره پر خوشاله شو، مودې
خپل خپل اتاق ته وختو او ډربور پر خپله مخه لار.

د خپل هپواد پېژندنه

کله چې له (پانی پت) خخه راستانه شو، نوبه ستری وو،
اجمل او ساحل ته مې وویل چې تر ماسختن ھوڈی پورې به دمه
وکرو، بیا به د پرزنتیشن ورځی لپاره خپل پرزنتیشن برابر کړو.
همداسې وشول، تر اتو بجو مو استراحت وکړ، بیا ھوڈی ته لارو،
تر هغه وروسته پر ^۹ بجو درېواره زما په اتاق کې کېناستو،



یون د خپل هپواد په باب د پرزنتیشن د وړاندې کولو پر مهال

درې کمپیوټرونې مو له انټرنېټ سره وصل کړل، لوړۍ مو د
پرزنتیشن لپاره یو چوکات جوړ کړ چې خه شی غواړو په کې
معرفې کړو؟ بیا د هغه لپاره ضروري مواد کوم دي؟ پرزنتیشن مو

پر خو (دربو) برخو وو پشنه، لو مری د افغانستان نوم، نفووس، مساحت، گاونډیان، بیرغ، پیسې، ژبې، قومي ګروپونه، ملي او سیاسي شخصیتونه، لوی شاعران او لیکوال، دا برخه ما واخیسته، ساحل ته کلتوري برخه او اجمل ته مو طبیعی منابعې ورکړې چې د ټولو لپاره تصویرونه برابر کړو. د پرزنتیشن اصول دادې چې په هره برخه کې یوازې یوه جمله ليکل کېږي او بیا به تشریح ورکول کېږي، اکثره مسایل په تصویر کې واضح کېږي، داسې یوه ټولنې یا ټولګۍ چې هلتہ د بېلا بلو هبوا دونو او کلتوروونو خلک وي، هلتہ ګرنې خبرې دومره کيف نه لري، لکه تصویری ژبه چې کوم مفهوم افاده کولای شي، نو ځکه زموږ ډېر ټینګار پر انځورونو او بیاهم پر جالبو انځورونو و.

د شپې تر دولسو بجو پورې مو کار و کړ، یو خه مواد مو ترلاسه کړل، نور ستري شو، اجمل او ساحل ته مې وویل: ((نور کار سبا نهه بجي پیلوو، سبا چېرتنه نه څو، دا باید حتمي خلاص کړو)) د یکشنې ورځ نهه بجي مو بیا کار پیل کړ، د ورځې تر (۱۲) بجو مو چوکاټ و تړه، ځینې تصویرونه مو په کې ځای پرځای کړل، ما وویل: ((درې بجي به نیمګړ تیاوې پوره کوو)) درې بجي مو بیا کار پیل کړ تر مابسامه پورې، مابسام ډوډی ته لارو، تر دې دمه اکثره شیان پوره شوي وو. ټولو وویل: ((تر ډوډی، وروسته وروستی ایدې بت (سمون) کوو، سهارتنه باید هېڅ شی په کې کم نه وي.)) د شپې تر (۹) بجو پورې مو ټول شیان پوره کړل، اجمل او

ساحل وویل: ((موږ د شپې نور هم کار کوو، که تر دی مو د افغانستان نېه تصویرونه پیدا کړل، حینې تصویرونه به بدل کړو.)) ما وویل: ((د خپل هېواد د اسې یو تصویر باید دوی ته وړاندې کړو، چې دوی هم پوهشي افغانستان خنګه یو ګلالې هېواد دی.))

د فبروري پر ۲۲ مه د دوشنې ورخ سهار چې تولگي ته لارو، نو لوړۍ خو درس و، یوولس بجې د پرزنتېشن د وړاندې کولو وخت و، لوړۍ زموږ، بیا د (کمبودیا) او بیا د (مدغاسکر) نوبت و، خو کمبودیا والو او مدغاسکر والو وویل چې زموږ نوبت باید اول وي، موږ وویل زموږ نوبت اول دی ئکه چې افغانستان په (A) شروع کېږي، خو دوی ډېر تینګار وکړ، موږ هم ترحده زیات تینګار وکړ، د کورس د استادې دېته پام شو، موږ ته یې وویل: ((څه خبره ده؟)) موږ وویل: ((اول نوبت زموږ دی، خو دوی وايې چې موږ باید اول خپل پرزنتېشن وړاندې کړو)) موږ زیاته کړه چې د مهالوېش له مخې هم زموږ نوبت اول دی ئکه تېره ورخ موږ همدا لوړۍ نوبت نیولی و، استادې مدغاسکر والو ته وویل: ((وارخطا کېږئ مه (Don't vary)!)) دې سره کمبودیا وال هم غلي شول.

موږ چې خپل پرزنتېشن پر سکرین ورنګاره کړ، نو ټول غلي او غور غور وو، زموږ تصویرونه هم نېه وو او معلومات مو هم فکس وو، د هرې موضوع په اړه مو فکس او کوتلي لنډ لنډ

معلومات ورکول، چې دوی زړه تنګي نه شي، دوی ډېري پونستني
وکړي او موبډ هم نسه خوابونه ورکړل، دوی د افغانستان وچې
مېوې او قيمتي ډبرو ته حیران پاتې وو. پرزنتېشن د ټولو خوبن
شو. پرزنتېشنونو یو بل سره توپيرونه هم درلودل، خو یو بل سره
ې پرتوالي هم درلود. د ورته والي یوه غته نښه دا وه چې هر چا
په خپلو مشرانو کې پخوانې او د منځنۍ دورې یو یو مشر
معرفې کاوه او هم ې د خپل او سني حکومت مشر ضرور معرفې
کاوه، که هغه انتخابي مشرو که ټولواک او یا هم انتصابي، موبډ
د معاصر افغانستان د موسس په توګه احمدشاه بابا، د خپلواکۍ
په توګه د حامدکرزي تصویرونه ور وښودل او د هر یوه په باب مو
لنډ لند معلومات هم ورکړل. پرزنتېشن په دې ډول و:



Well come to Afghanistan

Name : Islamic Republic of Afghanistan




- Location : between Central and south Asia
- Measurement : 6,53,000 km square
- Population :25,000,000
- Nationality :Afghan
- Ethnicity: deferent gropes, Pashton is majority
- Languages:31, official languages are : Pashto and Dari
- Religion: Islam 99.99% / 90% Sunni 10% shay

Capital: Kabul





Currency : Afghani . 1\$USA = 49 Afg






National Leaders



Famous Writers



Khushal Khan Khattak Nawab-e-Jaleed Balohi Rahman Baba

Culture National clothes



ئۇيغۇز

نەزىرۆز


ئىل



Music



national Dance



Life in Afghanistan

Kuchi




Village



Village





Sports



agriculture

- Wheat
- Rice
- Corn
- Fresh fruits
- Dry fruits



agriculture



Agriculture



Fresh fruits



Fresh fruits




Dry fruits



Rug





Mines

- Iron
- Copper
- Gold
- Silver
- Gas
- Petrol oil
- Salt



Transportation




Transportation



Thank you !

- Mohmmad Ismail yoon
- Ajmal Feedai
- Asadullah sahil



وروسته د کمبودیا نوبت و، د مېرمن ویندای (wendy) پرزنتهشن هم ډېربد نه و، بنه و، خود (مدغاسکر) نوبت چې راورسید یو خو سپېره تصویرونه یې پیدا کړي وو، هغه یې بنکاره کول، وړاندې کوونکی یې په سرکې یې وویل: ((ما پوره تصویرونه پیدا نه کړای شول، نو ټکه زه خبرې زیاتې کوم.)) هلته خلکو ته خبرې ټکه خوند نه ورکوي، یو دا چې یو هم په پوره انګربزی نه پوهېږي، ټول د زده کړي پرمھال دي، بله دا چې د هر چا لهجه یو له بله دومره لري وي چې که انګربزی د ګرامر له مخې سمه هم وايې، خود تلفظ له مخې یو بل ته ډېره ګرانه وي، لنده دا چې د مدغاسکر والو پرزنتهشن چندان بنه نه و، ماته همدلتله پته ولګېډه چې دوى ولې پر لومړیتوب تینګار کاوه، ټکه چې دوى چندان کوبنښ نه و کړي، خود (مدغاسکر) په مانا پوه شو چې د مور، پلار او ماشومانو کور ته وايې.

کله چې درپواړه پرزنتهشنونه خلاص شول، نو استادې ماته ځانته وویل: «ستاسو پرزنتهشن ډېربنکلی او بنه و. (Professor: your presentation was very nice and best هم ډېربشیان جالب وو. له دې خخه مو دا تجربه ترلاسه کړه، هرڅوک چې چېرته د خپل هېواد په استازۍ خبرې کوي، باید ډېر ورته متوجه وي او زیات معلومات ولري.

د خواجه نظام الدين زیارت

په هند کې د خواجه نظام الدين اولیا زیارت خورا مشهور دي،
اکثره افغانان او د نړۍ له ګوټه ګوټه خخه مسلمانان یې لیدو ته




ورئي. موږ ھم نیت درلود چې هلتھه ورشو. خواجه نظام الدين اولیا (له ۱۲۳۸ - ۱۳۲۵ م) کلونو پوري ژوند کړي، د نړۍ د مسلمانانو په تېرہ بیا د هند د مسلمانانو د خاص احترام وړدي. د مازیگر خلور بجي وي چې له اتاقه راووتو، په رېکشا کې کېناستو، په شلو دقیقو کې تاکلي محل ته ورسېدو، لوړې (مسجد بنګله والي) مخي ته راغي، چې لاس ته د میرزا غالب

مزار و، مورب غونبستل د میرزا غالب قبر هم و ګورو، پریوی لارې




لارو خو هغه بنده ووه، شاته يې یوه بله تاریخي ودانۍ وه چې
قبرونه هم په کې وو؛ پتیان ستایلز ودانۍ بنکارپده. د میرزا غالب
د قبر خنګ ته (د غالب اکاډمۍ)، په نوم یوه اکاډمۍ ووه، خو مورب
ورداخل نه شو، دي اکاډمۍ ته ورڅرمه یوه بله لویه ودانۍ وه
چې دا هم پتیانز ستایل ودانۍ بنکارپدله، دلتنه ليکل شوي وو:
(عرس محل، دلتنه هغه ئای و چې د خواجه نظام الدين اوليا
محبوب الهى او ملک الشعرا طوطى هند (حضرت امير خسرو)
عرس اجراءکیده.

دا ودانۍ د جمو او کشمیر وزیر اعظم (غلام بخشی) په هڅو بیا
جوره شوې ده. شاته یې د سپینو مرمو یوه بله تاریخي ودانۍ
وه، چې هغې ته هم قفل پروت و، لنده دا چې د میرزا زیارت داخل



ته مولاره ونه موندہ. له بهر خخه د میرزا قبر نسکار بدہ بنه
بنایسته او پاک و. په تنګو کوڅو کې د خواجه نظام الدین اولیا
زیارت پر لوري وردنه شو، عیناً لکه د پېښور د قصه خوانی
تنګې کوڅې، بوټان مو وروستي برید کې د کاندار ته تسلیم کړل،
وردننه شو، د خواجه نظام الدین د زیارت خنګ ته د امیر خسرو
د هلوي زیارت هم دی چې د هغه په شان ډپر لوي نه دی، خو سخته
ګنه ګونه په دواړو کې وه.

د حضرت قاضي قطب الدين شاه، حضرت قاضي محي الدين
کاشاني زيارتونه هم همدلته دي، د نظام الدين اوليا د زيارت
داخل کې بې حده گونه وه، داخل ته د نرو د ورتګ اجازه وه،
خو بنئو ته اجازه نه وه چې داخل ته لاري شي، بېچاره وو



بنئو پر دبوالونو خپل مخونه موبل او لاسونه بې پري سولول.
دلته په محوطه کې په لسکونو زيارتونه وو، د خلکو گنه گونه
دومره زياته وه چې د پنسې اينسودلو ئای نه و، دلتہ هر چا د خپل
مراد او نورو مشکلاتو د حل لپاره دعا کوله، د خيراتخورو
شمېر هم تر عادي خلکو کم نه و، پر قبرونو ليکل شوي لوحې
اکثره په اردو ژبه وي، خو بې لوحې يا بې سرليکه قبرونه هم په


کې زیات وو، کله چې بھر ته راوحې نو مذہبی کتابونه، کستونه،
دم کړې مېوې همدارنګه تازه گلان هم نښه پرمانه دی، هټیوال
چې وھی چې وايې خلئ.

په لاره کې د ډوډی کارتونه هم خرڅېدل چې اکشہ بډایه خلک
بې اخلي او دلتہ یې پر غربو غربه وو وېشي او هفوی ته پري یو
خوراک ډوډی ميلاو پړي. په هند کې د خواجہ نظام الدین اولیا د
مور بې بې (بې بې هاجري) زیارت هم دی. هغه زیارت ته هم خاص



و عام ورئي، خودلتہ چې کومه ګنه ګونه وه، هلتنه نه وه، دلتہ په
واقعیت کې د زیارتونو یوه مجتمع وه، دلتہ چې دې د زیارتونو
پر سر کومې لوحې ته کتل، د خواجہ نظام الدین اولیا په شمول،

نو اکثرو خپله شجره د خدای(ج) رسول حضرت محمد(ص) ته رسولی ده، خو زموږ او د ځینو نورو افغانانو په ذهن کې په هند کې د هر مسلمان تصویر د پښتون د تصویر په توګه تداعی کېږي، ځکه چې پښتنو په هند کې پېړۍ پېړۍ حکومت کړي او مور هلته د اسلام خپرېدل د خپلوا تورو برکت بولو، نو هر مسلمان



راته پښتون بسکاري. دې کې شک نه شته چې هر پښتون مسلمان دی، خو هر مسلمان پښتون نه دی. وايې یو پښتون له خپل و طنه

سعودي عربستان ته تللى و، هغه چې په خپل کلي کې يوازې له اذان سره ډېر روډي و فکر يې کاوه چې اذان پښتو دی، پر عربي يې سرنه خلاصېد، کله چې بېرته کلي ته راغى، نو سعودي کې يې زړه هم ډېر تنګ شوي و، چا تري پونښنه وکړه چې خه خبره وه په عربو کې؟ ده ورته وویل: «وروړه پونښنه مه کوه، ټولو خلکو په قران شريف خبرې کولي، يوازې اذان پښتو او سپیو پښتو غپل نور خلاص...» نو هر پښتون چې هندوستان ته راشي دلته پر زيارتونو سر شي، فکر کوي چې دا د دوى نیکونه دي او اصيل پښتنه دي، که نه نو د زيارتونو خو يې په خپل وطن کې هم هېڅ کمی نه شته. پنځه بجي وي چې له زيارت خخه راوو تو، په رېکشا کې کېناستو او د سروجنې نګر مارکېت پر لوري وخوئېدو، هلتہ مو لړ سودا مودا وکړه او د خپل استوګنځي پر لوري روان شو.

مغول گاردن

مغول گاردن په هند کې تر ټولو لوکس او مجلل باغ دی، چې د مغولي پاچاهانو شاهي باغ گنيل کېد، ددي ئاي ليدل د هر چا لپاره ممکن نه دي، کال کې يو خل عام خلک اجازه لري چې ددي باغ ليدو ته ورشي. لس کم دوه بجي له جي کې ون (G.K. ۱) خخه په رېکشا کې كېناستو، رېکشا والا يوه سندره (گانه) پیل کړه، ما ورته وویل: ((وروره وریا ده که په پیسو؟)) هغه سخت و خندل ویل یې: ((نه وریا ده)). بنارسى سندره وه، ما ویل نه چې پای کې دا هم په موږ حساب کړي. پنځه لس تبرې وي له دوو چې (پتیل چوک) ته ورسپدو، شپېته روپى مورېکشاوان ته ورکړي، محبوب هم تیار هلتہ راته ولاړو، موږ وویل: ((محبوب څکه ئان سره بیا یو چې هغه پوره بلد دی)). محبوب بیا همغه کانه وکړه: ((پونتنه به وکړو، دلته نېږدې به وي)). لږ چې وړاندې لارو، ساحل او اجمل (بېړې) واخیستې، ډېړې خوندوري وي، پر همدي وخت محبوب یو چاته ټلېفون وکړ چې د مغول گاردن ادرس ترې واخلي، هغه ورته وویل: ((رېکشا ونیسی هلتہ به مو بوئي)). دا نو د ادرس پیداکولو وروستۍ او اسانه لارده، خو موږ بیا هم وویل: ((پلي به لار شو)) لږ خه وګرځدو، خو لاره مو پیدا نه کړه، په پای کې بیا رېکشا ته مجبور شو، رېکشا مو ودروله، خرنګه

چې موب خلور تنه وو، نو (۲۰) روپی بې راخخه واخیستې، هلته د رېکشا قانوني استحقاق همدا درې تنه دي. ما رېکشا والاته وویل: ((موب خو تول واره واره یو، محبوب خو لا بېخی ووردي، هغه وویل: «ادمى هى» ما وویل: «ادمى هى خو چوتاچوتا



د هند جمهوري رياست ته خبرمه د مغول گاردن یوه برخه

هی)، هغه وویل: ((چې چرگان هم شئ تر دې مو ارزانه نه ورم.)) لنده دا چې د مغول گاردن دخولي دروازې ته ورسپدو. خرنګه چې دا باع په کال کې یوازې د یوې میاشتې لپاره د عوامو پر منځ خلاصېږي، نو څکه خو ګنه ګونه په کې زیاته وي. مغول گاردن د هند د جمهوري رياست مانۍ سره متصل دي، په حقیقت کې او سنۍ او پخوانۍ شاهی باع دی او یوازې دولتي لوړ رتبه مامورین ترې په یو ولسو میاشتو کې ګته اخلي.

په پیل کې په دخولي دروازه کې تالاشي، ته ودر بدلو، پر
تالاشي هم نوبت نه و، کتابونه، کتابچې، قلمونه، کمرې او بنن ته
د ورتگ نور ممنوعه شيان يې ټول را خخه واخیستل، خپله خپله
نومره يې را کړه، باغ ته پلي وردا خل شو، رښتیا هم خورا لوی باغ
دی، ئای نیم يې د دمې لپاره کېږدی هم ودرولي، ئکه چې خلک
پلي ګرځي، نو طبعاً ستري کېږي، او به هم خو ئایه اینې وي او
ورپا ميلا و بدلي، باغ رښتیا هم د کتلوا دی، سپړی ورته حیران پېږي،



باغ له ډول ډول ګلانو ډک دی، نېډۍ (۲۲) ډوله ګلان په کې کړل
شوی، ونې يې ډول ډول وي، زړو ونو د تېږي زمانې د یادونو
کيسې کولې، بنن خو بېلا بېلې برخې لرلې چې هرې برخې بیا جلا
ډيزاین درلود، د جمهوري ریاست مخي ته چې کوم ډول چمنونه

هیزاین شوی وو او د او بو کومې فوارې په کې لګېدلې وي، هغونو بیا یو جلا خوند درلود. د هند د جمهوري ریاست ودانۍ هم ډېره نسلکلي او ډېره تاریخي ده. د هند د لوړۍ وزیر او د بھرنیو چارو د وزارت مانۍ چې په سوت بلاک (South Block) مشهورې دی، د دې ودانۍ په ختیزه خنده او د ملي شورا ګرده ودانۍ هم د دې لوې مانۍ په شمال ختیزه خنده کې واقع دي. د ودانیو دا مجموعه په نوي ډیلی کې د اصلې انگلیسي معماري یوه برخه ده. د جمهوري ریاست دا مانۍ ډېرلوی تالارونه او (۳۴۰) اتفاقونه لري، د (اشوکا) مشهور سالون د همدې مانۍ په درېیم پور کې واقع دي، چې د هند د جمهوري ریاست مهمې غونډې او رسمي پروګرامونه هم د لته ترسره کېږي. د دې سالون چت او د هغه د دې والونو او بدواли (۷۵۰) متره ساحه رانغارې، چې دا ټوله برخه په نسلکلي بنې نقاشي شوې ده. مغول ګارډن د همدې مانۍ په غربې خنده کې موقعیت لري، د مغول ګارډن زیاتې برخې مو وکتلي، ډېرې زړه راکښونکې وي، هرې برخې یې ځانګړې نسلکلا لرله، خو کمره یې نه پرېښودله چې موبې ښې بېلا بېل عکسونه اخیستې واي. په دې باغ کې تر دې حده و ګرڅدلو چې نور مونو په پنسو کې د حرکت قوت پاتې نه و همداسي له بنې راوو تو، لکه خنګه چې مو د مغول ګارډن په باب او رېدلې و، همغه شان نسلکلي او بنایسته و.

بوده پارک

کله چې له مغول گاردن خخه راوو تو، نو سرو جني نگر مارکېت
ته لارو، هلتہ مو جوس و خښه او کورتہ مو هم یو خه سودا
واخیسته. خه کم پنځه بجې وي د (بوده پارک) پر لوري لارو، کله
چې محبوب په سرو جني نگر مارکېت کې هر ریکشاوان ته ويلى:



((بوده پارک!)) نو هغه به یو خه تبسم و کړ، محبوب وویل: ((دې
پارک کې لکه چې خه فساد شته.)) موره ورته وویل: ((چې فساد په

کې دی، خو مه مو بیایه، پر کوم غصب مو ککرنه کړي!)) هغه وویل: ((راخئ نو دا خو هم یو سیل دی اوس چې هندوستان ته راغلي ياست، د سیل ځایونه خو و ګورئ!)) لاره کې بنایسته او بنکلې ځایونه مخي ته راغل، په ډیلي کې هغه ډپلوماتیکه ساحه هم مخي ته راغله چې اکثره سفارتونه په کې دی، د افغانستان سفارت هم په همدي ساحه کې دی، د نړۍ د ډېرو لویو او پانګوالو هېوادونو سفارتونه هم همدلتنه دي. له دې ساحې تېر شو، نیم ساعت وروسته هغه پارک ته ورسېدو. محبوب ته مو وویل: ((ددې پارک نوم خه دی?)) هغه وویل: ((بوده)) ما وویل: ((بوده که پوده?)) دی هم خپله شکمن شو، ما وویل نوم خو یې په پښتو کې بنې نه دی د (ډېرو منفي کلمو) په وزن دی، چې د هندی اصلې تلفظ به یې خنګه وي، خدای دې خیر کړي چې ټول لوده گان او پوده گان ورته روان نه وي. د بنې دروازې کې چې کښته شو، نو ګنه ګونه نه وه، شل دېرش موږه او خه رېکشاوې د دخولي دروازې په پارکینګ کې ولاړ وو، کله چې بنې یا پارک ته داخل شو، اکثره طبیعی ونې په نظر راغلې، یانې نوی جوړ شوی پارک نه و، په پخوانی ټنګله کې یې په اصطلاح اصلاحات راوستي وو او پارک یې په کې جوړ کړي و. باغ ته چې داخل شو او لېڅه وړاندې لارو، نو ځای نیم تر ونې لاندې هلک او جلې.

جوره جوره ناست دي، پر همغو کارونو لگيا دي چې حال د ويلو
 لايق نه دي، محبوب ته مې وویل: ((لكه چې دا بوده پارک ربنتيا
 هم د نبه وزن نه لري، رائئ چې ژر ژر پښي وباسو، له کوم غضب
 سره مخامنخ نه شو)). محبوب وویل: ((ماته چا ويلی چې دلتنه د
 رخصتني او مبلو پر ورخ ډبر بدحال وي، خونن لا په کې خوک نه
 شته)). ما وویل: ((دا لانه شته کار دي حالت ته رسپدلۍ، دا چې
 واي نو هغه به خه حال و؟)) ژر ژر له پارکه را ووتو او په ډبر
 تکلیف مو د دروازې مخې ته ربکشا پیدا کړه، ربکشا کې
 کېناستو او د خپل استو ګنئي پر لوري مو حرکت وکړ. وروسته
 بیا موږ ته خه ناخه پته ولګبده چې د دي پارک نوم اصلاً (بودا
 پارک) دي، خو ورو ورو يې تلفظ (بوده پارک) شوی او یا لې تر لړه
 محبوب موږ ته په دې ډول تلفظ کړي. که دا پارک ربنتيا هم د
 (بودا پارک) وي نو باید بیا خو يې مذهبی ارزښت او پاکوالی
 وسائل شي، خو چې او سپه کې خه کېږي او خه شوي دا په هېڅ
 وجهه د (بودا) له تګلاري او فلسفې سره اړخ نه لګوي.

دال انډیا راډیو کته

له هغې ورځې چې زه هند ته راغلی یم، نو دا خووم ځل دی چې محبوب الله محبوب ماته وايي: ((زمورد راډیو مسولین هيله لري چې تاسو سره یو ځل وګوري، په تېره بیا پښتو خانګه. ددي ترڅنګ هيله لرو چې زمورد دال انډیا راډیو پښتو خانګې سره یوه خانګې مرکه هم وکړې!)) ما وویل: ((محبوب صېبه؛ له مرکو خخه په کابل کې دومره په تنګ شوی یم چې سر مې په هندوستان ولګېد او بله دا چې دلته خوزه خه په رسمي سفرنه یم راغلی چې رسمي



ساحل، اينج کې پاني، یون او ممتاز ولی

اشخاصو سره ملاقات وکړم.)) خو خرنګه چې محبوب زما ډېر نېږدي ملګری دی، نو خکه مې ورته وویل: ((خنګه چې دې زړه وي همغسي وکړه.)) محبوب الله محبوب یوه ورځ زما لپاره د ملاقات

زمینه برابره کره. ماسپېښين يې ماپسې موټر راولپڑه، زه (یون)، اجمل او اسدساحل ورسره په موټر کې سواره شو، ثناالله تسل لادا مهال تيار په راډيو کې منتظر و، تر نیم ساعت مزله وروسته راډيو ته ورسېدو. کله چې د راډيو ودانۍ ته وردته شو، نود پښتو خانګې مشربنااغلي (ممتازولي) موږ ته هرکلۍ ووايه، ورپسې خان صېب (انور احمدخان) راغى او موږ سره يې نېه گرم ستري مشي وکړل. خان صېب اصلًا کاکړ پښتون دی، د هند له پښتنو خخه دی، له کلونو راهيسي په همدي راډيو کې کار کوي. خان صېب او سپه هندي او انګرېزې ژبو خبرې کوي، پښتو يې هېره شوې، بيا هم خه ناخه پري پوهېږي، خو پښتنه احساسات او خواص يې لازوندي او قوي دي، زموږ په ليدو ډېر خوشاله شو، له لاسه يې ونيولم راساً يې د خپل مشرد فترته بوتلم، د ال انهيا راډيو د بهرنېو خپرونود مسول بنااغلي (ایچ کې پاني) دفترته لارو، هغه په خپل دفتر کې موږ ته تود هرکلۍ ووايه، خان صېب او محبوب صېب ورته زه ډېر لوی سړۍ معرفي کړم او ويې ويل چې د جمهور رئيس کرزۍ مشاور دی. ما وویل: ((مشاورنه یم، خو هملته چېرته کار کوم.)) بنااغلي (پاني) سره مود افغانستان او سیمې د حالنو په اړه لنډې خبرې وکړې، دوی د افغانستان او هندوستان د روابطو په اړه وپوبنتل، ما وویل: ((اوسيني حالات، روابط او شرایط د دولتونو او هم د ولسونو په کچه ډېر نېه دي.)) بنااغلي (پاني) وویل: ((هند او افغانستان ډېرتاريخي او کلتوري اړيکي لري)). ما په افغانستان

کې د وروستیو پرمختیاوو په باب لندې معلومات ورکړل او په افغانستان کې مې د هند او چین د بېلاپللو کمپنیو پانګونې ته اشاره وکړه. د خبرو په ترڅ کې بناغلي (پاني) ته تلهفون راغي او ماته پته ولګېدہ چې هغه کومې غونډې ته روان دی، نو خکه مې خپلې خبرې رالندې کړي، ورته مې وویل چې که ژوند ملګرتیا وکړه، بیا به بل وخت تفصیلی کتنه کوو، اوس اجازه غواړو. په پای



ایچ کې پاني، یونته د ډالي، د ورکړې پرمهاں، ممتازولي هم حاضردي کې بناغلي پاني د ال انډیا راهيو له خوا یوه ډالي، چې د تحفي په کاغذ کې یې پوبلي وه، راکړه او ما ورته د خپلو ټولو چاپ شویو (۳۳)، کتابونو یوه (سي دي) ورکړه، دي سره موله هغه رخصت واخیست او له دفتره رابهر شو. کله چې له دفتره رابهر شو، خان صیب (انور احمدخان) موږ سره تر یوه ځایه بدراګه شو، له هغه څخه

موخدای پامانی واخیسته، ممتازولی موبسره راغی، راته یې وویل: ((تاسو ته به دال انډیا راهیو سټودیو ګانې او بېلاپلې څانګې وښیم.)) رښتیا هم ال انډیا راهیو ډېره پخوانی راهیو د پر (۱۹۲۷م) کال د یوې خصوصی راهیو په توګه تاسیس شوې، خو په رسمي ډول پر (۱۹۳۲م) کال د یوې دولتي راهیو په توګه پیل شوې ده. کله چې هندوستان پر (۱۹۴۷م) کال خپلواکی ترلاسه کړه، ال انډیا راهیو (AIR) یوازې (شپږ) سټېشنې درلودل چې (اته لسو) ترانسمیترو په کې کار کاوه، دا وخت د دې راهیو د پونښن ساحه (۲،۵%) وه چې یوازې په سلوکې (یوولسو) خلکو ته یې خپل خدمات رسولای شول، خواوس تر (۷۳)، کلونو وروسته ال انډیا راهیو (AIR) له (۱۴۹) میدیم (MW) سره د خپرونو (۲۳۲) مرکزونه لري، (۵۴) لوړۍ (SW) فریکونسی او (۱۷۱) FM ترانسمیترونه لري. اوس یې په ټول هندوستان کې د پونښن ساحه (۷۹،۱۴%) ده او (۹۹،۱۴%) خلکو ته یې خدمات وررسپېري. دا په نړۍ کې د ولسواكۍ یوه ډېره ستړه بېلګه ده. ال انډیا راهیو په کورنۍ کچه په (۲۴)، لویوژبو او (۱۴۶)، وړوژبو یا له جو خپل خدمات وړاندې کوي او د بهر لپاره په (۲۷)، ژبو خپرونو کوي چې په هغو کې یې (۱۷) د هند خپلې ژبې او (۱۰۰) یې بهرنۍ ژبې دي. په هند کې د راهیو سټېشن تر تاسیس وروسته پر (۱۳۱۷) کال په افغانستان کې (راهیو افغانستان) تاسیس شو. ال انډیا راهیو ډیلې د بهرنۍ خپرونو پښتو څانګه پخوا په پښتنو کې ډېره

مشهوره او محبوبه وه؛ نړدي پنځوس کاله یې د خلکو پر زړونو او فکرونو حکومت وکړ، خو په دې وروستيو اتو کلونو کې چې په افغانستان او ځینو نورو هپوادونو کې (FM) راډيو ګانې دود شوي، د مېډیم او شارت راډيو ګانو اور بدلونکي یې خورا کم کړي دې. د (FM) راډيو ګانو ترڅنګ نویو تلویزیونی چینلنو هم په مجموع کې د ټولو راډيو ګانو، په تېره بیا د (مېډیم) او (شارت) راډيو ګانو بازار ډېر محدود کړي او د دې راډيو ګانو اور بدلونکي یې د ځان پر لوري کش کړي دي. د لیدنيو رسنیو (تلویزیون، زور او ټواک خو هسي هم تر اور بدنه رسنیو (راډيو ګانو) دوه خله زیات دې، راډيو بې خپروني یوازې اور بدله کېږي او تلویزیونی هغه هم لیدل کېږي او هم اور بدله کېږي: (شنیده کې بود مانتد دیده). ال انهیا راډيو پښتو ځانګې هم په دې وروستيو خو کلونو کې خپل اور بدلونکي له لاسه ورکړي، او س یې د اور بدلونکو ساحه یوازې ډیورنډه کربنې ته ورڅرمه پر قبایلو سیمو را خرخی او له همدي سیمو ورته زیات لیکونه هم ورځی، خو یو وخت به له افغانستان او نورو پښتون مېشتہ سیمو دومره لیکونه ورتلل چې د ممتازولي په وینا دوی به یې په لوستلو، سپړلو او شمېرلو ستړي کېدل. زه هم یو وخت د ال انهیا راډيو ډیلي د پښتو ځانګې دومره شوقي او دومره ګرم اور بدلونکي و م چې هېڅ وخت مې نه قضا کوله. کله چې د ممتازولي غږ راباندې ولګېد، نو ډېر خوب او اشنا و، ما ویل دې سړي سره لکه چې ډېر ناست یم، وروسته راته پته ولګېد چې دده

غږ مې له همدي راډيو خخه اور بدلى دی، خودا ډپره موده کېږي
 چې زه او زما په شان نور افغانان ددي راډيو د اور بدلو هغه
 پخوانۍ تلوسه نه لرو. بساغلي ممتازولي موب ددي راډيو پر
 پخوانيو او او سنیو ستیو ډیو ګانو و ګرڅولو، د پخوانيو او او سنیو
 تر منځ د ځمکې او اسمان توپير و، له هغې ورځې چې دا راډيو جوړه
 شوي بیا تر نه پوري، هر بدلون چې په کې راغلی، نوزوړ سامان
 یې په یوه د هلپز کې د موزیم د توکو په شکل ساتلی، د راډيو تبول
 سامان له یوې ډېري ابتدایي دستگاه خخه بیا ترا او سنی عصري
 سیستم پوري ټول خوندي وو. دا راډيو ستیپشن د یوه موزیم حیثیت
 لري چې سپې کولای شي په یوه نتداره کې ورڅه د شپېتو- او یا
 کلونو په بهير کې د علم او تکنالوژۍ د چتک پرمختګ خرك
 ولګوی. هند د اسي یو عظيم هپواد دی چې هر چا هلته یوه خښته پر
 بله اينې، نو هغه امانت پاتې شوي او بل بیا پري بله اينې او په
 دې ډول د هند د تمدن مانۍ همداسي روغه او اباده پاتې شوي ده.
 سره له دې چې هندوستان له انگربزي بنسکېلاکه تر خپلواکۍ او د
 هند او پاکستان تروپش وروسته، له پاکستان سره درې خله لوی
 جنګونه کړي او دې جګرو دواړو هپوادونو او د هغوي بشري څواک
 ته ډېر زيانونه اړولي، خو خرنګه چې هند په دې درې واړو جنګونو
 کې د یوه فاتح په توګه خرګند شوي، نو د عادت له مخي فاتح په
 جنګونو کې تر فتحي وروسته د خپلو زخمونو پر درد نه پوهېږي او
 د خپل برې په خوبنيو کې ډوب وي، خو مفتوح که هر خومره توري

کړي وي، خو چې په وروستۍ پایله کې ناکام وګنل شي، بیا نو ايله خپل زخمونه کوشېروي، نو هندوستان هم په جګرو کې د زیان په انډول ډېري برياوي لرلې دي، بل دا چې دا جګړي داسي نه وي لکه د افغانستان په شان چې د هېواد ټولي سيمې دي را ونځاري؛ جګړه اکثره پاکستان ته پر نېږدي هندی سیمو او خپله د پاکستان پر خاوره او د پاکستان تر کنټرول لاندې سیمو متمنکزه وه.

هند د نړۍ له دوو سترو ولسواكو هېوادونو خخه يو دي؛ د افغانستان په شان په کې د سياسي نظام په بدلون سره د ټول نظام اډانه نه بدليږي، نو څکه خو په هندوستان کې انکشاف د یو مستحکم تسلسل نتيجه ده. ما چې د ال انديما راهيو ټول تاريخي تسلسل له نظره تېر کړ، نود خپل هېواد د راهيو ټلویزیون پر برخليک مې زړه وسواهد.

د (۱۳۷۱ - ۱۳۷۵) کلونو په بهير کې د تنظيمي جګرو له امله د افغانستان راهيو ټلویزیون ټولو تاسیساتو ته چې په مرکز (کابل) او (پنځه لسو) ولايتونو کې وو، په سلګونو مليونه ډالره زيان اوښتی و، هغه څېرنیز هئیت چې همغه مهال د راهيو ټلویزیون تاسیساتو ته د رسپدلي زيان د څېرنې لپاره ګومارل شوی و، د افغانستان راهيو ټلویزیون د ټولو تاسیساتو زيان یې درې سوه (۳۰۰) مليونه امريکائي ډالره اټکل کړي و. له دې زيان خخه زموږ د هېواد نورو تاسیساتو ته د اړول شوي زيان اندازه لګولاهی شو. د تېرو اوو اتو لسيزو په ترڅ کې په هند کې له ګرمو سياسي جريانونو



سره سره هلتنه هېرڅه امانت پاتې دی، خوپه افغانستان کې د اوو
اتو لسيزو په ترڅ کې هېرڅه خو ځله اړول شوي را اړول شوي دي.
په هغه ټولنوا کې چې د واک لېږد د (عدم تشدد) له لاري کېږي،
خلک به یې دا ډول برخليک لري او په هغه کې چې د تشدد له لاري
واک ترلاسه کېږي، د هغه برخليک به طبعاً په وينو سور وي.

بناغلي ممتازولي د راهيو پر هره خانګه وګرڅولو، پخوانۍ او
او سنې ارشيف مو هم وکوت. (بلوخي)، (دری) او ئینې نوري
خانګې مو هم وکتلې، ثنا اللہ تسل، اسد ساحل او بناغلي
(محمد صادق ربنتيني) چې په کنده هار کې د کلید راهيو له لاري د
شپرو مياشتولپاره ال انديا راديونه راغلۍ و، هم راسره ملګري

وو. ددي خانګو تر کتنې وروسته محبوب موبته د مرکې بلنه راکره، د راډيو ستیودیو ته ورداخلي شو، دا نونوي ستیودیو وه، چې د غږ سمون (سونډه پروف) لپاره يې سپین لرگین پوبن ورکړي و،



يون او محبوب د مرکې په حال کې

سلیقه يې بنه وه، خو بیا هم دومره بنکلې ستیودیو ګانې نه وي، لکه په جرمني، روسيې او ئینو نورو هېوادونو کې چې مالیدلي وي، کېدې شي دا ستیودیو ګانې هم خو کاله دمخه جورې شوې وي، خو د استعمال له مخي نوي برېښېدي.

محبوب د مرکې په پیل کې مانه وپونتل: «اوسمه د هند او افغانستان اړیکې څنګه ارزوی؟» ما وویل: ((دا اړیکې اوسمه د بر بنه دي، هم حکومتونه بنه اړیکې لري، هم ولسونه، د هند حکومت د افغانستان له بیارغونې او نوې جورونې سره په سوونو مليونو

ډالره مرسته کړي او ګن شمېر هندی کمپنۍ په افغانستان کې د سړک جورونې، برېښنا او نورو تاسیساتو پر جورونې مصروفې دي او زیاتو هندی کمپنیو هلته پانګونه کړي (د ۵۰)).) محبوب بله پونښنه وکړه: «پاکستان په دې روابطونه خپه کېږي؟» ما وویل: ((د دوو هېوادونو په روابطو باید درېمگړي هېواد خپه نه شي، پاکستان هم دېرو هېوادونو سره بنه اړیکې لري، نو افغانستان خو پر دې روابطو نه خپه کېږي. افغانستان جګړي خپلی یو هېواد دی، د هر چا مرستې ته اړتیا لري، که هند وي که پاکستان او یا که د نړۍ کوم بل هېواد، چې افغانستان سره مرسته کوي او د افغانستان په بیا جورونه کې برخه اخلي، افغانان یې هر کلې کوي. افغانان مرستې ته اړ دي او د هر چا بې غرضه مرستې مني.)) محبوب بله پونښنه وکړه: «پاکستان همېشه تور لګوی چې د هند قونسلګري د افغانستان له لاري په پاکستان کې مداخله کوي او افغانستان حق نه لري چې په کندهار، تنګرهار او پاکستان ته په نورو نړدي ولایتونو کې د هند قونسلګريو ته اجازه ورکړي، حکه چې دا کارد پاکستان ملي امنیت ته ګواښ پېښوی؟» ما په خواب کې وویل: ((افغانستان یو خپلواک هېواد دی، د نړۍ له هر بل هېواد سره د ډپلوماتیکو معیارونو مطابق روابط تینګولاني شي او په دې کې د درېیم یا ګاونه ی هېواد موافقې ته هېڅ اړتیا نه شته. ایا افغانستان کله شکایت کړي چې پاکستان دې په کوتې او یا پېښور کې ددغه او یا هغه هېواد قونسلګريو ته د فعالیت اجازه نه

ورکوي او دا گنې افغانستان ته خطر دی، د افغانستان دولت حق لري، پر خپلې خاورې بشپړ سیاسي واک ولري، همدا اوس به جلال اباد، کندھار، هرات او مزارشریف کې د پاکستان قونسلگرۍ هم فعالیت لري، سبا به ایران وايي چې پاکستان زموږ سيمه یېز رقیب دی، قونسلگرۍ یې باید له هراته وباسیء ئخکه چې دا موبې ته خطر دی او یا هم ازبکستان ووايي چې له مزارشریف څخه د پاکستان قونسلگرۍ وباسیء چې موبې ته خطر دی او یا هم هند ووايي چې موبې د افغانستان په بیارغونه کې تر پاکستان ډېره ونده اخلو، نود افغانستان په دغه او یا هغه ولايت کې دې د پاکستان قونسلگرۍ نه وي. پر افغانستان د دا ډول شرایطو تحمیلول د افغانستان لپاره د منلو وړ نه دي او نه ډپلوماتیک اصول ددي غوبښنه کوي، هو! دا خبره سمه ده چې د افغانستان خاوره باید د هېڅ هېواد له خوا د افغانستان سره خپل دا تشویشونه ونه کارول شي. پاکستان باید له افغانستان سره خپل رقابت ته زور ورکړي او په افغانستان کې د هند سره خپل رقابت ته زور ورکړي او په افغانستان کې د هند قونسلگریو د شتوالي او نورو پلمو له لاري د پخوا په خېر خان ته په افغانستان کې د مداخلې لپاره لاره اوارة کړي. افغانستان باید د سيمه یېزو قدرتونو د رقابت ډګر نه شي، پاکستان باید له دې خبرې هم یو بنه الہام واخلي چې که افغانانو خپله خاوره د هند په ګټه د پاکستان پر ضد کارولائي، نود هند او پاکستان درې جنګونه

بې بنه مهال و؛ هغه وخت د پاکستان لاس تیار تر تیبری لاندې و،
هغه مهال د پاکستان پر ضد د افغانستان له خوا د بلې جبهې
پرانیستل او په هغه کې د هند او افغانستان یو ئایي گډون، د
پاکستان د شتوالي چانس بېخې له منځه وړه، هغه مهال چې
افغانانو دا کار ونه کړ او پاکستان دا دی ترنته ژوندۍ پاتې شو، نو
پاکستان هم بايد د افغانانو د هغې او سپلي او احسان په مقابل کې
ناوره شکونه ونه کړي او نه د افغانانو له او سنې مجبوريت او
مظلوميت خخه ناوره ګتيه پورته کړي.)

محبوب: «کومه لاره موجوده ده چې افغانستان او پاکستان
دواړه په ګلهه په سوله او ورورولي کې ژوند وکړي؟»

څواب: «د پاکستان تر جو پېدو وروسته په وروستيو دوو لسيزو
کې د پاکستان په پوچ کې له ټینو کريو او په تېره بیا د پاکستان له
څارګړي ادارې (I.S.I) سره داسي تصور پیدا شو، چې پريوه وخت
له دوو څواکمنو ګاونډيو (هنډ) او (افغانستان) سره نه شي
جنګېدلې، نوئکه بې داسي یوه تیوري وضع کړه. (د افغانستان
قوت د پاکستان تباھي او د افغانستان کمزوري د پاکستان
پیاوړتیا) له همغه وخت راهیسي بې په افغانستان کې د مذهب او
نورو پلمو تر چتر لاندې بې درېغه مداخله وکړه او دا کارد
افغانستان د تباھي او کمزوري سبب شو. دې کړيو داسي فکر
کاوه چې د افغانستان په تباھي او کمزوري سره به د دوى پخوانې
ارمان پوره شي، خود افغانستان د بربادۍ په وجه حالات داسي

راغل چې دلته یو شمېر هغو افراطي حرکتونو، چې پاکستان یې په روزنه او پالنه کې لاس درلود، نړۍ ته خطر پېښ کړ او په دې ډول افغانستان ته د نړیوالې ټولنې د راتګ اړتیا راپیدا شو. کله چې نړیواله ټولنې افغانستان ته راغله، پاکستان د سیمې او نړۍ په کچه منزوی شو او افغانستان کې یې هغه پخوانی رول له لاسه ورکړ، چې دوی پرې پانګه لګولې وه.

د تېرو خو کلونو تجربو وښودله چې د افغانستان ثبات، پاکستان او د سیمې ټولو هېوادونو ته په ګټه دی. د طالبانو د واکمنې پر مهال افغانستان ته د پاکستان د ټولو صادراتو اندازه نړدي (درې سوه) مليونه ډالره وه، خو تېر کال دا صادرات نړدي (یو نیم زر) مليونو ډالرو ته پورته شوي. هر خومره چې افغانستان کې اقتصاد غورېږي، ډېرہ ګټه یې پاکستان ته رسی؛ همدا اوس په لسګونو پاکستانی کمپنۍ په افغانستان کې کار کوي، نړدي (۵۰) زره پاکستانی کارگر هلتہ پر کار مصروف دي، چې له دې درکه پاکستان هره میاشت په مليونونو ډالر ګتمي. افغانستان اوس د پاکستانی اموالو لپاره بنه مارکېت دی، که افغانستان کې امن او ثبات وي، پاکستان کولای شي د افغانستان له لاري خپل اموال د مرکزي اسيما مارکېت ته ولېردوی او په دې ډول د نړۍ دا یو ستر بازار راخپل کړي. زه فکر کوم چې په پاکستان کې ځینې کړي، باید نور خپل ذهنیت بدل کړي، خو اوس چې موبډکورو په خواشینې سره چې بیاهم تر بېلاپلو پلمو لاندې د افغانستان په کورنيو چارو

کې مداخله کېږي او د پخوانیو مرضونو او غرضونو سلسله لا اوس هم جاري ده، خو خپله پاکستانی ولس او ملکي انتخابي حکومت له افغانستان سره د نسو اړیکو غوبنستونکي دي. زما په نظر یوازنې لاره داده چې په پاکستان کې مشخصې، سیاسي، مذهبې او پوهې کړي په افغانستان کې د مداخلې پخوانی تسلسل په بشپړ ډول پرېږدي، افغانستان جګړې خپلی دي، په نړۍ لسيزه او یا دوه لسيزو کې پاکستان ته د ستر خطر پېښولو جو ګه نه دي، خو دواړه هېوادونه یو بل ته د متقابل درناوي له لارې ډېره ډېره ګنه رسولۍ شي.)) محبوب نورې هم ډېري پونستني وکړي، خوزه نه غواړم د هغه ټولو بیان دلته وکړم.

زما تر مرکې وروسته محبوب له بناغلي اسدالله ساحل سره هم یو ادبی مرکه وکړه او ترهغه وروسته بیا بناغلي ممتازولي ما سره د ادبی مسايلو په باب مفصله مرکه وکړه. د ادبی مرکې ضرورت دا و چې ما تر دې نېټې کال د مخه (۳۳)، عنوانه بېلاښل ادبی، تولنیز، علمي او سیاسي کتابونه پر یوه وخت، په یوځایي ډول چاپ کړي وو. ددې کتابونو خو پکې جه (بستې) مې هندوستان ته هم لېږلې وو، ممتازولي او نورو دوستان پرې خبر وو. دوی ورته ډېر خوشاله وو، دا کتابونه زما د شلو کلونو د فرهنگي کار و زيار محصول وو. دا کتابونه مې د نړۍ درې کلونو په ترڅ کې له سره راټول، ترتیب، ایده پت او چاپ کړل، نړۍ (۳۵) زره مخه مې ایده پت وکړ، نړۍ پنځه مليونه (۱۰۰۰۰۰۰۵) افغانۍ یا سله زره (۱۰۰۰۰۰).

امریکایي ډالره لګښت پرې راغۍ او د چاپ بهير یې په یو کال کې بشپړ شو.

ددې کتابونو چاپ نه یوازې د افغانستان فرهنگي کړيو ته یو بنه خبرو، بلکې تر هېواده بهري یې هم د خینو فرهنگي ټولنو له خوا



يون له ممتازولي سره د مرکې پرمھال

تود هرکلی وشو. د لوړۍ حل لپاره د افغانستان په تاریخ کې د یوه ليکوال ټول اثار پر یوه وخت د چاپ، سې ډي او انتېنېت له لاري د لوستونکو د ګتې لپاره وړاندې شول. بنااغلي ممتازولي له ما سره په دې اړه هر اړخیزه مرکه وکړه، زه نه غواړم د هغې ټول تفصیل دلته راوړم، خو یوازې د کتابونو د ډلبندی او وېش د یوې پوبنتني څواب دلته راوړم. ممتازولي و پوبنتل چې کوم کتابونه په دې لړۍ

کې شامل دي؟ ما وویل: «زه بېلاپېل اثار لرم چې نومونه به يې دلته
بیان کړم:

اثار

الف پنځونې:

- | | |
|-------------------|----------------------|
| خرنګوالی | كتاب نوم |
| لومړۍ شعری تولګه. | • متهکور |
| دویمه شعری تولګه. | • په اورونو کې سندري |

ب راټولونې:

- | | |
|-----------------------------|-----------------------|
| گډه شعری تولګه. | • هيلې |
| د حیران شعری تولګه. | • نيمګړي ارمانونه |
| گډه شعری تولګه. | • د لوونو فصل |
| د سیمینارد لیکنو تولګه. | • د نازو انا یاد |
| د استاد الفت شري کليات | • د استاد الفت شرونه. |
| د اسحق تنګيال شعری منتخبات. | • سيندونه هم مری |

ج ژبارنې:

- | | |
|--|---|
| د تولنپوهني له نظره: په افغانستان کې د واک جوړښتونه. | • |
| د پوهنواں روستارتنه کې اثر. | • |
| د افغانستان فرهنګي میراثونو ته یوه کتنه. | • |
| د نینسي دوپري اثر. | • |
| په افغانستان کې د جګړې جنایتكارانو محاكمه. | • |

د پوهنواں روستار تره کی اثر.

•

د یونیکنی:

- د اماراتو سفر
- د اماراتو یونیک.
- که یون دی یون دی
- د اروپا یونیک.
- د پنتاگون ترخندو
- د واشنگتن یونیک.

ه څېړنې او شننې:

- د محمد ګل خان مومند اند و ژوند ته یوه لنډه کته.
- استاد زیار د پښتنی فرهنگ یو ځلند ستوري.
- د کابل پوهنتون د ادبیاتو پوهنځی پښتو کتابېنود.
- د افغانستان فرهنگ ته اوښتی زیانونه.
- د پښتو شعر هندسي جورې بست.
- له افغانستانه د مسلکي کادر و نو د فرار عوامل.
- ساینسی پرمختیاوې.
- بېړنې لویه جرګه ولسوکي او زورواکي.
- اندیال خوشال.
- هیله د خپلو سریزو په لمن کې.
- کلتوري یون.
- فرهنگي فقر.
- مرکه او مرکې.
- خوشال په خپل ایدیال.

- دكتابونو په وړمو کې.
- افغانستان په سیاسي کړلېچ کې.
- پښتو لیکنی سمون.
- او سنی، رسنی.
- که نېړيوال ماته و خوري؟).

تر مرکې وروسته بناګلي ممتازولي خپل دفتر ته بوتلوا، هلتنه يې راباندې د شیدو چای و خبنه، دفتر يې ډېر عصری نه و، ماته ډېر کلاسيک او پخوانی بسکاره شو، عیناً لکه د افغانستان د علومو اکادمۍ دفترونه چې ګردونه او کتابونه يې دواړه پر مېزوونو له ورایه بسکاري، خود بناګلي ممتازولي مینې، صميمیت او مېلمه پالني زموږ پام د دفتر له زاره حالت او میتود خخه بلې خواته واړو. ترچای خبیلو وروسته موله هغه خخه خدای پاماني واخیسته، هغه تر لاندیني پوره پورې موږ سره راکښته شو او موږ د راه یو موږ تر رانی کیستیال هوټل پورې ورسولو.

لس مناظري

د اپتېک (APTECH) د انگلیسيي ژې د کورس يوه بېگنېه او ځانګړنه دا وه چې په يوه اوونۍ کې يې یو حل ضروري يو دوه صنفي مناظري جوړولي. د مناظري يا خبرو اترو لپاره به يې يوه داسې موضوع تاکله چې نړيوال ارزښت به يې درلود او د بېلا بلو ټولنو او ټلتوروونو افرادو ته يې پوهاوی راپوهاوی ستونزمن نه و. موضوع به يوه ورڅه درکول کېدله او بیا به هر چا په ټولګي کې د هغې موضوع په باب رنا اچوله، د یو بل نظریات به يې ردول او یا تائیدول، په دې ډول به بحث کله دومره ګرم شو، لکه په افغانستان کې چې کله کله په ټلویزیونونو او راډيوګانو کې د دوو مخالفو ډلو او ډيلوريو ترمنځ ګرمه مناظره او بحث وي. مناظرو دوه غتهې ګتهې لرلي: يو دا چې موضوع بنه شاربل کېدله او ټول له يوې نوي، مهمې او نړيوالي موضوع خخه بنه خبرېدل او بله دا چې محاوره ډېره قوي کېدله، د بحث او خبرو اترو په جريان کې د یو بل له لهجې، تلفظ او محاوري خخه بنه خبرېدلو، د ساري په توګه مورډ ته بنه پته ولګېده چې د جنوبي اسيا هېوادونو خلک د (ش) تلفظ په (س) کوي، د عربي هېوادونو خلک هم د ځینو انگلیسيي غړونو لکه (P)، (T) او (D) په تلفظ کې

مشکل لري، هسپانوي ژبي او فرانسوی ژبي بيا له انگليسي سره د ئينو گپو لغتونو او مشترک ليکدود له و جي د ئينو انگليسي لغتونو په سم تلفظ او مانا کي له ستونزو سره مخامخېري يوازې مور (درې تنه) پښتنه وو چې د انگليسي ژبي د ټولو غړونو له تلفظ سره مو دومره ستونزه نه درلودله. پښتو ژبه د نړدي پنځوسو بېلا بېلو غړونو په لرلو سره د نړۍ هغه يوازيني ژبه ده، چې په ډېري اسانۍ سره د نورو ژبود غړونو د جذب صلاحیت لري. پښتو په حقیقت او واقعیت کي د ژبود زده کړو کيلې ده، د چا چې پښتو ژبه زده وي، د نورو ژبود زده کړه ورته ډېره اسانه وي، ددي علت دادی چې د هري ژبي غړونه په پښتو کي شته، خود پښتنه د نړۍ هره ژبه د بلې هري دويمې ژبي ترويونکي ژر زده کوي، ان تر دې پوري چې خپله ژبه هېروي، خود نورو هغه زده کوي، نو په دې ډول د کورس بنوونکي د لغتونو په تلفظ او اکسينت (خجن غږ)، کې له مور سره ستونزه نه درلوده، خود لغتونو زېرمه او مانا بيا هغه مشکل و چې طبعاً ټولو درلود.

د دوو میاشتو په بهير کي مور ټول ټال لس مناظري ترسره کړي، چې په ئينو کي خورا مهم او ګرم بحشونه ترسره شول، په بحشونو کي له افغانستان خخه اجمل او ساحل، له کيو با خخه رافيل، له کمبوديا خخه مېرمن ويندي له روسيي خخه تاتيانا له موزمبيق خخه اميلاي ډېره ونده اخيسته، نورو هم په خپل وار

سره برخه درلودله. د کورس استادی هېڅوک د اسي نه پرېښو دل چې په مناظري يا (Debet) کې برخه وانخلي. د دې کورس ګډونوال د هېوادونو په تفكیک سره، چې هريو په بحث کې خپله خپله وندو له لرله په دې ډول دي:

گنه	نوم	هېواد
۱	کاستیلھو موسا امیلی (Mussa Amilai)	Castilho
۲	کیسون ډیوراوت (Kisun Dev Raut)	نیپال
۳	لوک پراساد بشیال (Bashyal)	نیپال
۴	رفعت القم (Rafat Alqam)	فلسطین
۵	مرینا اموسووا (Marina Amosova)	روسیه
۶	تاتیانا سامرینا (Tatiana Samarina)	روسیه
۷	محمد احمد عبدالله الصدیق رودوان (Elsiddiq Rudwan)	سودان
۸	محمد اسمعیل یون (Ismael yoon)	افغانستان
۹	امبروس برتراند ایسی (Brtrand Ayissi)	کامیرون
۱۰	اجمل فدایی (Ajmal Feday)	افغانستان
۱۱	اسدالله ساحل (Asadullah Sahil)	افغانستان

کمبودیا	موینگ ویندی (Moeng Vandy)	۱۲
کیوبا	رافیل پیرز مالو ستینگا ، Rafel Perez (Malo Stinga)	۱۳
مدغاسکر	میریال بوپو (Myrielle Botou)	۱۴
مالدیف	سلمما ابراهیم (Salma Ibrahim)	۱۵
مدغاسکر	محفینو جینتو پراسپر (Mahfeno Jeannot Prosper)	۱۶

بنه به وي چې په ترتیب سره ددې مناظرو لنهیز دلته بیان کړم:

۱- بنوئه کولای شي یوه بنه ملي ليډره شي؟

Can woman be a good national leader?

د جنوری پر (۸) مه نېټه دا

موضوع بحث ته وړاندې شو.
زما (يون) نظر دا و چې بنوئه د
بشری ټولنې نيمه برخه ده او
دوی کولای شي ملي ليډرشیپ
ته ورسی. لکه څنګه چې تجربو
ښو دلې د بنوئه یوه بنه
ښوونکې کېدلاي شي داسې
یوه بنه لارښوونکې هم ورڅه
جوړې دلاي شي، په کومو ټولنو کې چې ليډرشیپ بنوئه ته



میریال بوپو

رسپدلاي هغه مهال هلتنه قانون او ډيموکراسۍ زيات واکمن شوي دی. موږ په نړۍ کې ګن شمېر د اسې بسحې لرو، چې د خپل قوم مشري يې په بنه ډول ترسره کړي ده. مېرمن اندرائکاندي، مېرمن بېنظير بوټو، مېرمن خالده ضيا، مېرمن مارکريت تاچر او اوسمهال مېرمن انګلاميرکل د نړۍ په کچه مطرح سیاسي



مشرانې وي او دي. بنه خبره داده چې په مېرمنو کې جنګسالاراني نه شته، یو زيات شمېر جنګونه چې د نرينه وو له خوا پیل شوي، اختتام يې د بسحو په وسیله شوي دي، د افغانستان په تاریخ کې موږ د غوره مېرمنو بېلګې لرو چې د سیاسي مشرتوب لور کفايت يې درلود، لکه مېرمن نازو انا، زرغونه انا، بي بي زينب او نوري. همدا اوس که موږ د افغانستان پارلمان ته وګورو نو په سلو کې اوه ويشت غږي يې بسحې دي، چې که تر نرينه وو يې کفايت زيات نه وي، نو کم خو هم نه دي.

کله چې ما خبرې دې حد ته ورسولي، نو یو نیم لاس پورته کړ
او زما د خبرو مخالفت يې وکړ.



اسد ساحل وویل: ((زه له دې نظر سره مخالف یم، بسخه کولای
شي، بنه بنوونکې شي، بنه وزیره شي، بنه وکيله شي، بنه
انجنيره، بنه ډاکتره شي، داسي او داسي شي، خود اسلام له نظره
بسخه بنه ليډره يا مشره نه شي کېدلای. حکه چې بسخه یو شمېر
صحې او فزيکيي مجبوريتونه او کمزوري لري چې په سختو
شرايطو کې يې د هېواد مشرۍ ته نه پرېږدي.)) د ساحل دې خبرو
پسي د بنهئينه محصلينو د اعتراض یوه څې پورته شوه،
اسد ساحل ته يې وویل: ((ولي يې نه شي کولای ته د بسخو مخالف
ې په مخالف یې.)) اسد ساحل که هر خومره ورته وویل: ((د بسخو
مخالف نه یم، په مشرتابه کې يې مخالف یم، اسلام موږ ته هر خه
واضح کړي دي...)) خو هغوي نه منله، په دې ترڅ کې نورو هم ګن

دلايل وويل: ((هر کار چې نريې کولاي شي، بنهه يې هم کولاي شي، د بنهه مشری تر نر حکه بنه ده چې د جګړي مخنيوي کوي، په بنهو کې وارلاړدان، فراډان او قاچاقوړونکي نه شته، نو که بنهه مشره شي د ټولنې لپاره په ګټهه ده.)) په همدې ګرم بحث کې خبره تر تاکني (لاس جګونې) ورسېده، په نتيجه کې د بنهو د ليډريشيپ پلويان زيات شول، (اسد ساحل) او له سودان خخه (محمد عبدالله) تقریباً یوازې پاتې شول.

۲- فساد يا کريپشن د بري یوازنې اسانه لاره ده؟

Is Corruption an easy way to success?

د جنوری د (۱۱) مې نېټې لپاره همدا موضوع تاکل شوي وه، څرنګه چې زه د ټولنګي د لوړۍ کتار پر لوړۍ خوکې کېناستم، نو معمولًا به په مناظري یا ډېښټ کې لوړۍ خبرې ما پیلولې، دا به د نورو لپاره یو بنه فرصت هم و چې زما پر خبرو زیاتونه وکړي، یا یې رد او یا یې هم تائید کړي. د کريپشن په هکله زما نظردا و: [کريپشن د بري لپاره لنډه لاره ده، خو ډېره خطرناکه، یو خوک کولاي شي د فساد له لاري ډېرې پيسې ترلاسه کړي، خو دا پيسې د ډېر وخت لپاره نه شي ساتلای، دی مجبور دی ددې پيسو د ساتنې لپاره وسلوال ساتونکي ولري او مجبور دی هغوى د پيسو په زور استخدام کړي، حکه چې دا پيسې د نورو پيسو په زور ساتل کېږي، یوه مقوله ده چې: ((نامشروع پانګه په نامشروع امکاناتو ساتل کېږي)). دا ډول پيسې قانوني ملاتې نه لري، د دا

ډول پیسو ساتل هم د هر چا لپاره ممکن نه دي. لنډه دا چې کرپشن د لنډه وخت لپاره د بري اسانه لاره ده، خود ډېروخت لپاره نه...)) ماپسې د موزمبیق محصل (امیلای) نوبت واخیست، هغه د



کرپشن پر ډولونو او مرضونو رهنا واچوله: ((فردي کرپشن چې د فرد له خوا وي، دولتي چې د دولت په کچه موجود وي، ټولنیز چې د ټولنې په کچه وي، دا ټول په خپل ذات کې زیان رسونکي دی.))

ئینو وویل: ((کرپشن ټولنیز انه ډول له منځه وړي او عدالت ته زیان اړوي.)) ئینو نورو وویل: ((کرپشن کې ګته ده، پیسې دی، هر سړی حق لري چې له هرې ممکنې لاري پیسې ترلاسه کړي، دا د هغوي خپل مهارت او ذکاوت دی.)) ئینو بیا د دولتونو په کچه کرپشن ته ګوته ونیوله چې د نړۍ په ډېرو پرمختللو هېوادونو کې

هم کرپشن په خپله اوچته کچه ليدل کېږي، هندوستان کې هم کرپشن په لوره کچه دی، امریکا کې هم، پاکستان او ئینو نورو هېوادونو کې هم شته، لندن دا چې د نړۍ هېڅ هېواد تري خلاص



نه دی، خو ویل کېږي چې (نايجيريا) په کرپشن کې د نړۍ په کچه لوړۍ مقام لري.

د کرپشن موضوع هم ډبره جالبه وه او خورا او بد بحث پري وشو. ما فکر کاوه چې او س زموږ په هېواد کې د اداري فساد پر ضد ټېرې خبرې کېږي او نړيوالي تولني هم د افغانستان حکومت له همدي خورې ګوتې نیولی، نو کرپشن به یوازې زموږ په هېواد کې وي، خو کله چې مې انتربنېت کې د خپرنې تکل وکړ او هلتہ مې انتې کرپشن (Anti Corruption) سایت وکوت، نو چې د نړۍ د نورو هېوادونو کرپشن مې وکوت، افغانستان په کې ګرد سره

بنکار بدہ هم نه. د نری گن شمپر ہباؤ دونه او ان پر مختللي
ہباؤ دونه هم د کرپشن له رنحه خلاص نه دي.

د کرپشن بحث مو په خوند پای ته ورسوه، بیا به نو چې چا کله
دروغ وویل او یا به یې هسې کومه خبره پته کړه، نورو به ورته
وویل: ((کرپشن به نه کوي)). (په خبرو کې هم کرپشن وي).

۳- کمپیوٹر دندي را کموی که نه؟

Have Computer decreased employments?

د جنوری د (۱۳) مې نېتې د بحث موضوع وو. موضوع بیا ما پیل کړه، ما وویل: ((کمپیوټر د کار یوه مهمه وسیله ده، چې کولای شي، په لنډه موده کې ڈېر کارونه ترسره کړي، مور کولای شو په کمپیوټر سخت او دقیق کارونه ترسره کړو. په تېره بیا په رسنیزه برخه کې کمپیوټر یو ستر انقلاب راوستی، د بېلګې په توګه د چایي رسنیو یه

برخه کي چي پخوا کوم
کار د لسو تنو له خوا
ترسره کبده او س د يوه
كمپيوتير او يوه کمپيوتير
اپريتير په واسطه ترسره
کبدي. موږ کولاي شو له
کمپيوتير خخه د ژوند يه



هر ڈگر کی گتھے پورتھے کرو، لکھ بیوونہ او روزنہ، رسنی،

تجارت، امنیت او نورو کې. کمپیوټر کولای شي د نړۍ په خلورو گوتونو کې په بليونونو بلليونونو ګپري يو بل سره وصل کړي. اوس په نړۍ کې د ټوان نسل اکثره برخه کمپیوټر کاروي، خو زور نسل له کمپیوټر خڅه ډېره ګتهه نه اخلي، له همدي کبله دوی په ئینو ځایونو کې خپله دنده له لاسه ورکوي، نو ټکه خو دوی له پرمختګ او کمپیوټري پرمختیا سره خرګند او ناخړګند مخالفت کوي.)) زما د خبرو لنه یزدا و چې کمپیوټر د اکثرو دندو او کارونو لپاره مهم او ضروري دي، خو یو شمېر نورو بیا زما د خبرو مخالفت وکړ، ويې ویل: ((کمپیوټر که له یوې خوا کارونه اسانوي، نو له بلې خوا کارونه کموي او له منځه یې وړي، د همدي کمپیوټر د کارونې له امله یو زیات شمېر خلک دندې له لاسه ورکوي، په ټولنه کې وزګارتیا راپیدا کوي. کله چې ټولنه کې خلک وزګار پاتې شي، فقر رامنځته کېږي او ټولنيز فساد ورڅخه زېږي، کمپیوټر کارونه راټولوي او ثمر یې خو محدودو کسانو ته ئېي، محدود اشخاص ډېر پانګوال کېږي، خو عام خلک وزګار پاتې کېږي.)) دوی مثال ورکړ: ((پخوا به په یوه فابريکه کې په سلګونو او زرګونو خلکو کار کاوه، خو کله چې کارونه کمپیوټرايز شول، اوس همغه کار خود ګوتو په شمار کسان کوي، دا کارد فابريکي خاوند ته په ګتهه دي، خو هغو

کارگرانو ته په زیان دی چې د کمپیوټر له امله وزګار شول.) ما په ئواب کې ورته وویل: ((کمپیوټر د بشر د تفکر زېړنده ده او د او سنی نړۍ د پرمختګ نښه، دا چې موبډله کمپیوټر سره مخالفت کوو، پاتې شوه د اشتغال مسله، د تولني په پرمختګ سره د اشتغال شکل او ډول هم بدلبوي، د ساري په توګه پخوا خلکو په بېل او څارو یو په کرونده کې کښت کاوه، خو اوس یې په تراکتور او نورو عصری وسايطاو کوي، دا ددې مانا نه ورکوي چې دا تولني ته ځکه په تاوان ده چې هلته

خو تنه بزگران وزګار پاتې
شول، په دې کار سره موبډ
پامورې بشري قوه سپما کړه،
مورکولای شوله دې قوي
څخه په بل څای کې کار
واخلو. د وزګارتیا د
مخنیوی په خاطر موبډ


کولای شو د نويو دندو او کارونو پر پیدا کلو فکر و کړو.
کمپیوټر موبډ سر په دې چاره کې هم مرسته کولای شي.) خو زما
دې خبرو بیا هم د ځینو قناعت حاصل نه کړ. ځینو وویل: ((سمه ده
د کمپیوټر ګټې ډېرې دی، خو کمپیوټر تر زیاته حده د انسان
ټولنیز مناسبات قطع کوي، انسان یو ټولنیز موجود دي، کله چې



د ده ټولنيز اريکي کمزوري شي، د ده اجتماعي چلنډ ورسره تغییر کوي، مينه او عواطف يې مراوي کېږي او له خپل همنوع سره يې د همکاري روحيه ورو ورو کمزوري کېږي او بیا دا روحيه له منځه حئي. د بنه ژوند لپاره په ټولنه کې د ساینسی پرمختګ او ټولنيزو روابطو ترمنځ يو تناسب په کاردي.)

۴- پر سکرین باندي د سگرتۍو د څکلو نبودل ضرر لري که نه؟

Should smoking scenes be banned on screen?
د جنوری د (۲۰) مې نېټې موضع همدا وه. لومړي نوبت بیا زما و، ما وویل: [په مجموعي ډول د هر ډول سگرتۍو کارول روغتیا ته زیان اړوي. دغسې يې اعلانونه او پر سکرین نبودل يې هم ټولنې ته ځکه ضرر رسوی، چې د همدي اعلانا تو په وجه سگرتۍو ته مارکېت پیدا کېږي، خو ځینې خلک فکر کوي چې



سگرت کارول د دوی حق دی، دوی وايي مورله دی حق خخه په
هر ئاي کې گته اخلو، که هغه په سينما کې وي، که پر سکرين
باندي او که په نورو ځایونو کې، خود هند په شمول ګنو
هپوادونو په عامه او ډله ييزو ځایونو کې د سگرتو څکل منع
کړي دي. ځينې بيا د سگرتو څکل هم د انسان يو ديموکراتيک
حق ګني. تراوسه پوري يو زيات شمېر پوهانو په دې باب څېرنه
کړي او اکثره دي نتيجې ته رسبدلي چې پر سکرين باندي د
سگرتو بسودل ضرر لري. پروفيسور سيمو چېمن Prof: Simo
(Chapman) په خپله څېرنه کې خرگنده کړي چې پر سکرين باندي
د سگرتو بسودل ضرر لري، په تېره بيا ماشومانو ته! د باليوه

سینما ھینې فلمی ستوري هم دېته ورته نظر لري، ھیمامیلانی او راکي سوانت وايي: ((د سگرتیو او ياد هفو د اعلانونو بسودل په عامه ھایونو او فلم دواړو کې ضرر لري.)) خود همدي باليوډ سینما ھینې ستوري بیا له دې نظر سره موافق نه دي، دوي وايي: ((فلم- سکرین او سگرت دوه جلا پدیدې دي؛ فلم فلم دی، تمثيل دی، دا ربستیا نه دي، بلکې د ربستیا په شان دي.)) خو ھینې نور بیا دا نظر ردوی او وايي: ((د فلم اکتور او هیرو ډېر مهم دی، هغه چې کوم اکټونه کوي، ماشومان او ھوان نسل د هغه تر تاثير لاندې راخي او هغه تعقیبوي.))

د پورتنیو خبرو او دلایلو په پام کې نیولو سره زما نظر دا دي، چې د سگرتیو بسودل او خکل پر سکرین، عامه ھایونو، دفترونو او نورو سیمو کې ضرر لري او ضرر بې هم ثابت دي. [زما په خبرو پسې نورو خپل نظرونه خرګند کړل، ھینو وویل: ((پر سکرین د سگرتیو بسودل ضرر لري.)) او ھینو وویل: ((نه بې لري.)) له روسيې څخه تاتيانا وویل: ((دا د تجارتی کمپنیو حق دی چې خپل اعلان پر سکرین وښي، دا نو بیا د خلکو کار دی چې دا اعلان تعقیبوي که نه!)) له کمبوديا څخه وينډي وویل: ((که پر سکرین سگرت ونه بسودل شي، نو د سگرتیو ضد اعلان به له کومې لاري وښودل شي؟ د سگرتیو د بندولو بنې لاره داده چې له قانوني لارو د هفوی مخنيوي وشي، نه دا چې پر سکرین پرې بنديز ولګول شي.)) تاتيانا وویل: ((کله کله په فلم کې یو کرکتر د سگرتیو استعمال ته

ضرورت لري، هغه په دې مانا نه ده چې دی سگرتويه ته تبلیغ کوي، بلکې دا په دې مانا ده چې کرکتر رښتیا هم سگرتی دی او هلهه بايد دی ضرور سگرت و خکي، نو که پر سکرین د سگرتويه پر بنودلو بندیز ولګول شي د واقعي ژوند نوري برخې به له ستونزو سره مخامنځ کړي.) (يو بل تن وویل: ((د سگرتويه له اعلانونو ډېره ګته ترلاسه کېږي او که پر سکرین باندي د سگرتويه بنودل بند شي، هم ټلویزیونونه زیان کوي او هم تجارتی کمپني. کوم څوک چې د سگرتويه عملی دی، هغه په هر ترتیب سگرت پیداکوي، که په سکرین وبنودل شي که ونه بنودل شي، نو که پر سکرین یې بنودل بند شي، نورو خلکو ته یې ډېر زیان رسپږي.) (اسد ساحل بیا هم مخالفت وبنود او وېي ویل: ((پر سکرین د سگرتويه بند بدله مهمه خبره نه ده، بايد دغه پدیده په رښتینې ژوند کې بنده شي او وروسته دې پر سکرین خبرې (وشي) هغه وویل: ((موږ غواړو په سکرین د رښتینې ژوند انځور وړاندې کړو. کله چې دا کار کوو، نو اړتیا لرو سگریت هم استعمال کړو ځکه په رښتینې ژوند کې شته.) (د سگرتويه پر موضوع هم ډېر اوږد او توند بحث وشو، خو غتې تکي یې همدا وو.

۵- خپلخوبني ځانوژنه (The euthanasia)


د جنوري پر (۲۲) مه نېټه دا موضوع مطرح شوه، خپلخوبني ځانوژنه (The euthanasia) یوه مهمه موضوع ده، دا هغه ډول

خانوژنه ده چې کله انسان له خپل ژوند خخه ډېر په تنگ شي، نور
نو ټول اميدونه له لاسه ورکړي او یا هم دومره سپین بېرى شي



چې پښې خان پسې راکابې او یا له سختې ناروغۍ سره مخامنځ وي، نو په دغسې حالاتو کې دی کولای شي په خپل لاسلیک او غونبستنه په خپله خوبنې خانوژنه وغواړي. دا ډول ناروغان بیا د مخصوصي پېچکاري، په وسیله له منځه ورل کېږي او په اصطلاح له ژوندې بېغمه کېږي. اوس په نړۍ، په تېره بیا په اروپا کې یو شمېرداسي ډلي او اشخاص شته چې غواړي دي موضوع ته قانوني بنېه ورکړي. د نړۍ په کچه تراوسه پوري په جرمني، ډنمارک او هالنډ کې له حکومتونو او پارلمانونو غونبستل شوي چې په خپله خوبنې دې ډول خانوژنې ته قانوني لاره خلاصه کړي، خو نوري نړۍ لا تراوسه پوري اکثرو له دې موضوع ډډه کړي ده. دا ډېره درد وونکې او حیران وونکې موضوع ده، خو کېدى شي په

راتلونکو خو لسیزو کې په ئینو پرمختللو هبادونو کې پریوې
 قانوني جنجالىي موضوع بدلەشى. ددىي موضوع پە ارە لا ما دمەخە
 ھم خەناخە معلومات درلودل، خو پە انقىنېتى كې مې د خېرنې لە
 لارى ھېرزىيات مواد پىدا كېل، چې د هغۇ تولو يادونە خېلە يو
 ئانگىرىكتاب او انكتابونە غوارپى. ددىي موضوع د قانوني كولو
 پر ضد د بشري حقوقو گن شىمېر تولنى ۋلاپى دى او پر
 حكومتونو او پارلمانونو سخت فشاردى چې ھېشكىلە دى
 موضوع تە قانونىت ورنە كېرى. د خو ورئىي معمول پە خېردا
 موضوع بىيا ما پىيل كېرە. كله چې مې موضوع شروع كېرە نو يو
 شىمېر هغە كسان چې لا د موضوع پە محتوانە و خبر، اصلىي
 موضوع تە متوجه شول. زما نظر پە دى باب داسىي و: ((زوند د
 خدائى(ج) لە خوا انسان تە يوه ھالى دە، يوازى الله تعالى كولاي
 شىي دا ھالى بېرتە واحلى، د نېرى تولو ادييانو او مذهبونو لىكە
 اسلام، عيسىویت، بودىزم، يهودىت، سكىزىم، ھندویزم او نورو
 تولو لە يوي مخي ئانوژنه رد كېرى، دا يې د انسان حق نە دى گەنلى



او په لویو گناه گانو کې بې حساب کړي ده. نو حکم خو موب،
حانوژنه یو ستر جرم ګنو. که چېږي خوک غواړي (The
euthanasia) یا خپلخوبنې حانوژنې ته قانونیت ورکړي، په
واقعیت کې دوی یو ستر جرم ته قانونی بنه ورکوي او کله چې
جرائم د قانون یوه برخه شي، نو بیا هېڅکله خوندي ژوند نه شو
کولای. زه فکر کوم خپلخوبنې حانوژنې د ژوند ارزښت او ماهیت
راتیټوی او د ژوند طبیعی جورښت ته بدلون ورکوي، تردې
وروسته به هرڅوک راپاڅېږي او د ژوند په طبیعی جورښت کې به
بدلون راولي او په دې ډول به ټول بشريت له یو ستر بحران سره
مخامخوي. خپلخوبنې حانوژنې د کورنۍ د غرو ترمنځ کړکېج

رامنځته کوي، صمييميت له منځه وري او د وخت په تېرېدو سره به ئينې کمپني له دي حالت خخه د يوې تجارتی وسيلي په توګه ګتېه پورته کري، داسي دارو درمل به جوړ کري چې د ئينو کورنيو غري به يې د مال او ميراث په خاطر د کورني په بل غري کاري او هغه به ځانوژني ته تشویقوي، نو په دي ډول به بشري ټولنه له يوه رنځونکي خطر او بحران سره مخ شي.))

ما پسي اسد ساحل خپل نظر خرگند کړ او ويې ويل: ((د اسلام له نظره د ژوند حق يوازي الله تعالى سره دي، هېڅوک حق نه لري چې دا حق سلب کري.)) د اسد خبرې د کيوBa محصل بناغلي رافايل په ټينګه رد کري، ويې ويل: ((هغه انسان چې نور يې د ژوندي پاتې کېدو هېڅ چانس نه وي (د کوما په حالت کې وي)، له ژونده هم ډېر په تنګ شوی وي او خپله هم غواړي چې د خپلې ناروغۍ له رنځه خلاص شي، نو بیا خو په کارده چې ځانوژنه لاسليک کري.)) ساحل ورته وویل: ((ته خه خبر يې چې هغه خه وخت مری؟ د مرګ او ژوند راز له الله تعالى سره دي، که بېرته بنه شي?)) رافايل ساحل ته وویل: ((The euthanasia) دا مانا چې انسان د ژوند داسي يوې مرحلې ته رسبدلى چې د رغبدو هېڅ چانس نه لري او همداسي پاتې کېدل يې هم کورني ته يو دروند بار دي.)) خو اسد ساحل پر خپلې خبرې ټينګكار کاوه، ساحل او رافايل سره بنه ګرم شول، دي کې له کمبوديا خخه مېرمن ويندې وویل: ((زه خپله کيسه کوم، زما نیکه ډېر سپین دېری او د رغبدو

نه و، پر لاره هم تللى نه شو، موب د کورنى تول غري يې په پالنه دومره ستري وو چې حد نه لري، هغه خپله هم تر ژونده مرگ بنه گانه، خو كاله دې حالت دوام وکړ، زموږ توله کورنى د یوه مریض په ستونزه کې راګیر وه، د ژوند له ډېرو نعمتونو بې برخې وو، څرنګه چې کمبوديا کې د ځانوژني قانون نه و، نو موب ډېر کلونه صبر وکړ او د نیکه تر مرگه موده مو ډېره په تکلیف تپه کړه، نو که په داسې حالت کې د ځان وژنې قانون وي، زما په نظر په ګته ټکه دی چې د یو تن په له منځه تللو سره د نورو ژوند بنه کېدلای شي.)) ځینو نورو ټولګیوالو هم د ویندې خبرې تائید کړې، له سودان خخه (محمد عبدالله) او له فلسطین خخه (رفعت) د (ویندې) له خبرو سره موافق نه وو. ما (يون) وویل: ((که چېږي یوازې په دې هدف چې یو څوک د ژوند له کړاوونو ځان ژغوري او یا د خپلې کورنى د سوکالې او نېکمرغې لپاره خپل ځان له منځه وري، نو بیا هغه څوک چې د یوه ارمان (بنه یا خراب) په خاطر ځان په بمونو الوزوي (ځانمرگي برید کوي) هغه ته هم قانوني پلمه په لاس ورکوو او په دې ډول په نړۍ کې د ځانوژني بېلاښلو ډولونو ته قانوني رنګ ورکوو.)) د ځینو نورو نظر بیا دا و: ((څرنګه چې ځانوژنه تولو اديانو مردوډه کړې نو په کار دي چې ډډه تري وشي، خود هغو ناعلاجه ناروغانو او یا هغو کسانو لپاره چې د ژوند تر کړاوونو د مرگ خوب ته ترجیح ورکوي، د هغو لپاره باید داسې لاري چاري ولټول شي چې د طبیعې مرگ تر بریده يې پالنه وشي

او د ژوند د ستری کوونکی بار پتھی يې راکم شي). ((اجمل)، (ایملای)، (ایما)، (لوک پراساد)، (ديو) او نورو تولو په دې بحث کې ونډه واخیسته، د بحث په پاى کې اکثریت په دې نظر وو چې ځانوژنه بايد قانوني نه شي، خو اقلیت وویل چې بايد قانوني بنې ورکړل شي.

۲- د بنې وياند ځانګړتیاوي: (Dips for a good speaker)

دا د جنوری د (۲۷) مې نېټې موضوع وه، دا موضوع هم جالبه وه، ځکه په ژوند کې اکثره خلک غواړي چې بنې خبر لوش، وياند او ژبوروي، پر دې موضوع مو په ډله يېزدول کار وکړ، د تولگي خو خو تنه (څلور پنځه تنه) سره کېناستل، د موضوع لپاره يې په سر کې غت غت تکي تاکل او بیا يې هغه تشریح کول. پر دې موضوع هم په ډله يېزه توګه کار وشو او هم په انفرادي توګه. موب د یوه بنې وياند لپاره دغه لاندې ځانګړتیاوي په ګوته کړي:

۱. پر خپل مسلک بنې پوهبدل.
۲. صفا اواز او بنکلی تلفظ.
۳. ژبني مهارت
۴. د لغتونو پر بمانه زبرمه
۵. اغېزناکه وینا

۱. که یو څوک پر خپل مسلک واکمن وي، هغه کولای شي په هغه برخه کې ډېر معلومات راټول کري او بیا د خبرو پر وخت هغه

په نسہ شکل خلکو ته تشریح او واضح کړي، خو که معلومات یې
کمزوري او ناکافي وي، هغه نه شي کولای هغه موضوع سمه
واضح کړي.

۲. صفا اواز او بنکلۍ تلفظ دې مهم دي، که یو خوک د یوې
موضوع په اړه سم او پوره معلومات هم ولري، خو چې هغه تشریح
نه شي کړاي، تلفظ یې سم نه وي او اواز یې صفا نه وي، خلک
ترې ستړي کېږي، د بنې وياند لپاره بنې طبیعی غږ هم په کار دي.
په دې برخه کې به یو عملې مثال هم درکړو. موربد پارلمان یو
غږي لرو، پر موضوعاتو په حاکم دي، یوه ورځ یوه تلویزیون ما
(یون) ته وویل چې د پارلمان یو وکیل مې د مرکې لپاره په کار
دي، ماله دې وکیل خخه هيله وکړه چې تلویزیون ته لارې شي او
مرکه وکړي، هغه تلویزیون ته تللې او او مرکه یې کړې وه، کله چې
له تلویزیون خخه راوتلى و، نو ډېر خپه و، ما چې تپوس ترې وکړ
ولي خپه یې؟ ده وویل: ((والله هغه موضوع مې سمه واضح نه شوه
کړاي.)) بله ورځ بیا د همغه تلویزیون مسول تلېفون وکړ چې د
پارلمان یو غږي مې په کار دي، ما بیا دي ورولبړه، کله چې
تلویزیون ته ورسپده، نو تلویزیون والا راته بیا زنګ وواهه،ولي
یون صیب، ما وویل: ((ولي؟)) دوی وویل: ((تا خو بیا همغه سړی
رالېړلې دی)) ما وویل: ((څه پرې شوي؟)) هغوي وویل: ((د ده
سونډه سیستم خراب دي.)) نو په دې ډول خرگنده ده هغه خوک چې

بنه بنکلی طبیعی اواز نه لري، که پر موضوع حاکم هم وي، بنه ويياند کېدلاي نه شي.

۳. د بنه ويياند لپاره د ژبنيو مهارتونو زده کړه ډېره مهمه ۵۵، ويياند باید پر دې پوه شي چې کوم لغت پر کوم وخت او کوم ئاي کې خنګه تلفظ کړي او پر کوم وخت پر لغت فشار راوري پر ژبنيو مهارتونو او گرامر پوهېدنه له ويياند سره مرسته کوي چې خپله موضوع په بنه ډول تشریح کړي.

۴. د لغتونو زېرمه هم ډېره مهمه ۵۵، يو ويياند ته په کاردي چې خپله لغوي زېرمه زياته کړي، متبادل لغتونه وکاروي، په خبرو کې تکنى نه شي، که چېري لغوي زېرمه یې کمه وي، نو يا به تکاري لغتونه کاروي او يا به هم په خبرو کې تکنى کېږي، کلمه چې خبرو کې تکنى شو، نود اورېدونکو لېوالтиما ورسه کمېږي او خبرې یې جذاييت له لاسه ورکوي.

۵. په وينا کې باید اغېز موجود وي، سم تلفظ او شفاف غږد وينا اغېز زياتوی، ويياند باید هره کلمه په داسي شکل تلفظ کړي چې اورېدونکي پرې پوه شي، د خبرو سرعت باید دومره زيات نه وي چې یو لغت یې خلاص کړي نه وي، بل وریسې پیل کړي، ټکه چې اورېدونکي د هر لغت مانا تعقیبوی. ويياند باید د خپلې وینا محیط ته هم متوجه وي؛ که خلک د ستپريا احساس وکړي باید يا موضوع بدله او يا هم خپلې خبرې لنډې کړي.

زما تر دې خبرو وروسته نورو وینا والو هم د بنه وياند
خانګړتیاوې په ګوته کړي، خينو د وينا وخت تخنيکي وسايلو ته
هم اشاره وکړه چې بايد موجود وي او چک شي او خينو د لباس
په ګډون نورو خانګړتیاو ته نفوته وکړه.

۷- له کور څخه د دندو ترسره کول ممکن دي؟

Should working form home be encouraged?

د فبروري د (۲) مې نېټې موضوع همدا وه، چې له کوره د
کارونو يا دندو ترسره کول ممکن دي که نه، ګټې یې څه دي او
زيانونه یې څه دي؟ دا موضوع مناظري ته وړاندې شوه. ما وویل:
((له کوره د کارونو ترسره کېدل ممکن دي. نن نړۍ ډېر پرمختګ
کړي، موږ کولای شو د همدي تکنالوژۍ په کارولو سره له کوره
ډېر کارونه کنټرول او ترسره کړو.

موږ کولای شو په کور کې د کاري رابطي او تليکمونېکشن
اړیکې جوړ کړو او پر لړو وخت ډېر کارونه ترسره کړو. له کوره د
کارونو ترسره کول دا ګټه هم لري چې د وخت او ترانسپورتي
لګښت مخنيوي کېږي؛ ډېری کسان چې سهار له خپله کوره تر
دفتره ئې نو وخت یې هم لګېږي او ترانسپورتي لګښت یې هم
کېږي، نو له کوره په کارونو کې دې دواړو سپما کېږي، خوله
کوره د کارونو ترسره کول څه ستونزې او زيانونه هم لري: په کور
کې کار کول کورني رو ابط زيانمنوي، مينه او صمييميت کموي، د
کار وخت په کې نه تضمېږي، که په کور کې کارونه وشي، نو


کور د ورکشاپ بنه خپلوي، نو بیا خو بايد ورته ورکشاپ يا کارخونه وايو، نه کور. کور د مينې، محبت، استراحت او کوروالي لپاره دى، نه د کار لپاره. په کور کې پوره وخت کار کول هم سخت کاردى. که کارونه کور ته را انتقال شي، نود کور فزيکي بنه هم بايد بدله شي، او سني کارونه بايد تغيير و مومي؛ لوي شي. لنده دا چې له کوره کارونه ممکن دي خو گتې او زيانونه دواړه لري)).

زما په خبرو پسي ځينو وویل: ((د تکنالوژۍ بهير راروان دى، که خوک غواړي که نه غواړي، ځينې کارونه به کارونه انتقالېږي، همدا اوس په هندوستان کې يو شمېر خلک شته چې له بېلا بلو ادارو سره کار کوي، خو له کوره کارونه تر سره کوي.)) ځينو وویل: ((انلاین درس ورکول یې يوه بله بېلګه ده چې بنوونکي له خپله کوره ټولګي ته په سکرین درس ورکوي.)) ځينو بیا وویل: ((په ټولنه کې ځينې کارونه داسي دی چې کولاي شوله کوره یې ترسره کرو، خو ځينې کارونه بیا داسي دی چې هغه په هېڅ وجهه په کور کې نه شي ترسره کېدلای.)) ځينې نور بیا په کور کې د کار مطلق مخالف وو، ویل یې: ((په کور کې کار کول اجتماعي مناسبات کمزوري کوي، انسان ضرورت لري چې په خلاصه هوا و فضا کې و ګرخي او چکر و وهي، کور د خوب او استراحت لپاره دى نه د کار لپاره، په يوه کور کې د بسحې او مېړه، خويندو او ورونو متفاوت او متضاد کارونه بله ستونزه ده

چې یوه کورنۍ نه شي کولای خپل کاري او کورنۍ روابط سره دوستانه وساتي،) ، خودا نظر هم موجود و چې که له کوره بهره ته کار پسي لار شو، هم خپل وخت ضایع کوو او هم ترانسپورتني لګښت کوو. پاتې شوه د تفریح او چکر مسئله، هغه نو که خوک په کور کې کار وکړي او ستړۍ شي، هم د باندې چکر او استراحت ته تلاای شي؛ د کور کار د هغو مزاحمت نه کوي. لنډه دا چې دا مسئله هم نښه وشاربل شوه او ګرم بحث پري وشو. کله چې پر یوه موضوع د نظر اختلاف وي، نو هغه موضوع له ټولو خواوونه خپل کېږي او شنل کېږي، دا موضوع هم همداسي هر اړخیزه وشنل شوه.

۸- د مغزوونو فرار: (Brain drain)

دا موضوع د فبروري پر (۵) مه نېټه مطرح شوه. دا تاپیک ماته ځکه ډېر جالب و چې په دې باب ما مخکې یو کتابګوټي لیکلی و: «له افغانستانه د مسلکي کادرونو د فرار عوامل» چې انګليسي محتوايي ژباره یې همدا (Brain drain) وه. زما دا کتابګوټي دوه حله چاپ شو او په هغه کې له (۱۳۵۷) - (۱۳۷۷) کال پوري (نړدي شل کلونه) له افغانستانه د مسلکي کادرونو د فرار عوامل خپل شوي دي. په افغانستان کې چې هر نظام راغلی، یو شمېر مسلکي کادرونه په کې یا له کاره ګونبه



شوی او یا هم له هپواوه مهاجرت ته اړ شوي دي. افغانستان د جګړې د شلو لو مرنيو کلونو په ترڅ کې نږدي (پنځوس زره) مسلکي کادرونه له لاسه ورکړي دي. زما خپرنه خو یوازې د افغانستان پر محور را خېدل، خو دلته دا موضوع نړيواله یا نړۍ، شموله وه. نو ټکه خو ما یو ټل بیا انتېرېښتې ته مراجعيه وکړه او ومي کتل چې له افغانستان پرته نور هپوادونه هم دا ستونزه لري که نه؟ کله چې مې هلته وکتل نوله یو خو پرمختللو هپوادونو، لکه استرالیا، کانادا، امریکا او نوی زیلنډ پرته نور ټول «د مغزاونو فرار» ستونزه لري. کله چې مناظره پیل شوه، نو لوړۍ خبرې بیا ما پیل کړي، ما وویل: {«د مغزاونو فرار»} ځینو هپوادونو او ټولنو ته یوه جدي ستونزه ده او که علاج یې ونه شي

هغه تولنه له فكري فقر سره مخامخولاي شي. موږ کولاي شو دا
ستونزه په درېو کټګوريو هېوادونو کې جلا جلا وڅېرو:

۱. مخ پرودي هېوادونه

۲. پرمختللي هېوادونه

۳. د درېيمې نړۍ هېوادونه

۱- په لومړۍ کټګوري هېوادونو کې ځینې يې خپل کادر له
لاسه ورکوي، خو ځینې يې بیا یو خه ګته هم بېرته ترلاسه کوي.
هندوستان، چين، پاکستان، ایران، عراق او ځینې نور په دې ډله
کې شامل دي. په دې هېوادونو کې ځینې يې د همدي کادردونو د
نشتوالي له امله له ډول ډول اقتصادي، سیاسي او تولنيزو
ستونزو سره مخامخېري او ځينو تولنو ته د بې ثباتي ناروغۍ
لاره پیدا کوي. خو په همدي کټه گوري کې د چين او هندوستان
په شان هېوادونه بیا کولاي شي د کادر د انتقال یا صدور له لاري
خپل هېواد ته ډېره مالي ګته ورسوي. دا هېوادونه زياتې بشري
سرچينې او ځواک لري، د مسلکي کسانو هم په کې کمي نه شته،
خود کار د لټيون لپاره دوى نورو هېوادونو ته ځي، له هغو خخه
نقده مادي ګته ترلاسه کوي او خپلو هېوادونو ته يې رالېري. دوى
فکر توليدوي او په مقابل کې يې پيسې راتولوي. زه فکر کوم په
داسي حالت کې د مغزاونو فرار، لکه د چين او هند په شان
هېوادونو ته په زيان نه دي.

۲- په دويمه کته گوري کې د نړۍ پرمختللي هپوادونه، لکه کانادا، امریکا متحده ایالات، استرالیا او نور شامل دي. دا هپوادونه چې خاوره یې زیاته او بشري قوه یې کمه ده، تحصیل کړو او علمي کادرونو ته اړتیا لري، دوى ته دا په ګته ده؛ ددي پرخای چې د کادرونو پر روزنې ډېروخت او پيسې ولګوي، تیار کادرونه راونیسي. دوى د کادر پر رانیولو پيسې لګوي خو وخت سپما کوي. دې هپوادونو ته د مغزاونو فرار د دوى په ګته دی او دوى ته یو طلايي چانس دي.

۳- په درېیمه کته گوري کې د درېیمي نړۍ هپوادونه شامل دي. له دې هپوادونو خخه د مغزاونو فرار دوى ته یوه ستره ستونزه ده. ټکه چې دوى د یوه کادر پر روزنې ډېرې پيسې او کلونه کلونه وخت لګوي، خو په ډېرې اسانۍ او لنډ وخت کې یې له لاسه ورکوي. افغانستان، بنګله دېش، ایتوپیا، سومالیا او نور په دې ډله کې شامل دي. د درېیمي نړۍ د هپوادونو بل مشکل دادی چې دا کادرone یې بېرته خپل هپوادو ته په اسانۍ نه ستنهېږي. افغانستان دې او بدې جګړې په لوړیو شلو کلونو کې نېدې (پنځوس زره) کادرone له لاسه ورکوي، خود دوى ډېر کم شمېر هم بېرته خپل هپواد ته ستانه نه شول. په نورو هپوادونو کې د دوى فکر بدلهېږي او بیا بېرته خپلې تولنې سره څانه شي عیارولای. او س چې زموږ د هپواد د بیارغونې وخت دی، تر (سل زرو) زیات بهرنې متخصصین او کارګران افغانستان کې کار

کوي او هره مياشت په سلګونو مليونه ډالره بېرته له افغانستانه باسي، که موږ خپل کادرونه او مسلکي کارگران درلودلای، ددي بهرنیانو ګومارني ته اړتیا نه پیدا کړد. دوى به زموږ د ټولنې په فزيکي اعمار کې مرسته وکړي، خو ذهنې او فکري ودانۍ کې ډېر مثبت رول نه شي لوړولاي. (د مغزونو فرار) زموږ په شان هېوادونو ته یو جدي مشکل دي، نو ځکه خو ځينې متخصصین د مغزونو فرار ته د (بشری پانګۍ الونه) The human capital flight) وايې { زما تر خبرو وروسته بیا بحث پیل شو، چا وویل: ((دا ربستیا هم ځينو ټولننو ته یو ستر زیان دي)) ځينو وویل: ((انسان ازاد پیدا شوی او د ازاد ژوند حق لري، دی چې هر چېرته ځان راحت احساسوي، هلتہ کولای شي ژوند وکړي)). خو اسد ساحل له دې نظر سره مخالفت وکړ، ويې وویل: ((انسان رسالت لري، داسې نه شي کېدلای چې لګښت پرې د یوې ټولنې شوی وي او د خپل ځان د راحت په خاطر به بلې ټولنې ته ځي، دې سره به غریب هېوادونه نور هم غریب شي او بدایه به نور هم بدایه شي.)) خود اسد له خبرې سره ټولو توافق ونه کړ، ځينو وویل: ((انسان ته تر ټولو قيمتی شي د هغه ژوند دي، دا چې یو انسان له یوې ټولنې بلې ته مهاجر کېږي، خه مجبوريتونه به لري، بل هېواد ته به د خپل ژوند د خونديتوب په خاطر ځي، په ځينو ټولننو کې استبدادي رژيمونه وي، ځينو ته په کې د سر خطرو وي، دوى مجبور دي له هغه ځایه کده وکړي. هر چا باندې خپله ټولنه ګرانه

وی خو کله کله هلتنه اورونه بادېږي، دوی نه شي کولاي چې هلتنه ژوند وکړي.) یو بل په کې لا دا هم وویل: ((ماته خپل ژوند مهم دی چېرته مې بنه هلتنه مې شپه، هغه تولنه چې زما ژوند نه شي خوندي کولاي، زه نه غواړم خپل ژوند له هغې نذرانه کرم.) ددې موضوع وخت هم پر دې ګرم بحث پای ته ورسید.

۹- د اعلانونو ګتیه زیاته ده که زیان؟

Advertising lose more harm than good?

د فبروري پر (۱۵) مه نېټې دا موضوع وړاندې شوه. په سر کې بیا ما خبرې پیل کړي: ((زه فکر کوم اعلانونه زموږ د ننني ژوند یوه برخه ده. اعلانونه له خلکو سره د ارتباط نیولو اساسی او اسانه لاره ده، د تولنې هره برخه لکه تجارت، سیاست، بنوونه او روزنه او نور تول اعلانونو ته اړتیا لري او له دې لارې خلکو ته خپل پیغام لېږدو. اکثره رسنۍ د همدي اعلانونو له برکته چلېږي او له دې لارې هېږي پیسې ترلاسه کوي. دا د تولنې د دوو برخو: پیغام رسونکو او پیغام اخیستونکو ترمنځ د ارتباط بنه وسیله ده. د اعلانونو په وسیله کولاي شو پر ډېر کم وخت خپل پیغام مليونونو وګرو ته ورسوو، خو کله کله په اعلانونو کې مبالغه او وړه تېروتنه د لویو ستونزو سبب کېږي او د هغې تېروتنې اصلاح هم بیا اسانه کار نه دی. په تولیز ډول که موږ د اعلانونو ګتې او زیانونه سره پر تله کړو، نو تر زیانونو یې ګتې زیاتې دی.) زما تر خبرو وروسته بیا ګرم بحث پیل شو، چا وویل:

((ئىينى اعلانونه لە مبالغى ڈك دى، پر واقعىت ولار نە دى، گىته بى يوازى اعلانوونكى تە ھېرە دە، عوام پە كى زيان كوي، ھكە دوى پە اعلان كى يو تېرويستونكى پىغام ئاي كرى وي، ولس پرى غولپىرى او د دوى اموال اخلى، خو كله چى يى استعمال كرى، هغە هفسى نە وي لكە پە اعلان كى چى وي.)) دوى د بېلگى پە توڭە د بېلا بېلو شامپۇغانو، صابونونو او د سينگار د ئىنۇ سامانونو د اعلاناتو يادونه و كە. ئىنۇ وويل: ((دا د هفو حق دى چى پە هر دول خېل اعلان جوروي، خو اخىستونكى ھم بايد له خېل شعورە كار و اخلى.)) يو تن وويل: ((كە اعلانونه تر قانونى چى لاندى راشىي او د مبالغە بى اعلاناتو مخە و نى يول شى، نو بىا بە بى زيان كم شى.)) خو يو شىمپر نورو وويل: ((د اعلان جذابىت پە ھمىدى كى دى چى مبالغە پە كى وي، كە مبالغە پە كى نە وي، بىا خونو اعلان نە دى، عادى خېرى دى.)) بحث دوام و كە خو عمومى نچورپى دا و چى د اعلاناتو گىته د هفو تر زيانونو زياتە دە.

۱۰ - پىسى مەھمى دى كە پوهە؟

Money or Education which one is important?

دا زمۇر تقرىباً وروستى موضوع وە، دا موضوع ھم خورا جالبە او پە زىرە پورى وە. تولۇ پە كى فعالە و نىدە و اخىستە، ما وويل: ((مۇرۇ دوھۇلە پانگە لرۇ: يوپى تە منقولە پانگە وايىي، بلى تە نامنقولە. مانا دا: هغە پانگە چى د انتقال و پتىا ولرىي، هغې تە

منقوله او هغه چې د انتقال ورنه وي هغې ته نامنقوله پانګه وايي. پيسې منقوله پانګه ده، خو حينې وخت داسي وي چې د انتقال ورتيا له لاسه ورکوي، پيسې هم په پوهه ساتل کېږي او په پوهه ګتيل کېږي. که یو څوک ډېرې پيسې هم ولري، خو چې پوهه ورسه نه وي، کېدی شي پيسې تري بېرته لارې شي.

پيسې د ډېر و ګټو ترڅنګ خطر هم لري، غل-غدوی او نور سیالان کولای شي د یوه پانګوال سري ژوند له خطر سره مخامنځ کړي، خو پوهه داسي یوه پانګه ده چې هر چېرته د انتقال وردې او هر چېرته پرې پيسې ترلاسه کولای شي. زما د خبرو نچور دا دی چې پوهه بې ضرره پانګه ده او پيسې داسي یوه پانګه ده چې خه ناخه خطر او ضرر هم ورسه ملګري دی. سره له دې چې د انسان لپاره دواړه مهمې دی، خو تر پيسو ماته پوهه ډېر مهمه بنګاري.) زما خبرې ځینو ژر رد کړي، ويې ويل: ((که پيسې درسره نه وي پوهه نه شي ترلاسه کولای، اوس تعلیم هم په پيسو دی، که چېرې څوک غواړي بنه تعلیم وکړي، نو ډېرې پيسې باید مصرف کړي، همدا تولګۍ یې یو مثال دی، موږ چې دلتہ د زده کړې په خاطر راغلي یو، پر موږ هر یوه ډېر لګښت راغلى دی، که چېرې د پيسو دا امکان نه وای، نو موږ دلتہ نه شوراتللاي.) یو بل وویل: ((د پوهې وروستى ثمر او نچور همدا پيسې دی، موږ چې غواړو پوهه ترلاسه کړو ددي په خاطر چې پيسې و ګټو، نو چې پيسې ولرو د پوهې زحمت ګاللو ته خه اړتیا ده؟)) یو بل

وویل: ((پیسې هم په پوهه گټل کېږي چې پوهه ونه لري پیسې
 خنګه گتې؟)) یو بل تن غړ کړ: ((د دنیا غت ملياردaran چې وګوري
 هغوي اکثره نالوستي یا نیم لوستي کسان دي، یو یې هم لورې او
 ځینې یې ان لوړنۍ زده کړې هم نه لري.)) د هند د یوه مليارد
 یادونه یې وکړه چې عادي ليک لوست کولای شي، یو بل په کې
 غړ کړ: ((که د پیسو گټل په پوهه واي نو د دنیا ټول پوهان باید
 او س پانګوال واي، په داسې حال کې چې خبره بېخې سرچېه ده.))
 یو بل غړ کړ: ((ژوند لنه او تنګ دی خوک چې پیسې ولري، هغه
 باید ژوند وکړي، هغوي له همدي پیسو خخه د ځان د حفاظت
 لپاره هم کار اخلي، خوک چې پیسې ولري همدا پوه کسان هم د
 هغه په خدمت کې دي، تاسي وګوري په یوې فابريکې کې خو
 سوه کارګران، انجنيران او نور پوه کسان کار کوي، خو چې د
 فابريکې خاوند ته وګوري، نيمه سواد هم نه لري.)) ځینو وویل:
 ((موږ باید سواد یا زده کړه تعريف کړو. یو رسمي سواد دی او یو
 نا رسمي. ځینې پانګوال کېډلای شي پوره رسمي زده کړې ونه
 لري، خو نارسمي پوهه او تجربه یې زیاته ده، دوی خپل فکر
 کارولی چې دومره پیسې یې ترلاسه کړي، که نه هېڅ په هېڅه د
 پیسو گټل اسان کار نه دی.)) د پیسو او پوهې ترمنځ دا بحث د
 چرګې او هګۍ کيسه شوه چې کومه یوه دمخه پیدا شوې، تر پايه
 پورې ټولګیوال توافق ته ونه رسپدل او بحث په همدي جنجال
 کې پاى ته ورسېد.

په هند کې فرهنگي ولوی

بناغلي سرمحقق زلمي هپوادمل «په هند کې د پښتو ژبي او ادبياتو د ايجاد او ودي پړاوونه» تر عنوان لاندې یو غت او مهم کتاب ليکلې دی، دا كتاب په هند کې د پښتو ادبياتو پر کميٽ او کيفيت رنا اچوي او دا خرګندوي چې هند د پښتو ادبياتو د ودي او توکدو یوه مهمه حوزه وه. هند نه یوازي د پښتو ادبياتو، بلکې د فارسي ادبياتو او همدارنګه د ختيغ د نورو ادبياتو لوی مرکز هم ګنډ کېږي.

هندوستان په واقعيت کې د پښتو ادبياتو او پښتنې فرهنگ د غورپدو او توکدو یوه ستړه حوزه ده. په هند کې د پښتو ادبياتو د توکدو خرګندې او رسمي نښې نښاني په (ملتان) کې د (لودي کورني، له واکمني، خخه پيلپري، ددې کورني، لومړي واکمن (شيخ حميد لودي) و چې په پښتنو کې خورا مشهور و، ان احمدشاه بابا یې هم په خپل یو شعر کې يادونه کړې ده:

د فريد او د حميد دور به بیا شي
که زه وکاندم په هر لوري تاختونه

د پټې خزانې له قوله د لودي کورني د دوو غرو: (شيخ رضي لودي) او (نصر لودي) تر منځ یوه شعري مناظره یا مناقشه شوې او دا په هند کې تقریباً د پښتو ادبياتو لومړنۍ لاسته راغلي پېلګې دې. د پټې خزانې د لیک له مخې شيخ رضي لودي، د شيخ حميد

لودي وراره و. كله چي حميد په ملتان کې پاچا شو، نودي يې
پښتو نخوا ته د اسلام د تبليغ لپاره واستاوه او ده دوه كاله د کسي
غره په لمنو کې تپر کړل او ډېر خلک يې مسلمانان کړل. پته خزانه
وايي: ((د شیخ رضي تربور (نصر) چې د شیخ حميد زوي و، له
قرامطه وو سره کېناست او د اسماعيليه فرقې عقايد يې زده کړل
او کله چې تر شیخ حميد وروسته دی پاچا شو، نويې د قرمطيت
ترويج غوره کړ او قرامطه يې راوستل.

شیخ رضي چې سوچه مسلمان و، نود خپل تربور دا وضعه پري
بنه ونه لګېده، هغه ته يې يو پارکۍ ووايي او ور وايي ستاوه.) دا
پارکۍ دادی:

گروه دې زموږ وکوراوه	د الحاد په لور دې ترپلل
تا په تور و توراوه	موږ روپلی په زیارنه
چې دې ګونبزې اړاوه	لرغون ولې ګروهې دلې
چې پلرو دې رنماوه	هغه ګروه دې اوس اړه کړ
که هر خو مو درناوه	لودي ستا په نامه سپک سو
لودي نه مو يې له کهاله	نصره نه مو يې له کهاله
د ورځلوي په رغماوه.	زمور رغا ده ستا له ګروهه

کله چي (نصر لودي) ته د خپل تربوره (شیخ رضي لودي) پارکۍ
ورسېد، نو سملاسي يې د هغه تورونه رد کړل او په ځواب کې يې
ورته دا پارکۍ ووايي:

زه لرغون خو ملحد نه يم
كه ملحد يم د دبننه يم
تورانو خخه په تريله يم
اوسم هم کروپه لرغونه يم
و تورانو ته تياره يم
د حميد له لور کهاله يم
زه له گروهه په اوه يم
زه مومن ستاسي په تله يم
زه لودي يمه خوزه يم

د الحاد په تور تورن سوم
زماد بننه هسي تور راکه
له اسلامه نه تريلمه
گروه مي هغه لرغونى دى
د اسلام پرهسك به خلم
د لودي زوي سنتي يم
توراني دبنن چي وايسى
دا يي تور تاسى دروهوي
د دبننو ويناوي مغره

د لودي کورنى په واكمى كې د پښتو ادبیاتو دود همداسې
پالل شوي په تاریخونو کې راغلي چې د لودي کورنى دربارزبه
هم پښتو وه. د سلطان بهلول لودي په باب په (تاریخ داودي) کې
راغلي: «گویند روزى که بر تخت نشست در ان هفته برای نماز
حاضر شد. ملا قادن که يکى از اکابر ان شهر بود، برای خطبه
خواندن بر منبر برآمد، خطبه به اتمام رسانيد وقت فرود امدن
گفت: سبحان الله عجب قومي پيدا شدند نمی دانم پیرو دجال در
ایشان باشد زبان ایشان ایست که مادر را مور مى گویند و برادر
را ورور مى گویند و دیه را شور مى گویند و سیاه را تور مى گویند
و دیگر را نور مى گویند. در این گفتن سلطان بهلول رومال را بر

لب گرفته تبسم کنان گفت: ملا قادر بس کن که ما هم بنده گان
خدايم.))

د همدي سلطان بهلول لودي د واكمني پرمهال پنستو زبه او
ادبيات وغور پدل، خپله سلطان هم د شاعري بنه ذوق درلود. پته
خزانه وايي: «په هندوستان کي د برسات په موسم خليل خان نيازي
هسي رباعي انشا کره او د سلطان بهلول پادشاه په مخه کي يې
وويله»:

خرپي اور پئي ژاري له پاسه
کويله رغ کا بېلتون له لاسه
يه هغه لوني گوهر په خول ستا
دا مرحبا کاستا زموږ مواسه

د پته خزاني مولف محمد هوتك بيا ليکي: ((سلطان بهلول
رحمة الله عليه چې د رباعي ونغوړه، په ئواب کي يې دا رباعي
سمدستي وويله)):

ملک به زرغون کرم په ورکړه راسه
ګوره اور پئي د داد له پاسه
خول مې د عدل په درو روندی
جهان به زېب مومني زما له لاسه

هندی چاپپریال نه یوازی د پښتو د لیکنی ادب لپاره یو بنه
بسترو، بلکې زیات شمېر پښتو شفاهی ادبیات هم په هندی
چاپپریال کې راتوکېدلې او یا د هندی چاپپریال یادونه او انځورنه
په کې شوې ده. پښتو لندې په دې برخه کې تر شمېر وتي دی:
په هندوستان دې خلی جوړ شه
د بې ننګۍ او azi دې را مه شه مينه
د هندوستان سفر دې زار شه!
زما په تور اوبل کې سپین ولګېدنه

ولسي شاعر (محمد نور) وايي:

زما لالی دې ژوندي وينه
که دې په هروطن کې وينه
که مسافر د تور د کن وي رابه شينه
د پښتو د افسانه يې کيسو، لکه مومن خان او شيرينو، موسى
خان او ګلمکۍ چاپپریال هم هندی دی. په هندوستان کې د پښتنو
د سياسي واکمنۍ تر پايته رسپدو وروسته هم یوزيات شمېر وتلو
پښتنو شاعرانو په هندی چاپپریال کې خپل ادب غورولي دی.
د خوشال بابا د شاعري او ليکوالۍ یوه د پام وړ برخه په همدي
هندی ماحول کې راتوکېدلې ده. د بند ډېره موده يې هم د هند د
مغولي واکمنو په زندانونو کې تېره کړې ده:

هند په ما باندي دوزخ شه که په نور عالم جنت دي
 بندیوان ورسه راغلم دا يو خو میاشتی فرصت دي
 د بل حکم پری زندان شي چې په خپل حکم عادت دي.
 خوشال بیا د (رتبور) تر زندان وروسته د مبارزې يو بل گرم پپاو
 ته داخل شو:

پس له بندی داعزمن د خوشال د خاطر جزم
 يا نیولی مخ مکې ته يا مغولو سره رزم
 خوشال خپل دوه مهم اثار (دستار نامه) او (فراقنامه) په هند کې
 ليکلي او هم يې گنې شمېر شعرونه ويلې دي. تر خوشال وروسته د
 خوشال فرهنگيال زامن او د کورني نورو غړو خپل پامور شمېر
 اثار په هندي چاپېريال کې ليکلي دي. د اشرف خان هجري د
 سوزناکې شاعري هېرې برخه د هند په مغولي زندانونو کې بشپړه
 شوي ده. د روښان پير د پلويانو؛ ملا ارزاني خويشکي او نورو
 فرهنگي برياوي هم په هندي چاپېريال کې ترسره شوي، د اخند
 دروېزه نتګرهاي فرهنگي پلويان هم يوزيات شمېر په همدي
 چاپېريال پوري اړه لري. شيخ عيسى مشواني، شيخ علي سرور
 لودي، شيخ بوستان بړېخ، عبدالله قصوري، عبدالحمد ترين،
 محمد خان حمند، عبدالغني کاسي، عثمان، مشتاق احمد، د
 رحمان بابا د سبک پلويان؛ عبد الرسول، ملالتار شلماني، تنهما او
 نور، رحمت داوي، قاسم علي خان اپريدي، منصور، ګلمير،
 ظاهر الدین او داسي نور په لسګونو ليکوال او شاعران په هندي

چاپېریال کې راتيوکېدلې او پښتو ژبې او ادبیاتو ته يې ډېر خه
ورکړي دي. د احمد شاه شاهی شاهنامې ناظم (حافظ ګل محمد)
هم په هندی چاپېریال پوري اړه لري. د پښتو یو شمېر نور نوموتی
شاعران د هندی سبک ترا غېز لاندې راغلي دي؛ کاظم خان شیدا،
حمید مومند او نور يې بنې بېلگې دي. د حمید مومند د شاعري
حئینې برخې هم د هندی چاپېریال زېړنده دي:

د اشناله خط و خال دا معلومېږي

چې حمید به مسافر د هندوستان شي

(ال انهيا راډيوه ډيلې) هم د پښتو ژبې او ادبیاتو په غورونه کې
څلله برخه اخيستې، ددي راډيو هغه هندی کارکوونکي چې پښتو
ژبه يې زده وه، پښتو ته پامور کار کړي، د (جواهر لال نھرو پوهنتون
پښتو خانګې) هم په دې بهير کې څلله ونډه اخيستې ده. لندې دا
چې هند او هندی چاپېریال د پښتو ادبیاتو په پنځونه او غورونه کې
مهمن روں لرلې او هندوستان لا اوسم هم د پښتو ادبیاتو یوه فرهنګي
حوزه ګنډل کېږي، د زیاتو معلوماتو لپاره کولای شي (اېه هند کې د
پښتو ژبې او ادبیاتو د ایجاد او ودې پړاوونه) مهم اثر ولولي.

هند داسي هوا، فضا او چاپېریال لري، چې که ليکوال سړۍ په
کې خه موده تپره کړي، نوشعرونه او داستانونه پري را اوري. زه
چې کله هند ته لارم، خورخې مې لاتپري کړي نه وي چې شعر ته
مې زړه وتخنېده، د بېلا بلو ليکنو عنوانونه او موضوع ګانې هم
راباندي را وورېدل، که خه هم ما دلته نه غوبنېتل پر شعرونو او

لیکنو مصروف شم، په همدي خاطر راباندي ڏبرې موضوع گانې او شعرونه راغلل او همدا سې مې تېر کړل، خودا یودوه شعرونه او یوه لیکنه داسې وو چې ځان یې راباندي په زوره تحميل کړ، لوړۍ شعر (خطا) نومېدہ چې دا دی دلته یې وړاندې کوم:

خطا

خندا سپي نه کېږي او زړا سپي نه کېږي
د ژوند رنګارنګ یو کې خودا سپي نه کېږي

چې حوري وي، غلمان وي او ته خاتته په کې گرځې
په داسې تدارو کې خو خطا سپي نه کېږي

ملا ويل اي ورونو ! د ملا شيطان ملا وي
دا غتې ګناه گانې چې ملا سپي نه کېږي

که هر خومره توبه کړي خو توبه یې نه قبلېږي
نوئکه مسلسلې توبې بیا سپي نه کېږي

تره ګه به ګناه وي خو چې ساه وي په وجود کې
ګناه کله بې روحه بې له ساه سپي نه کېږي

ملنگ چېرته په عمر کې کوم کلی دی وران کړی؟
دا لوبي ورانۍ تولي له پاچا سپري نه کېږي

بس غردی اوستا سر دی، زمانه ده اوستا لاس دی
همېش دا سرزوري (يونه) له تاسري نه کېږي.

۲۰۱۰ د فبروری ۱۶ مه

نوی ډیلی - هندوستان

لیکنه «چرګان او پښتانه» نومېدہ، چې یو ټانګري دردناک
واقعيت ورته مجبور کرم، دا لیکنه پر همغه وخت په بېلاړېلو پښتو
وېپیانو کې خپره شوه، نو ټکه یې دلته راول ضروري نه بولم بل
شعر (مخالف) نومېږي، چې دا هم د ځینو ټانګرو واقعيتونو
انځورنه وه.

مخالف

اقرار کې مخالف دی په انکار کې مخالف
عجبیبه شان جانان دی په هر کار کې مخالف
چې ناست مې پر اوږدو وي، بنه خوشاله وي قانع وي
چې کوز یې له اوږدو کړم نيمه لار کې مخالف

منمه هرسپری کوی پاچا پسی خبری
خوما غوندی به خوک وی په دربار کی مخالف
بیگاه یی د ملا خبری تولی ومنلی
چې پا خبده له خوبه، شو سهار کی مخالف
دی تولی زمانی می پرنبض وو هلی گوتې
یو تاریم د درې تارو په سه تار کی مخالف
زما او ستاد دی نظر او بنه دی او اورونه
ته ژوند کی مخالف، زه اتحار کی مخالف
هغه سپری سپریو کی حساب نه دی ملګرو!
چې نه لري په کلی نه په بنار کی مخالف.

نوی ډیلی، هندوستان
د ۲۰۱۰ میلادي کال د فبروری ۱۲ مه

د نورو گنهو لیکنو موضوع گانی او شعرونه هم راباندی راغل
خو پردې بریالی نه شوم چې د لیک جامه ور وا غوندم.

مېلمستياوى

د دوه مياشتني كورس په بهير كې درې خلور ئىلە د (اپتېك) كورس او د كورس د حىينو نورو مەحصلىنۇ لە خوا مېلمستياوى وشوي. طبعاً پە دې چۈل مېلمستياوو كې ھېرە ازادي وي. لو مرپۇ دوو مېلمستياوو تە زە حكە لارنە شوم، چې د ھېرې گرمى او توندى پە موسىقى د اور بىلدۈرۈزگۈم مې نە درلۇد. اسد ساحل او اجمل تە مې وو يل: ((ئىخى تاسى خوانان ياست دوارە لارشى!)) مادۇى تە وو يل: ((ھەغۇرى بىا داسى فىكر ونە كېرى چې افغانان زموږ پە پروگرامونو كې برخە نە اخلى، خۇ هلته چې مو خە ولیدل او واور بىدل، ومو خېنىل او يَا مو خورل او يَا مو خە و كېل، د ھەغۇ پۇنىتنە هەم درخخە نە كوم او تاسى يې هە ماتە كىسىمە كۈئ)). اجمل او ساحل ھەغۇ پروگرامونو تە لارل، پروگرامونە يې خوبىن شوي وو، خۇدا چې گەدا (نخا)، پە كې جىرى وە، دې نولې خە ھۇرولىي وو. گەدا چې د چا زىدە وي، ھەغە چې كەلە موسىقىي واوري، بىا ورتە د تېينگى نە وي او چې زىدە يې نە وي او يَا د شرم جذبه پې غالبه وي، ھەغە تە نوبىا ھېرە سختە وي، ماتە گەدا تەھەر خە سخت كاربىكارى او كە ووايم چې پە ژۇند كې راتە تە تەنەلە سخت كار هەمدا بىكارى، نۇ مبالغە بە مې نە وي كې، لە كۆچنەتىوبە بىا تە دەمە زما پە ياد نە دى چې ما بە د چا پە وادە او بىادى كې

نخا کړې وي، اکثرو ودونو ته یوازې په دې خاطر نه تللم؛ هسې نه چې هلته ګډا جبری شي، دا چې ګډا عیب دی که هنر؟ پر دې زه بحث نه کوم، خو کوم شی چې ماته څرګند دی لېټر لړه زموږ په کلیوالی ټولنه کې د شرم یوه برخه ګډل کېږي. اجمل او ساحل هم له دواړو محفلونو خوند اخیستې و، خو کله چې د نخا مسله رامنځته شوې وه، دوی په ملي اتنې ځان تېر کړې و او ورته یې ویلې وو چې دا زموږ ملي نخا ده، هغوي هم دا ملي اتنې ھېټ خوبن کړي و.

بل محفل زموږ ټولګیوالو (امبرون) چې له (کامیرون) او (رفعت) چې له فلسطین خخه وو، جو پکړۍ او ماته یې په ډېټینګار وویل، خو زه هغه محفل ته لارنه شوم، اجمل او ساحل دواړو ته یې ګیله هم کړې وه چې (پروفیسور یون) زموږ په پروګرامونو کې ګډون نه کوي. وروستی ټل بیا هم همدي بناساغلو (امبرون) او (رفعت) بل پروګرام جو پکړ، دوہ ورځې دمخه یې پر تخته ولیکل (Good by, why not party). له ولې نه (Why not) اصطلاح سره او س موږ ټول اشنا وو، زموږ په ټولګي کې د فلسطین یو محصل و (رفعت) نومېده، د بنې شان و شوکت خاوند و، په فلسطین کې یې یو ساختمنی شرکت هم درلود، د پیسو یې هم کمی نه و، په عمر هم پوخ و، خو هر څوک چې د محصلی پر څوکې کېښی همغه د محصلی خصوصیت اخلي. د رفعت انگلیسي په پیل کې ھېټه بنې نه وه، خو وروسته وروسته د ګوزاري شوه، بنې شوه، نو کله


چې به په تولگي کې د استادي يا محصل له خواکومه خبره مطرح شوه، نوده به په (Why not) (ولي نه) پونستنه پیل کړه، هلتہ چې هېڅ (ولي نه) نه راتله، هم ده به کاروله، بالاخره دی په تولگي کې په (Why not) مشهور شو.



بناغلي (امبروز) ماته په تولگي کې بیا بلنې راکړه او ویل یې چې دا ئل به حتمي رائې، په ټینګار سره یې وویل، لږه شبېه وروسته بیا راغي، ماته یې وویل: ((دا ئل رائې که نه؟)) ما ورته وویل هغه په خندا شو، نو ئکه د مابسام ترڅو دي وروسته (Why not?) د (Good by/ why not party) ته لارو، دا پارتې په (B51) مېلمستون کې جوړه شوې وه. کله چې د مېلمستون لاندې پورتې

کښته شو، نود سرو او شنو رنګانو باران وو، د سگرتوي او
الکولو دودونه او بويونه وو.

کله چې پر ما د بناغلي (امبروز) او بناغلي (رفعت) ستريگي
ولګېدي، رامنده يې کړه: ((های پروفيسور یون بنه را غلئ!))
بناغلي (امبروز) زما خنګ ته راغي، ډېره منه يې وکړه، ما ويبل



پراسپر، یون او ساحل په Why not، پارتی کې

ما خپله وعده پوره کړه، ژرژريې جوس، پیپسي او الکولي
څښاك راول، ما لږ جوس واخیستل او هلتله لري پر یوې څوکي
کېناستم، موسيقى، نو بنه په درز کې روانه ده، څوک جګبېي او
څوک تېټېږي، د بنحو او نزو توپير نه نسکاري، پر دې وخت یو بل
فلسطيني (ابراهيم) د الکولي څښاك خو بوتله زما مخي ته
کېنسودل او ژريې د خپلې غارې کمرې ته لاس کړ، خو چې يې
عکس اخیسته، ما ځان لري کړ، له خندا شین شو، ماته يې ووبل:

((پروفیسور یون! ما ویل زه به دې یو عکس واخلم، خو ونه شو،
ډېر بیدار یې.)) خو شبې نور کېناستم، نور مې طاقت ونه شو،
ساحل ته مې وویل: ((ته به (امبروز) ته زما له خوا معذرت وړاندې
کړې، زه څم ورته ووایه چې خاص ستا په خاطر راغلم.)) زه یوازې
له مېلمسټونه راووتم او د خپل مېلمسټون پر لوري رهی شوم، دا
چې د (Why not) پارتیي به څومره دوام کړۍ وي او څه به په کې
تېر شوي وي، نور نو پرې خبر نه شوم.

ددې مېلمسټیا وو ترڅنګ موږ ته په هند کې د بېلا بېلو
افغانانو او هندیانو له خوا د انفرادي مېلمسټیا بلنه راکړل شوه،
خو موږ د ورتګ وخت پیدا نه کړ. بساغلی (رام پرکاش) هم د
همدې مېلمه پالو په جمله کې و، چې هر وخت یې ټینګار کاوه.
بساغلی (پرکاش) هندو دی، اصلًا د پښتونخوا په بونیر کې
زېبېدلی، دومره خورډ پښتو وايی چې هېڅ فکرنه کوي پښتو به د
هغه مورنی، ژبه نه وي. بساغلی رام پرکاش کلونه کلونه کېږي چې
په ال انهیا راهیو ډیلی پښتو څانګه کې کارکوي، خود دې
ترڅنګ په کورتې یا محکمه کې د وکیل دنده هم ترسره کوي. د
رام پرکاش له بلني سره سره موږ هغه کره لارنه شو، نو ځکه خو
یې یوه ورڅیوه قوطی، قیمتی متيان هلتہ راول، ما پر تولو
افغانانو ووېشل، ډېر خوندور وو. رام پرکاش تېر کال په کابل کې
په پښتو نړیوال کنفرانس کې هم ګډون کړې و.

بری لیکونه

د فراغت ورخ د سپړي لپاره د ټېري خوشالۍ ورخ وي، که هغه له بنوونځي وي که له پوهنتونه، که له کورسه، که له عسکري او یا هم له کوم بل تحصيلي او تعليمي مرکزه. موربه دې ورځې ته شبې شمبرلې، په پای کې همدا ورخ را اور سبده، په کورس کې له



پلان سره سم اعلان وشو، چې د فبروری (۲۲) نېټه ستاسو د بري لیکونو ورخ ده، که رسمي لباس (دریشی) کې راشئ، بنې به شي. د فراغت جشن په (B51) مېلمستون کې نیول شوی دی. په دې

مېلمنتون کې تیار د (اپتېک) کورس خو تنه زده کوونکي چې نن
 يې د فراغت ورڅ وه، هم دېره وو. سهار (۹) بجې هلته لارو، د
 انګليسي ژبې او ګرافيك کورس د دواړو نېډې پنځوس تنه
 فارغان ورته راغلي وو، چا دريشي کړې وه، چا هم خپل ملي
 لباسونه اغوستي وو، تېر دوه میاشتنی درسي بهير اکثره ستړي
 کړې وو، ټول دي ورځي ته خوشاله وو، خو ځینې بیا په دې خپه
 وو چې د دوو میاشتو په بهير کې له یو بل سره ډېرشنا شوي وو،



د بېلتون دا ننۍ ورڅ ورته د زغملو نه وه. د کورس مسولين:
 (کارتېک)، مېرمن (سونيا)، د انګليسي ژبې استاده (مېرمن
 سوکتا چکروتي) او د ګرافيك کورس استاده (مېرمن ريمې کرن)

تول راغلي وو، تولو پاك او بنكلي کالي اغولي وو، د تولو خوله له خدا پكه وه، د غوندي د مشر ميلمه په توگه يې له (زمبابوي) هپواد خخه يو تن هپيلومات (ناندوس) رابللى و د مفاهمي او کمونيکشن په برخه کې يې په معلومات درلودل، د نړۍ، په بېلاپلو هپوادونو کې يې د ملګرو ملتونو په ادارو کې کار کړي، تور پوټکي، لور قدى او خوش تېپه سړي و، چېره فصيحه او بلیغه انگربزی يې ويله، سړي يې له خبرو نه ستړي کېډه، په نړۍ کې يې د کلتوري امتزاج په باب لنډي خبرې وکړې، بیا يې له یو نیم فارغ خخه څینې پونښنې هم وکړې، تردي شبې د فراغت غونډه په پرتمین ډول روانه وه د نړدي (۳۲) هپوادونو فارغانو په کې ګډون درلود چې د غه لاندې هپوادونه په کې شامل وو: منگوليا، موزمبيق، نیپال، فلسطين، روسيه، سودان، تركمنستان، ويتنام، زمبيا، افغانستان، کاميرون، کمبوديا، ارمنستان، بورکينا فاسو، چيلي، کيوبا، لاوس، ليتوانيا، مدغاسکر، مالدیف، ميانمار، زمبابوي، ايتوبيا، سريلانكا، بنگلادېش، تاجكستان، گانا، اندونيزيا، سربيا، کولمبيا، ناميبيا او ازبکستان.

تر خبرو اترو وروسته د بري ليکونو و پش پيل شو، خرنگه چې افغانستان په (A) پيلپري، نو لو مرپي نوبت زموږ شو، موږ په خوبنې سره بري ليکونه واخیستل، بیا د هر هیوا د په استازی یو

تن ته يو خو دقیقې وخت ورکول کېدہ، چې لنډي خبرې وکړي،
زمور په استازۍ اجمل فدايې لنډي او خورې خبرې وکړي او
همداسي د هر هبوا د په استازۍ يو تن. د خبرو مرکزي تکي دا وو
چې هر يو د کورس له ادارې خخه خونسي خرګندوله او مننه يې
کوله، اکشرو هندوستان خپل دویم کور باله او دلته يې د خپلوا
دوو میاشتنيو زده کړو په بهیر کې د خورې خاطرو یادونه کوله. د
فارغانو د اکشرو له خپرو خخه دا خرګندېدله چې له هند خخه
خپلوا هېوادونو ته ربستیا هم ډېر خوشاله روان دي، د هر يو په



افغان فارغان د کورس له استادي (مېرمن سوګتا چکروتی) سره

تتدی کې ماته د خوشالی څرک ټکه ولکېدہ، چې ټولو دلنه

ناسیاسی زده کړې وکړې. دا زده کړې د پخوانی شوروی اتحاد او
يا هم د امریکا متحده ایالتونو او يا حینو نورو هېوادونو په شان
نه وي، چې د زده کړې ترڅنګ سیاسی غرضونه او مرضونه هم
ورسره مل وي. دا يوازې او يوازې علمي زده کړې وي نور خه نه
وو.

سره له دې چې د هندوستان حکومت پر دې هر محصل یاد وړ



لګښت کړۍ و، یانې په او سط ډول نړدې (درې لکه) هندی
کلدارې، خوکومه خوبه خاطره چې دې محصلينو له

هندوستانه خپل هېواد ته يوره، له مادي پلوه د هغې قدر او
مقدار خوک نه شي تاکلى.

تربری ليکونو وروسته يوه غرمنى. هم په پام کې نيوں شوي
وه، ترهغه وروسته يوبل خخه د خدای پامانى اخیستل پیل
شول، د خدای پامانى دا شبې تریولو سختې او ترخې وي،
زمور د يوې ټولگیوالې خوان په سترګو کې اوښکې راغلې او
ژبه يې په خوله کې داسې بنده رابنده شوه چې د خبرو توان يې نه
درلود، په همدي سوزناک حالت کې موله (B51) مېلمستونه د
خپل استوګنځي پر لوري حرکت وکړ.

په هند کې د پښتو واده

استاد خالق رشید راسره یوه ورخ د مخه خبره کړي وه: ((د جمعي
مانسام د پښتنو واده دی چې چاسره وعده ونه کړي!)) ما ورته
وویل: ((سمه ده.)) د جمعي ورخ شنا اللہ خان للاه هم راته زنګ وواهه



چې واده ته حؤ، زاهد شاه انگار صib هم له کابله راغلی و. استاد
خالق رشید، شنا اللہ خان، انگار صib، زه (یون، اسد اللہ ساحل،
اجمل، تول زموږ په اتاق کې بساغلي (خلیل منگل) ته، چې په
ډيلۍ کې یو روښنکر او ملتپال افغان دی، منظر وو، هغه خه کم

نهه بجي راغي، دوه موئره او خه نور ملگري هم ورسره وو. تول په دوو گاډو کې کېناستو.

(۹) بجي موله هوتله د واده محل پر لوري حرکت وکړ، نهه نيمې بجي هلتہ ورسپدو، واده د عمومي سړک پر سر په داسي یو



هوتل کې جوړ شوی و چې د کابل د حضوري چمن تر نيمائي زيات شنه چمنونه یې لرل، توله سيمه په داسي ډول ډول ګروپونو پونسل شوي وه چې د یوه عصري واده له شان سره مناسب و، لکه د هند راجاګانو او یا هم د عربو د شیخانو په شان، زموږ جنګسالاران لا تراوسه دې سليقې او دې حد ته نه دې رسپدلې. هوا او فضا ډېره بنه وه، پښتو سندرو او د ډولونو او از ان د عمومي سړک خنډې

هم نبورولي، هر کلي کونکو پښتنو موږ ته تر حده زيات تود هر کلي ووایه، په شنه چمن کې میزونه او خوکي اینسي وو، د چمن یوه برخه بسحؤ او بله نرو ته ځانګړې شوې وه، خو په دواړو برخو کې د دواړو د شتوالي او ګرڅدو ممانعت نه و، ځينو ځایو کې خلک ګه هم ناست وو، د هوتل خدمتګارانو موږ ته ژر ژر ګرم کبابونه راول، خو اصلي ډوډی لا تراوسه پیل شوې نه ده، واده والا به دم ګړۍ زموږ مېټه راتلل او پښتنه به یې کوله. استاد خالق رشید یوه کوربه ته وویل: ((موږ خپله راغلي یو، چا



raghunayi ne yo) هغه ورته وویل: ((خوند خو یې په همدي کې دی؛ ډېرنر کار مو کړي دی)) د پښتو سندرو په منځ منځ کې به

یوه نیمه هندي سندره هم راغبرگه شوه. دې واده کې د خدای په فضل دومره پښتنه وو چې زړه دې پرې راتولپدہ، د پېغلو او ټوانانو شمېر هم خورا زیات و، خو د ټولو پښتو زده وه، واده د پکتیا والو پښتنو و، انګارصیب هم په کې خپل کلیوال پیداکړل، د ډول او از ټول چمن سر په سراخیستی و، د ډوډی دومره پرماني وه چې هر چا خومره خورپلای شوه قید او حد په کې معلوم نه و، د هوایي پیشنګونو اورلو به هم په کې بنه په درز روانيه وه، اتهونه هم په درز کې روان وو، بنځوا او نرو دواړو په کې ونډه

د واده یوه بله ګوبنه



درلوده: (هلك نري چنار دي جني، د ګلو ونه، په سريې زرين شال دې په غاره امېلونه)، خوشېبې وروسته د سورني غږ هم ورپسې

راپورته شو، چې ډول هم ورسره مل و او بسحینه نخا هم ورسره
بدرګه روانه وه، خو ئایه د بنځو او نرو نخا روانه وه، د سټېج پر
سر او هم نورو ځایونو کې تر مکس (ګډې) نخا وروسته مست اتن
شروع کبده، د اتن یوه ممیزه دلته دا وه چې زړې بسحې، پېغلي او
ماشومان ټول په کې ولار وو، د ملا د تکفیر د تاپې رنگ په کې
نه بسکارېد، زموږ د (محبوبې) هم طاقت ونه شود اتن په ليکو



وردنې شو. د اتن په ليکو کې خصوصاً په بسحینه وو کې اکثره
افغان هندواني او سکاني بسحې ليدل کبدې چې د افغاناني هويت
روح يې تازه کاوه، خومره وفادار دي هغه افغان هندوان او سکان
خپل افغانستان ته، چې په افغانستان کې لا تراوسه هم خپلو ډېرو

حقوقو ته نه دي رسبدلي خو زرونه يې د افغانستان له مينې ډک
دي، خو لعنت پر هفو پښتنو او ناپښتنو ستميانو چې د
افغانستان شيره يې ټوله وزبېنله، خو بیا يې هم له افغانستان



سره مينه پيدا نه شوه او د دېمني کچه يې راتيتهه نه شوه. د
ستېج پر سردېخو د اتنې دومره اوږده ليکه راتاوه شوه چې ما تر
اوسه په افغانستان کې دومره لوی بسخينه اتنې نه و ليدلى.

پنځه لس کم یوولس بجي مې بیا یوچل زړه کې تېر شول او یوه
پونښنه بیا په زړه کې وګرڅبده چې دا واده د پکتیا والو پښتنو
دی که د خوستیو افغان هندوانو؟ استاد خالق رشید راته وویل:
((دا د خوست د هغو هندوانو واده دی چې دلته د هند په فريد اباد

کې مېشته دی. (فرید اباد) د شېر شاھ سوری نامه پورې تړلې سیمه ده، افغان هندوانو د لته یوه لویه ټولنه جوړه کړې ده. عجیبه خبره داده چې د دوی لوړۍ ژبه پښتو او دویمه یې هندي



02/26/2010

اجمل فدایی د واده د جشن په یوه ګونبه کې

ده)) دا وخت نو بیا دا پښتانه هندوان تر ذاتي پښتنو هم پر ما ګران شول، له (۵) کلن ماشوم خخه نیولې تر (۷۰) کلن سپری او بسحې پورې د ټولو اتن زده و، د لته اتن رښتیا د ملي اتن په مانا و.

خو دقیقې وروسته په پښتو ژبه د ملي اتن لپاره اناس وړاندې شو، انانسر د خوست هندو پښتون و. وروسته په کابل کې د صرافانو د اتحادیې رئیس (امین جان خوستی) ته چې له کابله

همدې واده ته راغلی و، بلنه ورکړل شوه، ده د افغان هندوانو ددې واده له امله خونبی خرګنده کړه او د ټولو پښتنو په استازۍ بې تبریکي ورکړه، ده د واده والو نومونه واخیستل چې ټولو کې (سنګ سنګ) راتلل، خو پوره نومونه بې ما یادښت نه کړای شول. د امین جان خوستي تر خبرو وروسته انانسر وویل: ((اوسله افغانستان څخه راغلوا مېلمنو ته هرکلی وايو، افغانستان ته دعا کوو چې خدای(ج) دې په کې امن او سوکالی راولي)). وروسته بیا



د اتنې سندره پیل شوه، امین جان خوستي بې په سر کې او
محبوب ورپسې ودرېده.

تر اتن وروسته موله شناالله خان للا خخه وپونتيل چې په
کشمیر کې خومره پښتنه دي؟ شناالله خان للا وویل: ((هسي خو
پښتنه هېردي، خو هغوي چې همدا اوس سوچه پښتو وايي له
۲۰-۱۵) زرو تنو پوري دې.

په اتن پسي بل اتن پيل شو، واره او زاره تول په کې تاوېدل،
اتن د ټولو داسي زده و لکه مذهبی ارکان چې د خلکو په ياد وي،
که مذهبی مراسم تري وباسو، نو زموږ تر هېرو پښتنو ددي
هندوانو پښتونولي خو ځله زياته وه، وروسته راته امين جان
خوستي وویل چې (۴۵۰) کورني خوستي هندوان دلته او سېږي.
لړه شېبه وروسته د خوست یو هندو چې کورني یې په هند کې



د زما خنګ ته راغي، راته یې وویل: ((يون صیب مرکې دې په

تلويزيون کې اورم من من غوبنې اخلم، ټېر زيات خوشالېرم، زموږ د ټولو افغانانو افتخار يې)) پردي وخت بیا ما فکر وکړ چې پښتون دی، خو انګار صېب راوېژنده ويې وييل: ((دده نوم (بسنت) دی..)) زوي يې هم ورسره و، ماشوم و، پښتو يې ويله، بسنت وویل: ((له پنځه لسو کلونو راهيسي مې ماشومان همدلتنه اوسي، په کور کې ورسره پښتو وايو، د دوي ټولو پښتو زده ۵۵.)) دې وخت کې امين جان خوستۍ هم راغي، ويې وييل: ((يون صېب زموږ افتخار دی.)) انګار صېب ورته وویل: ((خوک چې پريون صېب افتخار نه کوي)) امين جان خوستۍ وویل: ((هغه به له پښتو سره جوړ نه وي..))

کوم هندوان چې هلتہ ولار وو، هغوي زما دومره توصيف وکړ چې زه ځان سره وشرمېدم، هلتہ راته دا پته ولګېډه، چې که خوک په صداقت سره ډېر کم کار هم وکړي، د خلکو په زړه کې خپل ځای نیولاۍ شي. هېڅوک په زوره پر خلکو ځان نه شي منلاۍ او هېڅوک په زوره د خلکو له زړونو څخه خوک نه شي ايسټلائي. پنځه لس کم دولس بجې وي چې د واده له چمنه راووتو، خو پردي ټول وخت هېڅ پوه نه شو، لکه د سترګو په رپ کې هسي تېر شو. واده په فريد اباد کې د (حالصه ګاردن په نامه) و. (حالصه) په خوست کې هغه کلى دی چې اکثره د خوستيو هندوانو کورونه په کې وو، نو ځکه يې د واده لپاره ددي هال نوم (حالصه هال) غوره کړي و.

په ډیلی کې وروستی ورڅ

هر خومره چې د مساپری شېبې لنډ پدلي، هماګومره مو په خپل وطن پسې زړه سولېده. د سفر لومړي اوونۍ چې تېره شوه، نو په ډیلی کې مو زړه تنګي پیل شوه، هسي خو هند، پاکستان او ځینې نور هېوادونه له کلتوري پلوه افغانستان سره دومره نړدي دی چې سړۍ په کې خان ډېر پردي نه احساسوي، خو بیا هم، مذهبی، سیاسي، ژبني او قومي پولې کلتوري واتن زیاتوي او ذهنې فاصله رامنځته کوي. موږ به ویل: ((کله به وي چې بېرته د خپل هېواد غېږي ته ستانه شو.)) د هند د کلتور مثبت او منفي اړخونه، کلتوري واتن، د عملی او سینمایي تصویرنو تضاد او نور موټول وارزول، له دې تولو ذهنې انځورونو سره سره مو غونبستل په هند کې د خپل سفردا وروستي، ورڅ بنې تېره کړو. کله چې په هند کې د پښتنو هندوانو یا هندی پښتنو له واده خهد شپې (۱۲)، نیمي بجې راروان شو، نو انګار صېب او نورو انډیوالانو ته مې وویل چې د شنبې ورڅ زموږ وروستي او د رخصتی ورڅ ده، سهار به وختي لار شو، کور ته به سودا مودا هم وکړو او پاتې تاریخي ځایونه به هم وګورو، (پرانه کلا) او ځینې نور ځایونه پاتې دي، که موزیم مو وکوت هم ډېر به بنې شي. یو ملګري په کې وویل چې ژوبنې یې هم د لیدو دي، ما وویل ژوبن خو


ڇپرو ځایونو کې دی، په ځینو ځایونو کې تري دپوال تاو دي او په ځینو کې نه، خو حیوانات بیا په دواړو ځایونو کې شته، په ځینو



کې څلور پښیز دي او په ځینو کې دوه پښیز، په ځینو کې خبرې نه شي کولای، خو په ځینو کې د اپلاتون په خبره ناطق دي، خو که موزیم مو وکتلاي شو، ڇپره به بنه وي، دوی ټولو راسره ومنله!

سرو جني نگر بازار

د شنبې ورخ سهار مې محبوب او انګكار صيب ته زنگونه ووهل
 ما ويل چې ځانونه تيار کړئ خو مهم ځایونه وګورو. هغوي وویل:
 ((موږ یو یو نیم ساعت کې دررسپرو.)) محبوب صيب له موږ لري،
 خو انګكار صيب راسره نېډي و. ساحل او اجمل سره مې چې مشوره
 وکړه، هغوي وویل: ((یو یو نیم ساعت کې به موږ ټک و پک
 سودا وکړو، بیا به تر غرمې وروسته دوی سره لارې شو. دې وخت
 نه به هم ګته پورته کړو، دوی ته به بېرته احوال ورکړو چې تر



غرمې وروسته راشي.)) ما ويل سمه ده، هغوي دواړو ته مې بېرته

زنگ وواهه، هغوي هم وویل: ((سمه ده)). زه(يون)، اجمل او ساحل دربواره په ۲۰ دقيقو کې سروجني نګر بازار ته لارو، دا یولوی بازار دی چې ارزانه او قيمتي شيان دواړه په کې پيدا کېږي، خو که ساده سړۍ پري پېښ شي، ډېر ارزانه شی هم پري په لوره قيمت پلورلاي شي. د هر شي د لومړي او وروستي بېټه ترمنځ تفاوت پنځه څله وي، مثال که دوی وویل چې دا شی په پنځه سوه دي، نو ته به ورته سل روپې وايې که په ډيکو ډيکو تر ۱۵۰، پورته شوې نو سودا دي اخيستې ده، لنډه دا چې تر هغه دي نه پرېږدي چې ترڅو یې درباندې خرڅه کړي نه وي. موږ پرلسو بجو هلته ورسېدو، اکشنه د کانونه تړلي وو، خو دالوی مارکېټ او بازار دی، سړۍ په کې په پلي ورو ورو تګ په نېډې یوه ساعت کې یوه حلقة یې مزل کولای شي، موږ هم یوه دوره بشپړ کړه، بېرته چې د پیل نقطې ته راتلو، نو اکشنه د کانونه بېرته شوي وو، یو ولس بجي وي، په خود کانونو کې مو د شيانو بېلا بېلې بېټه وکړي، یوه کې خو مو لس جوري نښينه لباسونه واخیستل، خو هتھيوال ته مو وویل چې یو څل یې له پلاستيکونو راوکاره چک یې کړه، هغه وویل: ((دا زموږ ډېر وخت ضایعه کوي، تاسې زموږ کارت واخلئ، کور کې یې چک کړئ کوم چې داغدارو، بېرته یې راوري)). موږ وویل: ((ته نو خپل کار په موږ کوې موږ به بیا دو ه سوه روپې کرايه ورکو او یا به له افغانستانه راھو او تاته به دو ه درې جوري داغداره کالي راورو چې ته بېټه بدل کړي او نور یې

په عوض راکړې او بیا به همغه ورڅه همدا جنس کالی تیار ایښي وي؟.) دوی خپلې جامې واخیستې او مور خپلې پیسې بېرته ترې واخیستې. په دې مارکېت کې د سړک د غارې یا د دکان ترمخي او دکان دننه شي، که جنسیت یې یوشان هم وي، نرخونه یې ډېر تو پیر لري، د هتي، رنګارنګ ډیزاين، سره او شنه ګروپونه پر نرخونو مستقیم تاثير لري. ساده زړي او یو نرخی اروپايان یې که



د سروجني نګر مارکېت یوه بلد ګونبه

په هر خومره نرڅه راضي کړل، نو پرخان نه پوهېږي. په اروپا کې د شيانيو نرخونه ثابت وي، یو زيات شمېر یې چې هندوستان ته راشي، نو په نرخونو کې چنبي نه وهي، ئکه چې هلته د چنبي وهلو ګلتور نه شته، بل په هند کې شيابن تراوپا خو خله ارزانه دي، نو

حکه خو دوى ته د هتييالو لو مرۍ نرخ هم ربستيني بسکاري، خو
 مور افغانان چې له هندي کلتور سره ډېر رو بدې شوي يو، لو مرۍ
 نرخ وروستى نرخ نه ګنهو، خو حایه نور هم و گرځدو، د یوه د کان
 ترمخه مو پر غورې ډلي چپرکت همفه شان بسخينه جامي چې په
 مخکني د کان کې مو ورسه بيه غوڅه کړي وه، پيدا کړي، دولس
 جورې مو تر هغه د کانه هم لې، خه ارزانه پيدا کړي، جوره مې
 (۲۳۵) کلداري تري واخيسه، په داسي حال کې چې د دوى ليلام
 شوي نرخ (۲۵۰) کلداري و، خو مور سره يې حکه جور جاري و کړ
 چې دا د هتييالو په اصطلاح د دوى (لو مرۍ د سلاپ) و. اجمل او
 ساحل په د کان کې د ماشومانو لپاره د لو بوب سامان واخيسه، ما
 هم خه نوره ټک و پک سودا و کړه، لو بې لو بې کخورې مو هم
 واخيسه او د هوتيل پر لوري رهی شو. په هوتيل کې مو لې، دمه
 و کړه، محبوب صيب او انګار صيب هم را غلل، وخت د ماسپښين
 (۲) بجي دي، پنهه واره له هوتله وو تو، ربکشا ته مو لاس و نيوه،
 دوه ربکشاوې پر یو وخت نه پيدا کېدې، په پاي کې مجبور شو،
 په یوه ربکشا کې ټول کېنو، خو هغه وویل: ((پوره سل کلداري به
 را کوئا)) مور وویل: ((پرانه (زړې) کلا ته به مو بوئې.))

خیرالمنازل مسجد

کله چې له رانی کیستاں هوتل خخه په ربکشا کې کیناستو نو
تر نیم ساعت مزله وروسته ربکشاون تاکلي هدف ته ورسولو،
وېي ويبل: ((دغه نسي لاس ته (پرانه کلا) ده)) موبويې د دوه طرفه
سرک چپ لاس کې کوز کړو.



کله چې له ربکشا خخه کښته شو، نو په چپ لاس کې مو متصله
يوه بله تاریخي ودانی مخې ته راغله، ما دوي ته وويبل: ((اتاسي
رائئ اوی همدا ودانی وگورو!)) د ودانی په عمومي دروازه کې
او سپنيزه پنجره يې دروازه له لري بنده بنکار پده، خو د یو کسیز

ورتگ ور بې بېرته و، ما چې وکتل، دوی ته مې وویل: ((دا خو بېرته دی راھئ چې ورشو که ممانعت نه وي وردا خل به شو.)) لې چې ورنېدې شو، نو پر ډبرليک مو سترگې ولګېدې چې ددي مسجد د لرغونتیا نېټه پې ليکل شوې وه؛ د اکبر پاچا زمانه، پر ۱۵۱۶م) کال ددي مسجد ودانۍ جوړه شوې وه، دننه



ورننو تو، هېڅوک هم په کې نه بسکارېدل، یوازې په یوه کونج کې یوه سپین بېری سپې د مسجد دپوال ته ډډه لګولې وه، مسجد به د دوو جرييو ځمکي ساحه کې جوړ شوې و، خو دا ټوله برخه مسجد نه و، ګرد چاپېره نوري دوه پورېزه ودانۍ هم په کې وي چې اوس اکثره نړېدلې وي او سولېدلې دپوالونه یې بسکارېدل د مسجد مخي ته په عمومي انګړ کې یو دايروي حوض و، چې غالباً د اودسونو لپاره به تري ګټه پورته کېده، خو اوس فعال نه

بنکارپد، ترخنگ يې يوه خاھ هم وه چې که خه هم لرغونې به نه وه، خو لرغونې بنکارپدله، زاره لوښي يې هم ترخنگ ایښي وو او د نیم متر په لورواالي تر حمکي لوره يوه سوپه يې پري جوره کړي



وه، اوس هم دي خاھ او به ورکولي. شاوخوا چې مو نور وکتل، ډبرې او خاورې پرتې وي، د بیا رغونې د کارونو تصویر يې وړاندې کاوه، خونن پرې کارروان نه و، کېدې شي نن د رختۍ او یا هم کوم بل علت له وجوې کاربند شوی وي، شاوخوا مو عکسونه واخیستل، د مسجد ترمخه لوحه (۵۰۰)، کلونو حدود بنېي، ناست سپې موبه ته وویل: ((څلور بجې جمع کېږي که چېږې راتلئ نو بیا راشئ!)) موبه وویل: ((اوسم هم خلک دلته لمانځه ته راخي؟)) ده وویل: ((هو راخي.)) خو شبې نور هم دلته وګرځدو. بیا د (پرانه کلا) پر لوري و خو ئېدو.

پرانه کلا

د ھيلي بشار په داخل کې يوه تاريخي ودانۍ هم (پرانه) کلا یا
زره کلا ده چې په بنه موسم کې ورته هره ورخ په سلګونو خه چې
په زرگونو ليدونکي او کتونکي ورئي. کله چې مو خيرالمنازل



مسجد وکوت، نو تر هغه وروسته د (پرانه کلا) پر لوري
و خوئندو، دا کلا له خيرالمنازل مسجد خخه لړ لري په يوه نسبتاً
جګ خای کې موقعت لري، زموږ ترمخه ډلي ډلي محصلين او
زده کوونکي هم ور روان وو. د کلا شاوخوا لکه د نورو تاريخي
کلاګانو په شان د يوې او بدې ويالي دفاعي ليکه هم راتاوه وه،

خو د عمومي دروازې کين ارخ ته د سل مترو په واهن د او بو يو
شين ډنه هم بسکار پده چې وړې تفریحي کښتی په کې گرځدلې.




کله چې د کلا د خولي دروازې ته ورنېږي شو، نو اجمل فدايې تر
نورو د مخه شو او د تکېټونو له غرفې خخه یې د خولي تکېټونه
راواخیستل، د کلا د ددې دروازې مخې ته خوشېبې تم شو، خو
عکسونه مو واخیستل، د دروازې په خوله کې یې زموږ د خولي
تکېټونه وکتل، منځ کې یې نیم کړل، یوه برخه یې دوی واخیستله
او بله یې موږ ته راکړه. کله چې کلا ته وردا خال شو، نو پرلو یې او
پراخې Ҳمکې مو ستړ ګې ولګېډې چې رنګارنګ چمنونه، ډول
ډول ودانۍ او نوي او زړې ونې په کې له ورایه بسکار پدل. په پرانه

کلا کې ھېرې ابادی وې، يو لوی جومات هم په کې اباد و، خو عمومي دبوال ته ورڅرمه ودانۍ اکثره له منځه تللى وې. د پرانه کلا اساس د شپرشاہ سوری په واکمنی کې اينسودل شوی او يو شمېر ودانۍ هم په کې نورې ابادې شوي، چې د مغولو واکمنی د مهال دي.



په همدي کلا کې د شپرشاہ په واکمنی کې د (قلعه کنه مسجد) په نامه يو لوی جامع جومات هم ودان شوی چې تراوسه پورې تر زیاتې کچې جوړ پاتې دی. ددې جومات د ودانۍ نېټه (۱۵۴۱) کال دی. مسجد په عمومي ډول له سرو ډبرو جوړ دی، دخولي دروازه، محراب او حینې نورې برخې یې له سپینو مرمو جوړې

دي، په سپينو مرمو او سرو ډبرو کې د قران کريم مبارک ايتونه په ډېر نېکلني او ظريفانه ډول ليکل شوي، عجيبة نېکلا خوي په چې کله د قران کريم د يو آيت شريف د کلمې يوه برخه په يوه ډبره کې نه ده بشپړه شوي، نو بله ډبره چې بیا د هغې له پاسه راغلي او د ايت شريف د کلمې امتداد هلته تعقيب شوي، دومره په ظرافت سره کلمې او بدل شوي چې هېڅ تصور نه کېږي، يوه کلمه دي په دوو ډبرو کې غځدلې وي.



د مسجد مخي ته د نورو مسجدونو په خبر د او د اسه لپاره حوض جور پشوي و، په مسجد کې د سپينو مرمو کارول هغه پیلامه ده چې تر دې نېټې وروسته په نورومغولي ستایل ودانیو کې پسې

تعقیب شوی او زیاته شوی ده. ټوله کلا او په تپره بیا دا جومات په داسې یو لوړ ئای کې ودان دی چې نیم ډیلی ورڅه نسکاري.



محبوب، انگار، اجمل او یون د پرانه کلا، په یوه چمن کې د خبرو اترو پرمهال

په جومات کې مو یوه دعا وکړه، کله چې له جومات خخه رابهړ شو، نو اجمل او ساحل تیار Ҳان سره (سپرایت) او لړ څه (چپس) راوري وو، په یوه چمن کې کېناستو، موږ ویل دمه به مو راسته شي. انگار صېب او محبوب صېب یوه پنجه ګرم سیاسي او ادبی بحث وکړ، خو بحث صمیمي و، نسه د ګپ او شپ و، کله به یې غربونه پورته شول خو بېرته به راکښته شول، د محبوب ټینګار دا و چې پښتنه باید Ҳان ورسوی او که نه په دې خبرو چې دا ځینې لیکوال یې په کوروکلي کې سره یادوي، د نړۍ له کاروانه شاته پاتې کېږي، محبوب وویل: ((زه یو هنرمند سړی یم، زه باید Ҳان بالیوډ او هالیوډ ته ورسوم.)) خو انگار صېب به لړ نور هم په

عذاب کړ: ((یاره محبوبه! چې ما هم ئان سره کش نه کړي نه دي پرېو).)) محبوب ورته وویل: ((ستا ذهنیت فبیله یې دی ته بايد شې (مازعه دې ووینځل شي).)) محبوب پرڅینو سیمه یېزو لیکوالو هم سخته نیوکه وکړه چې پر تاویلو ما ویلو وخت تېروي، تجربه یې محلی ده، مطالعه نه کوي او هنري ذوق نه لري، خو لنهه دا چې انګار صېب او محبوب صېب بنه ګپ ولګاوه، له هغه ئایه را پا خېدو، په کلا کې لپور هم وګر خېدو، د ګر خېدو پر مهال مو ددي کلا د جوړ بد و پر نېټه ستر ګې ولګېدي، پر یوه سیمنتی ډبرلیک لیکل شوی وو چې دا کلا د شپرشاه سوری له خوا جوړه شوې ده، هملته مو شپرشاه سوری ته د دعا لاسونه پورته کړل. په هند کې تر شپرشاه سوری دمخه او وروسته ډېر پښتانه پاچایان او واکمن تېر شوی، چې هر یو په تاریخ کې خپل خپل ئای لري، دلته به په لنهیز د ځینو د نومونو اود واک د کلونو یادونه وکړو:

په هند کې د پښتنو افغان شاهانو واکمني

ګنه	نوم	د واکمني موده
۱	جلال الدین فیروز شاه	۱۲۹۰-۱۲۹۲ م
۲	علاء الدین خلجمی	۱۲۹۲-۱۳۱۲ م
۳	مبارک خان (قطب الدین مبارک شاه)	۱۳۱۲-۱۳۳۰ م
۴	سلطان بهلول لودی	۱۴۵۱-۱۴۸۹ م

۱۵۱۷-۱۴۸۹ م	سلطان سکندر لودی	۵
۱۵۲۲-۱۵۱۷ م	سلطان ابراهیم لودی	۶
۱۵۴۵-۱۵۳۹ م	شیرشاہ سوری	۷
۱۵۵۳-۱۵۴۵ م	اسلام شاہ (سلیم شاہ)	۸
۱۵۵۴-۱۵۵۳ م	محمد شاہ	۹
(اپریل ۲۹ می، ۱۵۵۴)	فیروز شاہ	۱۰
۱۵۵۵-۱۵۵۴ م	ابراهیم شاہ	۱۱
۱۵۵۵-۱۵۵۵ م	سکندر شاہ	۱۲
۱۵۵۲-۱۵۵۵ م	عادل شاہ	۱۳

پر پورتنیو واکمنانو سربېره پښتنو افغان واکمنو د هندوستان
 پر بېلا بېلو برخو واکمنی کړي، نوابی خو یې زیاتې وې چې د
 بېلګې په توګه مویوازې د (بهوپال) او (تیونک) نوابیو یادونه
 وکړه، خو داسې واکمنان چې د هند پر یوه لویه برخه یې واکمنی
 کړي، له هغې جملې خخه په (بنگال) او بیهار کې د غلجیانو او
 کرلانیو واکمنی او په (مالوہ) کې د غوریانو او غلجیانو د
 پاچایانو واکمنی ده، چې دلته یې یادونه کوو:

گنه	نوم	د واکمنی موډه
۱۴	بختیار خلجی	۱۲۰۵-۱۲۰۲ م
۱۵	امیر علی مروان خلجی	۱۲۱۲-۱۲۰۵ م
۱۶	امیر عوض (غیاث الدین) خلجی	۱۲۲۲-۱۲۱۲ م
۱۷	تاج خان کرلانی	۱۵۲۵-۱۵۲۴ م

م ۱۵۷۲-۱۵۶۵	سلیمان شاه کرلانی	۱۸
م ۱۵۷۲-۱۵۷۲	داود کرلانی	۱۹
پرمالوہ واکمن		
م ۱۴۰۵-۱۴۰۱	دلاورخان غوری	۲۰
م ۱۴۳۵-۱۴۰۵	سلطان هرشنگ	۲۱
م ۱۵۰۰-۱۴۸۲	محمد غلجی	۲۲
م ۱۵۱۲-۱۵۰۰	سلطان ناصر الدین	۲۳
م ۱۵۳۴-۱۵۱۲	سلطان محمد شانی	۲۴

او همداسې نور په لسګونو واکمنان چې د هند یوه پراخه برخه
 بې کنټرول کړي وه. دا واکمن هر یو د هند او افغانستان په تاریخ
 کې خپل خپل ځای لري، خو شپرشاه سوری هغه عظیم انسان دي
 چې نن د نړۍ دووه ستر ملتونه (هنديان) او (افغانان) دواړه پري
 ويړ کوي. د شپرشاه د کارنامو په باب موډېر خه اورېدلې او ډېر
 خه مو په کتابونو کې لوستي دي، د ټولو راول دلته ناشونې دي،
 خوښه به وي چې د پیاوړی لیکوال بنیاغلي (شار احمد صمد) د
 یوې لیکنې او څېړنې لنډیز دلته راولم چې د شپرشاه په باب بې
 کړي ده: {د شپران نیکه ابراھیم هند ته تر تګ مخکې د غزنې د
 سیمې او هند تر منځ د اسونو تجارت کاوه، د ده زوی (میاحسن) د
 سلطان سکندر لودی په پوئې خدمت کې ځان شامل کړ او د
 بیهار په سسراام کې جاګیر (جایداد او Ҳمکې) ورکړ شو. دا سیمه

دوی ته ئىكە اشنا وە چې د خلجيانو (بختيار) درې سوه کاله
مخکې د (محمد غوري) په زمانه کې دلته مېشتە شوي و.
حسن خان دوه ماينې لرلې چې لوړنۍ يې خپله پښتنه وە او
دويمه يې هم هندى، مينځه وە. له افغاني مېرمنې خخه يې دوه

زامن وزېړېدل چې مشريې
(فريد) او کشر يې هم (نظام)
نومېد، له دويمې يانې هندى
مېرمنې خخه يې شپږ زامن
وزېړېدل چې له هغوي نه يې
(سلیمان) او (احمد) د خپلو
ناسکه ورونيو سره رقابت او
مخالفت کاوه. فريد (شپران)
هغه مهال وزېړېد چې حسن خان
په سسراام کې او سېد. د فريد

خان د ولادت په هکله يو په زړه پورې روایت دا دی چې کله د ده
مور حامله وە، نو یوه شپه يې خوب ولیده، چې له اسمان خخه
سپورېمى، برابره ددي په غېړ کې راولوېږي، دا ددغه حیرانونکي
او هيښناکه خوب د لیدلو له امله يو دم را پاڅېده او خپل مېړه
(حسن خان) يې راوینس کړ او ټول خوب يې ورته ووايې. حسن خان
چې ډېر متدين او ځيرک انسان و، ددي خوب پر تعبيير و پوهېد
او بې له ځنده راولار شو او خپله مېرمن يې خو دې (چلاخې)



ووهله مانديني چې يې داناوره غبرگون ولید، نو پونستنه يې
ورخخه وکړه چې ولې مې ناحقه وهې؟ حسن په خواب کې ورته
وویل: ((ما له پوهانو او بزرگانو خخه اور بدلي چې که خوك
دغسي بنه خوب وويني نو بايد چې د بېرته ويده کېدو موقع ورنه
کړي شي، مبادا چې د خوب غلبه د دي بنه خوب ليدلو نتيجه
ورباطله کړي، ما حکه ته ووهلي چې ددي تکليف او درد له امله
بېرته خوب درنه شي او موبد هغه له بنه انجام خخه برخمن شو.))
په هر حال، فريد خان پر ۸۷۸ هـ (۱۴۷۳ م) کال د بيهار په
سسراي کې وزېږید، د مشراولاد په حیث پر خپل پلاړ ډېر ګران و.
دا لا خه، فريد له هماغه کوچنيوالی خخه ډېر ذهين، ځيرک او پوه
هلك و چې د هر چا په زړه کې به يې ژر خاى نيوه.

يو روایت دی چې وايي کله فريد کوچني هلك و، نو د
کوچنيانو د عامې قاعدي مطابق يې يوه ورڅوخې کوله او پلاړ
يې په تنګ کړ او کوم شی يې ورخخه غونسته، دا مهال ناخاپه يو
ملنګ يا دروېش پر لاره تېږد، هغه چې کله د هلك دا ناري او
زارۍ ولیدې، نو په خندا شو او داسي يې وویل: «د خدائی هم خه
حکمت او کمال دي، د هندوستان پاچا د یو دومره کوچني شي
لپاره ژاري او زاري کوي.» په دي خبرې سره د فريد پلاړ مياحسن
هېښ پېښ شو، یو حل يې خپل زوي او بیا يې همفه ملنګ ته په
ځير ځير وکتل.

فرید په هلکتوب او ھوانی کې دیني تعلیم حاصل کړ او تول
مروجہ علوم يې په کفايت او لياقت سره بشپړ کړل. وروسته له
خپل پلار خخه د میرې او ناسکه ورونو د بدچال چلنډ په وجه
خوابدی شو او په بیهار کې بهادرخان (مشهور په سلطان محمد)
ته د خدمت لپاره لار.

يو روایت دی چې وايي يو وخت سلطان محمد د بنکار او
تفریح لپاره کوم ھنګل ته تللی و چې فرید خان هم ورسره ملګری
و، دا وخت ناببره يو زمری د ده مخې ته راغۍ، فرید هم بې له
ھنډه خپله توره راوکښله او پر زمری يې سخت گوزار وکړ، بس په
ھمدې يوه حمله يې زمری پر منځ دوه ځایه کړ او ځای پرځای يې
واوازه. واکمن سلطان محمد چې د فرید خان دغه زړورتوب او
توریاليتوب ولید، نو هغه ته يې د «شېرخان» لقب ورکړ، هو
فرید له همدې ورځې خخه نورنو د شېرخان په نوم او خار شو.

په «تاریخ خان جهان لوڈی» کې راغلي چې شېرشاہ يوه ورڅله
خپلو خو ملګرو سره د بیهار د «بليا» د بشارګوئي په بازار کې
روان و، چې ناببره د يو مجذوب (ملنګ یا فقير) سترګې پري
ولګبدې او سم له لاسه يې غږ وکړ چې وګورئ د ډيلۍ پاچا پلې
روان دي! شېرخان چې کله ددي خداي دوست ملنګ خبره
واورېده، نو خپلې پګړي ته يې يوه بله غوتې هم ورکړه، په زړه کې
يې د ډيلۍ د پاچاهي خیال او اراده ورپیدا شول.

فرید خان چې نور نو شپرخان و، خه موده وروسته له سلطان محمد خخه رخصت واخیست او سسراام ته ولار او بېرتە بیهارتە ستون نه شو، د (جونپور) حاکم (محمد خان سوری) چې د شپرخان سوری له زیاتپدونکي نفوذ او شهرت خخه وېرپدە، پاچا ته دده په هکله منفي تبلیغ پیل کړ، محمد خان سوری د سلطان محمد په هدایت شپرخان ته یو لیک ولپرې او له خپلو ناسکه ورونو سره بې د هغه د ټمکنی دعوې ختمول وغوبنتل، خو شپرخان په ټواب کې ورتە ولیکل: «دا افغانستان نه دی چې جایداد د یو چا وي خو قبضه بل چا پرې لګولې وي، بلکې په هندوستان کې چې پاچا کوم نفر ته جاګیر ورکړي، نو هماګه نفر بې مالک وي نه بل څوک، تر نه خود واکمنانو دا دستور دی چې د کوم مره کس جایداد د سپېخلي شريعت پر اساس د هغه وارثانو ته وېشل کېږي او څوک چې د امارت لایق وي نو هغه ته حکومت او سرداري ورکول کېږي، دلته خو ملکیت د هغه چا وي چې توریالی وي.

د شاهي فرمان له مخي د سسراام جایداد زما په تصرف کي دي، له دې خخه به هېچا ته ان یوه لو بشت ټمکه هم ورنه کرم» محمد خان سوری هم د خپل وفادار غلام (ښادي) په مشری یو لښکر برابر او مقابلي ته ورولپرې، شپرخان خپل منظم (ملک سکھر) ته چې د (تاندا) او (خواص پور) د جایداد چاري یې ورسپارلي وي، د مقاومت سپارښته وکړه، خو د هغه کسان لې

وو او د (بنادي) د لوی پوچ پر وراندي مات شول او ملک په خپله هم ووژل شو. شېرخان چې دا ماتې ولیده، نويوه نوي ستراتيژي بې غوره کړه، له زياتو سوغاتونو سره د بابر اخني (جنيد برلاس) ته ورغى چې د (كتيره) او (مانكپور) حاكم و، په نتيجه کې جنيد لوی پوچي کمک ورکړ او شېرخان هم پر (۱۵۲۷م) کال پر (جونپور) سخته حمله پسي وکړه او محمد خان سوری او خپل ورور سليمان ته بې سخته ماتې ورکړه چې هغوی د (رُهتاس) غرونو ته پناه یوړه.

شېرخان نور نو د جونپور او خېرمه سيمو جاګير هم خپل کړ او ويې غونبته چې تیت او پرک پښتنه سره یو موټۍ کړي، په دې لړ کې بې محمد خان سوری ته د پخلايني ليک ولپړه او هغه هم



دواکمنی پرمھال د شېرشاہ سوری سکه

بېرته راغي او دده ملګري شو، هو! شېرخان وروسته له دې د پښتنو اتحاد، عظمت او واکمندلو ته لېچې ونځښتلې، په دې

ترخ کې يې په زرگونو لودي او نور پښتنه د ملي پیوستون او پښتونولی پر اساس سره یو موتي کړل.

شېرخان چې کله ډاډه شو، نو د جاګير چاري یې خپل کشر ورور (نظام) ته وسپارلي او خپله یو ټل بیا (جنید برلاس) ته ورغى او هغه یې هم له ئان سره (بابر) پاچا ته بوت، یو روایت دی چې شېرخان یوه ورڅ له سلطان جنید سره د بابر دربار ته د ډوډه خورلو لپاره ورغى، دا مهال د ده مخي ته په چیني کاسه کې د ماھيچې یوه لویه توته اينسودل شوي وه، بنائي دا به یې پخوانه وه خورلې یا د غابنوونو د کمزوري له امله به وو چې یو دم یې له خپلې ملا خخه سپلاخى (پېشقبضه) راوکنبله (يو بل روایت هغه خنجر ذکر کړی دی) او هغه غونبه یې توته توته کړه او وروسته یې په قاب کې کېنسودله او په ډاډه زړه یې و خورله. بابر د شېرخان دا عجیب او غریب حرکت ولید او خپل خلیفه یې ورته متوجه کړ او په غور کې یې یو خه ورته وویل. د ډوډه تر خورلو وروسته بابر وویل چې ددغه ټوان افغان له خبرې خخه د پاچاهي نښې بنکاري، ما په زرگونو رئیسان او افغانان لیدلي، خود هفوی له یوه خخه هم په زړه کې دغسې نه یم وبردلی، زما زړه راته وايې چې ددغه ټوان باید قید کړم، خو جنید برلاس (میرخلیفه) ته د شېرخان په هکله معلومات ورکړل او بل دا چې شېرخان میرخلیفه ته هم سوغاتونه ورکړي وو، نو ټکه میرخلیفه هم په خپل وار بابر ته ډاډ ورکړ چې شېرخان نه کوم لوی پوچ لري، نه سامان الات او

وسایل، نو ټکه هغه شاهنشاه ته هېڅ خطر نه شي پېښولاي، که
تاسو دغه افغان بندی کړئ نو ضرور به نور افغانان پر تاسو بې
باوره شي او ستونزې به را و توکېږي، شېرخان هم په دې حساسیت
پوه شو او له رخصت اخیستلو پرته ووت او خپل جاګير ته
و خوچېد، نور نو له مغولو سره دده مخالفت په نفرت بدل شو.

شېرخان له خپل کشر و رور (نظام) او عزیزانو (پښتنو) سره تر
مشورې وروسته بېرته د بیهار واکمن سلطان محمد ته ورغۍ،
سلطان محمد چې دده تدبیرونه ليدلې وو، ډېر خوشاله شو او
خپل کوچنی زوی (جلال خان) يې د روزلو لپاره وروسپاره، خه
موده وروسته سلطان محمد وفات شو او د جلال خان مور (دودو)
هم پسې وفات شو او شېرخان د جلال خان د مرستیال په توګه د
بیهار اداره په خپل لاس کې واخیسته او نور نو لوی دولتي مقام
ته ورشامل شو. د بنګال پاچا (مخدوم عالم) د جنگ لپاره (قطب
خان) ورولپې خو شېرخان د زرگونو پښتنو په توره سخته ماتې
ورکړه او قطب خان شخصاً (حبيب کاکړ) په نېړه ووژل شو،
شېرخان ته لویه خزانه، اسونه، فیلان او تجهیزات په لاس ورغلل
او د واکمندو اساس يې کېښود، وروسته يې د بنګال له پاچا
سره جګړه وکړه او یوه یوه سیمه يې نیوله؛ (چینار) يې ونیو، د
(رهناس) او (گور) کلاوی يې ونیولي، وروسته يې له رهناس خخه
تر (قنوج) او (سنبل) پوري تولي سیمې فتح کړې، په قنوج کې يې
همایون ته ماتې ورکړه، خو چې تر ډیلې پوري يې تول هندوستان

فتح کړ او په دې دولې پر هند باندې د افغانانو بالقوه واکمني
بیا راپیل کړه (۱۵۳۹م) کال.

شېرشاه چې کله پاچا شو، نو ستراتیژیک هدف يې دا و چې
حوانان په سور او خوئښت راولی او د پښتنو وفاداري او هوه
ژوندي وساتي، تاریخ پوهان د شېرشاه طاقت، محنت او موفقیت
ته په درنه سترګه گوري، د ځمکنیو چارو شرایط يې سم کړل،
نوی مالیاتي سیستم يې جوړ او رایج کړ، ځمکنی اصلاحات يې
وکړل او له کروند ګرو سره يې حکومت مستقیماً وټره. یاغیانو،
ظالمانو او حق خورونکو د شېرشاه له وېږي د فساد او تېري
جرئت نه شو کولای، د ده یو خاص عادت دا و چې شخصاً به د
نزاع او مناقشي ځای ته تللو او هلتہ به يې ماجرا او د دعوي
موضوع په سترګو لیدله، هغه به يې ارزوله، بیا به يې قضاوت
کاوه او بیا به يې فیصله کوله، کله چې به يې فیصله صادروله نو
د هغې تطبیق به يې هم جداً تعقیباوه او همدا کار دده د
بریالیتوب اصلي عامل و، شېرشاه سوری په ډپر لبو وخت کې ډپر
زيات اصلاحی، جورښتي او عمراني کارونه کړي دي، چې د هند
او افغانستان تاریخونه پرې وياري.

د شېرشاه په کړو وړو کې متقابل احترام، نرمښت، انصاف،
اخلاق او د پخلايني احساس نغښتی و، ده به د عدالت پر مهال د
خپل رعيت او خپلو اولادونو یا کورنۍ توپیر نه کاوه، وايسي چې
يو وخت د ده زوي عادل خان (چې په عین حال کې ولبعهد هم و

یوه ورخ پر فیل سپور او د اگری په کو خو کې تېرېدە، خنگه چې
 فیل ډېر لور او د کورونو دېوالونه کښته وو، نو ناببره يې سترګې
 د یو بقال په کور کې پر یوې څوانې نبایسته نسخې ولګېدې چې د
 کور په غولي (انګړ) کې لمبېدە، عادل چې ورتە وکتل نو پان يې
 وروغور حاواه، نسخه چې ډېره حیاداره وه، حان يې شرمندہ احساس
 کړ او د نامحرم سرې دغه عمل يې د ئحان پر وړاندې سپکاوی
 وباله، کله چې يې مېړه کور ته راغى، مېرمنې يې کيسه ورتە
 وکړه چې د واکمن زوی دغسې توهین کرم، مېړه يې هم سملاسي
 د واکمن (شپرشاہ سوری) دربار ته د شکایت لپاره ورغى او تو له
 کيسه يې ورتە وکړه، پاچا چې کله دا ماجرا واورېدە، نوله قهره
 سور او شين شو او په لوی دربار کې يې دا امر وکړ چې دغه بقال
 دې همداسي پر فیل سپور شي او د عادل خان مېرمن (د پاچا
 نبور) دې هماگسي مخامنخ توهین کړي شي او کتې متې بدل دې
 تري واخیستل شي، د شپرشاہ په دې حکم سره په دربار کې غوغما
 او هنگامه پورته شوه له هري خوا او هري خولي خخه د شفاعت او
 سفارش غړ راپورته کېدە، خو لوی واکمن شپرشاہ سوری هدایت
 وکړ چې نه، دلتە شفاعت او واسطه ځای نه شي نیولاي، خکه زما
 په فکر د یو معمولي رعيت لور یا نبور کتې متې زما د لور یا نبور
 غوندي مقام او حیثیت لري او دا زما عدالت دې چې هرومرو به
 عملی کېږي. دا مهال په دربار کې چو په چو پتیا خپره شوه او د
 لوی پښتون واکمن د امر په مقابل کې چا د نورو دلایلو او عذر

جرائت نه شو کولای. کله چې بقال ولیده پاچا په ربنتیا هم ډبر جدي دی او امر ې عملي کېدونکي دی، نو مداخله ې وکړه او رامخته شو او په ډپره عاجزی سره ې د عرض اجازه وغونښه، پاچا ورته وویل: ((ووایه خه وايې؟)) بقال په زاريyo او ننواتو سره ورته وویل چې لوی ټولواکه! ماته خپل انصاف راورسېد او هرڅه مې تراسه کړل او بدل مې واخیستل شو، دا چې زه په خپله عارض وم، خو ستاسي ټینګ عزم او پربکړې ماته هرڅه راکړل، ستاسي نبور زما خورده، ایا تاسو غوارئ چې د مېرمنې غوندي مې خور هم کتې مت توھين شي؟ لوی واکمن هم نرم شو او د پښتونولی د رموز او شرافت له مخې ې خپله نبور معاف کړه او بقال ې ونازاوه، هو! دغه دی د یو لوی واکمن لوی عزم، لوی انصاف، لوی شهامت او بالاخره لوی صفت.

لوی شپرشاه د خپل څه باندې پنځه کلن واک پر مهال مسلسل کوبنښ کاوه چې لومړۍ په هندوستان کې استوګن پښتنې قومونه سره متخد کړي او بیا د پښتونخوا پښتانه د هندوستان له پښتنو سره وصل او یو لاس کړي، دی چې کله د خپلو سوبو په لړ کې (جیلم) ته راورسېد، نوله خپلو شمالي پښتنو ورونيو سره ې پلیده کاته هم پیل کړل، ویل کېږي چې د روه (پښتونخوا) د هپواد له لري لري سیمو خخه په زرگونو پښتانه راتلل او د ده په لښکرو کې تنظیمېدل، شپرشاه د (مالګو) د غرنۍ لړۍ په لمن کې د (خوشاب) کمپ جوړ کړ، دلته هره ورڅه جرګې کېډلې او پښتانه

حتى له (کابل) او (کندھار) خخه راتلل، ئىينى وايى چې د (هلمند) تر لمنو پورى پېستانه د شېرشاھ ليدو او جرگو ته راتلل، په دغۇ خلکو کې (شىخ بايزيد سروانى) د (شىخ كتە) زوى هم شامل و چې د پېستانو يو منلى پير او د «شېرشاھ تارىخ» لىكوال هم دى. كله چې بايزيد راغى نو شېرشاھ سورى يې مخې ته ورغى او په پېستانو ژبه يې د زړه له کومى ورته وویل: «اي شىخه! راشه چې سره غېږ په غېږ شو».

د شېرشاھ سورى د واكمى په شمالى خوا کې د (كامران) حکومت و چې ډېر پیاوړي او منظم حواکونه يې لرل. شېرشاھ دومره طاقت نه درلود، چې هغه ته يې ماته ورکړې واى، همدا علت و چې د پېستانو پيوستون او توري ته اړو، نو حکمه ده غوبنېتل چې لوړۍ د لویدیع خواته مخه کړي، د ده لوړۍ هدف د (نيازيو) سيمې وي چې د اباسين پردوارو غارو و مېشته وو، د (کالا باغ) په ګاونډ کې يوه سيمه وه (عيسى خېل) نومېده چې د غلجيyo پېستانو د يوې خانګې نوم هم و د دې سيمې نیول حکه اسانه و چې دده په لښکرو کې زيات شمېر نيازي پېستانه شامل وو او د ده ستر جنرال (هېبت خان) په خپله نيازى و چې دا مهال په دې سيمه کې د ده والي هم و چې ملتان او پنجاب دواړه يې په قلمرو کې شامل وو. شېرشاھ خپل وراره (مبارک خان) چې د مينځى زوى و، د هېبت خان ترا مرلاندې موظف کړ چې د نيازيو سيمه ونيسي، دا چې خه پېبن شول کيسه يې داسي ده:

د نيازيو د (سمبل خپلو) په تبر کې يو سړي چې (الله داد) نومېده چېره بنايسته لور درلوده، چې د بنکلا صفت يې شاوخوا سيموته رسیدلی و، له مخ خخه يې د بنايست لمبې پورته کېدي، مبارک خان چې کله دا نجلۍ وليده، نو زړه يې بايلود او پرې مين شو. ده دروه (پښتونخوا) دود دستور هېر کړ او الله داد ته يې پت روبيار واستاوه او د لور غونښنه يې ځنې وکړه. الله داد هم د مبارک خان حضور ته راغى او احترام يې وکړ او په هېر عزت سره يې ورته وویل چې ته به په خپل حرم سراي کې هېرې مینځې لري او حرم به دې له پاک لمنو بسحؤ خخه ډک وي او پردي سربېره عاليجناب خو په هند کې لوی شوی او د لور ګلتور خاوند دی، خو زما لور یوه کليواله نجلۍ ده او یوازې د (روه) پر کړو وړو پوهېږي، په لنډه توګه ستاسي او زما د لور ترمنځ هېر زيات توپير موجود دي یانې زما لور ستاسو لياقت نه لري او د واده امکان يې نه ليدل کېږي.

مبارک خان هېر په قهر شو او د (سمبل) کورني پر ټورولو يې پیل وکړ تر خو الله داد مجبور کړي چې خپله لور ده ته په نکاح کړي، خو الله داد قطعاً دې کار ته نه حاضر بد، مبارک خان هم له ظلم او یرغل خخه کار واخیست، د سمبل پريو کلې يې حمله وکړ او یوه مینځه يې وتبنتوله، د تولي قبیلې جرګه ورغله او د بسحې تبنتول يې د پښتونولی خلاف عمل وباله، خو مبارک خان د هغوي خبره ونه منله، هغوي هم په قهر شول او خبرداري يې

ورکړ چې ګوره! ته په هند کې لوی شوی یې، د پښتنو دود دستور
 دې نه دی زده، هېڅکله بابنه پر باز باندې ظلم نه شي ګولای، موب
 ستا د تره په وجه چې پاچا دی ستا احترام کوو، که نه ته خود
 یوې مینځې زوی یې، پام کوه چې نور پر موب غرض ونه کړې،
 زموږ بنځې په عزت سره پرېږده او نور موب مه ټوروه! مبارک خان
 په ټواب کې ورته وویل چې تاسې څه شرف نه لرئ، زه به خپل
 حرم سرای ډک کرم، دا نجلی هم نه ازادوم او د (الله داد) لور هم په
 زوره بیایم، خو جرګه والو په قهر سره ورته وویل چې که ژوند
 درباندې ګران دی، نو زموږ له بنځمنو څخه لري ګرځه، ددي
 اخطار په اورېدو سره مبارک خان خپلو سرو ته امر وکړ چې د
 کوتکو او سوټیو په وهلو یې وباسئ، دا مهال د خلکو قهر
 وپارېد که څه هم وسلې یې د باندې اینې وې، خو په تشو لاسو
 یې پر مبارک خان حمله وکړه، دی او د ده ټول سپړی یې ځای پر
 ځای ووژل.

شېرشاه چې پر دې پېښه خبر شو، نو هیبت خان ته یې ولیکل
 چې: «سوریان هسې هم لړدی خو چې خپل نور افغانان یې پسې
 وژنی نو بالاخره یو سور به هم پاتې نه شي، سمبليان دهیبت خان
 خپل قوم دی، باید دوی ته سزا ورکړل شي چې نور بیا ددې جرئت
 ونه کړي چې والي ووژني..» سمبليان هم ټول غرونو ته وختل او
 هیبت خان ټکه تعقیب نه کړل چې هغه سیمه د شېرشاه په قلمرو
 کې نه وه، هیبت خان هم نیازی و له هغوي سره یې چل وکړ او ټولو

ته يې د عفوی اعلان وکړ، د قبیله يې اړیکو په اعتماد (نهه سوه نرینه) له خپلو کورنيو سره بېرته خپلو مېنو ته راستانه شول، هیبت خان هم ټول نرینه تري ووژل او بنځي يې شپرشاھ ته ورواستولي. شپرشاھ پردي عمل باندې ډېر خواشيني شو او ورته ويې ويل: «د قبیله ترمنځ دومره لوی خيانات او جنایت ترا او سه هېچا هم نه و کړي، ایا هیبت خان غواړي چې مستقل حکومت وکړي؟ خنګه يې دومره خلک، هغه هم د خپل قوم، بېگناه ووژل؟ ده پښتو او پښتونواله هېړه کړي ۱۵۴۵م.» شپرشاھ بې له ځنډه هیبت خان بر طرف کړ او مخکي له دې چې سزا ورکړي يا دا مساله ژر تر ژره حل کړي، په خپله د اجل مېلمه شو (۱۵۴۵م) کال.

شپرشاھ صرف یو پاچا یا دنیا یا انسان نه، بلکې د دین ډېر پابند او شریعت ته تسلیم و، په هر کار کې يې د دین او شریعت اصلی اصول تطبيقو. روایت دی چې شپرشاھ یو لمونج هم نه قضاکاوه، کله چې به د لمانځه وخت شو نو کار به يې پربنیسو او لمونج به يې ادا کړ، د تهجد لمونج يې هم تل ادا کاوه او ډېر ذکر يې کاوه او دعاګانې به يې کولي. د علماء او فضلاوو ډېر درنښت يې کاوه، په دربار کې يې روحاڼيونو خاص مقام درلود، سرپېره پردي شپرشاھ یو صوفي انسان و او ويل کېږي چې د (ملک العلما حضرت شاه بدنه منیری) مرید و، یو روایت ډېر مشهور دی وايي چې د عربستان په شکو کې یو سړۍ له تندې او ګرمۍ خخه بې هونسه پروت و، دا مهال یو بودا ورته راغې چې د

او بوژی ورسره وه، خنگه چې دا یو داسي ځای نه و چې د او بو د راورلو اميد ورته شوی واي، نو دغه سړۍ حیران شو او مخکې له دې چې د بودا او به و خښې د هغه د نوم او ادرس پونښنه يې و کړه او ورته ويې ويل چې ترڅو خپل ځان را ونه پېژنې، دا او به نه خښم، بودا هم ناچاره شو او ځان يې داسي وروښود: «زمانوم فريidalدين دی چې په شپرشاه سره مشهور يم، که بيا د دغسې او بو خبلو هيله درسره پيدا شوه نو د هندوستان په سيرام کې يې زما له تالاب خخه خبلی شي.» ددي کيسې اصليلت که هر خه وي، وي به خوبې څه هم نه ده او دا چې له شپرشاه خخه په وروستي عصر کې دا کيسه دومره مشهوره ده په خپله د شپرشاه اسلام پالنه ثابتوي.

(سراولف کېرو) داسي لیکي: «شپرشاه سوری د لوی پښتون تېبر او پښتنې ټولني یوه داسي مهمه توټه ده چې نوري ټولي توټې سره نبلوي، تر ده وروسته به دا قوم تل سترګې پر لاره وي چې د شپرشاه سوری غوندي لارښود يې په برخه شي ترڅو دا توټې او پارچې قوم بيا سره سريبن کري او د پښتون تېبر په تاريخ کې ځاي ولري.»

وايې چې یوه ورڅه شپرشاه پر غمگين و، اه يې وکېبن او په ژرا کې يې سلګۍ ووھلي، د مجلس خلک ټول خپه شول او یوه درباري ورڅه و پونښتل چې دولتي، تشکيلاتي او مالي چاري، اردو، شاهي کړه وره، قوانين او مقررات ټول تنظيم شوي دي، په

لړه موده کې ډېر کارونه اجرا شوي او هر خه چې تاسې امر کړي،
 هغسي اجرا شوي دي، نو پر دغۇ ټولو سربېره ولې دومره خپه
 ياست؟ شېرشاھ هېڅ ټواب ورنه کړ، خود ده ملګرو ډېر تینګار
 وکړ او دی یې مجبور کړي چې ټواب ورکړي، شېرشاھ داسې
 وویل: «تاسې حق واياست، مګر څلور غونبتنې زما په زړه کې
 دي چې نه یې شم عملی کولای او دا ارمان به له ئانه سره ګور ته
 یوسم، هغه دا چې لومړي مو کاشکې د (روه) غرنۍ سیمې پرېښې
 واي او ټول او سېدونکې مې له (نیلاپ) څخه تر (لاهور) پورې په
 هوارو او خړوبه ځمکو کې ټهای پر ټهای کړي واي، دوی به د
 مغولو د هر ډول تېري مخنيوی کړي واي او هم به یې خوک نه
 پرېښو دل چې د کابل له لوري د هند د نیولو لپاره راتلاي او
 همدارنګه په او ارو سيمو کې د او سېدلو بله ګته دا وه چې د غرو
 خلک به متمن شوي او پوهه به یې زياته شوي واي، دویم دا چې
 زه غواړم لاهور بېخي ونړو، ځکه لاهور داسې نیاردی چې له
 شمال څخه هر تېري کونکي ته ټول جګړه یېز امکانات برابروي،
 هر یرغلګر له لاهور څخه خان اکمالوي او پر هند برید کوي،
 درېیم ارمان مې دا دی چې تر مکې معظمې پورې یوه لویه لاره
 جوره کرم او د هغې په او بد و کې پنځوس لویې لویې ودانې
 جورې کرم چې زموږ حاجیان په راحت شې په کې تېري کړي،
 څلورم غواړم چې په پاني پت کې د سلطان ابراهیم بنکلې مقبره
 جوره کرم په دې شرط چې مخامنځ یې د چغتای سلطان با بر قبر

ورته جوړ کرم، ئکه چې سلطان ابراهیم د دله لاسه شهید شو، دا
څلور هیلې زما د زړه ارمانونه دي چې له خان سره به یې ګورته
يوسم.» هو! شپرشاہ په ربنتیا هم دا څلور واړه ارمانونه ګورته له
خانه سره یورل.

د شپرشاہ په دې لنډ بیان کې دده د جنګ پوهنې، تاکتیک
پوهنې، ستراتیژی پوهنې، معماري، ابادۍ، دین دوستۍ او
پښتونولی فلسفه نغښتې ده چې څېرنه یې پوره یو کتاب په بر
کې نیسي، خود لاهور له نړولو خخه یې مراد فزيکي نړول نه،
بلکې ستراتیژیک بدلون او د یو متبادل بنار جوړول و.

افغانانو ته د شپرشاہ سوری وصیت (عباس سروانی) داسې
رانقل کړي دی: «زه په دې پوره باور لرم چې که د افغانانو ترمنځ



د کالنجار کلا

بې اتفاقی نه وي، نو هېڅ قوم په توریالیتوب کې له افغانانو سره
برا بې بدی نه شي، زه له خپلو عزیزانو خخه دا هيله کوم چې په
خپلو کې کينه له منځه و باسي او تول په خپلو کې سره يو لاس
شي..»

شېرشاہ سوری بالاخره د (کالنجر) د مضبوطې کلا د نیولو پر
مهال چې (راجا کریت سنگھ) له خپل پوچ سره په کې پت و، په
هغه اور کې سخت تپی شو چې د بمنو په ډیپو کې د یو بم د
لګېدلو له امله ولګېد. کله چې څه لبر وروسته د کلا د فتحي خبر
ورکړل شو، نو بې له ځنده یې داسي وویل: «یا اللہ تاته شکر
پرخای کوم، همدا زما وروستی هيله وه..» دا د ۹۵۲ هـ کال د ربیع
الاول د میاشتبی لسمه او (د ۱۵۴۵ مـ کال د مې ۲۲ مـ) نېټه د



په سیرام کې د شېرشاہ سوری د مقبرې یو انځور

شنبې ورخ وه. تر دې وروسته چې نیم بدن یې سوئبدلى و، پسې
وفات شو او په سسراام کې خاورو ته وسپارل شو.

په سسراام کې د شېرشاہ سوری زیارت ته خاص او عام ورځي}
شېرشاہ نه یوازې د افغانانو ويړدی، بلکې د ټول هند ستر ملت
هم پري ويړي. پر (۱۳۸۷)، کال د ملګرو ملتونو د تاریخي اثارو
د ساتنې ادارې (يونسکو) او د هندوستان د حکومت له خوا د
شېرشاہ سوری مقبره، د هندوستان په تاریخي اثارو کې وشمېرل
شوه او د خونديتابه لپاره یې سپارښتنې وشوي.

اندھيا گپت

کله چې له زړي (پرانه کلا) خخه راو ګرځېدو، نو انګارصېب، محبوبصېب، اسد ساحل، اجمل او ما (یون) ټولو مصلحت وکړ، چې (اندھيا گپت) به ګورو، استاد خالق رشید خو لا دمخه مورې ته د اندھيا گپت په باره کې معلومات راکړي وو، چې یو غزنیچې افغان په ويړو ډیلي وو: ((ازما د پلار نوم د اندھيا گپت په دروازه لیکل شوی دی)). اندھيا گپت ته لارو، لوړۍ شاوخوا



و ګرځېدو، بیا گپت ته نړدې لارو، د گپت پر سر لیکل شوی نومونه مو وکتل، که خه هم د ټولو لوستل ګران کارو، خو بیا مو هم Ҳینې ولوستل، پر دې گپت د هغونو انګرېزانو او هغونو هندیانو

نومونه ليکل شوي چي د انگرېزانو په اصطلاح له برтанوي هند



څخه یې په مېړانه دفاع کړي ده. د ګپت د برنۍ خوا په یوه
حائځړي برخه کې د ګنو هغو افغانانو یا پښتنو نومونه هم ليکل
شوی چې د برтанوي هند پر وړاندې جنګبدلي، پرهغو مو چې
ستړکې ولګېدي، نو یو ټل بیا مې د غزنیچي افغان خبره په ذهن
کې راوګرڅبده، چې ویل یې: ((زما د پلار نوم د انډیا ګپت په
دروازه ليکل شوی دی.)) انډیا ګپت د انگرېزانو له خوا پر
(۱۸۵۷م) کال جوړ شوی دی، په دې خلې کې د برтанوي هند د
پوځونو خلاف د درې سوو ګوریلايې جنګونو د مهمو ګډونو والو
او د هغو پر ضد د برтанوي هند د جنګبدليو پوځيانو نومونه ليکل
شوی او همدارنګه د افغان انګلیس د لوړې جنګ د برخوالو
زيات شمېر نومونه په کې لیک دي. ددې خلې بنسټ د برтанوي

معمار ایڈوین لوتین (Edwin Lutyen) له خوا اینسوند شوی دی.
د گېټ په خوا کې هندي پوليس په خاص نظم او د سپلين ولار



انډيا ګېټ په ماښام کې

دي، په سلګونو څه چې په زرګونو ليدونکي یې ګړي په ګړي
ليدو ته راخي، د شپې له خوا نو بیا بېخې د پره ګنه ګونه وي، د
څلي شاو خوا لوي تفريحي چمنونه دی چې ليدونکو ته د څلي تر
ليدو وروسته د ګرځدو او د مې زمينه برابروي، همدا لته د او بو
داسې یو حوض هم شته چې وړې دوه نفرۍ يا درې نفرۍ تفريحي
کښتۍ په کې ګرځي او د شپې له خوا په لسګونو خلک په دې
کښتیو کې د حوض منځ کې ګرځي را ګرځي، خوشېبې هلتنه
و ګرځدو، خو یادګاري عکسونه مو واخیستل او بیا د (پليکا)
بازار پر لوري و خو ځدو.

پليکا بازار

نړدې مانبام و چې پليکا بازار ته ورسېدو. پليکا بازار د ډيلۍ
ښار په منځني برخه کې موقعیت لري. دا یو سرپته او Ҳمکتلی
بازار دی، چې خورا ګنه ګونه په کې وي، د دکانونو شمېر یې



زيات نه دی؛ ټول به درې خلور سوه د کانونه په کې وي، خو ګنه
ګونه په کې خورا زياته وي، لوکس بازار هم نه دی، پاس چت ته
بي چې وګوري، کنډو کپر سمنت، وتلي سیخان او د غنو ئالې په
کې له ورایه نسکاري، خو زيات خلک ورته رائي او زياته سودا په
کې خر خېږي، هتيوال بي داسي دي، لکه سري غومبسي، تر خو
چې بي چېچلى نه بي پربدي دي نه، همداسي درپوري نښتي وي.

دکان ته دی هم په غېر کې جګوی، له لارې دی کشوی، دلته د هتیوالی داسې یو گلتور واکمن دی چې په هر ترتیب وي، سودا درباندي خرخوي. کله چې د کوم هتیوال پر کوم بهرنی سترګې ولګي بیا خونو په هېڅ وجه ترې خلاصېدی نه شي. په دې مارکېت کې نرخونه ثابت خه چې نيمه ثابت هم نه دي. نرخونه په سلو کې له (لسو) خخه تر (نویو) پورې کښته پورته کېږي، که کوم ساده زړی بهرنی پرې برابر شو، نو په همفه یو وار کې ترې غرز جګوی.

موږ چې لې لې په هندی پوهېدلو، خېرې او جامې مو هم د هند د کشمیریانو په شان وي، نو په اسانې یې نه شو تپرايستلاي، هر دکان ته چې به پورته شو، نو په بیه کې به جوړ نه شو. یو دکان کې مو بنسټینه شالونه بیه کړل، یو دانه یې په دولس سوه کلداري، بیا یې نهه سوه کړل، په پای کې یې شپږ سوه کړل، خو په بیه کې جوړ رانګلو، بل دکان ته لارو، هغه لوړۍ نهه نیم سوه وویل، خو وروستۍ، بیه یې پنځه سوه شوه، خو بیا هم سره جوړ نه شو، بل دکان ته لارو، هغه لوړۍ بیه نهه سوه، بیا شپږ سوه کړه، موږ ورته وویل: ((یوه دانه دوه سوه، خو دولس دانې درڅخه اخلو.)) ده سره هم جوړ نه شو، کله چې له دکانه راوو تو، خود کانه راغلو، نو یو شاګرد یې راپسې راولېږه، بېرته لارو، بیا چنې چنې شوې، خو په پای کې مو یو دانه په (درې سوه) کلداري ترې واخیست. ددې مارکېت د هتیوالو تر منځ سره له دې چې ظاهري رقابت بسکاري او

هر یو دې خپل د کان ته کشوي، خو په عمومي نرخونو او په دې کې چې پېرودونکي تري اخترش لارنه شي، تول پتیه همغږي لري. دې مارکېت کې (شله توب) دومره زيات دی، لکه په (پېښور) کې چې کله هم د سورلي موټر روان وي، نو کلينر سورلي والا په غېړه



کې خېروي او هېر حرمت يې کوي، خود کښته کېدو پروخت د یوې سپوري خبرې ترڅنګ کله کله یوه لغته هم ورپسې حواله کړي. سره له دې چې په هند کې گنې دasicې مغازې او مارکېتونه شته چې هلتنه د چنې و هللو کلتور نه شته، لکه ستني واک (City Walk) او نورو کې، نرخونه ثابت دي عیناً غربې کلتور حاکم دي، خود هغوي برعکس بیا ځینې دasicې نور مارکېتونه شته، لکه

پليكا بازار، مينا بازار، سروجني نگر، لجيتنگر، زورهيلى او
ئيني نور چې ثابت نرخونه په کې نه شته. دا چې دې ھول
مارکېتونو ته ولې ھېر خلک رائحي، ددې يو علت دادى چې
پېرودونکي كولاي شي، په ازاد زړه او خپله خوبسه، د خپلې
خوبني شي په ارزانه او مناسب قيمت ترلاسه کوي. که خه هم ددې
مارکېتونو د اموالو کيفيت چندان بنه نه وي، خو قيمتونه يې تر
ھېره حده د پېرودونکي له خوبني او جي布 ھواک سره مناسب وي.
په پليكا بازار کې مو نوره گنه سودا هم وکړه او بیا د خپل
استو گنئي پر لوري و خو ځبدو.

په ډیلی کې وروستی شپه

د مابسام تر ډوډي وروسته په اتاق کې ټول د خپلو شیانو پر
 انتظام مصروف شو. ما خپل دوه بیکونه برابر کړل، ټول (۳۵)
 کيلو شاوخوا شول، یو وړوکې بیک مې د لاسي بیک په توګه هم
 له ځان سره د اخيستو په نيت برابر کړ، کله چې ټول د کاليو له
 ځای پرخای کولو بېغمه شو او لاندې رسپشن کې مو هم د سهار د
 تګ وخت فکس کړ، نو ټول بېرته خپلو اتاقونو ته راغلو، هوټل
 والا وویل: ((سهار ټیک خلور بجې به تاسو ته د هوټل مخې کې
 موټر ولاړ وي، ټول باید پر همدي ټایم ویبن او تیار اوسي.)) موب
 اوو تنو افغانانو: [زرغونې پوپل، نذيرې هاشمي، نشار احمد
 بخشې، فرهاد، اسد ساحل، اجمل فدايې او ما (يون) [خپلې
 غوټې منظمې کړې او ټولو وتللي، د بنئينه وو دوو هغو غوټې تر
 خلوېښتو کيلو زياتې وي، ما ورته وویل: ((ئې په هوایي ډګر کې
 به یو بل سره مرسته وکړو، د چا چې وزن کم و، هغه بل سره به
 مرسته کوي.))

اسد ساحل او اجمل فدايې زما اتاق ته راغلل، له محبوب
 صېب او بساغلي انګار سره مو ګپ شپ پیل کړ. لوړۍ مو پر
 فرهنگي مسایلو بحث وکړ، ما انګار صېب ته وویل: ((د فرهنگي

خدمت لپاره تر ټولو نبه معیار کار دی، تر هغه چې چا کار نه وي
کړی، باید د خدمت دعوې ونه کړي.

يو شمېر ليکوالو کار ته کار ويلى، خپل کار کوي، د چا خبرو
پسي نه ګرئي يو شمېر نورو بیا دې ته کار ويلى چې په نورو
پسي خنګه خبرې وکړي، خپله کوم تولید نه لري، غواړي نورو
سره ځان په تله کې واچوي او په دې ډول په اصطلاح ځان مطرح
کړي.) محبوب وویل: ((تر خو چې دا ځینې ليکوال مکیوال له
قبيله یې ذهنیت خخه ځان و نه باسي، دنيا ونه ګوري، ځان او
دنیا مطالعه نه کړي له دوی خخه خه نه جور پېږي، پر همدي تاویلې
ما ويلى به وخت تېروي، زه خو نور دې ليکوالو سره د خبرو وخت
نه لرم او نه پري خپل وخت مصرفوم.) انګار صېب هم همدا خبره
کوله چې: ((باید يو اساسی کار وکړو نور نو دنيا سره په دې خبرو
مقابله نه شو کولای، دا څل خوزما زړه دې چې خوست ته لارم،
اساسي کار ته ملا تړم.) محبوب ورته وویل: ((ځان باید ماډرن
کړو ماډرن) انګار وویل: ((ياره زما زور چې رسپدلى ددې يو خو
تنو ليکوالو سابه خو مې په مالګه کول.)؛ محبوب ته یې خنګرنې
اشاره وه. محبوب وویل: ((زه نوره خپله انرژي له وروسته پاتې
خلکو سره نه مصرفوم، زه غواړم د نړۍ ادبیات مطالعه کرم، زه
غواړم په انګربنې او هندې کې مې ليکنې چاپ شي چې په
ملیونونو خلک یې مطالعه کړي، هم د ژوند، هم د شهرت او هم د
کمال خاوند شم. دا په ننګرهار او خوست کې خو تنه هسې په

تاویلو ما ویلو اثری مصروفی...)) د انگار او محبوب خبری ورو ورو د تکر خواته روانی وې، يو وخت خبره ڈېر ترخه حالت ته ورسیده، خو موب کوبنیس وکړ چې د ڈېر تریخوالي مخه ونیسو. تر فرهنگي مسايلو وروسته مو يوه پنجه سیاسي بحث هم وکړ، خو په هغه کې دومره اختلاف پیدا نه شو. محبوب سره مو توکه کوله، موب ورته ویل: ((وارخطا کېږه مه ژوند درته جورو.)) هغه بیاوویل: «یاره تاسو بیا دا خبری کوئ زه خپله ژوند نه شم جورولای؟ زه چې خومره د ژوند په خوند پوهېرم او ځان سره کوم پلان لرم، هېڅوک بې هم نه لري، سړی خو چاته نه وايی چې زما پلان خه دی، زه نه غواړم چې هرڅوک زما د ژوند په باب خبرې وکړي، زه خو خه Subject (مضمون) نه یم چې هر سړی مې سپېي.).) محبوب ته مو وویل: ((بنه اوس دا باب پرېده، دا ووایه چې افغانستان ته بېرته راھي که نه؟)) هغه وویل: ((وبه ګورم چې چېرته زما هنر غورېدلای شي؟)) له محبوب او انگار صیب سره دا ګرم بحث ټوله شپه دوام وکړ، د شبې مو هېڅ خوب ونه کړ، ان تر هغه وخته چې سهار وختي خلور بجي له رسپشنې زنګ راغۍ چې ځانونه تیار کړئ!.

له ډیلی نه تر کابله

سهار خلور بجي ټول تيار شو، د راني کيستايل هوتيل مخې ته پلنکوچ ته ورته یو موټر ولاړو، زموږد اوو تنود کاليو او زموږ د ځایونې وړتیا یې درلودله، ټول په موټر کې سواره شو، خو مخکې تردې د هوتيل رسپشنست د خپل یادښت یوه کتابچه د خپل دفتر د مبز پر سر موږ ته کښوده، چې یو یادښت ورته ولیکو. هر چا لند لنه یادښت ولیکه، ما هم خو جملې ولیکلې او په هغه موده کې چې موږ دلته او سپدلي وو، په هغې کې مې د دوى له چلنډ او مېلمه پالنې څخه خوبني خرګنده کړه او مننه مې ترې وکړه، خو زموږ ځینې انډيوالان ترې دومره خوشاله نه وو او ګیلې یې ترې لرلې. پنځه لس دقیقې تر خلورو تېږي وي چې موټر حرکت وکړ.

له انګار صېب او محبوب صېب سره مو همدلتله خدائی پاماني وکړه او موټر د هوایي ډګر پر لوري حرکت وکړ. سهار وختي و، په سړکونو کې ګنه ګونه نه وه، موټروان په خپله طبعه حرکت کاوه، پنځه بجي وي چې د اندر اګاندي نړيوال هوایي ډګرته ورسپدو. د خپلو بیکونو لپاره مو لاسګاډي رواخیستل، هر چا خپل خپل بیکونه ځای پرڅای کړل، د درېیم وره (ګېټ) له لارې ټرمینل ته داخل شو. په ټرمینل کې هم ګنه ګونه نه وه، هرڅه د پلان مطابق

ترسره شول، يوازي د تلي پر وخت زموږ د ډلي د يوي غري (مېرمن نذيرې هاشمي) بيکونه درانه وختل او تلونکي هغې ته ډېره ستونزه پيدا کړه، هغه شخص سره ما خبره وکړه، ما ورته ويل: ((زه به درته يو خه شيرني درکړم، دا مېرمن اوس نه شي کولاي دا شياني کم کړي.)) هغه وویل: ((خير دوه زره کلداري دې راکړي)) ما وویل هغه پيسې نه لري، زه ورسره مرسته کوم، نو بيا يې ما ته وویل: ((خير ته يې راکړه،)) ما ورته وویل: ((درکوم يې خو دومره



نه.)) پنځه سوه کلداري مې ورته لاس کې کېښودې، بیک يې تبر کړ، وروسته بيا راغي، ما ته يې وویل: ((دا خو کمې دې)) ما ورته وویل: ((ګوره دا پيسې ما درکړي، هغې سره نه شته.)) دې سره

سری غلی شو، نور خه بې ونه ویل. تر دې چکه چې تېر شو، نو
 (مېرمن نذیری هاشمی) دراحت احساس وکړ، ما ورته وویل:
 ((نور خو خه مشکل نه شته؟)) هغې وویل: ((دېره مننه کور دې
 ودان!)) د خروجی وېزې تر چکه هم تېر شو، ټول کارونه په نورمال
 ډول ترسره شول او هېڅ مشکل په کې پیدا نه شو، وروستي
 ترمینل ته ورسېدو، د همدي ترمینل خولي ته موټر راخي او
 مسافرين بیا تر الوتکي رسوي. تر دې وخته به نبدي یونیم ساعت
 وخت لګېدلی وي، ساعت نبدي شپږ نیمي بجي و، په دې هال کې
 مسافرين بنه ستري ستومانه سره ناست وي، چا پر خوکۍ سر
 اينې وي؛ ویده وي، خوک کتاب او یا اخبار لولي، خوک خپل
 ليپټاپ کمپيوټر ته ناست وي، خوک ګرئي، په دې هال کې د
 خوراک او خښاک شيان هم پرېمانه دي، خود اوږ په بيه، د
 سوغاتونو د خرڅلاؤ د کانونه هم په کې زيات دي، خو هر خه په
 کې بنه قيمته دي. دلته مې ماشومانو ته بسکېتونه او نور
 خوراکي شيان واخیستل، تراتو بجو همدلتله اخوا دېخوا
 و ګرځبدو، یو شمېر افغانانو سره مې هم وکتل چې یا هند ته
 راغلي وو او یا هم له نورو هبادونو خخه د هند له لارې
 افغانستان ته تلل. خود دقيقې تراتو تېري شوي چې د ترمینل له
 وروستي، خروجي دروازي ووتو، په یوه لوی (۳۰۳) ته ورته ګاډي
 کې کېناستو او د الوتکي پر لوري مو حركت وکړ. تقریباً نیم
 ساعت وخت بې ونيو چې الوتکه الوتکه چمتو شوه. هوا او فضا

بنه وه، د الونې پروخت الونکه له کومې ستونزې سره مخامنخ نه شوه، کله چې هوابنه نه وي، د هند او افغانستان د هوايې چلندا الونکې دو مره غرزبې، لکه چکله موټر چې په خامه سړک کې روان وي، خودا حل د خدای په فضل په ارامه توګه تر کابله را ورسېدو، خو کابل کې بیا هوا بارانې وه، د کابل پروخت خه کم لس بجي وي چې الونکه پر هوايې ډګر کښته شوه، نوي ترمینل ته



دا خل شو. اکشرو ته خپل خپلوان د هرکلې لپاره راغلي وو، په تبره بیا (مېرمن زرغونې پوپل) او مېرمن نذيرې هاشمي) ته چې دا دوه میاشتې يې له خپلې کورنې خخه لري په مسافري کې تبرې کړې وي. مېرمن نذيرې ته يې خپل کوچنې زوی هم راغلي و. نذيرې

هاشمی ماته پنځه سوه روپی، ونيوي چې ما ددي په خاطر هند کې
 کمېشناکار ته ورکړې وي، ما ويل نه يې اخلم، دا دې ستا ددي
 کوچني زوي تحفه وي، د هغه پر سر مې لاس کش کړ او د خپل
 کور پر لوري رهي شوم. په کور کې مې نو ماشومان راته سخت په
 انتظار وو، کله چې مې دروازه تک تک کړه، نو تول راغاري
 وتل، (ودان) او (سوله) په غاره کې راولو بدل، (هيله)، (سمسون) او
 مور يې لب لري ولاپ وو، ودان او سوله خو مې خوشې غېړ کې
 ونيول، ستريما مې ووته، کله چې مې له غېړې کوز کړل، نو
 سملاسي يې د خپلو تحفو پونتنه وکړه، ما نو د دوى تول
 فرمایشونه، چې په تلېفون کې يې راته ويلی وو، یو په یو پوره
 کړي وو، د هغو په ليدو نو دوى دومره خوشاله شول چې حد نه
 لري، خو دې سره يې انتقاد وکړ: ((دې رخت دې تېر کړ، موږ
 ته دې دروغ ويلی وو؛ اول دې ويلی وو چې پنځه شپږ ورڅې
 تېروم، بیا دې دوه میاشتې تېرې کړي، ممي جان (مور) مې درته
 څېړه په قهر وه، بیا به دومره وخت نه تېروي!)) ما وویل: ((بس
 بېخي يې نه تېروم» خپلې خونې ته لارم، دې سره نو زما دا سفر
 چې له همدي خونې پیل شوی و، تر دوه میاشتني واتن وروسته
 بېرته همدي خونې ته په راتګ سره پايته ورسېده.

د محمد اسمعیل یون لنده پېژندنه



محمد اسمعیل یون
د حاجی محمدخان
زوی پر ۱۳۴۶
کال، د لغمان
ولایت د اینگار
ولسوالی دنیازیو
په یوی روبنځکري
کورني کې
زېړبدلی دی.
لومړنۍ زده کړي
یې د اينگار

ولسوالی د سلينګار په لومړنۍ بنوونځي کې سرته رسولی، ترهغه
وروسته کابل ته راغي او په خوشال خان لپسه کې شامل شو پر
(۱۳۲۲) کال له نومورپه لپسي خخه په دويم نومره بريالي او پر
(۱۳۲۷) کال د کابل پوهنتون د ژيو او ادبیاتو پوهنځي د پښتو
خانګي محصل شو پر (۱۳۷۰) کال له نومورپه خانګي خخه اول
نومره بريالي او پر همدي کال بېرته د پښتو خانګي د کدر غږي شو پر

(۱۳۸۵) کال په نومورې خانګه کې د ماستېری دوره پیل شوه، یون په ډېربنه او بریالي ډول دا دوره پایته ورسوله او د ماستېری ډپلوم یې ترلاسه کړ.

محمد اسمعیل یون له (۱۳۷۰) کال خخه بیا تر تنه پورې د کابل پوهنتون د ژبو او ادبیاتو پوهنځی تدریسي غږي او (د پوهندوی) علمي پورې، ته رسیدلی دی، پر استادی سرپېره، استاد یون د «کابل پوهنتون»، «هیلې» او (شمشاد) مجلود چلوونکي دندہ هم په بنه ډول ترسره کړې ده. په پېښور کې د چاپیدونکي (معارف) مجلې کتونکي غږي هم و همدارنګه دیو شمېرنورو چاپې خپرونو همکار هم پاتې شوی دی.

استاديون پر (۱۳۸۱) کال، په جلال اباد کې، د بېرنۍ لوې جرګې لپاره د ختیزو ولايتونو د انتخاباتي دفتر مشر شو، ددي جرګې لپاره تر تاکنو وروسته د جرګې غږي، بیاد جرګې د غروله خوا د بېرنۍ لوې جرګې دلومړي منشي په توګه انتخاب شو. استاديون په دې جرګه کې ترڅل وروستي وسه خپل ملي او تاریخي مسولیت ادا کړ او د هېواد دبمنه عناصر د توطیو مخه یې ونیوله.

تردي جرګې وروسته، کله چې د افغانستان د اساسی قانون د تدوین بهير پیل شو، نو استاديون بیا ددې بهير لپاره د ختیزو ولايتونو د دارالاتشاد دفتر مشر و تاکل شو. په ختیزو ولايتونو کې د اساسی

قانون د لویې جرګې لپاره انتخابات هم د همدي دفتر له خوا ترسه
شول. استاد یون د اساسی قانون د تصویب په لویه جرګه کې د
نومورې جرګې د دارالانشا د غړي په توګه خپل فعال رول ادا کړ. تاکل
شوې وه، استاد یون په ختیزو ولايتونو کې، د افغانستان د جمهوري
رياست لپاره، د عمومي تاکنو د دفتر مسؤول شي، خو په کابل کې د
لويو جنګسالارانو او ټینو تنظيمي مشرانو له خوا پر حکومت او
ملګرو ملتونو د زیات فشار له امله له کاره ګوبنه شو. ملګرو
ملتونو (UNAMA)، استاد یون ته وړاندیز وکړ، چې په کابل کې به تر
دي لوړه دنده دروسپارو، خواستاد یون ونه منله او خپلې استادی ته
ې دوام ورکړ.

درې کاله وروسته ېې د ټینو ملګرو په زیات تینګار او غوبښه، د
جمهوري ریاست د ملي امنیت شورا په دفتر کې د فرهنگي چارو د
رياست دنده ومنله او په کابل پوهنتون کې پر استادی سربېره لاتر
اوسيه دا دنده پر مخ وړي. استاد یون پر (۱۳۸۵) کال د افغانستان او
پاکستان د امن ګډې جرګې لپاره د افغانستان له خوا د منشي په
توګه غوره شو او دا دنده ېې هم په بنه ډول ترسه کړه.

استاد پر (۱۳۸۹) کال د سولې د ملي مشورتي جرګې غړي و، په
دي جرګه کې ېې د تنظيمواکانو، غټو جنګسالارانو او انحصار ګرو پر
وړاندې په تینګه مبارزه وکړه. په همدي وجهه انحصار ګرو ددي جرئت

ونه کړچې د تاکنو له لارې خان د جرګې ریاست ته ورسوی، نو حکه
یې د اتصاب لاره غوره کړه.

استاد یون د خپلواک لیکوال په توګه په تپرو شلو کلونو کې ګن
شمېر فرهنگي او تولنيز خدمتونه ترسره کړي، په ګنجو چاپي، راديويي
او تلویزیوني مرکو کې یې د واقعیتونو او حقایقود خرگندیيان له
امله د خلکو په زړونو کې خای نیولی دی. که خه هم دې خلک د یون
ليکنې، مرکې او نظریات خوبنوي، خو یو شمېر داسي خلک هم
شته، چې د یون سرسختي مخالفین دي، د هغه ملي او ګټورو
نظریات ته هم غلط رنګ او تعیير ورکوي، دا ډول اشخاص، چې
اکثره یې زورواکي، ځینې یې درباري غوره مالان او ځینې یې د
سیاسي ډلو تپلو غري او مشران دي، د استاد یون نظریات خپلوا
شخصي او تنظيمي ګټو ته خطر بولي، نو حکه یې په ټینګه مخالفت
کوي. زه ددي شاهد یم، هر کله چې یون کومه ليکنه او مرکه کړي، نو
دده پروراندې یې مثبت او منفي غبرګونونه دواړه را پارولي دي،
منفي غبرګونونه اکثره وخت د هغه اشخاص او ډلو له خوا وي، چې
په تپر کړکې چن سیاسي بهیر کې یې دې پري نامشروع ګټې ترلاسه کړي
او خانونه یې مطرح کړي دي.

مثبت غبرګونونه اکثره د ولس د مشرانو، روښنفکرانو او نورو
مخورو له خوا وي، خو استاد یون په دغسي سختو اغزنوا او تنګو

شرايطو کې بیا هم خپل فرهنگي، سياسي او تولنيز کارتە دوام ورکوي. که يوازي په رسنيزه برخه کې موربد یون صيب سياسي - اخلاقي مبارزي او جرئت ته پام وکرو، نو دا مبارزه ددي سبب شوه چې په افغانستان کې د یو مشخص تنظيم رسنيز انحصار مات کړ او د یو زيات شمېر ټولانو د جرئت وزرونه وغورېږي، د تنظيمي د ټولانو د مېډيابي وهم په ماتولو کې د یون صيب رول تر هر چا زيات جوت و. دا اوسي فرهنگي کارو، چې تاسو یې اوس په مسلسل ټول ګوري، دا د تېرو شلو ټلونو کارونه دي، چې له تېرو دوه درې ټلونو راهيسې پري په منظم ټول کارشوی، اوډل شوي او دادی ستاسو مخي ته اينسودل کېږي، په داسي یو دولتي دفتر کې چې بوختياوې په کې ټېري وي، د منظم او ستر فرهنگي کار سرتە رسول اسانه کار نه دی. استاد یون پر خپل فرهنگي کارونو سربېره د ګنو فرهنگي تولنود غړي، همکار او موسس غړي په توګه هم خپل فرهنگي رول ادا کړي دی، په پښور کې یې د دوو المان مېشتول فرهنگي تولنو د افغانستان د کلتوري ودې تولني، او د پښتنې فرهنگ د ودې پراختيا تولني د همکار په توګه د پلابېلولیکوالو په لسکونو اثار، ایدې بتا او چاپ کړي دي، دغه راز یې په سلګونو کورنيو مشاعرو، ادبې غونډو او سيمينارونو کې ونډه اخیستې ده، خپله یې هم په لسکونو مشاعري، سيمينارونه او علمي ورکشاپونه جوړ کړي دي. استاد یون په هېواد

کې د یو شمېر علمي او رسنیزو مرکزونو په جوړونه کې هم خپل رول ادا کړي دی، د (کونړ پوهنتون)، (لغمان پوهنتون) او (ژوندون رادیو تلویزیون) په تاسیس کې دده رول خورا اساسی و.

سرېپره پردي، په یوزیات شمېر، ملي او نړیوالو کنفرانسونو کې یې په بنه ډول د خپل هېواد استازې کړي ده. دلته به یې د اثارو یادونه وکړو:

اثار

الف پنځونې:

- | | | |
|-----------|--------------------|---------------------------------------|
| چاپکال | خرنګوالی | كتاب نوم |
| دويم ۱۳۸۷ | لومړۍ شعری ټولګه | • متکور |
| دويم ۱۳۸۷ | په اورونو کې سندري | • په اورونو کې سندري دويمه شعری ټولګه |

ب راتبولونې:

- | | | |
|------------|-------------------------|-----------------------------|
| دويم ۱۳۸۷ | گله شعری ټولګه | • هيلې |
| دويم ۱۳۸۷ | د حیران شعری ټولګه | • نیمګري ارمانونه |
| دويم ۱۳۸۷ | گله شعری ټولګه | • د لوونو فصل |
| دويم ۱۳۸۷ | د سیمینار د لیکنو ټولګه | • د نازو انا ياد |
| درېیم ۱۳۸۷ | د استاد الفت شري کليات | • د استاد الفت شرونې |
| دويم ۱۳۸۷ | د سیندونه هم مري | • د اسحق تګيال شعری منتخبات |

ج ڇبارنې:

- د ټولنپوهني له نظره: په افغانستان کې د واک جوړښتونه

- د پوهنوال روستار تره کی اثر
دویم ۱۳۸۷ د افغانستان فرهنگی میراثونو ته یوه کتنه
- د نینسي د پري اثر
دویم ۱۳۸۷ په افغانستان کې د جګړي جنایتکارانو محاکمه
- د پوهنوال روستار تره کی اثر
دویم ۱۳۸۷ د یونلیکنې:

- د اماراتو یونلیک د اماراتو سفر
- که یون دی یون دی د اروپا یونلیک
- د پنهانګون ترڅدو د واشنګتن یونلیک
- د کربملین په زړه کې د مسکو یونلیک
- د ډیلي تخت هېرومہ د هندوستان یونلیک

ه څېړني او شنني:

- د محمد ګل خان مومند اند و ژوند ته یوه لنده کتنه دویم ۱۳۸۷
- استاد زیارد پښتنې فرهنگ یو خلاند ستوري دویم ۱۳۸۷
- د کابل پوهنتون د ادبیاتو پوهنځی پښتو کتابنیود دویم ۱۳۸۷
- د افغانستان فرهنگ که اوښتني زیانونه دویم ۱۳۸۷
- د پښتو شعر هندسي جوربنت شپږم ۱۳۸۷
- له افغانستانه د مسلکي کادر و نو د فرار عوامل دویم ۱۳۸۷
- ساینسی پرمختیاوی دویم ۱۳۸۷
- بېړني لویه جرګه ولسوکي او زورو اکي دویم ۱۳۸۷
- اندیال خوشال لوړۍ ۱۳۸۷
- هيله د خپلو سریزو په لمن کې لوړۍ ۱۳۸۷

- ۱۳۸۷ لومړی کلتوري یون
 - ۱۳۸۷ لومړی فرهنگي فقر
 - ۱۳۸۷ لومړی مرکه او مرکې
 - ۱۳۸۷ لومړی خوشال په خپل ایدیوال
 - ۱۳۸۷ لومړی دكتابونو په وړمو کې
 - ۱۳۸۷ لومړی افغانستان په سیاسي کړېچ کې
 - ۱۳۸۷ لومړی پښتو لیکنی سمون
 - ۱۳۸۷ لومړی او سنی رسنی
 - ۱۳۸۷ لومړی که نړیوال ماته و خوری؟
- خدای (ج) دی استاد یون ته ډېر عمر ورکري او جرئت دی ورته هم
تاند لري، اللہ (ج) دی دی له هر ډول بدبو بلاوو وژغوري، په فرهنگي
کارو زيار کې ورته دنور زغم او اوسبلي هيله لرم
په درناوي
وفا الرحمن وفا
کابل افغانستان

This document was created with Win2PDF available at <http://www.daneprairie.com>.
The unregistered version of Win2PDF is for evaluation or non-commercial use only.

Get more e-books from www.ketabton.com
Ketabton.com: The Digital Library